

सर्वतन्त्रस्वतन्त्र-श्रीजगदीशतर्कालङ्कारविरचिता

# अवच्छेदकत्वनिरुक्तिः

वाराणसीस्थ श्रीसंन्यासि-संस्कृत-महाविद्यालयीयदर्शन-  
विभागाध्यक्ष-न्यायवेदान्तचार्य

श्री-दत्तात्रेय-शास्त्री-ओगळे-

( स्वामी दिव्यानन्द )

कृतया-लक्ष्मीटीकया च समलङ्कृता

साचेयम्—

श्री-संन्यासि-संस्कृत-महाविद्यालयीय-महोदयैः

स्वामी-श्रीधर्मनिन्दमहाभागैः सम्पादिता

प्रकाशकः—

श्री दत्तात्रेय शास्त्री ( स्वामी दिव्यानन्द )  
संन्यासि-संस्कृत-महाविद्यालय, दुण्डीराजगली, वाराणसी ।  
( श्रीकृष्ण निवास आश्रम, कनखल, हरिद्वार )

---

[ अस्याः पुनर्मुद्रणाधिकारः प्रकाशकेनैव सुरक्षितः ]

---

प्राप्तिस्थानम्—

श्री भारतीय विद्या प्रकाशन, चौक, वाराणसी ।

ई० सन् १९६८ सं० २०२५

मुद्रकः—

गीताधर्म प्रेस, मिश्रपोखरा, वाराणसी ।

## भूमिका

जनकः प्रभुदत्तः श्रीर्नाह्वीदेवी च यत्प्रसूः ।  
ज्वालाप्रसादगौड़ोहं तं वन्दे बुद्धिदं गुरुम् ।

अवच्छेदकत्वनिरुक्तिप्रकरणमिदं सिद्धान्तलक्षणस्यावशिष्टो भागः । तत्र च हेतुव्यापकसाध्यसामानाधिकरणण्यरूपा मूलकृदुक्ता व्याप्तिर्व्याख्याता दीधितिःकृता । परिष्कृता च तर्कालंकारेण । तत्र व्यापकत्वं द्विविधम् । अत्यन्ताभावघटितं, भेदघटितं च । स्वाधिरण-वृत्त्यत्यन्ताभावाप्रतियोगित्वमाद्यम् । अपरं च स्वाधिकरणवृत्त्यन्योन्याभावप्रतियोगितानवच्छेदकत्वम् । उभयत्र स्वपदप्राप्तौ व्याप्यत्वेनाभिमतो हेतुः ।

अत्राद्यमेव परिष्कृतम्— तथाहि— प्रतियोगिव्यधिकरण हेतु-समानाधिकरणात्यन्ताभावप्रतियोगितानवच्छेदकसाध्यतावच्छेदका - वच्छिन्नसामानाधिकरण्यं व्याप्तिरित्युक्तम् । अत्र प्रतियोगितानवच्छेदकमित्यत्र प्रतियोगिताया न अवच्छेदकमिति त्रिपद तत्पुरुषः । समासान्तर्गत नवामुतरपदार्थान्वयित्वेन प्रतियोगितावच्छेदकभिन्नमित्यर्थः । तत्रावच्छेदकत्वं स्वरूपसंबन्धविशेषः, अनतिरिक्तवृत्तित्वरूपं वेति जिज्ञासायां प्रकरणमिदं निर्मितं दीधितिःकृता । व्याख्यातं च तर्कालंकारेण ।

अवच्छेदकता द्विविधा । स्वरूपसंबन्धविशेषरूपा, अनतिरिक्त-वृत्तित्वरूपा च । स्वरूपसंबन्धविशेषत्वं च क्लृप्तपदार्थः सन् किञ्चिद्दर्शोपारगेण संसर्गतावत्त्वम् । यथा प्रतियोगित्वाद्दौ । प्रतियोगितायाः प्रतियोगिस्वरूपत्वेन क्लृप्तपदार्थत्वात्, प्रतियोगितात्वेन संसर्गत्वाच्च ।

अत्र जगदीशः । अयमाशयः, नन्वत्र प्रतियोगित्वं नातिरिक्तः पदार्थः, प्रतियोगित्वादिर्कं तु स्वरूपसंबन्धविशेष इत्याद्युत्तरग्रन्थ-विरोधात् । किन्तु स्वरूपसंबन्धविशेषस्तत्प्रतियोगित्वं प्रतियोगिरूपं प्रतियोगितावच्छेदकरूपं वा । नाद्यः— असंभवापत्तेः । संयोगेन

घटाद्यभावप्रतियोगितायाः घटरूपत्वेन घटत्वावच्छिन्नत्ववत्प्रमेयत्व-  
द्रव्यत्वाद्यवच्छिन्नतया प्रतियोगिव्यधिकरणाभावाप्रसिद्धेः ।

न द्वितीयः—समवायेन वन्हेः साध्यत्वे धूमादावतिप्रसंगात् ।  
समवायेन वन्धभावप्रतियोगितायाः वन्हित्वरूपत्वे संयोगेन वन्ध-  
भावप्रतियोगिताया अपि वन्हित्वरूपत्वेन संयोगस्यापि तदवच्छेद-  
कतया प्रतियोगितावच्छेदकीभूतसंयोगसंबन्धेन वन्हित्वावच्छिन्नानधि-  
करणत्वाभावाद्धेतुमतः पर्वतस्य प्रतियोगितावच्छेदकीभूतयत्किञ्चि-  
त्संबन्धेन प्रतियोग्यनधिकरणत्वोक्तौ तुल्य युक्त्या वन्हिमान् धूमादि-  
त्यादावव्याप्तिरिति चेन्न । प्रतियोगित्वं-प्रतियोगिस्वरूपं प्रतियोगिता-  
वच्छेदकस्वरूपं वास्तु परन्तु तन्न सर्वेण धर्मेणावच्छिन्नम्, घटाभाव-  
प्रतियोगित्वं न द्रव्यत्व प्रमेयत्वाद्यवच्छिन्नमिति व्यवहारात्, तथा  
च संयोगेन घटाद्यभावप्रतियोगित्वस्य घटस्वरूपत्वेपि तदीयप्रति-  
योगितावच्छेदकत्वं घटत्वादेरेव न तु द्रव्यत्व प्रमेयत्वादेरतो घट-  
त्वावच्छिन्नानधिकरणत्वाद् घटाभावस्य प्रतियोगिव्यधिकरणत्वादेव-  
च नाऽसंभवः । एवं वन्धभावप्रतियोगित्वं न सर्वेण संबन्धेनाव-  
च्छिन्नमिति व्यवहारात्, समवायेन वन्धभावप्रतियोगित्वस्य संयो-  
गेनानवच्छिन्नत्वान्नाप्यतिव्याप्तिः ।

तथा च यदभावीय यत्प्रतियोगितावच्छेदकसंबन्धेन यदभावीय  
साध्यतावच्छेदकसंबन्धावच्छिन्नयत्प्रतियोगितावच्छेदकावच्छिन्नानधि-  
करणं हेत्वधिकरणं तदभावीय तत्प्रतियोगितावच्छेदकताशून्यं यत्सा-  
ध्यतावच्छेदकमित्यादि ।

न च प्रतियोगितावच्छेदकरूपं यदि प्रतियोगित्वं तदा यदभावीय  
यत्प्रतियोगित्वावच्छिन्नानधिकरणमित्येव कथं नोक्तम्, प्रतियोगिता-  
वच्छेदकावच्छिन्नत्वप्रवेशस्य नासिकास्पर्शतुल्यत्वादिति वाच्यम् ।  
वन्हिधूमोभयवान् वन्हेरित्यादावतिव्याप्त्यापत्तेः । हेत्वधिकरणतन्नायः  
पिण्डस्य वन्हिधूमोभयत्वावच्छिन्नाभावप्रतियोगित्वावच्छिन्नाधिकरण-  
त्वात् । अयं भावः । उभयाभावप्रतियोगित्वस्योभयत्वरूपत्वेपि  
उभयत्वत्वेनैवोभयत्वावच्छिन्नाधिकरणत्वमयोगोलकादौ नाभ्युपेयते  
‘वन्हिधूमोभयवदयोगोलकमित्यप्रत्ययात् । प्रतियोगितात्वेनोभयत्वा-  
वच्छिन्नाधिकरणत्वं तत्राभ्युपेयते, प्रतियोगितात्वेन तादृशोभयत्व-  
स्याऽप्यासङ्गमृत्तितया ‘वन्हिधूमोभयाभावप्रतियोगिमदयोगोलक’-



मिति प्रत्ययात् । प्रतियोगितावच्छेदकीभूततादृशोभयत्वस्योभयतत्वेन व्यासज्यवृत्तितया तदवच्छिन्नाधिकरणत्वं न हेत्वधिकरणायोगोलकस्येति नातिव्याप्तिरित्यलम् ।

प्रकृतमनुसरामः । स्वरूपसंबन्धरूपावच्छेदकताया अपि अवच्छेदकरूपत्वेन कृतपदार्थत्वात्, अवच्छेदकतात्वेन संसगत्वाच्च स्वरूपसंबन्धविशेषत्वम् । सा च प्रतियोग्यंशे प्रकारीभूतधर्मे— यथा घटाभावप्रतियोगितावच्छेदकता घटत्वे । क्वचिदप्रकारीभूतधर्मेपि— यथा कंबुग्रीवादिमदभावप्रतियोगितावच्छेदकता घटत्वे । अतिप्रसङ्गाद्यनापादके लघौ धर्मैऽवच्छेदकत्वे संभवति सति, गुरौ अवच्छेदकत्वाभावादिति नियमात् । प्रतियोगितावच्छेदको धर्मः सर्वथापि प्रतियोगितासामानाधिकरण्यं न व्यभिचरति ।

लघुधर्मनिष्ठावच्छेदकत्वे संभवत्वं च “लघुधर्मवृत्ति” भेदप्रतियोगितावच्छेदकतावत्त्वम् । अवच्छेदकता च स्वनिष्ठापादकताकाऽऽपत्तीयविशेष्यत्वसंबन्धावच्छिन्ना । स्वं आपादकम् । “प्रकृते कंबुग्रीवादिमदभावप्रतियोगितावच्छेदकत्वम्” । द्रव्यत्वं यदि कंबुग्रीवादिमदभावप्रतियोगितावच्छेदकतावत्स्यात्तदा घटशून्य “द्रव्यवद्” भूतलनिष्ठाभावप्रतियोगितावच्छेदकतावत्स्यादित्यापत्तीय विशेष्यताया द्रव्यत्वे वर्त्तमानतया तादृशविशेष्यतासंबन्धेन कंबुग्रीवादिमदभावप्रतियोगितावान्नेतिभेदस्य घटत्वे सत्त्वेन तादृशभेदप्रतियोगितावच्छेदकत्वस्य कंबुग्रीवादिमदभावप्रतियोगितानिरूपितघटत्वनिष्ठावच्छेदकत्वे सत्त्वात्तत्संगतिः ।

लघुत्वं च स्वावच्छिन्नप्रकारतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्तित्वम् । स्वं गुरुधर्मः । वृत्तित्वं च रूपे । स्वविषयकग्रहत्वव्यापकसंख्यात्वावच्छिन्नऽऽवृत्तिसंख्याविभाजकधर्मवत्वम् । स्वं लघुधर्मः । संख्यायां ग्रहत्वव्यापकत्वं च स्वाश्रयनिष्ठविषयता कत्वसंबन्धेन । स्वं—संख्या । तथा च कंबुग्रीवादिमत्त्वावच्छिन्नप्रकारतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं कंबुग्रीवादिमत्वगतसमुदायत्वं बहुत्वं वा तद्वृत्तित्वं तद्घटत्वेऽस्ति, घटत्वविषयकग्रहत्वव्यापकैकत्वसंख्याऽऽवृत्तिसंख्याविभाजकधर्मः तादृशसमुदायत्वत्वं बहुत्वत्वं वा तद्वत्त्वं समुदायस्य इति ।

तद्धर्मावच्छिन्नप्रकारतावच्छेदकता प्रतियोगिकपर्याप्त्यनुयोगिता-

वच्छेदकसंख्यासामान्यनिष्ठभेदप्रतियोगितावच्छेदकसंख्यात्वव्याप्य -  
जातिमत्प्रकारताश्रयत्वं तद्धर्मपेक्षया गुरुत्वम् । तद्धर्मपदेन  
लघुधर्मो ग्राह्यः । यथा घटत्वावच्छिन्नप्रकारतावच्छेदकताप्र-  
तियोगिकपर्याप्त्यनुयोगितावच्छेदकघटत्वगतैकत्वसंख्यानिष्ठभेदप्रतियो-  
गितावच्छेदकबहुत्वत्वजातिमत्प्रकारताश्रयत्वं कंबुग्रीवादिमत्त्वेऽस्तीति ।

अत्र सामान्यपदानुपादाने कंबुग्रीवादीमत्त्वावच्छिन्नप्रकार-  
तावच्छेदकताप्रतियोगिकपर्याप्त्यनुयोगितावच्छेदकबहुत्वसंख्यानिष्ठभे -  
दप्रतियोगितावच्छेदकैकत्वत्वजातिमत्प्रकारताश्रयत्वस्य घटत्वे सत्त्वाद्  
घटत्वस्य गुरुत्वापत्तिरतः सामान्यपदम् । तथा च सामान्यान्तर्गताया  
एकत्वसंख्याया लामान्न दोषः । न्यूनवारकपर्याप्त्यनिवेशादित्यस्म-  
त्परमगुरुत्वः ।

तथा च घटत्वं कंबुग्रीवादिमदभावप्रतियोगितावच्छेदकं कंबुग्रीवा-  
दिमदभावप्रतियोगितावच्छेदकत्वनिष्ठावच्छेदकताकप्रतियोगिताकभेद -  
विशिष्टकिञ्चिद्वधिकगुरुत्वाभाववत्वात् । वै०सामानाधिकरण्यसं० ।  
अवच्छेदकता च स्वनिष्ठापादकताकापत्तीयविशेष्यतासंबन्धावच्छिन्ना ।  
स्वं कंबुग्रीवादिमदभावप्रतियोगितावच्छेदकत्वम् । यो यदभावप्रतियो-  
गितावच्छेदकत्वनिष्ठा या स्वनिष्ठापादकताकापत्तीयविशेष्यतासंबन्धा-  
वच्छिन्नावच्छेदकता तादृशावच्छेदकताकप्रतियोगिताकभेदवान् सः  
तदभावप्रतियोगितानिरूपितस्वरूपसंबन्धरूपावच्छेदकतावान् इति सा-  
मान्य व्याप्तिः पर्यवसिता । पटत्वं यदि कंबुग्रीवादिमदभावप्रतियोगि-  
तावच्छेदकं स्यात् तदा पटवद्बृत्त्यभावप्रतियोगितावच्छेदकतावत्स्या-  
दित्यापत्तिविशेष्यतायाः पटत्वे सत्त्वेन स्वपदग्राह्य कंबुग्रीवादिमदभाव  
प्रतियोगितावच्छेदकत्वनिष्ठापादकताकापत्तिविशेष्यतासंबन्धेन कंबु-  
ग्रीवादिमदभावप्रतियोगितावच्छेदकतावान्नेति भेदस्य घटत्वे सत्त्वेन  
तत्र कंबुग्रीवादिमदभावप्रतियोगितानिरूपितस्वरूपसंबन्धरूपावच्छेद -  
कताप्यस्तीति ।

घटत्वं यदि कंबुग्रीवादिमदभावप्रतियोगितावच्छेदकतावत्स्यादि-  
त्यापादकसत्त्वेपि आपत्तिविरहेण तादृशापत्तीय विशेष्यत्वस्यापि  
घटत्वे विरहात्तादृशापत्तीय विशेष्यतासंबन्धावच्छिन्नावच्छेदकताक-  
प्रतियोगिताकभेदस्य “कंबुग्रीवादिमदभावप्रतियोगितावच्छेदकतावा-

ज्ञेत्याकारकस्य" घटत्वे सत्त्वात्तत्र कंबुग्रीवादिमद्भावप्रतियोगितानिरूपितस्वरूपसंबन्धरूपावच्छेदकतासत्त्वात्सर्वमुपपन्नम् ।

भेदवैशिष्ट्यनिवेशाद् घटत्वापेक्षया कंबुग्रीवादिमत्त्वस्य न गुरुत्वापत्तिरित्यन्यत्र विस्तरः ।

अत्र पटत्वं पटवद्वृत्त्यभावप्रतियोगितावच्छेदकतावत्स्यादित्यापत्तिर्बोध्या । आपत्तिं प्रति आपाद्यव्याप्यऽऽपादकवत्तानिश्चय कारणम् । स च प्रकृते पटवद्वृत्त्यभावप्रतियोगितावच्छेदकत्वव्याप्यकंबुग्रीवादिमद्भावप्रतियोगितानिरूपितस्वरूपसंबन्धरूपावच्छेदकतावानित्याकारकः । आपत्तिं प्रति आपाद्यव्यतिरेकनिश्चयश्च कारणम् । स च पटत्वं पटवद्वृत्त्यभावप्रतियोगितावच्छेदकत्वाभाववदित्याकारकः । न च तद्वत्ताबुद्धिं प्रति तद्भाववत्तानिश्चयस्य प्रतिबन्धकत्वात्कथमियमापत्तिरिति वाच्यम् । अनाहार्यतद्वत्ताबुद्धिं प्रत्येव तस्य प्रतिबन्धकत्वात् । आपत्तिस्तु बाधकालीन इच्छाजन्या । सा च पटवद्वृत्त्यभावप्रतियोगितावच्छेदकत्वाभाववति पटत्वे पटवद्वृत्त्यभावप्रतियोगितावच्छेदकत्वज्ञानं जायतामित्याकारा । तादृशापत्तिं प्रति तर्कः कारणम् । सचोक्त एवेति संक्षेपः

अथ स्वरूपसंबन्धरूपावच्छेदकत्वनिवेशे हेतुमन्निष्ठाभावप्रतियोगितानिरूपितस्वरूपसंबन्धरूपावच्छेदकताशून्यसाध्यतावच्छेदकेत्यादिलक्षणम् ।

एवं च लघुधर्मस्य प्रतियोगितावच्छेदकत्वे प्रमेयधूमवान् वन्हेरित्यादावतिव्याप्तिः, लघुतया हेतुमन्निष्ठाभावप्रतियोगितावच्छेदकीभूतधूमत्वभेदस्य प्रमेयधूमत्वे सत्त्वात् । नचाऽनतिरिक्तवृत्तिस्वरूपावच्छेदकत्वं निवेशनीयम्, तथा च तादृश प्रतियोगित्वाभाववद्वृत्तिर्यो धर्मस्तदन्यत्वं साध्यतावच्छेदके निवेशनीयम् । तथा च हेतुसमानाधिकरणाभावप्रतियोगितात्वसमानाधिकरणोभयावृत्तिधर्मावच्छिन्नप्रतियोगिताकाभाववद्वृत्तित्वमेव पारिभाषिकावच्छेदकत्वं तदन्यत्वं साध्यतावच्छेदके विवक्षणीयमित्यदोष इति वाच्यम् । स्वरूपसंबन्धात्मकप्रतियोगितायाः प्रतियोगिभेदेन भिन्नत्वे तादृशप्रतियोगित्वाभाववति धूमान्तरे धूमत्वस्य वर्तमानतयाऽतिप्रसंगतादवस्थ्यात् । सामान्याभावीयप्रतियोगिताप्रतियोग्यभावोभयरूपा । विशेषाभावीयप्रतियोगिता केवलप्रतियोगि-

स्वरूपेति वक्ष्यमाणत्वात् । न हि सा प्रतियोगितावच्छेदकरूपा, प्रतियोगितायाः प्रतियोग्यभावयोः संबन्धतया तदतिरिक्तस्वरूपत्वे मानाभावात् । प्रतियोगितात्वावच्छिन्नाभाववदवृत्तित्वार्थकत्वे तेजो-घटोभयाभावीय प्रतियोगितासामान्याभाववति बन्धित्वस्यावृत्तेर्वन्धि-मान् धूमादित्यादावसंभवः । न च प्रतियोगिताव्यापकत्वे सति प्रतियोगिताव्याप्यत्वं तदिति वाच्यम् । एवमपि तार्णातार्णोभयाभाव-मादायाव्याप्तितादवस्थादिति चेत् सत्यम् ।

प्रतियोगितावच्छेदकानतिरिक्तवृत्तित्वस्य विहितत्वात् । हेतुम-न्निष्ठाभावप्रतियोगितावच्छेदकं यद्यत्तत्तद्व्यक्तित्वावच्छिन्नप्रतियोगि-ताकाभाववदवृत्तित्वं तदर्थः ।

अत्र प्रतियोगितावच्छेदकनिष्ठप्रतियोगिता स्वप्रतियोगितावच्छेद-कतावच्छेदकसंबन्धावच्छिन्नाप्राह्या । अन्यथा धूमवन्निष्ठाभावप्रति-योगितावच्छेदकीभूतघटत्वादिनिष्ठकालिकसंबन्धावच्छिन्नप्रतियोगिता-कांभाववति आत्मादौ बन्धित्वस्याऽवृत्त्याऽव्याप्तिप्रसंगात् । न च घट-त्वस्य न बन्धित्वसमानवृत्तिकत्वमिति वाच्यम् । आदिनामहानसीय बन्धित्वस्य परिग्रहात् । तथा च पर्याप्तिसंबन्धेन तार्णातार्णोभयत्वाभाव वति प्रत्येकवन्धौ बन्धित्वस्य वृत्तित्वान्नाव्याप्तिः । न च तार्णातार्णोभ-यत्वाभावो न प्रत्येकवन्धौ, प्रत्येकावृत्तित्वे समुदायावृत्तित्वप्रसंगात्, समुदायस्य प्रत्येकानतिरिक्तत्वादिति वाच्यम् । हेतुमन्निष्ठाभावप्र-तियोगितावच्छेदके स्वसमानवृत्तिकत्वस्य विशेषणीयत्वात् । अनतिरि-क्तवृत्तित्वेनाभिमतः स्वपदार्थः । तथा च हेतुमन्निष्ठाभावप्रतियोगिताव-च्छेदकं यद्धर्मसमानवृत्तिकंस धर्मः पारिभाषिकावच्छेदकः तदन्यसाध्य-तावच्छेदकेत्यादि । स्वसमानवृत्तिकत्वं च स्वप्रतियोगिकपर्याप्त्यनुयो-गितावच्छेदकधर्मावच्छिन्नानुयोगिताकपर्याप्तिप्रतियोगित्वम् । तार्णा-तार्णोभयत्वादिकं न बन्धित्वसमानवृत्तिकम्, बन्धित्वपर्याप्त्यनुयो-गितावच्छेदकतत्तद्वन्धित्वावच्छेदेन तार्णातार्णोभयत्वादेरपर्याप्तत्वात्, किन्तु उभयत्वसमानवृत्तिकमेव तत् । इत्यदोषः ।

यद्यपि प्रत्येकवन्धौ पर्याप्तिसंबन्धेन तार्णातार्णोभयत्वाभावसत्त्वे तादृशोभयत्वाभाववति । प्रत्येकवन्धौ वर्तमानतया बन्धित्वादेः पारि-भाषिकावच्छेदकत्वाऽसंभवात्त्वसमानवृत्तिकेति व्यर्थम्, तथापि प्रत्यर्कस्मिन्नापि वन्धौ तार्णातार्णोभयत्वाभावो न स्वीक्रियते, अन्यथा

समुदायस्य प्रत्येकानतिरिक्ततया इमौ न द्वौ इति प्रतीत्यापत्तैः । तथा च तार्णातार्णोभयत्वस्य प्रत्येकवृत्तितया तार्णातार्णोभयत्वाभाववति घटादौ वन्हित्वादेरवृत्तित्वात्तस्य पारिभाषिकावच्छेदकत्वापत्तिरतस्वसमानवृत्तिकत्वं विशेषणीयमिति भावः ।

इदमत्रावधेयम् । प्रत्येकस्मिन्नपि द्वित्वपर्याप्तिर्द्वित्वावच्छेदेनैव स्वीक्रियते न तु प्रत्येकवृत्ति धर्मावच्छेदेन । अत एवाऽयं न द्वौ इति प्रतीतेः प्रमात्वमुपपद्यते, इदन्त्वावच्छेद्यपर्याप्तिसंबन्धेन द्वित्वाभाववति द्वित्वाभावप्रकारकत्वात् । उपपद्यते चाऽयं द्वौ इति प्रतीतेरप्रमात्वम्, इदन्त्वावच्छेद्यपर्याप्तिसंबन्धेन द्वित्वाभाववति द्वित्वप्रकारकत्वात् ।

न च तार्णातार्णोभयत्वस्य वह्नित्वसमानवृत्तिकत्वाभावादेवासंभववारणादनतिरिक्तवृत्तित्वदलवैयर्थ्यमिति वाच्यम् । पर्वते महानसीयवन्हि, चत्वरीयवन्हि, एतदन्यतराभावमादाय तदोषतादवस्थ्यात् अन्यतरत्वस्याव्यासज्यवृत्तितया वन्हित्वसमानवृत्तिकत्वात् । तथा च हेतुसमानाधिकरणाभावप्रतियोगितावच्छेदकविशिष्टो धर्मः पारिभाषिकावच्छेदकः तदन्यसाध्वतावच्छेदकेत्यादि । वै० स्वानतिरिक्तवृत्तित्वस्ववृत्तित्वोभयसं० । स्ववृत्तित्वं स्वसमानवृत्तिकत्वं सं० ।

न च स्ववृत्तित्वं स्वसाजात्यसंबन्धेनैवोच्यताम्, साजात्यं च व्यासज्यवृत्तित्वतदन्यत्वान्यतररूपेणेति वाच्यम् । वन्हिधूमोभयवान् धूमादित्यत्र वन्हिधूमघटएतत्त्रितयाभावमादायाव्याप्तिप्रसंगात् । त्रित्वस्य द्वित्वसजातीयत्वात् ।

वस्तुतः समवायेन प्रमेयसाध्यकभावत्वादि हेतौ हेतुमन्निष्ठाभावप्रतियोगितावच्छेदक प्रमेयत्वाभावाप्रसिद्धाऽभावान्तरमादायातिव्याप्तिवारणाय प्रतियोगितावच्छेदकानतिरिक्तवृत्तित्वमित्यस्य हेतुमन्निष्ठाभावप्रतियोगितावच्छेदकं यद्यद्धर्मव्यापकमित्यर्थो वाच्यः, तथा च वह्निधूमोभयवान् वह्निरित्यादावतिव्याप्तिः, हेतुमन्निष्ठाभावप्रतियोगितावच्छेदकं यद्धिधूमोभयत्वं तन्न वह्निधूमोभयत्वव्यापकं तादृशोभयत्वाधिकरणे उभयास्मिन्प्रत्येकवृत्तिधर्मावच्छेदेन वह्निधूमोभयत्वाभावसत्त्वात् । अतः स्वावच्छिन्नप्रतियोगित्वसंबन्धेनैव यद्धर्मव्यापकत्वं वाच्यम्, तथा च वह्निधूमोभयत्वस्य स्वावच्छिन्नप्रतियोगित्वसंबन्धेन वह्निधूमोभयत्वव्यापकत्वात्तातिव्याप्तिः । एवं च तादृश-

संबन्धेन तार्णातार्णोभयत्वस्यापि वह्नित्वव्यापकत्वादसंभववारणाय स्वसमानवृत्तिकत्वं विशेषणीयमिति निष्कर्षः ।

प्रतियोगितावच्छेदकानतिरिक्तवृत्तित्वमित्यत्र प्रतियोगितावच्छेदक-  
निष्ठप्रतियोगितायां । संबन्धसामान्यावच्छिन्नत्वनिवेशेऽसंभव उक्त एव  
अतिक्रिचत्संबन्धावच्छिन्नत्वनिवेशेऽतिव्याप्तिः, वह्निसन्निष्ठाभावप्रतियो-  
गितावच्छेदकीभूतधूमत्वस्य संयोगेनाभाववति धूमे धूमत्वस्य वर्त्त-  
मानत्वात् । अतः प्रतियोगितावच्छेदकताघटकसंबन्धावच्छिन्ना सा  
प्राह्या इत्युक्तप्रथमम् । एवं प्रतियोगितावच्छेदकाभाववत्त्वास्वरूपेण,  
तेन कालिकेन धूमत्वाभावाधिकरणे धूमे एव धूमत्ववृत्तावपि नाति-  
व्याप्तिः । प्रतियोगितावच्छेदकाभाववन्निरूपितवृत्तित्वा च साध्यताव-  
च्छेदकताघटकसंबन्धावच्छिन्ना—तेन धूमत्वाभावस्य स्वरूपेणाधिकरणे  
जन्ये स्पन्दे वा कालिकेन धूमत्वस्य सत्त्वेऽपि नातिव्याप्तिः, साध्य-  
तावच्छेदकताघटकसमवायेन धूमत्वस्यावर्त्तमानत्वात् ।

परन्तु अस्मिन्कल्पे धूमवान् वन्देरित्यादावतिव्याप्तिः, अन्वयास-  
ज्यवृत्तिधर्मस्य पर्याप्त्यनङ्गीकारे स्वसमानवृत्तिकत्वमित्यत्र स्वपदेन  
धूमत्वस्य गृहीतुमशक्यत्वात् । एवं सत्तावान् जातेरित्यत्राव्याप्तिः ।  
जातिमद् गुणादिनिष्ठाभावप्रतियोगितावच्छेदकीभूतविशिष्टसत्तात्वा-  
ऽनतिरिक्तवृत्तित्वात्सत्तात्वस्य, विशिष्टसत्तात्वस्य च सत्तात्वसमान-  
वृत्तिकत्वाच्च । उच्यते । हेतुसमानाधिकरणाभावप्रतियोगितावच्छे-  
दकावच्छिन्नप्रतियोगिताकाभाववन्निरूपितसाध्यतावच्छेदकसंबन्धाव-  
च्छिन्नवृत्तित्वसामान्याभाववद्ध्यद्धर्मविशिष्टसामान्यं स धर्मः पारि-  
भाषिकावच्छेदकः तदन्वयाध्यतावच्छेदकेत्यादि । वह्निसन्निष्ठाभाव-  
प्रतियोगितावच्छेदकीभूतधूमत्वावच्छिन्नप्रतियोगिताकाभाववन्निरूपित-  
वृत्तित्वसामान्याभावः प्रमेयधूमत्वविशिष्टेऽस्तीति प्रमेयधूमत्वस्य  
पारिभाषिकावच्छेदकत्वम् । सत्तावान् जातेरित्यत्र जातिमद् गुणा-  
दिनिष्ठाभावप्रतियोगितावच्छेदकीभूतविशिष्टसत्तात्वावच्छिन्नप्रतियो-  
गिताकाभाववन्निरूपितवृत्तित्वैव सत्तात्वविशिष्टे इति नाव्याप्तिः ।

अत्र तादृशप्रतियोगितावच्छेदकाश्रयप्रतियोगिताकाभावेत्युक्तौ धूम-  
वान् वन्देरित्यादौ हेतुसन्निष्ठाभावप्रतियोगितावच्छेदकीभूतधूमत्वाश्र-  
यधूमघटोभयाभाववत्पर्वतनिरूपितवृत्तित्वस्यैव धूमत्वविशिष्ट सत्त्वा-  
दिध्याग्निरतः तादृशप्रतियोगितावच्छेदकावच्छिन्नप्रतियोगिकाभावेति ।

अयं घट एतत्वादित्यादौ हेतुमन्निष्ठाभावप्रतियोगितावच्छेदकी-  
भूतपटत्वावच्छिन्नस्य संबन्धसामान्येनाभाववत् गगनादिनिरूपित-  
वृत्तित्वसामान्याभावस्य घटत्वविशिष्टे सत्त्वादव्याप्तिवारणाय  
तादृशप्रतियोगितावच्छेदकावच्छिन्नप्रतियोगित्वं साध्यतावच्छेदकसं-  
बन्धावच्छिन्नं ग्राह्यम् ।

तादृशप्रतियोगितावच्छेदकावच्छिन्नप्रतियोगिताकाभावश्च प्रतियो-  
गिव्यधिकरणो बोध्यः तेन तादृशप्रतियोगितावच्छेदकीभूतधूमत्वा-  
वच्छिन्नप्रतियोगिताकाभाववदुत्पत्तिकालावच्छिन्नपर्वतनिरूपितवृत्ति -  
त्वस्यैव धूमत्वविशिष्टे सत्त्वेपि नातिव्याप्तिः ।

तदर्थश्च प्रतियोगितावच्छेदकसंबन्धेन प्रतियोगितावच्छेदका-  
वच्छिन्नासंबन्धी तदवच्छिन्नाभाववान् । तेन वह्निमन्निष्ठाभावप्रतियो-  
गितावच्छेदकीभूतधूमत्वावच्छिन्नस्य समवायेनाभावत्पर्वतादिनिरू-  
पितवृत्तित्वस्यैव धूमत्वविशिष्टे सत्त्वेपि नातिव्याप्तिः, प्रतियोगिता-  
वच्छेदकीभूतसंयोगेन धूमाभावस्य पर्वतादावसत्वात् । द्रव्यं  
घटत्वादित्यादौ घटत्वाधिकरणवृत्तिघटान्यत्वविशिष्टद्रव्यत्वाभाव-  
प्रतियोगितावच्छेदकीभूतघटान्यत्वविशिष्टद्रव्यत्वत्वाश्रयशुद्धद्रव्यत्वा-  
नाधिकरणगुणादिनिरूपितवृत्तित्वसामान्याभावस्यद्रव्यत्वत्वविशिष्टे -  
सत्त्वादव्याप्तिवारणायप्रतियोगितावच्छेदकावच्छिन्नासंबन्धीति ।  
तदवच्छिन्नाभाववानित्यस्यप्रयोजनं ग्रन्थे व्यक्तीभविष्यति ।  
वृत्तित्वायां साध्यतावच्छेदकसंबन्धावच्छिन्नत्वनिवेशात्तादृशप्रतियोगि-  
तावच्छेदकघटत्वावच्छिन्नप्रतियोगिताकाभाववत्पर्वतगगनादिनिरूपित  
कालिकतादात्म्यसंबन्धावच्छिन्नवृत्तित्वस्यैव घटत्वगगनत्वविशिष्टे  
सत्त्वाद्दृत्तित्वाभावाप्रसिद्धावपि न पारिभाषिकावच्छेदकाप्रसिद्धिः ।

तादृशप्रतियोगितावच्छेदकीभूतमहामसीयवह्नित्वावच्छिन्नाभाव -  
वज्रलादिनिरूपितवृत्तित्वाभावस्य वह्नित्वविशिष्टे सत्त्वादव्याप्तिवार-  
णाय वृत्तित्वसामान्याभाव उक्तः ।

तादृशप्रतियोगितावच्छेदकीभूतघटत्वावच्छिन्नाभाववत्पर्वतानिरू-  
पितवृत्तित्वाभावस्य वह्नित्वविशिष्टे महानसीयवह्नौ सत्त्वादव्याप्तिवार-  
णाय यद्धर्मविशिष्टसामान्येत्यत्र सामान्यपदम् ।

अनुगमस्तु हेतुसमानाधिकरणाभावप्रतियोगितावच्छेदकविशिष्टो

धो धर्मसन्दन्यसाध्यतावच्छेदकेत्यादि वै०प्रतियोगिव्यधिकरणस्वा-  
च्छिन्नाभाववन्निरूपितसाध्यतावच्छेदकसंबन्धावच्छिन्नवृत्तित्तावच्छे-  
दकत्वसंबन्धावच्छिन्नस्वनिष्ठावच्छेदकताकप्रतियोगिताकभेदवत्त्वसंब-  
न्धेनेति ।

साध्यतावच्छेदकसंबन्धसामान्ये तादृशधर्मावच्छिन्नप्रतियोगिक-  
त्वयद्यदनुयोगिकत्वसामान्योभयाभावस्तादृशधर्मावच्छिन्नाभाववति  
साध्यतावच्छेदकसंबन्धेनाऽसंबद्धं यद्वत्संबन्धेन यद्धर्मविशिष्टसामान्यं  
तत्तत्संबन्धावच्छिन्नतद्धर्मनिष्ठावच्छेदकताकविशेष्यताभिन्ना या  
साध्यतावच्छेदकताघटकसंबन्धावच्छिन्नावच्छेदकताक विशेष्यता  
तदवच्छेदकसाध्यतावच्छेदकेत्यादि ।

तादृशधर्मावच्छिन्नाभाववति असंबद्धमित्यस्यापि साध्यतावच्छे-  
दकसंबन्धसामान्ये तादृशधर्मावच्छिन्नप्रतियोगिकत्व यद्यदनुयोगिक-  
त्वसामान्योभयाभावस्तत्र तत्र साध्यतावच्छेदकसंबन्धेनाऽसंबद्ध-  
मित्यर्थः । तेन कालो घटवान् महाकालत्वादित्यादौ तादृशप्रतियोगि-  
तावच्छेदकगगनत्वावच्छिन्नाभावस्य प्रतियोगिवैयधिकरणयाप्रसिद्धाव-  
पिनाव्याप्तिः । अनुगमस्तु अन्यतोऽवसेयः ।

अस्मिन् कल्पेपि विशिष्टसत्तान् जातेरित्यादावतिव्याप्तिः, जाति-  
मन्निष्ठाऽभावप्रतियोगितावच्छेदकद्रव्यत्वत्वावच्छिन्नाभाववति विशिष्ट-  
सत्तात्वविशिष्टस्य वृत्तेः, गुणे गुणकर्मन्यत्वविशिष्टसत्ता इति प्रतीतेः ।  
यद्धर्मे तादृशप्रतियोगितावच्छेदकावच्छिन्नाभाववन्निष्ठाधिकरणतानि-  
रूपितनिरूपकतानवच्छेदकत्वविवक्षया तत्र नातिव्याप्तिः विशिष्टसत्ता-  
वान् गुण इतिप्रतीत्यभावान् । परन्तु एवमपि सत्तावान् भावत्त्वादि-  
त्यादावतिव्याप्तिः, तादृशप्रतियोगितावच्छेदकीभूतसत्तात्वावच्छिन्ना-  
भाववति सामान्यादौ साध्यतावच्छेदकसमवायेन संबन्धित्वाऽप्रसिद्धया  
तादृशप्रतियोगितावच्छेदकपदेन सत्तात्वस्य धारणाऽसंभवात्,  
घटत्वादेरेव धर्त्तव्यतया घटत्वादेरेव पारिभाषिकावच्छेद-  
कत्वात् । यद्यपि साध्यतावच्छेदक संबन्धसामान्ये तादृश-  
प्रतियोगितावच्छेदकावच्छिन्नाभाववदनुयोगिकत्व — यद्धर्मावच्छिन्न-  
प्रतियोगिकत्वसामान्योभयाभावः स धर्मः पारिभाषिकावच्छे-  
दक इत्युक्तौ नातिव्याप्तिः, साध्यतावच्छेदकीभूतसमवायसंबन्धे तादृश-  
प्रतियोगितावच्छेदकसत्तात्त्वावच्छिन्नाभाववत् सामान्यानुयोगिकत्व



सत्तात्वावच्छिन्नप्रतियोगिकत्वोभयाभावसत्त्वेन यद्धर्मपदेन सत्तात्व-  
स्योपादानसंभवात् । तथापि प्रमेयधूमवान् वन्हैरित्यादौ धूमत्वाव-  
च्छिन्नाभाववदयोगोलकानुयोगिकत्व, प्रमेयधूमत्वावच्छिन्नप्रतियोगिक-  
त्वोभयत्वावच्छिन्नप्रतियोगित्वस्याऽप्रसिद्धया प्रमेयधूमत्वस्य यद्धर्म-  
पदेनोपादातुमशक्यत्वात्, धूमत्वस्यैवोपादेयतया तदवच्छिन्नवि-  
शेष्यताभिन्नत्वस्य प्रमेयधूमत्वावच्छिन्नविशेष्यतायां सत्त्वादतिव्या-  
प्तिरतःकल्पान्तरम् ।

तथा च हेतुसमानाधिकरणाभावप्रतियोगितावच्छेदकं यद्धर्मविशि-  
ष्टसंबन्धिनिष्ठाभावप्रतियोगितानवच्छेदकं स धर्मः पारिभाषिकावच्छे-  
दकः तदन्यसाध्यतावच्छेदकेत्यादि । वन्हिमान् धूमादित्यादौ हेतु-  
मन्निष्ठाभावप्रतियोगितावच्छेदक घटत्वस्य घटत्वविशिष्टसंबन्धि-  
निष्ठाभावप्रतियोगितानवच्छेदकत्वाद् घटत्वमेव पारिभाषिकावच्छेदकं  
तदन्यत्वस्य वह्नित्वे सत्त्वान्तलक्षणसमन्वयः । प्रमेयधूमवान् वन्है-  
रित्यादौ वन्हिमन्निष्ठाभाव प्रतियोगितावच्छेदकं लाघवाद् धूमत्वं  
तस्य प्रमेयधूमत्वविशिष्टसंबन्धिनिष्ठाभाव प्रतियोगितानवच्छेदक-  
त्वात्प्रमेयधूमत्वं पारिभाषिकावच्छेदकमेवेति नातिव्याप्तिः ।

अत्र यद्धर्म विशिष्टसंबन्धित्वं तादृशसंबन्धिनिष्ठाभावप्रतियोगित्वं  
च साध्यतावच्छेदकसंबन्धेन बोध्यम् । तेन कालिकेन घटत्वविशिष्टसं-  
बन्धिपर्वतनिष्ठाभावप्रतियोगितावच्छेदकत्वेपि एवं घटत्व विशिष्ट-  
संबन्धिभूतलनिष्ठसमवायावच्छिन्नप्रतियोगिताकाभावप्रतियोगिताव -  
च्छेदकत्वेपि न पारिभाषिकाप्रसिद्धिः ।

संयोगेन द्रव्यस्याऽव्याप्यवृत्तितया घटत्वविशिष्टसंबन्धिभूतल-  
निष्ठाभावप्रतियोगितावच्छेदकत्वाद् घटत्वस्येति तद्दोषतादवस्थ्यमतः  
यद्धर्मविशिष्टसंबन्धिनिष्ठाभावः प्रतियोगिव्यधिकरणो ब्राह्मः । प्रतियो-  
गितावच्छेदकसंबन्धेन स्वप्रतियोगितावच्छेदकावच्छिन्नासंबन्धी यद्धर्म-  
विशिष्टसंबन्धीति तदर्थः । प्रतियोगितावच्छेदकसंबन्धनिवेशाद् धूम-  
वन्निष्ठाभावप्रतियोगितावच्छेदकघटत्वस्य वन्हित्वविशिष्टसंबन्धिनिष्ठो  
यः संबन्धसामान्येन घटाभावो न प्रतियोगिव्यधिकरणः किन्तु तत्पर्व-  
तासमानकालीनकर्माभावस्तत्प्रतियोगितानवच्छेदकत्वेपि न वन्हित्वस्य  
पारिभाषिकावच्छेदकत्वापत्तिः ।

प्रतियोगितावच्छेदकाश्रयत्वनिवेशे सत्तावान् जातेरित्यादौ सत्ता-  
त्वविशिष्टसंबन्धिगुणादिनिष्ठविशिष्टसत्ताभावस्य सत्तात्मकप्रतियो-  
गिसमानाधिकरणतयाऽभावान्तरप्रतियोगितानवच्छेदकत्वस्य विशिष्ट-  
सत्तात्वे सत्त्वेन सत्तात्वस्य पारिभाषिकावच्छेदकत्वापत्तिरतः प्रति-  
योगितावच्छेदकावच्छिन्नासंबन्धीति ।

यद्धर्मविशिष्टसंबन्धिनिष्ठाभावप्रतियोगितानवच्छेदकमित्यत्राव -  
च्छेदकत्वं प्रतियोगितावच्छेदकताघटकसंबन्धेन वाच्यम्, अन्यथा  
वन्दिमान् धूमादित्यादौ तादृशावच्छेदकीभूतघटत्वस्य घटत्वविशिष्ट-  
संबन्धिभूतलादिनिष्ठो यः विषयितया घटत्वविशिष्टस्य प्रतियोगि-  
व्यधिकरणाभावस्तत्प्रतियोगितावच्छेदकत्वेन पारिभाषिकावच्छेदका-  
प्रसिद्धिः स्यादिति ।

अथ कालो घटवान् महाकालत्वादित्यादावव्याप्तिः, गगनत्व-  
विशिष्टस्य कालिकसंबन्धेन संबन्ध्यप्रसिद्ध्या तस्य पारिभाषिकाव-  
च्छेदकत्वाऽसंभवात्, साध्यतावच्छेदकसंबन्धसामान्ये तादृशधर्मा-  
वच्छिन्नाभाववदनुयोगिकत्व - यद्धर्मविशिष्टप्रतियोगिकत्वोभयाभावः  
स धर्मः पारिभाषिकावच्छेदक इत्युक्तौ गगनत्वमेव तादृशो धर्म इत्य-  
व्याप्तिवारणेपि प्रमेयधूमवान् वन्देरित्यादावित्यपेक्षरुक्तत्वादिति  
चेन्न । साध्यतावच्छेदकसंबन्धसामान्ये तादृशप्रतियोगितावच्छेदका-  
वच्छिन्नाभाववदनुयोगिकत्वव्यक्तीनां यद्धर्मविशिष्टप्रतियोगिकत्व-  
व्यक्तीनां तद्व्यक्तित्वेनोभयाभावकूटवत्त्वं स धर्मः पारिभाषिकावच्छे-  
दक इत्यर्थात् । प्रमेयधूमत्वावच्छिन्नप्रतियोगिकत्वघटितोभयत्वस्य  
गुरुतया प्रतियोगितानवच्छेदकत्वेपि तादृशानुयोगिकत्व, तादृशप्रति-  
योगिकत्वनिष्ठतत्त्वव्यक्तित्वेसोभयभावकूटमादायैव नातिव्याप्तिः ।

केचित्तु तादात्म्य-साध्यतावच्छेदकान्यतरसंबन्धेन यः स्वविशिष्ट-  
संबन्धी तन्निष्ठो यस्तादृशान्यतरसंबन्धेन प्रतियोगिव्यधिकरणोऽभाव-  
तत्प्रतियोगितानवच्छेदकतत्त्वमुक्तलक्षणार्थ इति प्राहुः । अस्य  
सम्यक्त्वासम्यक्त्वे ग्रन्थे एव स्पष्टम् ।

एवं प्रतियोगिताधर्मिकोभयाभावघटितकल्पे यद्धर्मावच्छिन्नत्वे-  
त्यस्य यथाश्रुतार्थकत्वे प्रमेयवन्दिमान् धूमादित्यादावव्याप्तिः ।  
प्रमेयवन्दितावच्छिन्नत्वस्य प्रतियोगितायामप्रसिद्धेः । अतो यद्धर्मा-  
वच्छिन्नत्वस्य यद्धर्मविशिष्टसंबन्धिनिष्ठाभावप्रतियोगितानवच्छेदका-

वच्छेद्यत्वार्थकत्वं बोध्यम् । यद्धर्मः—साध्यतावच्छेदकोधर्मः यद्धर्म-  
विशिष्टसंबन्धिनिष्ठाभावप्रतियोगितानवच्छेदकेत्यस्य तादृशप्रतियोगि-  
तावच्छेदकभिन्नमिति नार्थः । तादृशप्रतियोगितावच्छेदकस्यापि  
द्वित्वादिना तादृशप्रतियोगितावच्छेदकभिन्नत्वादसंभवापत्तेः । अतो  
यद्धर्मविशिष्टसंबन्धिनिष्ठाभावप्रतियोगितावच्छेदकनिष्ठतद्व्यक्तित्वा -  
वच्छिन्नप्रतियोगिताकभेदवानिति तदर्थः । तेन तादृशप्रतियोगिताव-  
च्छेदकत्वावच्छिन्नप्रतियोगिताकभेदविवक्षयाऽसंभवारणोपि प्रमेय-  
वन्धित्वविशिष्टसंबन्धिनिष्ठाभावप्रतियोगितावच्छेदकनिष्ठप्रतियोगि -  
तायाः लाघवेन बन्धिनिष्ठाभावप्रतियोगितावच्छेदकत्वेनैवाच्छेदा-  
त्तादृशप्रतियोगित्वाप्रसिद्ध्या प्रमेयवन्धिमान्धूमादित्यादावव्याप्तिः  
स्यात् । अवच्छेदकत्वगर्भनिरुक्तौ च यद्धर्मपदेन साध्यतावच्छेदकस्य  
धर्तुमशक्यत्वात्प्रमेयधूमवान् बन्धेरित्यादावतिव्याप्तिश्च स्यात् ।

संयोगी सत्त्वादित्यादौ सत्ताधिकरणगुणनिष्ठाभावप्रतियोगितायाः  
संयोगत्वावच्छेद्यत्वेपि संयोगत्वस्य संयोगत्वविशिष्टसंबन्धिनिष्ठा-  
भावप्रतियोगितानवच्छेदकत्वाभावादनवच्छेदको यो धर्मस्तदवच्छे-  
द्यत्वाभावप्रयुक्तोभयाभावसत्त्वादतिव्याप्तिवारणाय यद्धर्मविशिष्टसंब-  
न्धिनिष्ठाभावः प्रतियोगिव्यधिकरणत्वेन विशेषणीयः । तथा च  
स्वावच्छिन्नानधिकरणयद्धर्मविशिष्टसंबन्धिनिष्ठाभावप्रतियोगितानव -  
च्छेदकत्वं संयोगत्वेऽक्षतमिति तदवच्छेद्यत्वस्यैव हेतुमन्निष्ठाभावीय-  
संयोगनिष्ठप्रतियोगितायां सत्त्वान्नातिव्याप्तिः । घटवान् महाकाल-  
त्वादित्याहौ च स्वावच्छिन्नानधिकरणसाध्यवत्त्वण्डकालनिष्ठतत्का-  
लासमानकालीनतद्व्यक्त्यभावीयप्रतियोगितावच्छेदकत्वं तद्व्यक्तित्वे  
सुलभम् ।

प्रथमनिरुक्तौ प्रतियोगिव्यधिकरण्याप्रवेशे धूमवान् बन्धेरित्यादा-  
वतिव्याप्तिः बन्धिमदयःपिण्डनिष्ठाभावप्रतियोगितावच्छेदक्यदयोगोल-  
कावृत्तिद्रव्यत्वं तदवच्छिन्नाभाववान् महानसादिरपि “न हि उत्पत्ति-  
कालावच्छेदेन महानसादौ किञ्चिदपि संयोगेन वर्तते” तत्र धूम-  
त्वविशिष्टस्य संबद्धत्वात् ।

तथा च धूमवान् बन्धेरित्यन्नातिव्याप्तिवारणायप्रथमनिरुक्तौ  
प्रतियोगिव्यधिकरणनिवेशस्यावश्यकत्वे मूले अव्याप्तिवारणाय  
तन्निवेशनीयमिति ध्येयम् ।

हेतुमन्निष्ठाभावीय स्वरूपसंबन्धावच्छिन्नप्रतियोगितासामान्ये  
यद्धर्मविशिष्टसंबन्धिनिष्ठाभावीयस्वरूपसंबन्धावच्छिन्नप्रतियोगितानव-  
च्छेदकावच्छेद्यत्वाभावः तद्धर्मावच्छिन्नसामानाधिकरण्यं व्याप्ति-  
रित्युक्तौ नोपादेयं प्रतियोगिवैयधिकरण्यद्वयम् ।

धूमवान् वन्हेरित्यादौ वन्हिमन्निष्ठधूमवत्वप्रकारप्रमाविषयत्वा-  
भावीयप्रतियोगितासामान्ये धूमत्वविशिष्टसंबन्धिनिष्ठाभावप्रतियो-  
गितानवच्छेदकीभूतधूमवत्वप्रकारप्रमाविषयतात्वावच्छेद्यत्वसत्त्वा -  
न्नातिव्याप्तिः ।

अयमत्रसंग्रहः । नाप्यनतिरिक्तवृत्तित्वमित्यादिना । प्रतियोगि-  
तायाः स्वरूपसंबन्धरूपावच्छेदकत्वं परित्यज्य प्रतियोगिताया  
अनतिरिक्तवृत्तित्वरूपावच्छेदकत्वनिवेशः । तच्च प्रतियोगितानतिरिक्त-  
वृत्तिस्वरूपम्, प्रतियोगित्वाभाववद्वृत्तित्वमिति यावत् । अत्र  
प्रतियोगित्वाभावः प्रतियोगितानिष्ठतत्त्वव्यक्तित्वावच्छिन्नप्रतियोगि-  
ताकः—प्रतियोगितात्वावच्छिन्नप्रतियोगिताको वेत्यन्यद्देतत् । व्यधि-  
करणधर्मस्य प्रतियोगितावच्छेदकत्वे तु । प्रतियोगितातिरिक्तवृत्तित्वे  
सति प्रतियोगितासमानाधिकरणं यत्तदन्यत्वमपि तत् । अन्यु-  
नानतिरिक्तवृत्तित्वमपि तत् । अन्यूनत्वं व्यापकत्वम् । अनतिरि-  
क्तवृत्तित्वं व्याप्यत्वम्, तथा च प्रतियोगिताव्यापकत्वे सति  
प्रतियोगिताव्याप्यत्वं तदित्यर्थः । ततः प्रतियोगितायाः  
प्रतियोगितावच्छेदकस्वरूपतया प्रतियोगितावच्छेदकानतिरिक्तवृत्ति-  
त्वरूपप्रतियोगितानतिरिक्तवृत्तित्वस्य निवेशः तच्च प्रतियोगितावच्छे-  
दकाभाववद्वृत्तित्वम् प्रतियोगितावच्छेदकावच्छिन्नाभाववति असं-  
बद्धं यद्धर्मविशिष्टसामान्यं तत्त्वमिति यावत्, इदं च पारिभाषिका-  
वच्छेदकत्वम्, प्रतियोगितायाः प्रतियोगिस्वरूपमतेन । प्रतियोगिता-  
वच्छेदकं यद्धर्मव्यापकं तत्त्वं च तत् । प्रतियोगितावच्छेदकं यद्धर्मवि-  
शिष्टसंबन्धिनिष्ठाभावप्रतियोगितानवच्छेदकं तत्त्वमिति यावत् । परन्तु  
एतत्कल्पद्वयेऽनतिरिक्तवृत्तित्वस्य पारिभाषिकत्वापत्तिरिष्टव्या ।  
एतेन हेत्वधिकरणेऽसंबद्धयद्धर्मविशिष्टसामान्यं तदेव पारिभाषिका-  
वच्छेदकमित्यपि निरस्तम् ।

कंबुप्रीवादिमान्नास्तीतिप्रसिबलत्कंबुप्रीवादिमत्त्वरूपगुरुधर्मस्य  
प्रतियोगितावच्छेदकतया संभवति लघौधर्मइत्यादिनियमस्याऽप्रोजकत्-

यास्वरूपसंबन्धरूपावच्छेदकतापक्ष एव श्रेयानिति नव्याः । तेषाम-  
यमाशयः । यथा घटत्वेऽभावप्रतियोगितावच्छेदकत्वग्राहकमानं घटो  
नास्तीति प्रतीतौ अवच्छिन्नप्रतियोगिताकत्वसंबन्धेन घटत्वस्याभा-  
वांशे मानमेव, तादृशमानाद् घटत्वेऽभावप्रतियोगितावच्छेदकत्व-  
सिद्धिः, तथैव कंबुग्रीवादिमान्नास्तीति प्रतीतावपि अभावांशेऽवच्छि-  
न्नप्रतियोगिताकत्वसंबन्धेन कंबुग्रीवादिमत्वस्यैव भानम् न तु घटत्वस्य  
तथा च तद्ग्राहकमानसत्वेन कंबुग्रीवादिमत्वेऽपि अभावप्रतियोगिता-  
वच्छेदकत्वस्य सिद्धिरिति ।

स्वरूपसंबन्धरूपावच्छेदकत्ववादिभिः ज्ञानभेदेन विषयताभेद-  
मवलंब्य वन्ध्यभाववान् हृद इति निश्चयीय प्रतिबन्धकतावच्छेदकता-  
वन्ध्यभावाद्येकदेशविषयतायामपि स्वीक्रियते । वन्ध्यभाववान् हृद  
इति ज्ञानोय वन्ध्यभावविषयतायाः निरूपकतासंबन्धेन ज्ञानान्तरेऽ-  
सत्वेन वन्ध्यभाव इति निश्चयस्य प्रतिबन्धकत्वापत्तिविरहात् ।

क्वचिच्चावच्छेदकत्वं स्वाश्रयसंबन्धित्वात्मकम् । यथा इह पर्वते  
नितम्बे हुताशन इति बोधे 'नितम्बावच्छिन्नपर्वतनिरूपितवृत्तित्ता-  
वान्वन्हिरित्याकारके' नितम्बस्य वन्धिनिष्ठवृत्तित्तावच्छेदकत्वम् ।  
स्व—अवच्छेद्यीभूता वन्धिनिष्ठा वृत्तित्ता । तदधिकरणस्य तन्निष्ठधर्मा-  
वच्छेदकत्वमिति नियममनुसृत्येदम् ।

इदानीं तन्तौ न घटः, गृहे नेदानीं गौरित्यादि प्रत्ययबलात् क्रमेण  
कालदेशयोरप्यवच्छेदकत्वम् । तच्च स्वरूपसंबन्धविशेषः । देशे काल-  
स्येव कालेदेशस्यावच्छेदकत्वमित्यभियुक्ताः । अत एव भावाभाव-  
योरेकत्र समावेशार्थमवच्छेदकत्वस्वीकारः । क्वचिद्विशेषणोप्यवच्छेद-  
कत्वं व्यावर्त्तकत्वरूपम्, क्वचिद्विषयतारूपं चेति, यथा साध्यता-  
वच्छेदकता, सा च गुरुधर्मेपीति ग्रन्थेऽस्मिन्नभावप्रतियोगितावच्छेद-  
कत्वस्यैव विचार इति शम् ।

—दीधितिकारस्य रघुनाथशिरोमणेः संक्षिप्तः परिचयः—

तार्किकशिरोमणिः श्री रघुनाथो बङ्गदेश निवासी आसीत् ।  
बाल्यावस्थायामेव अस्य पितृपादा गङ्गाधरस्याङ्गभूषणतामगमन् ।  
एकस्मिन्नहनि रघुनाथशिरोमणे मूर्त्तदेव्या अग्निमानयितुं समीपस्थे

महानसेऽयं प्रेषितः । बालकौ रघुनाथः सरलस्वभावसम्पन्नः पात्रं त्रिनैवाऽग्निमानेतुकामः सार्वभौमश्रीवासुदेवस्य पाकशालां गतवान् । तत्र गत्वाऽयं बालः 'अग्नि देहि' इति प्रोवाच । पात्रहीनं बालकं विलोक्य सर्वेऽपि तत्रत्या वासुदेवसार्वभौमश्लिष्या उपहसितवन्तः कथितवन्तश्च अग्नेराधारभूतं किमपि पात्रं नाऽऽनीतवान् ? इत्यादि । गृहाण अग्निं कुत्र गृह्यते ? साग्निं छात्रहस्तं विलोक्य रघुनाथः सत्वरं बाहुल्येन धूलिं हस्तयोः संस्थाप्य एतस्योपरि अग्निर्दीयतामिति प्रोवाच । एतादृशं रघुनाथशिरोमणोर्बुद्धिकौशलं लोकोत्तरं निरीक्ष्य सार्वभौमस्तस्य बालकस्य पृष्ठमनुजगाम । गृहं गत्वा बालकस्य मातरं प्रोवाच सार्वभौमः, यत्तेऽयं बालकः प्रतिभासंपन्नः लोकोत्तरज्ञानकलाकुशलो भविष्यतीत्यत्र नास्ति लेशतोऽपि संशयावकाशः । बालकस्य मात्रा सार्वभौमनिरुक्तौ स्वीयेष्टसाधनत्वं विज्ञाय सार्वभौमाय समर्पितोऽयं बालः । वासुदेवसार्वभौमस्तं रघुनाथनामानं बालं सहैव गृहं नीतवान् । सर्वथा निरक्षरम् अपठितञ्च तं बालं प्रारम्भिकं क—ख इत्यादिना शिक्षयितुमारंभे सार्वभौमः । एकदा रघुनाथेन बालकेन स्वीयो गुरुः सार्वभौमः पृष्ठः, यद् भो गुरो ? किमत्र कारणमस्ति यत् 'क' इत्याख्य एव वर्णः 'क' इति नाम्नाव्यपदिश्यते 'ख' वर्णः, 'ग' वर्णो वा कथं न 'क' इति नामधेयेन व्यवहियते । एवं 'क' एववर्णः सर्वतः प्राक् कथमुक्तः ? खकारादयो वर्णाः कथं पूर्वं नोक्ता ? इत्यपि समाधीयताम् ? गुरुणा उक्तं साधु पृष्ठं त्वया वत्स ! 'क' एववर्णः सर्वतः प्राक् एतदर्थमेवोच्यते यत् सृष्टेरादौ सर्वप्रथमं ब्रह्मण एव समुत्पन्नजातो इति नास्ति अविदितं केषामपि विदुषाम् । अतः 'क' एव ब्रह्मा वर्तते तथा च ब्रह्मास्थानीयः ब्रह्मार्थकः 'क' एव 'क' इति नामधेयेन व्यपदिश्यते ।

खकारादयो वर्णा "क" शब्देन एतदर्थं न व्यवहियन्ते, यत्र येषां शब्दानां शक्तिर्लक्षणा वा वर्तते शक्तिलक्षणात्मकेन संकेतेन स एव अर्थोऽभिधीयते इति । यथा घटशब्देन कंबुप्रवादिमान् एव घटरूपोऽर्थः कथ्यते नतु आतान-वितानभावापन्नः पटरूपोऽर्थ इति ।

तद्वदेवहि "क" शब्देन 'क' रूप एव अर्थोऽभिधीयते न तु 'ख' अथवा 'ग' आदयोऽर्थाः कथयन्ते । परन्तु एतादृशंबालकस्य बुद्धिकला-कौशलं निरीक्ष्य सार्वभौमस्य हृदि महानेव हर्ष प्रकर्षः समजीजनत् ।

अन्ते च पक्षधरस्य गृहे यदाऽध्ययनार्थं गतस्तदा तत्रत्यैरन्तैवासिभि-  
रुपहासरूपेण कथितम् ।

आखण्डलः सहस्राक्षः विरूपाक्षत्रिलोचनः ।

वर्यं द्विलोचनाः सर्वे को भवानेकलोचनः ॥

कल्पक रघुनाथशिरोमणिना एतस्योत्तररूपेण अशिलम्बेन प्रौढ-  
ङ्कितम्—

आखण्डलः सहस्राक्षः विरूपाक्षत्रिलोचनः ।

यूयं विलोचनाः सर्वे वर्यं न्यायैकलोचनाः ॥

इत्यादि ।

### —जगदीशस्य संक्षिप्तःपरिचयः—

जगदीशतकीलङ्कारो भवानन्दतर्कवागीशस्य प्रधानभूतः शिष्य  
आसीत् । आसीन्वाऽयं वाल्यकालत एव मल्लविद्यायाः परमस्नेहवान्  
व्यक्तिरिति श्रुतवान् । अयमपि च जगद्विख्यातो विषयः यमल्ल-  
विद्यायां प्रवीणो मानवः भक्ष्यपेयपदार्थेषु सौन्दर्यमवलोकयति । मल्ल-  
विद्याप्रभावेनैव चार्यं महान् उपद्रवी आसीदित्यपिश्रूयते । एकदाजग-  
दीशतकीलङ्कारः प्रातःकाले स्वीयसहचरैः सार्कं भ्रमन् खर्जूरवृक्षस्याऽध-  
स्तादागतः । तत्रचाऽधःपतितानि रक्तवर्णानि सुन्दरतमानि मधुराणि  
खर्जूर फलानि भक्षयतुमारेभे । एतावत्येवकाले उपरि दृष्टिनिपातेन  
एतेभ्योऽधःपतितेभ्योऽपि खर्जूरफलेभ्य उक्कृष्टतमानि तादृशफलानि  
चाक्षुषप्रत्यक्षविषयीकृतानि जगदीशेन । तेषु फलेषु चाक्षुषप्रत्यक्षविष-  
यतासंपादनमात्रेणैव चाऽयं जगदीशः खर्जूरवृक्षोपरि आरूढवान् ।  
अनन्तरं खर्जूर फलानि त्रोटनार्थं यदा जगदीशेन हस्तः प्रसारितस्तस्मि-  
न्नेव समये सर्पोपि एनमवलोक्य तं दंशार्थं कुर्वितः तदा जगदीशेन  
तस्य विस्मृतं मुखं हस्तेन विधार्य सः पूर्ण-शक्त्या तं हस्तवशं कृतवान् ।  
सर्पोऽपि कोपाविष्टः सन् अतीव बलेन प्रयत्नमकार्षि परन्तु किञ्चित्-  
समये व्यतिते सति स च सर्पः हतबलोऽभूत् । तदा अत्यन्तक्रोधव्या-  
कुलेन तेन जगदीशस्य हस्तोपरि स्वकीयशरीरस्य आवरणं निगूढं  
प्रदत्तम् । जगदीशस्तु अतीव त्रस्तो जातः । अन्ते च बुद्धिमता जगदीशेन  
सर्पस्य मुखस्य तस्मिन्नेव वृक्षोपरि घर्षणं समावबन्धम् । मुखातिरिक्तं

च्छिन्नभिन्नं तं कालसर्पं निर्जीवं कृत्वा अधोभागे प्रक्षेपितवान् । अनन्तरं स्वयं सः वृक्षादधो भागे अवतीर्य सुखमवाप । एनं दृश्यं भवानन्दसिद्धान्तवागीशेन सम्यगवलोकितं । ततः सः जगदीशस्य पार्श्वे पार्श्वे एव जगदीशगृहमागतः । तैः अवलेकिता यदस्य माता सस्यस्य पिघ्नकार्येता तदपि न स्वकीयस्य किन्तु पार्श्ववर्तिनां लोकानाम् अनेनैव व्याजेन पारिवास्यनिर्वाहमकरोत् । तदा भवानन्दतर्कवागीशेन कथितं हे मात ! मह्यमेनं बालकं प्रदेहि । अहमेनं सम्यग्रूपेण अध्यापयित्वा पुनः तुभ्यं प्रदास्यामि । अयमतीव तार्किको भूत्वा ख्यातिं प्राप्स्यति । तस्मिन्नेव समये तथा मात्राऽयं बालकः तेभ्य भवानन्दतर्कवागीशेभ्य प्रदत्तः । जगदीशस्तु अध्ययनं कृत्वा विद्वान् जातः नास्तीदं प्रच्छन्नं जैय्याधिकमण्डलस्याग्रे । अद्यापि व्याप्तिवादे जगदीशस्यैव पाण्डित्यं प्रौढं मन्यन्ते विद्वांसः । यद् व्याप्तिवादे जगदीशस्य समानकक्षकं पाण्डित्यं न मथुरानाथस्य गदाधरस्य वा ।

### जगदीशस्य ग्रन्थाः

सिद्धान्तलक्षणम्, व्याप्तिपञ्चकम्, जागदीशीपक्षता, च्छधिकरम्, सिंहव्याघ्रलक्षणम्, सामान्यनिरुक्तिः, पक्षधरमिश्रकृत आलोकटीकाया उपरि एतेषां टीकामहत्त्वपूर्णा विद्यते ।

स्वतन्त्रग्रन्थाः—शब्दशक्तिप्रकाशिका; तर्कामृतञ्च । अस्य जन्मकालः १७ शताब्देः प्रारम्भकालः विद्वद्भिर्मन्यते ।

इति—

निवेदकः—

श्री काशीस्थ श्रीसन्यासी संस्कृत महाविद्यालयस्य

प्रधानाचार्यः पं० श्रीज्वाला प्रसाद गौड़ः



## [ कृतज्ञता-प्रकाशः ]

ग्रन्थस्यास्य मुद्रणादौ यैः श्री गुरुवर्य श्री संन्यासि-संस्कृतमहा-विद्यालयीय प्रधानाचार्य श्री ज्वालाप्रसादगौडमहाभागैः सहाय्यं कृत-मेवं ग्रन्थस्यास्य भूमिकाऽपि तैरेव कृता । अतः तेभ्यः प्रणतिप्रसु-नाञ्जलिं समर्पयामि ।

ब्रह्मचारी-श्रीपंढरीनाथमहाभागैः, एवं भुवनेश्वर-यति-महाभागैश्च अतीव सहायता प्रदत्ता, अतः ताभ्यां धन्यवादं प्रददामि ।

तथाच गीतार्धम प्रेस सञ्चालकैः श्री स्वामी अभयानन्द-स्वामी उमानन्दादि महाभागैश्च पुस्तकनिर्माणकार्यं स्वमुद्रणालये सम्यग्रुपेण मुद्रितमतः तेभ्यः धन्यवादं प्रददामि ।

एवं कृतेपि परिश्रमे पुरुषमात्रसाधारणा भ्रमप्रमादादिदोषा श्राप्यवश्यं भवेयुरेव । तथापि येऽत्र गुणलवस्ते गुरुणां, ये च दोषास्ते मदीया इति गुणैकपक्षपातिनो विपश्चितः क्षाम्यन्तु ममाप-राधं, निवेदयन्तु च मह्यमत्रत्यान् दोषविशेषान् येनाऽहमुद्यतः स्यां द्वितीयावृत्तौ तन्निराकरणायेति भूयोभूयः प्रार्थये पण्डितप्रवरान् ।

विदुषामनुविधेयः—

दत्तात्रेय शास्त्री



अथ श्रीः  
अवच्छेदकत्व निरुक्तिः  
दीधितिः

ननु अवच्छेदकत्वमिह न स्वरूपसम्बन्धविशेषः । संभवति च लघौ धर्मे गुरौ तदभावात् प्रमेयधूमत्व-कम्बुग्रीवादिमन्व-प्राणग्राह्यगुणत्वादेरतथात्वेन तेन रूपेण साध्यतायां व्यभि-चारिणि अतिप्रसंगात् ।

### जागदीशी

नन्विति । इह । अनवच्छेदकत्वमित्यत्र । अवच्छेदकत्वम् । अवच्छेद-  
कत्वपदार्थः ।

### लक्ष्मीः

यत्कारुण्यकस्वस्पर्शान्मूकोवाचस्पतीयति ।  
ब्रह्मोपेन्द्रशिवोपास्यां नत्वा वाचामधीश्वरीम् ॥  
टीकाऽवच्छेदकत्वस्य निरुक्तेः क्रियते मया ।  
लक्ष्मीर्हि धीमतामर्थे गुरुपादप्रसादतः ॥

अवच्छेदकत्वमिह न स्वरूपसम्बन्धविशेष इत्यादिग्रन्थेन पक्ष-साध्यहेतुभावो ज्ञायते तत्रावच्छेदकत्वत्वावच्छेदेन स्वरूपसंबन्ध-विशेषत्वाभावसाधने बाधः, सामानाधिकरण्येन तथात्वे ऽशंतः सिद्ध-साधनमतोऽवच्छेदकत्वविशेषस्य पक्षत्वं प्रदर्शयितुं दीधितौ इहेति । हेतुतावच्छेदकादिघटकावच्छेदकत्वं स्वरूपसम्बन्धविशेष एवेत्याशये-नाह । अनवच्छेदकत्वमित्यत्रेति । तथा चैतल्लक्षणघटकानवच्छेद-कत्वविवरणाऽ“वच्छेदकत्ववद्विन्न” घटकावच्छेदकत्वमित्यर्थः । विवरणं च <sup>१</sup>स्व<sup>२</sup>प्रतिपाद्यार्थप्रतिपादकत्वम् । अवच्छेदकत्वं पक्षी-

१. स्व. अनवच्छेदकत्वम् । २. प्रतिपाद्यार्थः-अवच्छेदकत्ववद्विन्नत्वम् ।

### लक्ष्मीः

कृत्य स्वरूपसंबन्धविशेषत्वाभावसाधनतात्पर्ये स्वरूपसंबन्धरूपाऽनतिरिक्तवृत्तित्वरूपावच्छेदकतासाधारणावच्छेदकतात्वस्यैकस्याभावेन तत्तदवच्छेदकतात्वेन पक्षत्वस्यावश्यकतया बाधसिद्धसाधनप्रसंगवारणायाऽवच्छेदकत्वपदार्थत्वेन पक्षताप्रदर्शयितुमवच्छेदकत्वस्याऽवच्छेदकत्वपदार्थपरतया व्याचष्टे । अवच्छेदकत्वमवच्छेदकत्वपदार्थ इति ।

एवं चैतल्लक्षणघटकानवच्छेदकत्वपदविवरणघटकीभूतं यदवच्छेदकत्वं तत्प्रतिपाद्यं “अवच्छेदकत्वपदार्थो वा” न स्वरूपसंबन्धविशेषः अतिप्रसङ्गादित्यनुमानम् । अत्र तद्व्यवहृतस्वरूपसंबन्धविशेषत्वं क्लृप्तपदार्थः सन् किञ्चिद्धर्मोपरागेण संसर्गतावत्त्वम् । यथा प्रतियोगित्वाद्दौ प्रतियोगित्वस्य प्रतियोगिस्वरूपतया क्लृप्तपदार्थत्वात्प्रतियोगितात्वेन संसर्गत्वाच्च, तथाऽत्रापि बोध्यम् ।

ननु तथापि एतल्लक्षणघटकावच्छेदकत्वपदार्थत्वेन पक्षत्वे व्यभिचारिवृत्तित्वरूपाऽतिप्रसङ्गस्य स्वरूपसंबन्धविशेषत्वाभावसाधकत्वं न संभवति । साध्यहेत्वोर्वैयधिकरणयादिति चेन्न । प्रतियोगिव्यधिकरणहेतुमन्निष्ठाभावीयप्रतियोगितानिरूपितस्वरूपसंबन्धरूपावच्छेदकतायां एतल्लक्षणघटकत्वाभावस्यैव साध्यत्वात्, अतिप्रसङ्गस्य हेतुता च स्वाश्रयैतल्लक्षणघटकवृत्तित्वविशेषणतापन्नाधिकरणविशेषणतापन्नसाध्यपिशेषणतापन्नसाध्यतावच्छेदकविशेषणतापन्नाभावप्रतियोगित्वसंबन्धेन संपादकतासंबन्धेन वाऽतिप्रसङ्गस्य हेतुत्वम् ।

अत्रातिप्रसङ्गे प्रमेयधूमत्वकम्बुवादिमत्वप्राणप्राण्यगुणत्वादेरतथात्वेनेति हेतुः । अतथात्वेनेत्यस्य हेतुसमानाधिकरणाभीवप्रतियोगितानवच्छेदकत्वेनेत्यर्थः । तत्र हेतुः गुरौ तदभावादिति । प्रतियोगितावच्छेदकत्वाभावादित्यर्थः । विशेषाभावे सामान्याभावस्य हेतुत्वादिति भावः । तत्र हेतुः संभवति लाघौ धर्मे इति । लघौधर्मेऽवच्छेदकत्वे संभवतीत्यर्थः तत्रावच्छेदकत्वेसंभवत्वं च लघुधर्मवृत्तिभेदप्रतियोगितावच्छेदकतावत्त्वम् । अवच्छेदकता च स्वनिष्ठापादकताकापत्तीयविशेष्यतासंबन्धावच्छिन्ना । यथा घटत्वं यदि कम्बुग्रीवादिमदभावप्रतियोगितावच्छेदकं स्यात् तदा न कापि आपत्तिः, यथाच घटत्वे कम्बुग्रीवा-

### लक्ष्मीः

दिमदभावप्रतियोगितावच्छेदकत्वनिष्ठापादकताकापत्तिविशेष्यत्वविर -  
हेण कम्बुग्रीवादिमदभावप्रतियोगितावच्छेदकतावाञ्चेतिभेदस्य सत्त्वेन  
तादृशभेदप्रतियोगितावच्छेदकत्वस्य कम्बुग्रीवादिमदभावप्रतियोगिता  
निरूपितघटत्वनिष्ठावच्छेदकतायां सत्त्वात्तत्संगतिः ।

लघुत्वगुरुत्वादिकमिदंमेतदपेक्षया लघु, इदमेतदपेक्षया गुरु इति  
व्यवहारसाक्षकः सावधिको धर्मविशेष इत्यन्यत्र विस्तरः ।

ननु यथा घटोनास्तीतिप्रतीतौ अभावांशे अवच्छिन्नप्रतियोगिता-  
कत्वसम्बन्धेन घटत्वस्य भानात्तुल्यवित्तिवेद्यतया घटत्वेपि अभावप्रति-  
योगितावच्छेदकत्वभानम्, तथैव कम्बुग्रीवादिमान्नास्तीतिप्रतीतौ अपि  
अभावांशेऽवच्छिन्नप्रतियोगिताकत्वसम्बन्धेन कम्बुग्रीवादिमत्वस्यैव  
भानम्, नतु घटत्वस्य, तथा चाऽवच्छेदकग्राहकमानसत्त्वेन कम्बुग्रीवादि-  
मत्त्वेऽभावप्रतियोगितावच्छेदकत्वस्य कथं न सिद्धिरिति चेन्न । स्व-  
निष्ठापादकताकापत्तीयविशेष्यतासंबन्धावच्छिन्नप्रतियोगिताको यः  
स्वाभावस्तद्वृत्तिर्थाः किञ्चिद्वधिकगुरुत्वाभावस्तद्वत्त्वसंबन्धेन तत्तद-  
भावप्रतियोगितावच्छेदकतावद्भवतीति व्याप्त्यैव घटत्वे कंबुग्रीवादि  
मदभावप्रतियोगितावच्छेदकत्वसिद्धिः । पटत्वं यदि कम्बुग्रीवादिमद-  
भावप्रतियोगितावच्छेदकं स्यात्तदा पटवद्वृत्त्यभावप्रतियोगिता-  
वच्छेदकं स्यादिति कम्बुग्रीवादिमदभावप्रतियोगितावच्छेद-  
कत्वनिष्ठापादकताकापत्तीयविशेष्यत्वस्य पटत्वे सत्त्वेन तत्संब-  
न्धावच्छिन्नप्रतियोगिताकत्वकम्बुग्रीवादिमदभावप्रतियोगितावच्छेदकत्वा-  
भावस्य कम्बुग्रीवादिमत्त्वे सत्त्वेपि किञ्चिद्वधिकगुरुत्वाभावविहारेण  
तादृशावच्छेदकत्वाभाववद्घटत्ववृत्तिकिञ्चिद्वधिक गुरुत्वाभावरय  
घटत्वे सत्त्वेन तत्संबन्धेनाभावप्रतियोगितावच्छेदकत्वस्य घटत्वे एव  
सत्त्वन्नतु कम्बुग्रीवादिमत्त्वेऽतो घटत्वे एव तादृशप्रतियोगितावच्छेद-  
कत्वसिद्धिर्न तु कम्बुग्रीवादिमत्त्वे इति ध्येयम् ।

भवानन्दसिद्धान्तवागीशेन समनियतत्वे सति लघुत्वं यत्र तत्रैवा-  
वच्छेदकत्वं स्वीक्रियते । तेषामयमाशयः । लघुधर्मसमनियतत्वेन  
गुरोरनवच्छेदकत्वं साधनीयम् । समनैयत्यं चात्र स्वावच्छिन्नसम-  
व्यापकत्वे सति स्वसामानाधिकरण्यम् । सत्यन्तनिवेशेन संत्तात्वसम-  
नियतेविशिष्टसत्ताभावप्रतियोगितावच्छेदकेविशिष्टसत्तात्वे न व्यभि-

विशिष्टसत्तात्वसमनियतस्य सत्तात्वस्य लघुनोपि न विशिष्टसत्ताभावप्रतियोगितावच्छेदकत्वम्, गुणादावपि सत्ता नास्तीति प्रतीतिप्रसङ्गात् । पृथिवीसमवेतत्वस्यासमनियतस्यापि समवेतत्वस्य पृथिवीसमवेताभावप्रतियोगितावच्छेदकत्वमनतिप्रसङ्गात् ।

( लक्ष्मीः )

चारः । विशेष्यदलनिवेशाच्च घटप्रागभावत्वादौ घटप्रागभावात्यस्ताभावप्रतियोगितावच्छेदके घटत्वसमनियते न व्यभिचारः । वस्तुतः समनियते लघौ इत्यनेन लघुसमनियतसत्ताकत्वमेव विवक्षितम् । तथा च विशिष्टसत्तात्वादेर्विशेषणविशेष्यसंघन्वेषु पर्याप्तत्वात्तत्रसत्तात्वसमनियतसत्ताकत्वाभावेन न व्यभिचारः । तन्मतमन्वयव्यतिरेकव्यभिचारद्वारा निरस्यति । विशिष्टसत्तात्वेति । गुणादावपि सत्तानास्तीति प्रतीतिप्रसङ्गादिति । तथा च सत्तात्त्वं यदि विशिष्टसत्ताभावप्रतियोगितावच्छेदकं स्यात्तदा गुणवृत्त्यभावप्रतियोगितावच्छेदकं स्यादित्यापत्तिर्बोद्ध्या । न च विशिष्टसत्ताभावस्यगुणोसत्त्वेन गुणवृत्त्यभावप्रतियोगितावच्छेदकत्वं सत्तात्वे इष्टमेवेति वाच्यम् । सत्तात्वं यदि विशिष्टसत्ताभावाभावप्रतियोगितावच्छेदकतात्वावच्छिन्नप्रतियोगिताकर्षणार्थाप्यनुयोगितावच्छेदकरूपवद्द्रव्यवच्छेदकतावत्स्यात्तदागुणवृत्त्यभावप्रतियोगितावच्छेदकतात्वावच्छिन्नप्रतियोगिताकर्षणार्थाप्यनुयोगितावच्छेदकरूपवद्द्रव्यवच्छेदकतावत्स्यादित्यापत्तौ तात्पर्यात् ।

न च गुणादौ सत्तानास्तीतिप्रतीतिः स्यात्तदार्किकं स्यादिति वाच्यम् । यद्यन्निष्ठाभावप्रतियोगितावच्छेदकं तत्तन्निष्ठाधिकरणतानिरूपकतानवच्छेदकं स्यादिति ध्येयम् ।

अथाऽभावस्य प्रतियोगितावच्छेदकावच्छिन्नाधिकरणतया संमं विरोधात्सत्तात्वावच्छिन्नाधिकरणत्वस्य च गुणो सत्त्वात्तत्र च सत्तानास्तीति प्रतीत्यापत्तिः कथं संगच्छते किंतु गुणो विशिष्टसत्तानास्तीतिप्रतीत्यनुपपत्तिरेव संभवतीति चेन्न । स्वप्रतियोगितावच्छेदकावच्छिन्नाधिकरणतया सार्धं स्वस्य विरोधित्वं वाच्यम् अन्यथा घटत्वावच्छिन्नाधिकरणतया सार्धं पटाभावस्य विरोधित्वापत्तेः । एवं च विरोधित्वस्य स्वत्वगर्भत्वे विशेषत एव विश्रामात् गुणो विशिष्टसत्तानास्तीति प्रतीत्यनुपपत्तिवारणाय विशिष्टसत्तानास्तीत्यभावस्य लाघवेन

( लक्ष्मीः )

द्रव्यत्वाधिकरणतयैव विरोधो न तु सत्तात्वावच्छिन्नाधिकरणतया-  
सार्धं तथा च विशिष्टसत्ताभावप्रतियोगितावच्छेदकप्रतियोगिताकत्वेन-  
तदभिन्नसत्ताभावस्यापि द्रव्यत्वाधिकरणतयैव विरोधादापत्तेः सुसङ्गत-  
त्वात् । अत्र विशिष्टसत्तात्वापेक्षया समनियतत्वे सति लघुत्वेऽपि  
सत्तात्वस्य नावच्छेदकत्वमित्यन्वयव्यभिचारो बोध्यः ।

समनियतलघुधर्मस्य प्रतियोगितावच्छेदकत्वनियमेऽन्वयव्यभि-  
चारमुक्त्वा व्यतिरेकव्यभिचारमाह । पृथिवीसमवेतत्वेति । आपत्ति-  
मुक्त्वाऽनुपपत्तिमाहेति यावत् ।

असमनियतस्यपि समवेतत्वस्येति । पृथिवीसमवेतत्वस्य  
पृथिवीसमवेते सत्त्वात् शुद्धसमवेतत्वस्य गुणत्वकर्मत्वादौ  
सत्त्वाद्धित्यर्थः । पृथिवीसमवेताभावप्रतियोगित्वावच्छेदकत्वमिति ।  
समनैयत्योपादाने शुद्धसमवेतत्वस्य समनैयत्याभावात्पृथिवी-  
समवेताभावप्रतियोगितावच्छेदकत्वं न स्यादिति भावः ।  
अनतिप्रसङ्गादिति । अतिप्रसङ्गाद्यनापादकत्वादिति भावः । अथ  
शुद्धसमवेताभावस्य गुणादावसत्त्वात्पृथिवीसमवेताभावस्य च गुणादौ-  
सत्त्वात्कथं पृथिवीसमवेताभावप्रतियोगितावच्छेदकत्वं समवेतत्वे  
स्वीकर्तुं शक्यते, अतिप्रसङ्गाद्यनापादकत्वविरहात् । जले समवेतं  
नास्तीतिप्रतीतिवत्पृथिवीसमवेतं नास्तीति प्रतीत्यनुपपत्तेश्च, समवेत-  
त्वावच्छिन्नाधिकरणतायास्तत्र सत्त्वात् । तथा च समवेतत्वमात्रेऽव-  
च्छेदकत्वस्थानभ्युपगमात्कुतोव्यतिरेकव्यभिचार इति चेन्न । पृथिवी-  
निरूपितत्वस्य समवेतांशे उपलक्षणस्य प्रतियोगितावच्छेदकत्वाभावेन  
पृथिवीसमवेतं नास्तीतिप्रतीतिर्जले न भवतीति नानुपपत्तिः । एवं च  
पृथिवीनिरूपितत्वोपलक्षितसमवेताभावस्य “समवाधिमात्राऽवृत्तेः”  
प्रतियोगितावच्छेदकत्वस्य समवेतत्वमात्रे स्वीकारे क्षतिविरहेण तत्रैव  
व्यतिरेकव्यभिचारतात्पर्यम् ।

ननु उपलक्षणधर्मस्य प्रतियोगितावच्छेदकत्वाभावे पर्वते महान-  
सीयत्वोपलक्षितवह्निर्नास्तीतिप्रतीतिर्जायते इदानीं न स्यात्केवलवह्नि-

एवं घटरूपत्वस्याऽसमनियतमपि रूपत्वं व्यधिकरणसंयोगादिसंबन्धावच्छि-  
न्नघटरूपाद्यभावस्य प्रतियोगितावच्छेदकमतः समनैयत्यमकिञ्चिन्करम् ।

### लक्ष्मीः

त्वावच्छिन्नाधिकरणतायास्तत्र सत्त्वादत्त उपलक्षणीभूतमहानसीयत्व-  
स्यापि प्रतियोगितावच्छेदकत्वं स्वीकार्यम् तथा च नानुपपत्तिः ।  
एवं च पृथिवीनिरूपितत्वोपलक्षितसमवेतं नास्तीति प्रतीतावपि  
उपलक्षणस्य पृथिवीनिरूपितत्वस्य प्रतियोगितावच्छेदकतया जले  
पृथिवीसमवेतं नास्तीति प्रतीत्यापत्तिः । उपलक्षणस्यापि प्रति-  
योगितावच्छेदकत्वे उपलक्षितावगाहिविशिष्टवैशिष्ट्यावगाहिप्रतीत्योर -  
विशेषापत्तिश्चतिचेत् । अत्रेदं बोध्यम् । महानसीयत्वं यदि स्वरूपेण-  
“साक्षात्संबन्धेन” बन्धुभासते तदा महानसीयवह्निर्नास्तीतिप्रत्ययः-  
पर्वते स्वीक्रियते स एव विशिष्टवैशिष्ट्यावगाहीत्युच्यते । यदा महान-  
सीयत्वं सामानाधिकरणसंबन्धेन “परंपरया” बह्वित्त्वे “प्रति-  
योगितावच्छेदके” भासते तदा महानसीयवह्नित्ववान्नास्तीतिप्रत्ययः  
पर्वतादौ न स्वीक्रियते, स एवोपलक्षितावगाहीत्युच्यते । प्रकृतेपि  
पृथिवीनिरूपितत्वं समवेतांशे यदा भासते तदा जले पृथिवीसमवेत-  
नास्तीति प्रत्ययःस्वीक्रियते स एव विशिष्टवैशिष्ट्यावगाही । यदा  
पृथिवीनिरूपितत्वं समवेतत्वांशे भासते तदा जलादौ तादृश प्रत्ययो  
न जायते स एवोपलक्षितावगाहीत्युच्यते । अभावप्रत्ययोहि विशिष्ट-  
वैशिष्ट्यबोधमर्यादां नातिशेते इत्यस्य चाऽभावीयप्रतियोगितानिरूपित-  
साक्षादवच्छेदकतावद्धर्मविशिष्टवैशिष्ट्यबोधमर्यादां न जहातीत्यर्थ इत्य-  
स्मद्गुरुचरणाः ।

ननु समनैयत्यघटकव्याप्यत्वव्यापकत्वयोः स्वावच्छिन्नाधिकरणत्व-  
संबन्धेन विवक्षणात्त काप्यनुपपत्तिः । तथा हि । निरुक्तसंबन्धेन  
विशिष्टसत्तात्वस्य गुणेऽसत्त्वात्तत्र च तादृशसंबन्धेन सत्तात्वस्य  
सत्त्वादिति न विशिष्टसत्तात्वसमनैयत्यं सत्तात्वस्येतो विशि-  
सत्ताभावप्रतियोगितावच्छेदकत्वं न सत्तात्वेऽभ्युपेयते । अभ्युपेयते  
च पृथिवीसमवेताभावप्रतियोगितावच्छेदकत्वं समवेतत्वेऽत आह  
घटरूपत्वस्येति । तथा च घटरूपत्वसमनैयत्यन्नस्वावच्छिन्नाधिकरण-  
त्वसंबन्धेन रूपत्वस्य स्वप्रतियोगितावच्छेदकीभूतसंयोगेन घटरूपत्वा-



यस्यावच्छेदकत्वस्वीकारेऽतिप्रसङ्गाद्यभावः स एवावच्छेदक इत्याशयेनाह ।  
सम्भवतीति । अतिप्रसङ्गाद्यनापादके लघौ धर्मे संभवतीत्यर्थः ।

प्रमेयधूमत्वस्य तादृशप्रतियोगितावच्छेदकतापर्याप्त्यधिकरणधूमत्वानतिरेका-  
दाह । कम्बुग्रीवेति ।

### लक्ष्मीः

वद्विन्नाधिकरणाप्रसिद्धेः । प्रतियोगितावच्छेदकमिति । तथा च व्यधि-  
करणसंयोगेन घटरूपं नास्तीत्यभावस्य प्रतियोगितावच्छेदकं रूपत्वमेव  
लाघवात् संयोगेन घटरूपाभावस्य केवलान्वयित्ववत् संयोगेन रूपा-  
भावस्यकेवलान्वयितया उभयोः सर्वत्र सत्वेनाऽतिप्रसङ्गाद्यभावात् ।  
भवन्मते तु रूपत्वं तादृशघटरूपाभावप्रतियोगितावच्छेदकं न स्यात्,  
रूपत्वस्य घटरूपत्वाऽसमनियतत्वादिति भावः अकिञ्चिकरमिति ।  
लघुधर्मनिष्ठावच्छेदकतायां समनैयत्यमप्रयोजकं असमनियतेपि  
लघुधर्मे प्रतियोगितावच्छेदकत्वस्य सर्वसम्मतत्वादिति भावः ।

समनियतलघुधर्मेऽवच्छेदकत्वमभ्युपगन्तुं भवानन्दसिद्धान्तवागीश-  
मतं निरस्य स्वमतमाह । किंतु इति । यस्य । लघुधर्मस्य । अतिप्र-  
संगाद्यभावः । आपत्त्यनुपपत्त्यभावः । सएव । तादृशलघुधर्म एव ।  
अतिप्रसंगाद्यनापादके । आपत्त्यनुपपत्त्यनापादके । लघौधर्मे इति ।  
अत्र धर्मपदं प्रतियोगितासमानाधिकरणलघुधर्मस्यैव प्रतियोगिता-  
वच्छेदकत्वलाभार्थम् । तेन द्रव्यत्वत्वस्य न विशिष्टसत्ताभावप्रतियोगि-  
तावच्छेदकत्वम् । अतिप्रसङ्गाद्यनापादकत्वं च अभावविशिष्टाभाव-  
प्रतियोगितानवच्छेदकत्वेन निश्चितत्वम् । प्राथमिकाभावपदेन यद्भाव-  
प्रतियोगितावच्छेदकत्वं लघुधर्मे व्यवस्थापनीयं स एव ग्राह्यः । वै०  
स्वसमानाधिकरणभेदप्रतियोगितानवच्छेदकत्वस्ववृत्तित्वोभयसं० स्ववृ-  
त्तित्वं च स्वसमानाधिकरणभेदप्रतियोगितानवच्छेदकत्वसं० । सत्तात्वे  
न विशिष्टसत्ताभावप्रतियोगितावच्छेदकत्वनिश्चय इति ध्येयम् ।

तादृशेति । प्रतियोगिन्यधिकरणहेतुसमानाधिकरणाभावेत्यर्थः ।  
धूमत्वानतिरेकादिति । धूमत्वाभिन्नत्वादित्यर्थः । तथा च प्रमेय-

न च कम्बुग्रीवादिमत्वं कम्बुग्रीवादिव्यक्तिरेव, सा च प्रत्येकहेतुमन्निष्ठाभाव-  
प्रतियोगिताच्छेदिकैवेति कुतोऽतिव्याप्तिरिति वाच्यम् ।

### लक्ष्मीः

धूमवान्वन्द्हेरित्यादौ अतिव्याप्त्यभावादितिभावः । अयंभावः । धूमत्वे  
हेतुमन्निष्ठाभावप्रतियोगितावच्छेदकत्वसत्त्वे प्रमेयत्वधूमत्वगतद्वित्वा-  
वच्छेदेनापि तादृशप्रतियोगितावच्छेदकत्वाभावोनाङ्गीक्रियते । एकदेश-  
वृत्तिपदार्थस्य व्यासव्यवृत्तिधर्मावच्छेदेनाभावानङ्गीकारात् । घटपटयोर्न  
घटत्वमिति प्रतोतेरप्रामाणिकत्वात् । पृथिवीजले न गन्धवतीति प्रतीत्य-  
नुरोधेन तादृशनियमानङ्गीकर्तुमतेऽतिव्याप्तिसंगतिः ।

दीधितौ । कम्बुग्रीवादिमत्वेति । तथा च कम्बुग्रीवादिसद्त्वान्-  
द्रव्यत्वादित्यादावतिव्याप्तिरित्यर्थः । अत्र कम्बुग्रीवादिमत्वं स्वसमवायि-  
संभवेतत्त्वसंबन्धेन । साध्यतावच्छेदकसंबन्धश्चसमवायः । न च यत्र  
कपालद्वयसंयोगनाशाद् घटनाशः तत्र कपालद्वयसंयोगनाशक्षण्णावच्छे-  
देन घटवत्यपि कम्बुग्रीवादिमान्नास्तीतिप्रतीतिर्जायते कम्बुग्रीवादि-  
विशेषणविरहेण तादृशप्रतीतिसंभवात् । एवं चात्रकम्बुग्रीवादिसदभाव-  
प्रतियोगितावच्छेदकत्वं न घटत्वस्य संभवदुक्तिकम्, कम्बुग्रीवानाश-  
क्षणे घटस्य विद्यमानतया घटोनास्तीति तत्राऽसंभवाद् घटत्वावच्छि-  
न्नाधिकरणतायास्तदानीमपि सत्त्वात् कथं प्रतियोगितावच्छेदकत्वं घट-  
त्वस्येति वाच्यम् । कम्बुग्रीवादिसदभावः कालिकेन यत्र साध्यता तत्रै-  
वातिव्याप्तौ ग्रन्थतात्पर्यात् । तत्र कालिकसम्बन्धावच्छिन्नकम्बुग्रीवा-  
दिमदभावप्रतियोगितावच्छेदकत्वं घटत्वे सम्भवत्येव । तथा हि—  
यत्र कपालद्वयसंयोगनाशादेव घटनाशोजातस्तत्र कम्बुग्रीवादिरूपकपाल-  
द्वयनाशक्षणे कालिकसंबन्धेन कम्बुग्रीवादिविशिष्टस्याभावो न वर्तते  
तत्क्षणेपि कम्बुग्रीवान्तरविशिष्टस्य घटान्तरस्य सत्त्वात् कालिकसंबन्धा-  
वच्छिन्नप्रतियोगिताकम्बुग्रीवादिमदभावस्तु नित्ये एव तत्र कालिकेन-  
घटोनास्तीत्यपि बुद्धिर्जायतेइत्यतिप्रसङ्गविरहात् ।

न चेति । कम्बुग्रीवादिव्यक्तिरेवेति । कम्बुग्रीवा च कपालद्वय-  
संयोगोबोध्यः । व्यक्तिपदोपादानाद्व्यक्तिर्निरवच्छिन्नावच्छेदकत्वं

परंपरया संस्थानगतकम्बुग्रीवात्त्वजातिमत्त्वस्यैव साध्यतावच्छेदकत्वात् ।  
तस्य च परम्परयाअवच्छेदकत्वकल्पनामपेक्ष्य लाघवेन घटत्वस्यैव  
साक्षात्तथात्वादिति भावः ।

### लक्ष्मीः

सूचितम् । सा चेति । एवं च कम्बुग्रीवादिमत्त्वस्य कम्बुग्रीवात्मकतया  
नानात्वेन घटत्वासामनैयत्येन प्रतियोगितावच्छेदकतया नातिव्याप्ति-  
रिति भावः । परंपरया । स्वाश्रयसमवायिसमवेतत्वसंबन्धेन । संस्था  
नगतेति । कपालद्वयसंयोगवृत्तित्यर्थः । तथा च तत्कम्बुग्रीवादिमत्त्वस्य-  
हेतुमन्निष्ठाभावप्रतियोगितावच्छेदकत्वेपि तदभावस्य साध्यतावच्छेदके-  
कम्बुग्रीवात्वजातौ सत्त्वादतिव्याप्तिरिति भावः । तस्य च । कम्बु-  
ग्रीवात्वस्य परंपरया । स्वाश्रयसमवायिसमवेतत्वसंबन्धेन । साक्षात् ।  
समवायेन । तथात्वादिति । प्रतियोगितावच्छेदकत्वादित्यर्थः । अत्र-  
घटत्वकम्बुग्रीवात्वयोर्जातित्वाविशेषेण शरीरकृतगौरवाभावेपि परंपरा-  
संबन्धप्रयुक्तं गौरवं बोध्यम् । तथा च तादृशप्रतियोगितावच्छेदकताया-  
घटत्वे सत्त्वेपि तदभावस्यसाध्यतावच्छेदके कम्बुग्रीवात्वे सत्त्वादति-  
व्याप्तिरिति भावः ।

अत्र कम्बुग्रीवात्वस्य परंपरया साध्यतावच्छेदकत्वे उल्लिख्यमानत्वेपि  
स्वरूपत एव भानम्, समवायेनैवोल्लिख्यमानजातेःस्वरूपतो न भानम्,  
समवान्यसंबन्धेनोल्लिख्यमानजातेरपि स्वरूपतो भानमतो न गौरवा-  
न्तरमपीत्यन्यत्र विस्तरः ।

कम्बुग्रीवादिमद्त्वान् द्रव्यत्वादित्यत्रातिव्याप्तिनिरस्य स्थलान्तर-  
मनुसरति । नन्विति । पृथिवीत्वतेजस्त्वादिना साङ्कर्यादिति ।  
पृथिवीत्वं विहाय घटत्वं सौवर्णं घटे-घटत्वं विहाय पृथिवीत्वं पटे  
उभयोः समावेशः पार्थिव घटे । एवं तेजस्त्वेनापि साङ्कर्यं बोध्यम् ।  
घटत्वं यदि नानेति । तथा च घटत्वं नाना साङ्कर्यादित्यनुमानं

१ स्वं-कम्बुग्रीवात्वम् २ तदाश्रयः कम्बुग्रीवा ३ तत्समवायिसमवेतत्वम्  
तत्समवायिकपालसमवेतत्वं घटे ।

ननु पृथिवीत्वतेजस्त्वादिना संकर्याद् घटत्व यदि नाना तदा  
नैकमपि घटत्वं कम्बुग्रीवादिमत्त्वसमनियतमत आह । घ्राणग्राह्येति ।

### लक्ष्मीः

तच्चानुपपन्नं, घटत्वस्य नानात्वे साङ्कर्यस्याऽसंभवात् । घटत्वस्यैकत्वे  
साङ्कर्यसंभवेपि नानात्वाऽसंभवादिति चेत्—साङ्कर्यादित्यस्य साङ्कर्या-  
पत्तेरित्यर्थात् । घटत्वमित्यस्य घटपदार्थतावच्छेदकमित्यर्थात् । तथा  
च घटपदार्थतावच्छेदकं नाना साङ्कर्यापत्तेरित्यनुमानम् । आपत्ते  
हेतुता च विशेष्यता संबन्धेन । घटपदार्थतावच्छेदकत्वं नानावृत्ति  
साङ्कर्यापत्तिविशेष्यवृत्तित्वादिति यावत् । आपत्तिश्च घटपदार्थताव-  
च्छेदकं यदि नाना न स्यात्तदा पृथिवीत्वादि संकीर्णं स्यादित्याकारिका  
आपाद्याभावेन हेतुनाऽऽपादकाभावसिद्धिः । आपाद्याभावश्च साङ्कर्या-  
भावः । आपादकाभावश्च नानात्वाभावाभावो—नानात्वमिति यावत्  
तथा च घट पदार्थतावच्छेदकं पक्षीकृत्य साङ्कर्येण हेतुना नानात्व-  
सिद्धिः नानात्वञ्च धर्म विशिष्टत्वम् । वै० स्वावाच्छन्नबोधक  
पदवत्तासं० । पदवत्ता च स्वशक्यतावच्छेदकत्व, स्वशक्यतावच्छेदक-  
वृत्तिभेदप्रतियोगित्वोभयसं० ।

साङ्कर्यं च जातिविशिष्टत्वम्, वै० स्वसामानाधिकरण्य-स्वाभाव-  
वद्वृत्तत्व-स्वसामानाधिकरणभेदप्रतियोगितावच्छेदकत्वैतत्त्रितयसं० ।  
नकमपि घटत्वंकम्बुग्रीवादिमत्त्वसमनियतमिति । तथा च कम्बु-  
ग्रीवादिमान्नास्तीत्यभावप्रतियोगितावच्छेदकत्वं यदि तैजसघटत्वे-  
स्वीक्रियते तदा पार्थिवघटत्वावच्छिन्नाधिकरणे कम्बुग्रीवादिमान्ना-  
स्तीतिप्रतीतिः प्रमा स्यात्, एवं पार्थिवघटत्वस्य तथात्वे तैजसघटाधि-  
करणे तथाप्रतीतिः स्यादितिभावः । अथवा नैकमपि घटत्वंकम्बुग्रीवादि-  
मत्त्वसमनियतमित्यस्य कम्बुग्रीवादिमदभावप्रतियोगितासमनियतं  
नैकमपि घटत्वमित्यर्थोबोध्यः । तथा च हेतुसामानाधिकरणकम्बुग्रीवा-  
दिमदभावप्रतियोगितावच्छेदकतायाः कम्बुग्रीवात्वे एव सत्त्वात्तद-  
भावस्य साध्यतावच्छेदकेकम्बुग्रीवात्वे विरहान्नातिव्याप्तिरिति भावः ।  
दीधितौ । घ्राणग्राह्यगुणत्वादेरिति । तथा च घ्राणग्राह्यगुणवान्

प्राणग्राह्यगुणत्वापेक्षया लघोर्ग्राह्यगन्धत्वस्यैव प्रतियोगितावच्छेदकत्वं बोध्यम् । अन्यथा परमाणौ गन्धत्वेन सः प्राणग्राह्यगुणत्वस्य समनियतत्वाभावाद् गन्धत्वस्य प्रतियोगितावच्छेदकत्वाभावादितिभावः ।

अत्र प्राणग्राह्यगुणत्वम्, प्राणग्राह्यत्वे सति गुणत्वाव्यापकजातिमत्वम्, तेन-गन्धत्वस्यलघोः समनैयत्ये तात्पर्यमिति कश्चित् ।

**अतथात्वेन ।** प्रतियोगितानवच्छेदकत्वेन । **तेनरूपेण ।** प्रमेयधूमत्वादिरूपेण । व्यभिचारिणि प्रमेयत्वादौ । “सपन्नवृत्तिप्रमेयत्वादौ” तेन विरुद्धे साध्यसामानाधिकरण्याभावादतिव्याप्यभावेपि न क्षतिः ।

### लक्ष्मीः

द्रव्यत्वादित्यादौ हेतुसमानाधिकरणप्राणग्राह्यगुणाभावप्रतियोगितानिरूपितस्वरूपसंबन्धरूपा या ग्राह्यगन्धत्वनिष्ठाऽवच्छेदकता तद्वद्भिन्नत्वस्यघ्राणग्राह्यगुणत्वे सत्त्वादतिव्याप्तिरितिभावः । **ग्राह्यगन्धत्वस्यैवेति ।** न तु गन्धत्वस्येत्यर्थः । प्राह्यगन्धत्वं च लौकिकप्रत्यक्षविषयताविशिष्टगन्धत्वम् । अन्यथा । गन्धत्वमात्रस्यप्रतियोगितावच्छेदकत्वे । परमाणौ गन्धोनास्तीत्यप्रत्ययवत् घ्राणग्राह्यगुणोनास्तीतिप्रत्ययाभावः स्यात्, गन्धत्वावच्छिन्नाधिकरणतासत्त्वात् । **परमाणौ ।** परमाणवच्छेदेन । गन्धे इति शेषः । घ्राणग्राह्यगुणत्वं च घ्राणेन्द्रियजन्यलौकिकप्रत्यक्षविषयताविशिष्टगुणत्वम् । अथैवं घ्राणग्राह्यगुणाभावप्रतियोगितावच्छेदकत्वस्य ग्राह्यगन्धत्वे न संभवः, तथा सति पार्थिवपरमाणौ घ्राणेन्द्रियजन्यलौकिकप्रत्यक्षविषयताविशिष्टगुणोनास्तीति प्रतीतिर्न स्यात्, ग्राह्यगन्धत्वावच्छिन्नाधिकरणतायास्तत्र सत्त्वात् । इति चेन्न । ग्राह्यगन्धत्वपदेन लौकिकप्रत्यक्षविषयताविशिष्टगन्धत्वस्योक्तत्वात् । तथा च परमाणौलौकिकप्रत्यक्षविषयताविशिष्टगन्धोनास्तीति प्रतीतिरपि भवत्येव, परमाणुगन्धस्य लौकिकप्रत्यक्षाऽसम्भवात् ।

अत्र । घ्राणगुणवानद्रव्यत्वादित्यत्र । घ्राणग्राह्यत्वे सतीति । घ्राणेन्द्रियजन्यप्रत्यक्षविषयताविशिष्टत्वे सतीत्यर्थः । सत्यन्तं गुणत्वाव्यापकजातौ विशेषणम्-ताश्च सुरभित्वाऽसुरभित्व-गन्धत्वजातयः । एवं च तादृशजातेः साध्यतावच्छेदकत्वे तत्र हेतुमन्निष्ठो यः सुरभि-

## नाप्यनतिरिक्तवृत्तित्वम्

**नापीति ।** तादृशप्रतियोगितायास्तद्व्यक्तित्वावच्छिन्नाभावद्वृत्तित्वमपि  
 नेत्यर्थः । तेन तादृशप्रतियोगिताप्रतियोगिकाभावाद्द्वृत्तितया धूमत्वादेरवच्छे-  
 दकत्वाभावादतिप्रसंगसंभवात्स्वरूपसंबन्धात्मिकाया इत्यस्य न वैयर्थ्यम् न  
 चाऽग्निग्रन्थविरोध इति ध्येयम् ।

### लक्ष्मीः

नास्ति असुरभिर्नास्ति-गन्धोनास्तीत्यभावप्रतियोगितावच्छेदकत्वसत्त्वा-  
 त्कथमतिव्याप्तिरिति न शङ्क्यम् । तादृशजातिमत्त्वं जात्यधिकरणत्वं,  
 तथा च तादृशजात्यधिकरणतात्मकसाध्यतावच्छेदके प्रतियोगितान-  
 वच्छेदकत्वसत्त्वादतिव्याप्तिः संभवत्येवेति । प्रतियोगितावच्छेदक-  
 तानवच्छेदकं यत्साध्यतावच्छेदकतावच्छेदकमित्यादि लक्षणो साध्यता-  
 वच्छेदकजातित्वे सुरभित्त्वावच्छिन्नाभावप्रतियोगितावच्छेदकस्य  
 सत्त्वान्नातिव्याप्तिरित्यस्वारसः, कश्चिदित्यनेन सूचितः । नचाऽति-  
 प्रसङ्गपदस्य व्यभिचारिवृत्तित्वार्थकत्वे व्यभिचारिणीत्यस्यानन्वाया-  
 पत्तिः । व्यभिचारिसमभिव्याहृतातिप्रसङ्गपदस्य वृत्तित्वार्थकत्वात् ।  
 त्रिंशष्ट्वाचकपदानामित्यादिन्यायात् ।

**दीधितौ । नाप्यनतिरिक्तरिक्तवृत्तित्वमिति ।** अवच्छेदकत्व-  
 मित्यनुषज्यते । अत्र च प्रतियोगितानतिरिक्तवृत्तित्वमित्यस्य प्रति-  
 योगित्वाभावद्वृत्तित्वमेव यथाश्रुतार्थः । तथा च प्रतियोग्यनधि-  
 करणहेत्वधिकरणवृत्त्यभावप्रतियोगित्वाभावद्वृत्तिधर्मः पारिभाषि-  
 कावच्छेदकस्तदन्यत्वं साध्यतावच्छेदके निवेश्यमिति भावः । प्रमेय-  
 धूमवान्वन्हेरित्यत्र बन्धिसमानाधिकरणप्रमेयधूमाभावप्रतियोगित्वा-  
 भावद्वृत्तिधर्मः प्रमेयधूमत्वं तदन्यत्वस्य साध्यतावच्छेदकेऽसत्त्वा-  
 न्नातिव्याप्तिः । बन्धिमान् धूमादित्यत्र धूमसमानाधिकरणघटाभाव-  
 प्रतियोगित्वाभावद्वृत्तिघटत्वभिन्नत्वस्य बन्धित्वे सत्त्वान्नक्षणसम-  
 न्वयः ।

ननु प्रतियोगितायाः प्रतिव्यक्तिभेदेन भिन्नत्वं स्त्रीकृत्याऽतिव्याप्ति-  
 दानं न संगच्छते प्रतियोगिताया ऐक्येपि तादृशप्रतियोगित्वघटोभया-

स्वरूपसंबन्धात्मिकायाः प्रतियोगितायाः प्रतिय्यक्तिभिन्नत्वेन धूमत्वादेरपि तदतिरिक्तवृत्तित्वात् ।

स्वरूपसंबन्धात्मिकाया इति । प्रतिय्यक्तिभिन्नत्वे हेतुः ।  
तत्तदभावप्रतियोग्युभयस्वरूपाया इति तदर्थः । तत्तत्प्रतियोगिमात्रस्वरूपत्वे सामान्या-

### लक्ष्मीः

भाववति धूमे धूमत्वस्य वृत्तितयाऽतिव्याप्तिसंभवादत्त आह । तादृशोति । हेतुसमानाधिकरणाभावेत्यर्थः । तेन तत्तद्व्यक्तित्वेन प्रतियोगिताया निवेशेन । एवं च नोभयाभावमादायाऽतिव्याप्तिसंभव ऐक्यपक्षे । ननु प्रतियोगिताया भिन्नत्वमतेपि प्रतियोगितात्वावच्छिन्नाभावनिवेशेनैव नातिव्याप्तिरत आह । नवेति । “न च तथाविधव्यक्तिश्चिदेकाभावप्रतिगितासामान्यशून्यावृत्तित्व मित्यत्र” सामान्यपदस्यापि तदर्थकतया पौनरुक्त्यमिति भावः । तथा च प्रतियोगिव्यधिकरणहेतुसमानाधिकरणाभावप्रतियोगितात्वसमानाधिकरणोभायावृत्तिधर्मावच्छिन्नप्रतियोगिताकाभाववदवृत्तित्वमेव परिभाषिकावच्छेदकत्वं तदन्यत्वं साध्यतावच्छेदके वाच्यमिति भावः ।

स्वरूपसंबन्धात्मिकायाः । प्रतियोगितदभावोभयस्वरूपायाः । अतिरिक्तपदार्थरूपप्रतियोगितायाः सिद्धान्तविरुद्धत्वादिभावः । अयमाशयः । धूमोनास्तीति विशिष्टवैशिष्ट्यावगाहिनी बुद्धिः धूमत्वविशिष्टस्याभावेऽवश्यं सबन्धमवगाहते । अन्यथा विशिष्टवैशिष्ट्यबुद्धित्वानुपपत्तेः । स च न संयोगसमवायादिः, अभावे तदभावात् । अधिकरणस्वरूपत्वाभ्युपगमपक्षेपि अधिकरणस्यसंयोगादिसंभवेपि प्रतियोगिनात्तदसंभवात् । पदार्थान्तरस्य प्रमाणपथाऽनरोहितत्वादिति स्वरूपमेवोभयोः संबन्धः । स एव प्रतियोगितात्वेन व्यवहियते । संसर्गता च न धूमत्वेन, नाप्यभावत्वेन, उभयाननुगमात् किन्तु प्रतियोगितात्वेनेति ।

प्रतिय्यक्तिभिन्नत्वेहेतुगिति । यतः प्रतियोगितास्वरूपसंबन्धात्मिका अतः प्रतिय्यक्तिभिन्नाइति तदर्थः । स्वरूपसंबन्धात्मिकाइत्यस्य-प्रतियोगितदभावोभयस्वरूपाइत्यर्थोबोधः । यतः प्रतिय्यक्तिभिन्नाऽतो-

भावविशेषाभावप्रतियोगितयोरविशेषापत्तिरिति ध्येयम् । धूमत्वादेरपीति ।  
तथा च धूमवान्वन्देरित्यादौ व्याप्तिलक्षणातिव्याप्तिरिति भावः ।

### लक्ष्मीः

धूमत्वादौ तदतिरिक्तवृत्तित्वम् “धूमाभावीयतःप्रतियोगित्वाभावाधि-  
करणनिरूपितवृत्तित्वम्” । तथा च धूमत्वादेरनवच्छेदकत्वाद् व्यभि-  
चारिणि धूमवान् वन्देरित्यादौ अतिप्रसङ्गादिति शेषः ।

ननु स्वरूपसंबन्धात्मकत्वेऽपि प्रतियोगितावच्छेदकस्वरूपत्वमस्तु  
इति न स्वरूपसंबन्धात्मकत्वं प्रतिव्यक्तिभेदे हेतुरित्याशङ्कं परिजिहीषुः  
प्रतियोगितदभावयोः संसर्गतया भासमानस्य स्वरूपत्वकल्पने प्रतियो-  
गितदभावस्वरूपत्वमेव कल्पयितुमुचितम् न तु प्रतियोगितावच्छेद-  
कस्वरूपत्वमित्याशयेन तद्ग्रन्थं व्याचष्टे । तत्तदभावप्रतियोग्यभय-  
स्वरूपाया इति तदर्थं इति । सामान्याभावीया इत्यादिः । प्रतियोगि-  
स्वरूपत्वेऽपि प्रतिव्यक्तिभिन्नतया इत्यस्य यद्यपि संगतिः संभवतीत्य-  
तोऽभावस्वरूपत्वे प्रमाणमुपन्यस्यति । तत्तत्प्रतियोगिमात्रस्वरूपत्वे  
इति । अविशेषापत्तेरिति । अभेदप्रसङ्गादित्यर्थः । बन्धभावीय-  
महानसीयवह्निनिष्ठप्रतियोगित्वं महानसीयबन्धभावीयप्रतियोगित्वा-  
भिन्नमित्यवच्छेदकभेदेऽपि अभेदावगाहि प्रत्यापत्तेरिति भावः ।  
यद्यपि प्रतियोगिस्वरूपत्वेऽपि सामान्याऽभावीयप्रतियोगितानिखिलप्रति-  
योगिस्वरूपा विशेषाभारीयप्रतियोगिता न तथेत्ययं विशेषः संभवति ।  
तथापि नचैकैकापिप्रतियोगितानिखिलप्रतियोगिस्वरूपा सर्वप्रतियोगि  
व्यक्तीनामभेदप्रसंगात् तत्तत्प्रतियोगितैव तत्तत्प्रतियोगिस्वरूपाऽतः  
का विशेषाभावप्रतियोगिताया भेदमासादयेत् न चोभयोरविशेषे इष्टा-  
पत्तिरिति वाच्यम् । अभावस्य तद्व्यक्तित्वादिनाहेतुत्वस्य सिद्धान्तविरुद्ध-  
तया बन्धभावस्य बन्धत्वावच्छिन्नप्रतियोगिताकत्वेनैव हेतुत्वादेर्वक्तव्य-  
तया तत्तद्वन्धभावानां तत्त्वापत्तेः । अथ तर्हि निखिलबन्धवृत्तिप्रतियोगिता  
त्वावच्छेदेन बन्धत्वावच्छिन्नत्वं न तत्तद्वन्धत्वावच्छिन्नत्वमित्यभ्यु-  
पगमेऽपि सामञ्जस्यमिति चेन्न । याचद्वन्धभावप्रतियोगित्वबन्धसामा-  
न्याभावप्रतियोगित्वयोरभेदापत्तेः । विशेषाभावप्रतियोगित्वयोरित्या-  
देरुपलक्षणत्वात् ।



समनियताभावयोरैक्यानुपगमाच्च घटादिसामान्याभावस्यैव घटीयादिसंयोगेन प्रमेयसामान्याभावतया पुनर्नाप्रसिद्धिः ।

### उत्तरीः

अथ सामान्याभावीयप्रतियोगितात्वसामानाधिकरण्येन धूमविशेषाभावीयप्रतियोगि“ता”कतादात्म्यसत्त्वादुक्तापत्तिस्तदवस्थैवेति चेन्न । असति बाधके उद्देश्यविधेयभावस्थले उद्देश्यतावच्छेदकावच्छेदेन विधेयान्वय इति नियमस्तथा च धूमसामान्याभावप्रतियोगितात्वावच्छेदेन तत्तद्धूमाभावप्रतियोगितात्वावच्छिन्नप्रतियोगि “ता” कतादात्म्यविरहात् । न च सामान्याभावप्रतियोगित्वस्याऽभावेऽपि सत्त्वेन तदवच्छेदेन विशेषाभावप्रतियोगित्वस्याऽभेदापादानाऽसंभवेऽपि विशेषाभावप्रतियोगितात्वावच्छेदेन सामान्याभावीय प्रतियोगित्वाऽभेदसंभवेन विशेषाभावप्रतियोगित्वं सामान्याभावीयप्रतियोगित्वाभिन्नमित्यापत्तिस्तदवस्थैवेति वाच्यम् व्यासज्यवृत्तिधर्मस्य समनियतव्यासज्यवृत्तिधर्मावच्छेदेनैव पर्याप्त्यभ्युपगमेन सामान्याभावप्रतियोगितात्वावच्छिन्नभेदस्यैव विशेषाभावप्रतियोगितात्वावच्छिन्ने सत्त्वादिति तथा च सामान्याभावप्रतियोगित्वमभावप्रतियोग्युभयरूपम् । विशेषाभावप्रतियोगित्वं च केवलप्रतियोगिस्वरूपमिति फलितम् ।

नन्वत्राऽविशेषापत्तिभयेन सामान्याभावप्रतियोगित्वं तदभावस्वरूपमात्रं कल्पनीयम्, विशेषाभावप्रतियोगित्वं च प्रतियोगिमात्रस्वरूपमिति चेन्न । समनियताभावानामैक्यमतेसंख्याऽभावपरिमाणाऽभावयोःसमन्यैत्येनैकतया तत्प्रतियोगित्वयोरविशेषापत्तेः । उभयस्वरूपत्वे तु संख्याऽभावसंख्याउभयरूपा, एकासंख्यात्वावच्छिन्ना, परिमाणतद्भावोभयरूपाऽपरा परिमाणत्वावच्छिन्ना इत्यभावाभेदेऽपि तयोर्भेद इति ।

ननु विशेषाभावप्रतियोगित्वं प्रतियोगितद्भावोभयस्वरूपम्, सामान्याभावप्रतियोगित्वं प्रतियोगिमात्रस्वरूपमस्तु इति चेन्न । विशेषाभावप्रतियोगित्वस्योभयरूपत्वे तद्व्यक्तितद्भावोभयरूपत्वं कल्पनीयम् । तत्राऽनन्ताभावस्वरूपत्वकल्पने गौरवान् लाघवेन सामान्याऽभावीयप्रतियोगित्वैवोभयरूपेतिध्येयम् ।

न च तथाविधयत्किञ्चिदेकाभावप्रतियोगितासामान्यशून्या-  
वृत्तित्वं तत् ।

न चेति । वाच्यमितिपेरणाऽन्वयः । तथाविधेति । यत्किञ्चित्पदं व्याप्यवृत्ति-  
साध्यकस्थलीयलक्षणाभिप्रायेण, तथा च तथाविधो “हेतुसमानाधिकरणो” यो  
यत्किञ्चिदभावस्तत्प्रतियोगितात्वावच्छिन्नाभाववदवृत्तित्वं तत्रार्थः तथाविधाभावीय-

### लक्ष्मीः

ननु विशेषाभावप्रतियोगित्वं तदभावस्वरूपं सामान्यप्रतियोगित्वञ्च-  
प्रतियोगितास्वरूपमिति चेन्न । तद्रूपाभावप्रतियोगित्वतद्रसाभाव-  
प्रतियोगित्वयोरविशेषापत्तेरिति ।

अत्रेदं बोध्यम् । प्रतियोगितायास्तदुभयस्वरूपत्वेपि नैकस्यास्त-  
दुभयरूपत्वम्, अभावप्रतियोगिनोरुभयोरभेदप्रसंगात् तदभिन्नाभिन्ना-  
भिन्नाभिन्नस्यतदाभिन्नत्वनियमात् । प्रतियोगित्वंचाभावात्मकं-  
भिन्नं प्रतियोग्यात्मकं च भिन्नमिति प्रतियोगित्वव्यवहारेऽभावान्य-  
प्रतियोगिता एव तादात्म्येन नियामिका । तत्र प्रतियोगिताया उभय-  
रूपत्वेपि नाऽभावस्य प्रतियोगित्वापत्तिः ।

ननु सामान्याभावप्रतियोगित्वस्योभरूपत्वे समनियताभावान्ता-  
मैक्यात्संयोगेन द्रव्याभावप्रतियोगित्व—संयोगेनप्रमेयाभावप्रतियो-  
गित्वयोश्चाविशेषापत्तिरिति चेन्न । इष्टत्वात् ।

ननु व्याप्तिर्लक्षणप्रस्तावे धूमत्वस्य ऽनवच्छेदकत्वप्रदर्शनमर्थान्तर-  
प्रस्तमत्तत्राह तथा चेति । अनवच्छेदकत्वे चेत्यर्थः । एवं च व्याप्ति-  
लक्षणाऽतिव्याप्तिप्रदर्शनेन नार्थान्तरापत्तिरिति भावः । एवं च व्याप्ति-  
लक्षणातिव्याप्तिरिति लिखनमपि साधुसंगच्छते ।

अव्याप्यवृत्तिसाध्यके यावान्नास्तीत्यभावस्य यावत्त्वावच्छिन्नाधि-  
करणाऽप्रसिद्ध्या प्रतियोगिवैयधिकरण्यविशेषेणैव वारणसंभवादत्त  
उक्तं । व्याप्यवृत्तिसाध्यकस्थलीयलक्षणाभिप्रायेणेति । तथाविधेत्य-  
स्यार्थः हेतुसमानाधिकरण इति । यत्किञ्चिदभावः । आवत्त्वाद्यन-  
वच्छिन्नप्रतियोगिताकाभावः । तथा च यत्किञ्चित्त्वमभावविशेषणम् ।  
एकत्वं प्रतियोगिताविशेषणम् । तदर्थश्च स्वयमेव वक्ष्यति । तत्प्रति-

प्रतियोगितासामान्यशून्यत्वमप्रसिद्धं, सर्वस्यैव वस्तुनस्तदृशयावत्त्वावच्छिन्नाभाव-  
प्रतियोगितावच्चादत्त उक्तम् । यत्किञ्चिदिति ।

### लक्ष्मीः

योगितान्वावच्छिन्नाभाववदवृत्तित्वमिति । तादृशयत्किञ्चिद्भाव-  
प्रतियोगितावच्छिन्नाभाववदवृत्तित्वं पारिभाषिकावच्छेदकत्वं तच्छू-  
न्यत्वं साध्यतावच्छेदके विशेषणीयमिति भावः । यत्किञ्चित्वनिवेशस्य-  
फलमाह तथाविधाभावीयेति । हेतुसमानाधिकरणाभावीयेत्यर्थः ।  
तादृशेति । हेतुसमानाधिकरणो यो यावान्नास्तीत्यभावस्तादृशाभावी-  
येत्यर्थः ।

अथ बन्धिमान् धूमादित्यादावच्याप्तिस्तदवस्थैव, समनियताभाव-  
योरैक्यमते संयोगेन घटाभावस्य घटीयसंयोगेन प्रमेयाभावरूपत-  
याहेतुसमानाधिकरणघटाभावीयप्रमेयनिष्ठप्रतियोगिताभावाप्रसिद्धेरत-  
आह । समनियताभावयोरैक्यानुपगमाच्चेति । घटादिसामान्या-  
भावस्यैवेति । संयोगसंबन्धावच्छिन्नप्रतियोगिताकघटाभावस्यैवेत्यर्थः ।  
घटीयसंयोगेन । घटप्रतियोगिकसंयोगेन । पुनर्नाऽप्रसिद्धिरिति ।  
हेतुसमानाधिकरणघटाभावप्रतियोगितायाः प्रमेयमात्रे सत्त्वेन तच्छू-  
न्यत्वस्य नाप्रसिद्धिरित्यर्थः ।

ननु हेतुसमानाधिकरणयत्किञ्चिद्भावनिरूपितप्रतियोगितायां सा-  
ध्यतावच्छेदकसंबन्धावच्छिन्नत्वमवश्यं निवेशनीयम् अन्यथा समवाय-  
संबन्धावच्छिन्नवन्धभावीयप्रतियोगित्वाभाववति बन्धित्वस्याऽवृत्त्या  
पारिभाषिकावच्छेदकतया बन्धिमान् धूमादित्यत्राव्याप्तिप्रसंगात् । एव-  
मपि महानसीयसंयोगेन बन्धभावमादायाऽव्याप्तिवारणाय साध्यता-  
वच्छेदकसंबन्धस्येतरवारकपर्याप्तिनिवेशस्यावश्यकतया कुतोऽप्रसिद्धिः,  
समनियताभावयोरैक्येपि घटीयसंयोगेन प्रमेयाभावनिरूपितप्रति-  
योगिताया अतथात्वम् । न च समवायेन बन्धभावमादायाव्याप्ति-  
वारणाय हेतुसमानाधिकरणाभावे एव साध्यतावच्छेदकसंबन्धाव-  
च्छिन्नप्रतियोगिताकत्वं निवेशनीयम्, इतरवारकपर्याप्तिश्च तत्रत्य-  
प्रतियोगितायां निवेश्येत्यप्रसिद्धिसंभव इति वाच्यम् । तथा सति

एकधर्मावच्छिन्नार्थकं चैकपदमव्याप्यवृत्तिसाध्यकस्थलीयलक्षणाभिप्रायेण । तथाविधा या एकधर्मावच्छिन्ना प्रतियोगिता तत्सामान्यशून्यावृत्तित्वमिति योजनया यत्प्रतियोगिताया अवच्छेदकीभूतधर्मावच्छिन्नानधिकरणत्वं हेतुमतस्तत्प्रतियोगिताया अवच्छेदकीभूतधर्मावच्छिन्नप्रतियोगितासामान्यशून्यत्वं तत्रार्थं इति वस्तुगतिः ।

### लक्ष्मीः

महानसीयवन्द्संयोगेन वन्द्भवभावमादायाव्याप्तेः, तादृशाभावस्य संयोगेन महानसीयवन्द्भावानतिरेकेण साध्यतावच्छेदकसम्बन्धावच्छिन्नप्रतियोगिताकत्वादिति चेन्न । संयोगेन घटाभावस्य संयोगेन घटाघटान्यप्रमेयोभयाभावस्य चैक्यतया घटाभावनिरूपितसंयोगसंबन्धावच्छिन्नघटाघटान्यप्रमेयोभयत्वावच्छिन्नप्रतियोगित्वाभावाप्रसिद्ध्याऽव्याप्तेः । घटीयसंयोगेन प्रमेयाभावस्य चोपलक्षणत्वादिति दिक् ।

यत्किञ्चित्पदस्यप्रयोजनमुक्त्वा एकपदस्य प्रयोजनमाह । एकधर्मावच्छिन्नार्थकं चैकपदमिति । अव्याप्यवृत्तिसाध्यकस्थलीयलक्षणाभिप्रायेणेति । प्रतियोगिवैयधिकरणघटितलक्षणाभिप्रायेणेत्यर्थः । तथाविधेति । प्रतियोगिव्यधिकरणहेतुसमानाधिकरणाभावीयेत्यर्थः । तत्सामान्येति । प्रतियोगिव्यधिकरणहेतुसमानाधिकरणाभावीचैकधर्मावच्छिन्नप्रतियोगितासामान्येत्यर्थः । योजनया । अन्वयेन । तत्र । अव्याप्यवृत्तिसाध्यकस्थलीयनिरुक्तौ । तथा च यत्प्रतियोगितावच्छेदकावच्छिन्नानधिकरणहेत्वधिकरणवृत्त्यभावीययत्प्रतियोगितावच्छेदकावच्छिन्नप्रतियोगितासामान्यशून्यावृत्तियोर्धर्मस्तदन्यसाध्यतावच्छेदकावच्छिन्नेत्यादि । अनुगमस्तु प्रतियोगिताविशिष्टप्रतियोगितावच्छेदकावच्छिन्नप्रतियोगितात्वावच्छिन्नाभाववदवृत्तित्वम् । प्रतियोगितायां प्रतियोगितावै० स्वतादात्म्य-स्वावच्छेदकावच्छिन्नानधिकरणहेत्वधिकरणवृत्त्यभावीयत्वोभयसं० । वस्तुगतिरिति । अन्यथा समनियताभावोरैक्यमते घटाभावस्य घटीयसंयोगेन प्रमेयाभावस्य चैक्यात् घटाघटाभावस्य प्रतियोगिवैयधिकरण्याभावेन प्रतियोगिव्यधिकरणहेतुसमानाधिकरणाभावाऽप्रसिद्ध्या अव्याप्तिः स्यादिति भावः ।

अथ यत्प्रतियोगितावच्छेदकावच्छिन्नानधिकरणत्वं हेतुमत इत्याद्यभिधाने वह्निमान्धूमादित्यादावव्याप्तिः, महानसीयवहित्वावच्छिन्न-

एकपदं शृङ्गग्राहिकतया तत्तदभावप्रवेशार्थमिति तु रिक्तं वचः, हेतु-  
सामानाधिकरण्यवैयर्थ्यात् यत्किञ्चित्पदेनैव तल्लाभादिति ध्येयम् ।

( लक्ष्मीः )

प्रतियोगितावच्छेदकीवच्छेदकीभूतधर्माश्चिच्छन्नानधिकरणत्वस्य -  
हेतुमति पर्वते सत्वात् तत्प्रतियोगितावच्छेदकीभूतवन्हित्वा-  
वाच्छन्नप्रतियोगित्वाभाववद्वृत्तित्वस्य साध्यतावच्छेदके सत्त्वा-  
दितिचेन्न । यादृशप्रतियोगितावच्छेदकावच्छिन्नानधिकरणं हेत्वधिकरणं  
तादृशप्रतियोगितावच्छेदकतात्वावच्छिन्नप्रतियोगिताकर्प्यात्यनुयोगि-  
तावच्छेदकरूपवृत्तित्वस्य प्रतियोगितायां निवेशात् । रूपवृत्तित्वञ्च-  
स्वावच्छेदकतात्वावच्छिन्नप्रतियोगिताकर्प्याप्त्यनुयोगितावच्छेदकत्वसं ।

अथ यत्प्रतियोगितावच्छेदकावच्छिन्नानधिकरणत्वं हेतुमतस्तत्प्रति-  
योगितात्वावच्छिन्नाभाववद्वृत्तित्वमेव निवेश्यताम्, किं तत्प्रतियोगिता-  
वच्छेदकावच्छिन्नप्रतियोगितात्वावच्छिन्नाभाववद्वृत्तित्वनिवेशेन इति  
चेन्न । धूमवान् वन्द्हेरित्यत्रातिव्याप्तिः, प्रतियोगिभेदेन प्रतियोगिताभे-  
दात्तत्प्रतियोगितामध्ये तद्धूमात्मकप्रतियोगितापि भवति “यत्पदेन  
यस्याःप्रतियोगिताया उपादानं तच्छून्यत्वस्यापरधूमे सुलभत्वेन”  
तत्प्रतियोगितात्वावच्छिन्नाभाववति अपरधूमे धूमत्वस्य वृत्तित्वाद्-  
तस्तदुक्तम् । एवं तत्प्रतियोगितानिरूपकाभाववद्वृत्तित्वं नास्तीत्यभाव-  
निवेशे समनियताभावानामैक्यात् घटाभावस्य घटीयसंयोगेन प्रमेया-  
भावस्य चैक्यतया घटाभावीयप्रतियोगितानिरूपकाभावीय प्रतियोगित्व-  
स्याऽप्रसिद्ध्याऽसंभवापत्तिः । न च समनियताभावानामैक्यानभ्युपग-  
मेन नाप्रसिद्धिरिति वाच्यम् । समनियताभावानामैक्यानभ्युपगमा-  
दित्यभिधानं ग्रंथकर्तुर्यत्किञ्चित्पदघटितव्याप्यवृत्तिसाध्यकस्थलीयलक्ष-  
णाभिप्रायेण । एतल्लक्षणस्योभयमते निर्दोषत्वादिति ।

कस्यचिन्मतं दूषयितुमुपन्यस्यति । एकपदमिति । शृङ्गग्राहिकतया ।  
गोशृङ्गग्राहिकतया । रिक्तं । त्याज्यं । तन्निवेशे । तत्तदभावनिवेशे ।  
तल्लाभात् । तत्तदभावलाभात् । तथाचैकपदं व्यर्थं स्यादिति भावः ।  
प्रमेयत्वावच्छिन्नाभावेति । हेतुसमानाधिकरणेत्यादिः । प्रतियोगि-  
तासामान्यशून्यत्वाप्रसिद्धेरिति । तथा च साध्याभावो न लक्षणघट-

यद्यपि प्रमेयवान् वाच्यत्वादित्यादौ समवायेन साध्यतायां व्यभिचारिणि अति-  
व्याप्तिः, प्रमेयत्वानच्छिन्नाभावप्रतियोगित्वसामान्यशून्यत्वाऽप्रसिद्धेः, तादृशा-  
भागान्तरस्य निरुक्तप्रतियोगितानवच्छेदकतायाः प्रमेयत्वे सत्वात् । तथापि  
तादृशयत्किञ्चिदेकाभावनप्रतियोगितात्वं यद्धर्मव्यापकतावच्छेदक तत्त्वं विवक्षितम् ।

### लक्ष्मीः

क इति भावः । तादृशाभावान्तरस्य । प्रतियोगिव्यधिकरणहेतुसमानाधि-  
करणघटाभावस्य । निरुक्तप्रतियोगितानवच्छेदकताया इति । घटा-  
भावप्रतियोगितात्वावच्छिन्नाभाववदवृत्तिधर्मभिन्नत्वरूपाया इत्यर्थः ।  
यद्यपि तत्संबन्धावच्छिन्नाभावप्रतियोगित्वं तेन संबन्धेन वृत्तिमत्येव  
प्रतियोगिनि स्वीक्रियते इति नियमात्तादृशप्रतियोगिताशून्यत्वमसमवेत-  
प्रमेये प्रसिद्धं तथापि प्रतियोगितायाः प्रतियोगितावच्छेदकरूपत्वं  
स्वीकृत्यैव प्रतियोगितासामान्यशून्यत्वाऽप्रसिद्धिरभिहितेति ध्येयम् ।  
तत्त्वम् । पारिभाषिकावच्छेदकत्वम् । विवक्षितमिति । न च तादृशा-  
भावप्रतियोगित्वं यद्धर्मव्यापकमित्येव कुतो नोक्तमिति वाच्यम् । प्रमे-  
यत्वप्रकारेणघटादिनिष्ठप्रतियोगिताया अपि वन्हित्वादिव्यापकत्वप्रसं-  
गात् । न चात्र व्यापकत्वं न यद्धर्मवन्निष्ठात्यन्ताभावप्रतियोगितानव-  
च्छेदकधर्मवत्वम्, किन्तु यद्धर्मवन्निष्ठभेदप्रतियोगितानवच्छेदकत्वम्,  
तथा च घटनिष्ठप्रतियोगितायाः वन्हित्ववन्निष्ठभेदप्रतियोगितावच्छेद-  
कत्वादेव न व्यापकत्वप्रसङ्ग इति वाच्यम् । स्वरूपसंबन्धात्मकप्रतियो-  
गितायाः प्रतियोगिभेदेन भिन्नत्वे सर्वस्या एव घटादिनिष्ठप्रतियो-  
गिताव्यक्तेः घटत्वादिमन्निष्ठभेदप्रतियोगितावच्छेदकत्वेन पारिभाषिका-  
वच्छेदकाप्रसिद्धेः ।

सामान्यधर्मावच्छिन्नप्रतियोगिताया ऐक्यमते वन्धिधूमोभयवान्  
वन्हेरित्यत्रातिव्याप्तिः, वन्धिधूमोभयाभावप्रतियोगितामात्रस्यैव तादृ-  
शोभयत्ववन्निष्ठभेदप्रतियोगितावच्छेदकत्वादिति ध्येयम् ।

तथा च हेतुसमानाधिकरणतत्त्वभावनिरूपितप्रतियोगितात्व-  
वृत्तिर्योऽभावस्तदीयावच्छेदकत्वनिष्ठप्रतियोगितानिरूपितप्रतियोगिता-  
निष्ठावच्छेदकतानिरूपिताभावनिष्ठावच्छेदकतानिरूपितवृत्तित्वनिष्ठा-  
वच्छेदकतानिरूपिताधिकरणनिष्ठावच्छेदकतानिरूपितानिष्ठत्वसंबन्धा -

अस्ति च प्रमेयत्वव्यापकत्वं प्रमेयसामान्याभावाप्रतियोगितायामित्यदोषः । तत् ।  
अवच्छेदकत्वम् ।

### सूक्ष्मीः

वच्छिन्नावच्छेदकतावद्धर्म एव पारिभाषिक इत्यर्थः । अभावश्च यद्धर्म-  
वद्धृत्यभावप्रतियोगितावच्छेदकत्वं नास्तीत्याकारकः । तथा च घटे-  
घटाभावप्रतियोगितानास्तीत्यभावस्याऽसत्त्वेन घटनिष्ठप्रतियोगितात्वे  
घटत्ववद्वृत्त्यभावप्रतियोगितावच्छेदकत्वाभावः सुलभ एवेति । अथ  
घटत्ववद्वृत्ति “घटाभावनिरूपित” प्रतियोगित्वाभावीय प्रतियोगिता-  
वच्छेदकत्वस्य प्रतियोगितात्वे सत्त्वेन घटाभावनिरूपितप्रतियोगि-  
तात्वेपि सत्त्वात् विशिष्टस्य शुद्धानतिरेकात्, घटत्वादिकमपि न  
पारिभाषिकावच्छेदकमिति पारिभाषिकावच्छेदकाऽप्रसिद्धयाऽव्याप्तिः ।  
न च घटाभावनिरूपितत्वविशिष्टप्रतियोगितात्वे घटाभावनिरूपित-  
प्रतियोगितावच्छेदकत्वाभावस्य सत्त्वान्न घटत्वव्यापकत्वाप्रसिद्धि-  
रिति वाच्यम् । एकदेशवृत्तिधर्मस्य विशिष्टानुयोगिकाभावानङ्गीकारा-  
दिति चेन्न । तदभावनिरूपितप्रतियोगिता नास्तीत्यभावीयप्रतियोगि-  
तानिरूपिताऽवच्छेदकतात्वाच्छिन्नप्रतियोगिताकर्षणानुयोगितावच्छे-  
दकरूपे तद्धर्मवद्धृत्यभावप्रतियोगितावच्छेदकतात्वावाच्छिन्नप्रतियोगि-  
ताकर्षणानुयोगितावच्छेदकत्वं नास्तीत्यभावनिवेशात् । एवं च  
घटाभावनिरूपितप्रतियोगितात्वगतसमुदायत्वे घटत्ववद्धृत्यभावप्रति-  
योगितावच्छेदकतात्वावाच्छिन्नप्रतियोगिताकर्षणानुयोगितावच्छेद-  
कत्वाभावसत्त्वेन घटत्वे पारिभाषिकावच्छेदकत्वसंभवात् ।

समवायेन प्रमेयसाध्यकव्यभिचारिणि अतिव्याप्तिं निराकरोति ।

अस्ति चेति । प्रमेयत्वव्यापकत्वं । साध्यतावच्छेदकीभूत-  
प्रमेयत्वव्यापकत्वं । इत्यदोष इति । तथा च प्रमेयसामान्याभाव-  
प्रतियोगितात्वस्य प्रमेयत्वव्यापकतावच्छेदकत्वेन प्रमेयत्वस्य पारि-  
भाषिकावच्छेदकत्वान्नातिव्याप्तिरित्यर्थः । वन्दिमान् धूमादित्यादौ-  
धूमसमानाधिकरणघटाभावप्रतियोगितात्वं घटत्वस्यैव व्यापकता-  
वच्छेदकमतो घटत्वस्य पारिभाषिकावच्छेदकत्वान्नान्नसमन्वयः ।  
प्रमेयधूमवान् वहेरित्यादौ तु वन्दिमन्निष्ठ प्रमेयधूमाभावप्रतियोगि-  
तात्वस्य प्रमेयधूमत्वव्यापकतावच्छेदकत्वान्नातिव्याप्तिः ।

अतएवाऽतिरिक्तसामान्याभावस्याभावे धूमत्वादेरप्यन-  
वच्छेदकत्वापातादग्रे तत्साधनमपि साधु संगच्छत इति वाच्यम् ।

**अतएवेति ।** यत्किञ्चिदेकाभावव्यक्तेः प्रवेशादेवेत्यर्थः । यदि सामान्याभावो  
नास्ति तदा बन्धिमन्निष्ठतत्तद्धूमाभावप्रतियोगितासामान्यशून्ये धूमान्तरे  
वर्त्तमानतया धूमत्वस्य निरुक्तावच्छेकत्वं न स्यादिति व्यातिलक्षणाऽति-  
व्यातिनिरासार्थमेव सामान्याभावःसाधयिष्यते इति । तथा च धूमसामान्याभावस्यैव  
हेतुसमानाधिकरणस्य प्रतियोगितासामान्यशून्ये घटादौ अवृत्त्या धूमत्वस्यावच्छेदकत्व-  
मिति भावः ।

लक्ष्मीः

दीधितौ । अतिरिक्तसामान्याभावस्य । विशेषाभावकूटा  
तिरिक्तसामान्याभावस्य । अभावे । असत्त्वे । तथा च सामान्या-  
भावंस्य विशेषाभावकूटाऽनतिरिक्तत्वोपगमे इति यावत् । धूमत्वादे-  
रप्यनवच्छेदकत्वापातादिति । “अभावे यत्किञ्चिदेकत्वनिवेशे”  
विशेषाभावकूटान्तर्गतमेकमभावमुपादाय धूमत्वादौ यत्किञ्चिदेका-  
भावप्रतियोगितासामान्यशून्यावृत्तित्वरूपावच्छेदकत्वोपपादनाऽसंभ-  
वादिति भावः । अग्रेति । सामान्याभावग्रन्थे । तत्साधनम् । अति-  
रिक्तसामान्याभावसाधनम् । सङ्गच्छतेइति । अभावे यत्किञ्चिदेक-  
त्वाऽप्रवेशे विशेषाभावकूटप्रतियोगितानतिरिक्तवृत्तित्वेनैवाऽतिप्रसङ्ग-  
वारणसंभवेऽतिरिक्तसामान्याभावसाधनं व्यर्थमेव स्यादिति भावः ।  
यदीत्यादिः । सामान्याभावो नास्तीति । विशेषाभावकूटातिरिक्त-  
इत्यादिः । तदा । अतिरिक्तसामान्याभावस्याऽसत्त्वे । अभावे  
यत्किञ्चिदेकत्वप्रवेशे चेत्यपि बोध्यम् । निरुक्तेति । पारिभाषिकेत्यर्थः  
यत्किञ्चिदेकाभावप्रतियोगितासामान्यशून्यावृत्तित्वरूपेति यावत् । तथा  
च । अतिरिक्तसामान्याभावस्वीकारे च । धूमसामान्याभावस्यैवेति ।  
एवकारेण धूमविशेषाभावव्यावृत्तिः । अवच्छेदकत्वमितीति ।  
पारिभाषिकावच्छेदकत्वमित्यर्थः ।



वह्निघटवृत्तिद्वित्व ताणीतार्णदहनवृत्तिद्वित्वाद्यवच्छिन्नप्रति-  
योगिताकाभावप्रतियोगितानतिरिक्तवृत्तिवह्नित्वादावतिप्रसङ्गात् ।

ननु तादृशप्रतियोगित्वान्यूनानतिरिक्तवृत्तित्वं वाच्यम्, वह्नित्वं तु घटवृत्तितादृश-  
प्रतियोगितान्यूनवृत्त्यत आह तार्णतार्णेति अतिप्रसंगादिति । तथाच व्याप्ति-  
सङ्गणऽसंभव इति भावः ।

( लक्ष्मीः )

अत्र यदि सामान्याभावो न स्यात्तदा धूमत्वादेः पारिभाषिका-  
वच्छेदकत्वं न स्यादित्याप्रतिबोद्ध्या अथ सामान्याभावः प्रसिद्धो  
न वा । नाद्यः, प्रसिद्धस्य निराकरणायोगात्, नान्यः “अप्रसिद्धश्चे-  
दलीकप्रतियोगिकतया धूमसामान्याभावो नास्तीत्यभावरूपाऽपादका-  
प्रसिद्धिः, तथा च धूमत्वादौ अनवच्छेदकत्वापत्तिदानमसङ्गतमिति  
चेन्न । सामान्याभावो नास्तीत्यस्य विशेषाभावकूटत्वातिरिक्ताभाव-  
त्वावच्छेदेन सामान्यधर्मावच्छिन्नप्रतियोगिताकत्वं नास्तीत्यर्थे तात्प-  
र्यात् । सामान्याभावो नास्तीत्यस्य सामान्याभावसत्त्वे तत्तद्विशेषाभा-  
वकूटत्वातिरिक्तसामान्याभावत्वावच्छेदेन सामान्यधर्मावच्छिन्नप्रति-  
योगिताकत्वसंभवेन तदभावसाधनाऽसंभवात् । तथा च धूमत्वादिरूप-  
सामान्यधर्मावच्छिन्ने तत्तद्विशेषाभावकूटत्वातिरिक्ताभावत्वावच्छि-  
न्नानुयोगितानिरूपितप्रतियोगितानवच्छेदकीकृत्याऽनवच्छेदकत्वापत्ति-  
रिति भावः । एतेन तादृशप्रतियोगिताकत्वाभावापादकीकृत्य धूम-  
त्वादौ अनवच्छेदकत्वापत्तिर्न संभवति, विभिन्नधर्मिकत्वादिति निर-  
स्तम् । आपत्तिश्च धूमत्व यदि तत्तद्विशेषाभावकूटत्वातिरिक्ताभावत्वा-  
वच्छिन्ननिरूपकतानिरूपित निरूप्यतावत्प्रतियोगितावच्छेदकं न स्यात्,  
वह्निमन्निष्ठतत्तद्दूमाभावनिरूपितप्रतियोगित्वाभाववद्वृत्तिधर्मभिन्नं -  
स्यादित्याकारिका । तथाविधयत्किञ्चिदेकाभावप्रतियोगितासामान्य-  
शून्यावृत्तित्वं पारिभाषिकावच्छेदकत्वमिति कल्पेऽसंभवमाह । दीधितौ  
वह्निघटवृत्तिद्वित्वेति । अस्य अप्रेऽवच्छिन्नप्रतियोगितायामन्वयः ।

तथा च वह्निघटवृत्तिद्वित्वावच्छिन्नप्रतियोगिताकाभावप्रतियोगितान-  
तिरिक्तवृत्तिवह्नित्वादौ इतिसमुद्दितार्थः । तादृशद्वित्वावच्छिन्नाभावीय-

## लक्ष्मीः

प्रतियोगिता वह्नौ घटे च प्रतियोगित्वाभाववान्पटादिस्तद्वृत्तित्व  
 वह्नित्वेपीति भावः । अतिप्रसङ्गादिति । पारिभाषिकावच्छेदकत्व-  
 स्यातिप्रसंगादित्यर्थः । यद्यपि वह्निघटवृत्तिद्वित्वावच्छिन्नप्रतियोगिता-  
 क्तभावप्रतियोगितावच्छेदकत्वं आवेयतासंबन्धेन वह्नेर्घटस्य च वह्नि-  
 त्वस्य घटत्वस्य द्वित्वद्वित्वत्वयोश्च कल्पने गौरवाल्लाघवाद्द्विघटोभया-  
 भावमादायाऽसंभवदानं युक्तम् । तथापि प्रतियोगितायां साध्यतावच्छे-  
 दकतदितरोभयानवच्छिन्नत्वनिवेशाभिप्रायेण द्वित्वावच्छिन्नाभावाभि-  
 धानमित्यस्मद्गुरवः । तेजोघटोभवाभावमादायाऽव्याप्तितादवस्थ्या-  
 च्चेति ध्येयम् । शङ्कते । नन्विति । तादृशेति । हेतुसमानाधिकरणा-  
 भावेत्यर्थः । प्रतियोगित्वान्यूनानतिरिक्तवृत्तित्वमिति । तादृशप्रति-  
 योगिताव्यापकत्वे सति तादृशप्रतियोगित्वाभाववद्वृत्तित्वमित्यर्थः ।  
 वाच्यमिति । पारिभाषिकावच्छेदकत्वं वाच्यमित्यर्थः । वह्निघटोभया-  
 भावमादाय प्रसक्तमसंभवं निराकरोति । वह्निं तु इति । घट-  
 वृत्तीति । घटवृत्तिर्या वह्निघटोभयाभावप्रतियोगिता तन्न्यूनवृत्तीत्यर्थः ।  
 तथा च तादृशप्रतियोगिताव्यापकत्वाभावाद्द्वित्वं न पारिभाषिकमिति  
 भावः । अतिप्रसंगादिति । वह्नित्वस्य पारिभाषिकावच्छेदकत्व-  
 प्रसंगादित्यर्थः । वह्नित्वस्य तार्णान्तोभयाभावप्रतियोगिताव्यापकत्वा-  
 द्याप्यत्वाच्चेति भावः । तथा च । वह्नित्वस्य पारिभाषिकावच्छेद-  
 कत्वे च ।

न च धर्मविशिष्टान्यत्वं प्रतियोगियां निवेशनीयम् । वै०स्वावच्छि-  
 न्नत्व स्वेतरावच्छिन्नत्वोभयसं० । तथा च नोक्तोभयाभावमादायाऽ-  
 संभवः । न च वह्निधूमोभयवान् वह्नेरित्यादावतिव्याप्तिः, साध्याभा-  
 वस्य लक्षणाघटकत्वादिति वाच्यम् । न च अयोगोलकान्यत्वविशिष्टा-  
 भावमादायाऽतिव्याप्तिवारणमिति वाच्यम् । तस्य प्रतियोगितायां साध्य-  
 तावच्छेदकातिरिक्ताऽभावानवच्छिन्नत्वनिवेशेनैव वारणात् ।

अन्यथा वह्निमान् धूमादित्यत्र पर्वतान्यत्वविशिष्टाभावमादाया  
 व्याप्तेरिति । अथ धर्मविशिष्टान्यत्वमपहाय प्रतियोगितायां साध्यताव-  
 च्छेदकातिरिक्तव्यासज्यवृत्तिधर्मानवच्छिन्नत्वनिवेशनीयम् । तथा चो-

एतेनाऽन्युनवृत्तित्वविशेषितमपि परास्तम् । अत एव नाना-  
प्रतियोगिवृत्त्येकप्रतियोगिताङ्गीकारेपि न निस्तारः, लघुरूपसम-  
नियतगुरूपेण साध्यतायां सद्धे तावव्याप्तिः, तादृशतदवच्छिन्नत्वाऽ  
प्रसिद्धेरिति चेन्न ।

एतेनेति क्वाचित्क तत्र एतेन । ताणीताणीभयाभावमादाय दत्तदोषेण ।  
सामान्याभावप्रतियोगित्वमेकमेव समस्तप्रतियोगिवृत्तीति तदनतिरिक्तवृत्त्येव धूमत्व-  
मतोनोकातिव्याभिरिति प्रगल्भोक्त दूपयति । अत एवेति । उक्ती-

### लक्ष्मीः

भयसाध्यकव्यभिचारिणि नातिव्याप्तिः, साध्याभावस्यैव लक्षणघट-  
कत्वात् । एवं चोभयाभावमादाय नासंभवः, तत्र साध्यतावच्छेदकाति-  
रिक्तव्यासज्यवृत्तिधर्मानवच्छिन्नप्रतियोगिताकत्वाभावादिति चेन्न ।  
प्रमेयवन्दिधूमोभयवान् वन्हेरित्यत्र वन्दिधूमोभयत्वस्य साध्यताव-  
च्छेदकात्कतया तदवच्छिन्नप्रतियोगिताकसाध्याभावस्य लक्षणाऽघट-  
कत्वात्, अयोगोलकावृत्त्यभावप्रतियोगिताशून्येऽयोगोलकीयवन्हौ  
तादृशाभयत्वस्य वृत्तेः, पर्याप्तिसंबन्धेनापि उभयत्वस्य प्रत्येकवृत्तित्वाद्-  
तिव्याप्तिरतः कल्पान्तरानुसरणमिति ध्येयम् ।

अथ प्रतियोगितावच्छेदकाऽनतिरिक्तवृत्तित्वकल्पे प्रतियोगिता-  
वच्छेदके स्वसमानवृत्तित्वविशेषणमावश्यकं, तत्र च स्वपदग्राह्यं  
पारिभाषिकावच्छेदकम् । तच्च सन्दर्भविरुद्धम्, एतत्कल्पेपि स्वसमान-  
वृत्तिकधर्मावच्छिन्नं यद्धेतुमग्निष्ठाभावप्रतियोगित्वं तदभाववदवृत्ति-  
यत्त्वं तदन्यसाध्यतावच्छेदकेत्यादि निवेशेनैवोभयाभाववारणसंभ-  
वात् । द्वित्वावच्छिन्नाभावप्रतियोगित्वं च न वह्नित्वसमानवृत्तिक-  
धर्मावच्छिन्नमिति चेन्न । समवायेन द्रव्याभावप्रतियोगित्वस्य समवेत-  
द्रव्ये एव स्वीकारेण समवायेन द्रव्यसाध्यकव्यभिचारिण्यतिव्याप्तिः ।  
समवायेन द्रव्याभावप्रतियोगित्वाभाववति गगने द्रव्यत्वस्य वृत्त्या पारि-  
भाषिकावच्छेदकानुपपत्त्या गगनस्यैव पारिभाषिकावच्छेदकत्वादिति ।  
अग्निमकल्पे च प्रतियोगितावच्छेदकद्रव्यत्वस्य पारिभाषिकावच्छेद-  
कत्वान्नातिव्याप्तिः । तथा चैतत्कल्पस्य सर्वसाधारण्याभावात्कल्पान्त-  
रानुसरणमिति ध्येयम् ।

त्या वह्नित्वादेरवच्छेदकत्वप्रसङ्गादेवेत्यर्थः । ननु प्रतियोगितावच्छेदकमित्यत्रा-  
 वच्छेदकत्वं स्वरूपसंबन्ध एव वाच्यम्, स्वावच्छेद्यप्रतियोगिताकत्वेन साध्यता-  
 वच्छेदकं पुनर्विशेषणीयमतो गुरुधर्मेण साध्यतायां नातिव्याप्तिरत आह ।  
**लघुरूपेति ।** ननु घञ्वाङ् महाकालत्वादित्यादावव्याप्तिभियेव गुरुरूपेण  
 साध्यतायामतिव्याप्तिभियापि प्रतियोगिताधर्मिकोभयाभावघटितं लक्षणं वाच्यमतस्तदपि  
 दूषयति लघुरूपेत्यादिनेत्यपि कश्चित् । वह्नित्वादिलघुरूपसमनियतं यत्प्रमेय-  
 वह्नित्वादिकं तादरूप्येण साध्यतायां धूमादावव्याप्तिरित्यर्थः । **तादृशेति ।**  
 स्वावच्छेद्यप्रतियोगिताकासाध्यतावच्छेदका-घञ्छिन्नत्वाप्रसिद्धेरित्यर्थः ।

### लक्ष्मीः

दत्तदोषेणेति । तार्णतार्णदहनोभयाभावप्रतियोगितामादायाति-  
 प्रसंगतादवस्थेनेत्यर्थः । दीधितौ । अन्यूनवृत्तिव्यतिरेकविशेषितमपीति ।  
 अन्यूनवृत्तिव्यतिरेकविशेषितमनतिरिक्तवृत्तित्वमपीत्यर्थः । तद्वनतिरिक्त-  
 वृत्त्येवेति । धूमसामान्याभावप्रतियोगित्वाभावबद्ध्यत्येवेत्यर्थः ।  
 उक्तरीत्या । तार्णतार्णोभयाभावमादाय । अवच्छेदकत्वप्रसंगादेव ।  
 पारिभाषिकावच्छेदकत्वापत्तिप्रसंगादेव । व्याप्तिव्यतिरेकाऽसंभवादेवेति  
 भावः । दीधितौ । नानाप्रतियोगिवृत्त्येकप्रतियोगिताङ्गीकारेपीति ।  
 तथासति “यत्किञ्चिदेकाभाव”प्रतियोगितासामान्यपर्यन्तानिवेशेपि  
 धूमत्वादेर्धूमादिसामान्याभावप्रतियोगितावच्छेदकत्वोपपत्तिरिति -  
 भावः । न निस्तार इति । अतिव्याप्तिवारणेपि असंभवस्याऽवारणा-  
 दिति भावः । उभयत्वादिरूपव्यासज्यवृत्तिधर्मावच्छिन्नप्रतियोगिताया  
 अव्यासज्यवृत्तितया “प्रत्येकमपिप्रतीतेः” स्वपर्याप्त्यधिकरणपर्याप्तत्वं  
 निवेश्यापि प्रतियोगितायां वह्नित्वादावतिप्रसंगवारणाऽसंभवादि-  
 त्यपि बोध्यम् । स्वरूपसंबन्ध एवेति । एवकारेणाऽनतिरिक्तवृत्तित्व-  
 रूपाऽवच्छेदकत्वव्यावृत्तिः । तदा प्रमेयधूमवान् वह्निरित्यादावतिव्याप्ति  
 निराकरोति । स्वावच्छेद्यप्रतियोगिताकत्वेनेति । स्वं साध्यतावच्छेदकं  
 विशेषणीयमिति । तथा च हेतुमन्निष्ठाभावप्रतियोगितानिरूपितस्वरूप-

प्रतियोगितावच्छेदकानतिरिक्तवृत्तित्वस्य विवक्षितत्वात् ।

प्रतियोगितावच्छेदकेति । हेतुसमानाधिकरणाभावप्रतियोगिताया यदव-  
च्छेदकं तदभावदवृत्तित्वस्य मूलस्थप्रतियोगितावच्छेदकान्तेन विवक्षितत्वादित्थः ।

लक्ष्मीः

संबन्धरूपावच्छेदकत्वाभाववत्वे सति स्वावच्छिन्नप्रतियोगिताकं  
यत्साध्यतावच्छेदकमित्यादि । नातिव्याप्तिरिति । साध्यतावच्छेदक-  
प्रमेयधूमत्वे सत्यन्तदलसत्त्वेपि विशेष्यदलाभावात्, प्रमेयधूमत्वा-  
वच्छिन्नत्वस्य कुत्रापि प्रतियोगितायामप्रसिद्धत्वादिति भावः । अव्या-  
प्तिरिति । कुत्रापि प्रतियोगितायां प्रमेयवह्नित्वावच्छिन्नत्वाप्रसिद्धे-  
रिति भावः । वाच्यमिति । तथा च प्रमेयधूमवान् वह्नेरित्यादौ  
साध्यतावच्छेदकप्रमेयधूमत्वादिरूप गुरुधर्मावच्छिन्नत्वाऽप्रसिद्ध्या  
तद्घटितोभयाभावाप्रसिद्ध्या नातिव्याप्तिरित्याशयः । तदपि ।  
प्रतियोगिताधर्मिकोभयाभावघटितलक्षणमपि । अव्याप्तिरिति । तथा  
च प्रमेयवह्निमान् धूमादित्यादौ प्रमेयवह्निस्वरूपगुरुधर्मावच्छिन्नत्वाऽ-  
प्रसिद्ध्या तद्घटितोभयाभावाऽप्रसिद्ध्याऽव्याप्तिरिति भावः । अप्रेऽ-  
व्याप्तिवारणात्कश्चिदित्यनेनाऽस्वरसः सूचितः ।

विवक्षितत्वादिति । तथा च हेतुमन्निष्ठाभावप्रतियोगितावच्छेद-  
काभावदवृत्तिधर्मः पारिभाषिकावच्छेदकस्तदन्यसाध्यतावच्छेदके-  
त्यादि । तथा च धूमादिसामान्याभावप्रतियोगितायाः प्रतिधूमादिकं-  
भिन्नत्वेपि तत्प्रतियोगितावच्छेदकधूमत्वादेरैक्येन धूमत्वानतिरिक्त-  
वृत्तित्वं धूमत्वादावन्नतमिति भावः । प्रमेयधूमवान् वह्नेरित्यादौ  
वह्निमन्निष्ठाभावप्रतियोगितावच्छेदकधूमत्वानतिरिक्तवृत्तित्वस्य प्रमेय-  
धूमत्वे सत्वान्नातिव्याप्तिः । तेनैव । प्रतियोगितावच्छेदकतावच्छेदक-  
संबन्धेनैव । तदभावः । प्रतियोगितावच्छेदकाभावः । प्रतियोगिता-  
वच्छेदकनिष्ठप्रतियोगितायां प्रतियोगितावच्छेदकताघटकसंबन्धाव-  
च्छिन्नत्वानुपादाने संबन्धसामान्यावच्छिन्नत्वं यत्किञ्चित्संबन्धावच्छि-  
न्नत्वं वा निवेश्यम् । आद्ये । तेनेति । प्रतियोगितावच्छेदकताघटकसंब-

अत्र च येन संबन्धेन प्रतियोगितावच्छेदकत्वं तेनैव तदभावोग्राह्यः । तेन धूमादिमन्निष्ठप्रतियोगितावच्छेदकस्य घटत्वादेः कालिकादिसंबन्धेनाभाववति आत्मादौ वन्हित्वादेः समवायेनाऽवृत्तावपि नोक्तावच्छेदकत्वम्, न वा धूमत्वादेः-सयोगादिसंबन्धेन स्वाभाववति समवेतत्वेपि अवच्छेदकत्वहानिः ।

### लक्ष्मीः

न्धेन प्रतियोगितावच्छेदकाभावनिवेशेन । वन्हिमान् धूमादित्यादौ इति शेषः । कालिकादिसंबन्धेनेति । कालिकसंयोगसमवाय-स्वरूपादिसंबन्धसामान्येनेति यावत् । नोक्तावच्छेदकत्वमिति । न पारिभाषिकावच्छेदकत्वमित्यर्थः । प्रतियोगितावच्छेदकतावच्छेदकीभूतसमवायेन घटत्वाभाववति वन्हित्वस्य वृत्तेरिति भावः । द्वितीये नवेति । धूमत्वादेरिति । अस्य समवेतत्वेपीत्यनेन संबन्धः । धूमवान् न्हेरित्यादौ वन्हिमन्निष्ठाभावप्रतियोगितावच्छेदकस्येत्यादिः । स्वाभाववाति । धूमत्वाभाववति । धूमे इति यावत् । अवच्छेदकत्वहानिरिति । समवायेन धूमत्वाभाववति घटादौ धूमत्वस्याऽवृत्तेरिति भावः ।

संबन्धसामान्यावच्छिन्नत्वं च संबन्धत्वव्यापकत्वं प्रतियोगितावच्छेदकाभावीप्रतियोगितायां निवेश्यम्, व्यापकता च स्वनिरूपितावच्छेदकतावत्संबन्धेन । तथा चान्यतमसंबन्धावच्छिन्नप्रतियोगिताकप्रतियोगितावच्छेदकाभावमादायाव्याप्तिः । सर्वेषामेव-संबन्धानामन्यतमत्वेन संसर्गता ।

यत्किञ्चित्संबन्धावच्छिन्नत्वं च संबन्धत्वव्याप्ययत्किञ्चिद्धर्मावच्छिन्नसंसर्गताकत्वं तादृशप्रतियोगितायां निवेश्यम्, तथा च वन्हिमान् धूमादित्यादावव्याप्तिवारणसंभवेपि धूमवान् वन्हेरित्यादावतिव्याप्तिरिति भावः । स्वप्रतियोगितावच्छेदकतावच्छेदकीभूतानन्त-संबन्धानां निवेशे गौरवादाह । यत्त्विति । तदभावः । हेतुमन्निष्ठाभावप्रतियोगितावच्छेदकाभावः । तथा च वन्हिमान् धूमादित्यादौ समवायेन “हेतुमन्निष्ठाभावप्रतियोगितावच्छेदकीभूत” घटत्वाभाववति वन्हौ घटत्वस्यावृत्त्या लक्षणसमन्वयः । धूमवान् वन्हेदित्यादौ समवायेन तादृशधूमत्वाभाववति धूमत्वस्यावृत्त्या नातिव्याप्तिः ।

यत्तु साध्यतावच्छेदकताघटकसंबन्धेन तदभावोग्राह्य इति । तत्तुच्छम् । धूमत्वप्रकारकप्रमाविशेष्यवान् वन्हेरित्यादावतिव्याप्यापत्तेः । लघुतया हेतुमनिष्ठ-तादृशप्रमाविशेष्याभावप्रतियोगितावच्छेदकीभूतस्य धूमत्वादेः स्वरूपसंबन्धेनाभाववति धूमे एव तादृशप्रमाविशेष्यत्वस्य वृत्तेः ।

### लक्ष्मीः

तत्तुच्छमिति लघुतयेति । धूमत्वप्रकारकप्रमाविशेष्यत्वापेक्ष-येत्यादिः । स्वरूपसंबन्धेनेति । साध्यतावच्छेदकतावच्छेदकीभूतेने-त्यादिः । धूमे एवेति । स्वरूपसंबन्धेन धूमत्वाभावस्य केवलान्वयित्वा-दिति भावः । तादृशेति । धूमत्वप्रकारकेत्यर्थः ।

अथात्र प्रतियोगिवैयधिकरणघटकप्रतियोगितावच्छेदकवैशिष्ट्यं यदि साध्यतावच्छेदकताघटकसंबन्धेनोच्यते तदोक्तातिव्याप्तिताद-वस्थम्, लघुतया धूमत्वप्रकारकप्रमाविशेष्याभावप्रति-योगितावच्छेदकधूमत्वस्य स्वरूपेण वैशिष्ट्याप्रसिद्ध्या साध्याभाव-स्य लक्षणाघटकत्वात् । प्रतियोगितावच्छेदकानुधावनस्य स्वसमान-वृत्तिकत्वस्य च वैयर्थ्यप्रसंगाच्च । प्रतियोगितानतिरिक्तवृत्तित्वस्यैव-सम्यक्त्वात् । साध्यतावच्छेदकताघटकसंबन्धेन प्रतियोगिवैयधिकर-णघटकप्रतियोगितावच्छेदकवैशिष्ट्याभिधानादेव तार्णातार्णोभयत्वा-वच्छिन्नाभावस्य लक्षणाघटकतया तमादाय वन्हित्वस्य पारिभाषिका-वच्छेदकत्वविरहादिति चेन्न । उक्तातिव्याप्तिवारणाय प्रतियोगिता-वच्छेदकताघटकसंबन्धेनैव प्रतियोगितावच्छेदकवैशिष्ट्यस्य प्रतियोगि-वैयधिकरणघटकत्वात् । तथा च वन्हित्वप्रकारकप्रमाविशेष्यवान् धूमादित्यादौ तार्णातार्णोभयमाभावमादाय वन्हित्वप्रकारकप्रमाविशेष्य-त्वस्य पारिभाषिकावच्छेदकत्ववारणाय प्रतियोगितावच्छेदकत्वानु-धावनस्य स्वसमानवृत्तिकत्वविशेषणस्य चावश्यकत्वादिति ध्येयम् ।

ननु रूपवान् पृथिवीत्वादित्यादौ विषयितया रूपत्ववद्ज्ञानाभाव-प्रतियोगितावच्छेदकरूपत्वस्य साध्यतावच्छेदकताघटकीभूतसमवायेना-भाववति ज्ञाने रूपत्वस्यावृत्तित्वादव्याप्तिसम्भवेऽतिव्याप्तिदानमसंगत-मिति चेन्न । हेतुमनिष्ठाभावप्रतियोगितावच्छेदकतायां साध्यतावच्छेद-कताघटकसंबन्धावच्छिन्नत्वनिवेशेनाऽव्याप्तिवारणात् ।

तद्वदवृत्तित्वं च स्वरूपसंबन्धेन तद्वति साध्यतावच्छेदकताघटकसंबन्धेनाऽवर्त्तमानत्वम्, नातो धूमत्वाभावस्यैव कालिकसंबन्धेनाश्रये धूमे समवायेन, स्वरूपसंबन्धेन तदाश्रये स्पन्दादौ कालिकविशेषणतया धूमत्वस्य वर्तमानत्वादवच्छेदकत्वहानिः ।

### लक्ष्मीः

तद्वदवृत्तित्वं च । हेतुमन्निष्ठाभावप्रतियोगितावच्छेदकाभाववदवृत्तित्वं च । तद्वति । तादृशप्रतियोगितावच्छेदकाभावाधिकरणे । अवर्तमानत्वं । वृत्तित्वाभावः । स्वरूपसंबन्धेन तादृशप्रतियोगितावच्छेदकाभावाधिकरणत्वविवक्षायाः प्रयोजनमाह । नात इति । धूमत्वाभावस्यैवेति । धूमवान् बन्हेरित्यादौ बन्धिमन्निष्ठाभावप्रतियोगितावच्छेदकधूमत्वाभावस्यैवेत्यर्थः । समवायेनेति । अस्य धूमत्वस्य वर्तमानत्वादित्यनेनान्वयः । नावच्छेदकत्वहानिरिति । न पारिभाषिकावच्छेदकत्वहानिरित्यर्थः । स्वरूपेण धूमत्वाभावाधिकरणे धूमत्वस्याऽवृत्तेरिति भावः । न च घटभेदविशिष्टस्य संयोगेन साध्यतायां व्यभिचारिणि प्रमेयत्वहेतौ साध्याभावप्रतियोगितावच्छेदकीभूतघटभेदाभावस्य घटत्वस्य स्वरूपेणाधिकरणाप्रसिद्ध्याऽतिव्याप्तिरिति वाच्यम् । प्रतियोगितावच्छेदकताघटकसंबन्धेनेत्यस्य स्वप्रतियोगितावच्छेदकवत्ताप्रहविरोधिताघटकसंबन्धेन प्रतियोगितावच्छेदकाभाववत्त्वनिवेशे तात्पर्यात् । साध्यतावच्छेदकताघटकसंबन्धेन वर्तमानत्वविवक्षायाः प्रयोजनमाह । स्वरूपसंबन्धेन चेति । तदाश्रये इति । बन्धिमन्निष्ठाभावप्रतियोगितावच्छेदकधूमत्वाभावाश्रये इत्यर्थः । नावच्छेदकत्वहानिरिति । तादृशस्पन्दादौ साध्यतावच्छेदकताघटकसमवायेन धूमत्वस्याऽवृत्तेरिति भावः ।

यद्यपि साध्यतावच्छेदकताघटकसंबन्धेन तादृशप्रतियोगितावच्छेदकस्याभावः प्रतियोगितावच्छेदकताघटकसंबन्धेनाऽवर्तमानत्वमित्युक्तावपि धूमत्वप्रकारकप्रमाविशेष्यवान् बन्हेरित्यादौ नातिव्याप्तिः, स्वरूपेण धूमत्वाभाववति धूमे समवायेन धूमत्वप्रकारकप्रमाविशेष्यत्वस्याऽवृत्तेः । तथापि बन्धित्वप्रकारकप्रमाविशेष्यवान् धूमादित्यादौ



न च तथापि समवायेन प्रमेयस्य साध्यतायां भावत्वादिहेतावतिव्याप्तिः, प्रमेयत्वरूपस्यावच्छेदकस्याभावाप्रसिद्ध्या प्रमेयाभावस्य लक्षणाघटत्वादिति वाच्यम् । हेतुमन्निष्ठाभावप्रतियोगितावच्छेदकं यद्धर्मन्यूनवृत्ति तत्त्वस्यैव विवक्षितत्वात् । अत एव समवायेन सत्ताश्रयस्य साध्यत्वेऽपि तादृशावच्छेदकीभूतस्य सत्त्वस्याभाववति सामान्यादौ साध्यतावच्छेदकताघटकीभूतसमवायसंबन्धेन वृत्तेरप्रसिद्धावपि भावत्वादिहेतौ नातिव्याप्तिः ।

### लक्ष्मीः

तार्णत्वाद्यभाववति समवायेन वह्नित्वप्रकारकप्रमाविशेष्यत्वस्यावृत्त्याऽव्याप्तिः स्यादिति ध्येयम् ।

न चेति । वाच्यमित्यनेनाऽन्वयः । तथापि । प्रतियोगितावच्छेदकानतिरिक्तवृत्तित्वमित्युक्तावपि । अवच्छेदकस्य । हेतुसमानाधिकरणाभावप्रतियोगितावच्छेदकस्य । लक्षणाघटत्वादिति । घटाद्यभावस्य लक्षणघटकत्वेऽपि तादृशप्रतियोगितावच्छेदकीभूतघटत्वाभाववति अवर्तमानं घटत्वमेव, “नतु प्रमेयत्वं तस्य केवलान्वयित्वात्” तदन्यत्वस्य साध्यतावच्छेदकीभूते प्रमेयत्वे सत्त्वादतिव्याप्तिरिति भावः । यद्धर्मन्यूनवृत्तीति । यद्धर्मव्यापकमित्यर्थः । तत्त्वस्यैव । तद्धर्मत्वस्यैव । एवकारेण प्रतियोगितावच्छेदकाभाववद्वृत्तित्वरूपपारिभाषिकावच्छेदकत्वव्यवच्छेदः विवक्षितत्वादिति । प्रतियोगितावच्छेदकानतिरिक्तवृत्तित्वशब्देनेत्यादिः । तथा च भावत्वसमानाधिकरणस्य समवायेन प्रमेयाभावस्य प्रतियोगितावच्छेदकं प्रमेयत्वं यद्धर्मपदप्राह्यप्रमेयत्वव्यापकमिति नातिव्याप्तिः । अतएव । निरुक्ततत्त्वस्य पारिभाषिकावच्छेदकत्वादेव । तादृशावच्छेदकीभूतस्य । हेतुसमानाधिकरणो यः सत्तावान्नास्तीत्यभावस्तत्प्रतियोगितावच्छेदकीभूतस्य । अप्रसिद्धावपीति । सत्तावदभावस्य लक्षणाघटकत्वेन घटाभावप्रतियोगितावच्छेदकीभूतघटत्वाभाववति घटत्वस्यावर्तमानत्वात्तदन्यत्वस्य च सत्तायां सत्त्वेपीति भावः । नातिव्याप्तिरिति । तादृशप्रतियोगितावच्छेदकीभूतसत्त्वस्य सत्त्वव्यापकत्वादिति भावः ।

नतु प्रतियोगिताधर्मिकोभयाभावघटितकल्पे एवं चेत्यादिना

इदन्तु चिन्त्यते । तादृशप्रतियोगितावच्छेदकानतिरिक्तवृत्तिभिन्नत्वापेक्षया नञर्थ-  
द्वयाप्रवेशेन लाघवात्तादृशावच्छेदकं यद्यत्तत्तत्पत्येकारिक्तवृत्तित्व साध्यतावच्छेदकस्य  
विशेषण वक्तुमुचितमिति ।

### लक्ष्मीः

निष्कर्षस्य वक्ष्यमाणतयाऽनवच्छेदकत्वघटितलक्षणो एवेदानीं न पारि-  
भाषिकावच्छेदकत्वनिर्वचनमिति प्रतियोगितावच्छेदकातिरिक्तवृत्ति य-  
त्साध्यतावच्छेदकं तदवच्छिन्नसाध्यसामानाधिकरण्यं व्याप्तिरित्येव  
कुतो नोक्तमित्याह । इदन्तु चिन्त्यते इति । अत्र हेतुमन्निष्ठा  
भावप्रतियोगितावच्छेदकीभूतघटत्वातिरिक्तवृत्तित्वस्य धूमत्वे सत्त्वा-  
दतिव्याप्तिरतो यद्यदिति । तथा च तादृशप्रतियोगितावच्छेदकयद्य-  
दन्तर्गतधूमत्वातिरिक्तवृत्तित्वाभावात्तादृशव्याप्तिः ।

अथात्र प्रमेयसाध्यकभावत्वहेतौ हेतुमन्निष्ठाभावप्रतियोगिता-  
वच्छेदकीभूतप्रमेयत्वाभावाऽप्रसिद्धया गृहीतुमशक्यत्वाद् घटत्वादेश्च-  
तादृशस्याभाववति प्रमेयत्वस्य सत्त्वादतिव्याप्तिरिति चेन्न । हेतुमन्निष्ठा-  
भावप्रतियोगितावच्छेदकं यदव्यापकं तत्त्वस्यैव साध्यतावच्छेदके  
विवक्षितत्वात् ।

न च नञ्द्वयाऽप्रवेशे सत्तावान् जातेरित्यत्राऽव्याप्तिः साध्यता-  
वच्छेदकसत्तात्वस्य तादृशप्रतियोगितावच्छेदकविशिष्टसत्तात्वातिरिक्त-  
त्वाभावादिति वाच्यम् । नञ्द्वयप्रवेशेपि सत्तात्वस्य तादृशप्रतियोगिता-  
वच्छेदकविशिष्टसत्तात्वानतिरिक्तवृत्तितया तद्विभ्रत्वाभावेनाव्याप्तिताद-  
वस्थ्यात् । यदि च नञ्द्वयप्रवेशप्रक्षेपे तादृशानुपपत्त्यैव वस्तुतस्तु  
इत्यादिना प्रतियोगितावच्छेदकानतिरिक्तवृत्तित्वस्य निष्कर्षकरणान्ना-  
नुपपत्तिरित्युच्यते तदा नञ्द्वयाप्रवेशेपि प्रतियोगितावच्छेदकातिरिक्त-  
वृत्तिसाध्यतावच्छेदकेत्यादेः तादृशप्रतियोगितावच्छेदकावच्छिन्नाभाव-  
वति संबद्धं यद्विशिष्टसामान्यं तादृशप्रतियोगितावच्छेदकं यद्विशिष्ट-  
संबन्धिनिष्ठाभावप्रतियोगितावच्छेदकं वा तद्धर्मावच्छिन्नसामानाधि-  
करण्यं व्याप्तिरिति निष्कर्षकरणेनानुपपत्त्यभावात् । परन्तु नञ्द्वय-  
प्रवेश इव तदप्रवेशेपि वह्निमान् धूमादित्यादौ वह्नित्वादेस्तादृश-  
प्रतियोगितावच्छेदकर्तार्यार्णोभयत्वाद्यतिरिक्तवृत्तित्वाभावादव्याप्त्या

ननु धूमादिमन्निष्ठाभावप्रतियोगितावच्छेदकं यद्वह्निदिनिष्ठं तार्णातार्णोदहनो-  
भयत्वं यावत्त्वं वा तदनतिरिक्तवृत्त्येव वह्नित्वादिप्रमिति व्याप्तिलक्षणोऽसंभवीत्यत  
ग्राह । स्वसमानवृत्तिकेति ।

### लक्ष्मीः

स्वसमानवृत्तिकत्वविशेषणमावश्यकम् । धूमत्वाद्देस्तादृशप्रतियो-  
गितावच्छेदकघटत्वाद्यतिरिक्तवृत्तित्वादितिव्याप्तिव्यापणाय तादृश-  
प्रतियोगितावच्छेदकं यद्यत्प्रत्येकं तदतिरिक्तवृत्तित्वस्यैव साध्यता-  
वच्छेदके निवेशनीयम् । स्वपदं चात्र साध्यतावच्छेदकपरम् । तथा च  
साध्यतावच्छेदकसमानवृत्तिकतादृशप्रतियोगितावच्छेदकं यद्यत्प्रत्येकं  
तदतिरिक्तवृत्ति यत्साध्यतावच्छेदकं तदवच्छिन्नसामानाधिकरण्यं  
व्याप्तिरिति पर्यवसन्नम् । तत्तद्व्यक्त्यभावमादायलक्षणसमन्वयः । एवं-  
च वह्निमान् धूमादित्यादौ महान्नीयवह्नित्वदेर्वह्नित्वसमानवृत्तिक-  
तादृशप्रतियोगितावच्छेदकत्वेन तदतिरिक्तवृत्तित्वस्य वह्नित्वादौ सत्वेन  
लक्षणसमन्वयेपि कालोघटवान् महाकालपरिमाणादित्यादावव्याप्तिः,  
तत्र गगनत्स्यैव तादृशप्रतियोगितावच्छेदकत्वेन तस्य साध्यतावच्छे-  
दकसमानवृत्तिकत्वाभावेन साध्यतावच्छेदकसमानवृत्तिकतादृशप्रति-  
योगितावच्छेदकाप्रसिद्धेः । नबुद्ध्यप्रवेशे च स्वपदस्य पारिभाषिका-  
वच्छेदकपरतया नोक्ताव्याप्तिरित्यस्मद्गुरुचरणाः ।

वस्तुतस्तु नबुद्ध्यघटितोक्तलक्षणस्य लघुत्वेपि लक्षणान्तरत्वेन  
मूलकृदुक्तानवच्छेदकत्वघटितलक्षणस्य नबुद्ध्यघटितत्वेनावच्छेदक-  
त्वस्यानतिरिक्तवृत्तित्वरूपत्वे नबुद्ध्यप्रवेशे आवश्यक एव यथा सन्नि-  
वेशे च न वैयर्थ्यमिति ।

नन्विति । धूमादिमन्निष्ठाभावप्रतियोगितावच्छेदकमिति ।  
धूमादिमन्निष्ठो यस्तार्णातार्णोभयं नास्तीत्यभावः यावद्वह्निर्नास्तीत्यभावश्च  
तत्प्रतियोगितावच्छेदकमित्यर्थः । तदनतिरिक्तवृत्त्येवेति । तार्णातार्णो-  
भयत्वाभाववान्, एवं वह्निनिष्ठयावत्त्वाभाववान् घटादिस्तद्वृत्त्येवे-  
त्यर्थः । तथा च तादृशोभयत्वाद्यभाववति घटादौ वह्नित्वादेरवर्तमा-  
नत्वाद्संभव इति भावः । नचोभयत्वादेरुभयादिपर्याप्ततया प्रत्येकं  
तदभावसत्त्वाद्बुभयत्वाभाववान् वह्निरपि तत्र वह्नित्वस्य वर्तमानत्वान्ना-

## लक्ष्मीः

संभवः । अतएवाऽयं न द्वौ इति प्रतीतिरूपपद्यते इति वाच्यम् । उभयत्रैव प्रत्येकं द्वित्वाभावसत्त्वे इमौ न द्वौ इति प्रतीत्यापत्तेः, उभयस्य प्रत्येकानतिरेकात् । तथा च तादृशोभयत्वाभाववान् घटादिरेवेत्यसंभव इति ।

अथात्र महानसीयतेजस्त्वावच्छिन्नाभावमादायाऽव्याप्तिवारणाय प्रतियोगितायां धर्मविशिष्टान्यत्वं निवेशनीयम् । वै० स्वावच्छिन्नत्व-स्वेतरावच्छिन्नत्वोभयसं० । तथा च वह्निघटवृत्तिद्वित्वावच्छिन्नाभावमादायासंभवाभावात्स्वसमानवृत्तिकत्वदत्तं व्यर्थमिति चेन्न । महानसीयवह्निभ्रन्नवह्निमान् धूमादित्यादावतिव्याप्तिवारणायोक्तस्य साध्यतावच्छेदकताविशिष्टान्यावच्छेदकत्वानिरूपकत्वरूप “साध्यतावच्छेदकतदितरोभयानवच्छिन्नत्वस्य” वह्निघटवृत्तिद्वित्वात्मकव्यक्त्यवच्छिन्नप्रतियोगितायां सत्त्वात्तन्निरूपकाभावमादायाव्याप्तिवारणायैव स्वसमानवृत्तिकत्वंनिवेशयम् । वै० प्रसिद्धचतुष्टयसंबन्धेन ।

अथात्र रूपवान् पृथिवीत्वादित्यत्र विषयितया रूपत्ववद्ज्ञानाभावमादायाव्याप्तिवारणाय प्रतियोगितावच्छेदकतायां साध्यतावच्छेदकताघटकसंबन्धावच्छिन्नत्वं निवेशनीयम्, तथा च वह्निमान् धूमादित्यत्र पर्याप्तिसंबन्धावच्छिन्नतार्णार्णदहनवृत्तिद्वित्वनिष्ठावच्छेदकताकप्रतियोगिताकाभावस्य लक्षणाघटकत्वात्कथमव्याप्तिः । नचोक्ताभावप्रतियोगितावच्छेदकताघटकविषयितासंबन्धावच्छिन्नप्रतियोगिताकप्रतियोगितावच्छेदकाभाववति रूपे रूपत्वस्य सत्त्वादव्याप्तिविरहेण साध्यतावच्छेदकताघटकसंबन्धावच्छिन्नत्वमफलमिति वाच्यम् । यत्र स्वरूपेण धीविशेषविषयत्वरूपतार्णार्णदहनवृत्तिद्वित्वविशिष्टस्य संयोगेन साध्यता धूमादेर्हेतुता तत्र प्रत्येकवन्ध्यधिकरणे प्रतियोगिव्यधिकरणहेतुसमानाधिकरणस्य तादृशद्वित्वनिष्ठपर्याप्तिसंबन्धावच्छिन्नावच्छेदकताकप्रतियोगिताकाभावस्य प्रतियोगितावच्छेदकाभाववति साध्यतावच्छेदकस्याऽसत्त्वादव्याप्तिरतः साध्यतावच्छेदकताघटकसंबन्धावच्छिन्नत्वं निवेशनीयमिति चेन्न । साध्यतावच्छेदकताघटकसंबन्धावच्छिन्नत्वमित्यनेन साध्यतावच्छेदकताघटकसंबन्धातिरिक्तसंबन्धावच्छिन्नत्व, साध्यतावच्छेदकनिष्ठत्वोभयाभावस्य विवक्षितत्वात् । अन्यथा वह्नित्वप्रतियोगिकसमवायेन वह्नित्वविशिष्टस्य

स्वसमानवृत्तिकञ्चावच्छेदकं ग्राह्यम् ।

स्वमनतिरिक्तवृत्तित्वेनाभिमतम् ।

( लक्ष्मीः )

संयोगेन साध्यतायां सद्भेतौ हेतुसमानाधिकरणस्य तत्संबन्धावच्छिन्ना-  
वच्छेदकताकप्रतियोगिताकाभावाप्रसिद्धयाऽव्याप्तेः । एवं च तार्णातार्ण-  
दहनवृत्तिद्वित्वनिष्ठावच्छेदकतायां साध्यतावच्छेदकताघटकसंबन्धाति-  
रिक्तसंबन्धावच्छिन्नत्वसत्वेपि साध्यतावच्छेदकानिष्टत्वाभावसत्वा-  
त्तादृशद्वित्वावच्छिन्नाभावमादायाव्याप्तिसंगतिः ।

तथा च तार्णातार्णोभयत्वादेर्वह्नित्वादिसमानवृत्तिकत्वविरहेण  
वह्नित्वादेस्तार्णातार्णोभयत्वानतिरिक्तवृत्तित्वेपि न पारिभाषिका-  
वच्छेदकत्वापत्तिरिति भावः । स्वमनतिरिक्तवृत्तित्वेनाभिमतमिति ।  
नन्वत्र हेतुमन्निष्ठाभावप्रतियोगितावच्छेदकमेव स्वपदेन ग्राह्यम् ।  
तादृशप्रतियोगितावच्छेदकसमानवृत्तिकत्वे सति तदनतिरिक्तवृत्तित्वं  
पारिभाषिकावच्छेदकत्वम् । तावतैव तार्णातार्णोभयाभावमादाय  
नाव्याप्तिः । एवमनुगमे लाघवमपि । तथा हि हेतुमन्निष्ठाभावप्रति-  
योगितावच्छेदकविशिष्टत्वं पारिभाषिकावच्छेदकत्वम् । वै० स्वसमान-  
वृत्तिकत्व, स्वानतिरिक्तवृत्तित्वोभयसं० । भवन्मते तु हेतुमन्निष्ठाभाव-  
प्रतियोगितावच्छेदकविशिष्टत्वम् । वै०स्वानतिरिक्तवृत्तित्व, स्ववृत्तित्वो-  
भयसं० । स्ववृत्तित्वं च स्वसमानवृत्तिकत्वसं० । तथा च वृत्तित्वां-  
शस्याधिकस्य निवेशाद् गौरवमिति चेन्न । वन्हिधूमोभयानुयोगिक-  
समवायेन त्रित्वविशिष्टस्य साध्यतायां वह्निहेतावतिव्याप्तेः, तथाहि-  
हेतुमन्निष्ठाभावप्रतियोगितावच्छेदकं लाघवाद् द्वित्वं तत्समानवृत्तिकं  
च न त्रित्वमिति तस्य पारिभाषिकावच्छेदकत्वविरहात् । अस्मन्मते  
तु हेतुमन्निष्ठाभावप्रतियोगितावच्छेदकं यद्योगोलकावृत्तित्वं तच्च स्वप-  
द्ग्राह्यत्रित्वपर्याप्त्यनवच्छेदकीभूतव्यासज्यवृत्तिधर्मानवच्छिन्नपर्या-  
प्तिकमिति तदनतिरिक्तवृत्तित्वस्यैव साध्यतावच्छेदकीभूतत्रित्वे  
सत्वान्नातिव्याप्तिः । फलितार्थमाह । तथा चेति । स्वपदस्य पारि-  
भाषिकावच्छेदकपरत्वे चेत्यर्थः । अर्थ इति । स्वसमानवृत्तिकं यद्भेतु-  
मन्निष्ठाभावप्रतियोगितावच्छेदकं तदभावदवृत्ति यत्स्वं तत्पारिभाषिका-

## तत्त्वं च स्वपर्याप्त्यधिकरणपर्याप्तिकत्वम् ।

तथा च स्वसमानवृत्तिकं यद्धेतुमन्निष्ठाभावप्रतियोगितावच्छेदकं तदनतिरिक्तवृत्तित्वमर्थः । यावत्त्वस्य बन्धित्वव्यापकत्वेपि बन्धित्वसमानवृत्तिकत्वाभावादेव न तस्य तादृशावच्छेदकत्वमिति भावः ।

ननु स्वसमानवृत्तिकत्वं-स्वान्यूनानतिरिक्तवृत्तित्वम्, तथा च बन्धिनिष्ठयावत्त्वादेरपि समवायादिना बन्धित्वादिसमानवृत्तित्वमेवात आह । तत्त्वं चेति । स्वसमानवृत्तिकत्वं चेत्यर्थः । स्वपर्याप्तीति । न च बन्धित्वपर्याप्त्यधिकरणे यावत्येव बन्धौ बन्धिवृत्तियावत्त्वादेः पर्याप्तत्वाद्बन्धित्वस्यावच्छेदकत्वं दुर्वारमिति वाच्यम् । स्वपर्याप्त्यवच्छेदकधर्मावच्छिन्नपर्याप्ति कत्वस्योक्तत्वात् । बन्धित्वपर्याप्त्यवच्छेदकीभूततत्तद्बन्धित्वावच्छेदेन यावत्त्वादेरपर्याप्तत्वात् ।

### लक्ष्मीः

वच्छेदकं तदन्यत्वं साध्यतावच्छेदके विवक्षणीयमिति । यावत्त्वस्य । बन्धिनिष्ठयावत्त्वस्य । बन्धित्वव्यापकत्वेपीति । बन्धित्वस्य यावत्वानतिरिक्तवृत्तित्वेपीति यावत् । तस्य । बन्धित्वस्य । अवच्छेदकत्वम् । पारिभाषिकावच्छेदकत्वम् । नन्विति । तथा च । स्वसमानवृत्तिकत्वस्य स्वान्यूनानतिरिक्तवृत्तित्वरूपत्वे च । बन्धिनिष्ठयावत्त्वादेरपीति । आदिना तार्णतार्णदहनवृत्तिद्वित्वस्य परिग्रहः । बन्धित्वादिसमानवृत्तित्वमेवेति । बन्धित्वान्यूनानतिरिक्तवृत्त्येवेत्यर्थः । तथा चाऽसंभवस्तद्वस्थ एवेति भावः । अनतिरिक्तवृत्तित्वान्तरनिवेशवैफल्यमपि बोध्यम् । स्वान्यूनवृत्ति यत्तदनतिरिक्तवृत्तित्वस्य स्वस्मिन्नियतत्वात् । शङ्कते । न चेति । यावत्येव बन्धाविति । समुदायस्य प्रत्येकानतिरिक्तत्वेन तत्तद्बन्धेर्बन्धित्वपर्याप्त्यधिकरणत्वे यावद्बन्धीनामेव बन्धित्व पर्याप्त्यधिकरणत्वादिति भावः । अवच्छेदकत्वं । पारिभाषिकावच्छेदकत्वं । दुर्वारमिति । हेतुमन्निष्ठाभावप्रतियोगितावच्छेदकीभूतबन्धिवृत्तियावत्त्वादेः बन्धित्वपर्याप्त्यधिकरणपर्याप्तिप्रतियोगित्वादिति भावः । समाधत्ते । स्वपर्या-

न चैवमनतिरिक्तवृत्तित्ववैयर्थ्यम् । वह्निवत्पर्याप्त्यवच्छेदकधर्मावच्छिन्नपर्याप्तिकतत्तद्वन्हन्यतरत्वादिकमादाय वह्निवत्स्यापि पारिभाषिकावच्छेदकत्वापत्तेरिति भावः ।

### लक्ष्मीः

पत्यवच्छेदकेति । स्वप्रतियोगिकपर्याप्त्यनुयोगितावच्छेदकेत्यर्थः । उक्तत्वादिति । तथा च स्वप्रतियोगिकपर्याप्त्यनुयोगितावच्छेदकधर्मावच्छिन्नानुयोगिताकपर्याप्तिप्रतियोगित्वस्योक्तत्वादिति भावः । वह्निवत्पर्याप्त्यवच्छेदकीभूततत्तद्वह्निवत्वावच्छेदेनेति । वह्निवत्प्रतियोगिकपर्याप्त्यनुयोगितावच्छेदकतत्तद्वह्निवत्वावच्छेदेनेत्यर्थः । यावत्त्वादेरपर्याप्तत्वादिति । किन्तु वह्निगतयावत्वप्रतियोगिकपर्याप्त्यनुयोगितावच्छेदकयावत्त्वावच्छेदेनैव यावत्त्वादेः पर्याप्तत्वादिति भावः । आदिना तार्णातार्णदहनवृत्तिद्वित्वस्य परिग्रहः । तथा च वह्निमान् धूमादित्यादौ नाऽसंभवः, हेतुमन्निष्ठाभावप्रतियोगितावच्छेदकस्य वह्निगतयावत्त्वादेर्यावत्वप्रतियोगिकपर्याप्त्यनुयोगितावच्छेदकयावत्त्वावच्छेदेनैव पर्याप्ततया वह्निवत्प्रतियोगिकपर्याप्त्यनुयोगितावच्छेदकतत्तद्वह्निवत्वावच्छिन्नानुयोगित्वाभावेन वह्निवत्स्य स्वपदाऽग्राहत्वेन पारिभाषिकावच्छेदकत्वापत्तिविरहादिति भावः ।

शङ्कते । नचैति एवं । स्वसमानवृत्तिकत्वस्य हेतुमन्निष्ठाभावप्रतियोगितावच्छेदकविशेषणत्वे । अनतिरिक्तवृत्तित्वविशेषणवैयर्थ्यमिति । स्वसमानवृत्तिकहेतुसमानाधिकरणाभावप्रतियोगितावच्छेदकसमानाधिकरणं यत्स्वं तदन्यत्वस्यैव सम्यक्त्वादिति भावः । प्रमेयधूमसाध्यकस्थले प्रमेयधूमत्वसमानवृत्तिकवह्निमन्निष्ठाभावप्रतियोगितावच्छेदकधूमत्वसमानाधिकरणं यत्स्वं प्रमेयधूमत्वं तदन्यत्वस्य प्रमेयधूमत्वे विरहान्नातिव्याप्तिः । समाधत्ते । वह्निवत्पर्याप्त्यवच्छेदकधर्मावच्छिन्नपर्याप्तिकेति । वह्निवत्प्रतियोगिकपर्याप्त्यनुयोगितावच्छेदकतत्तद्वह्निवत्वावच्छिन्नानुयोगिताकपर्याप्तिप्रतियोगीत्यर्थः । तत्तद्वन्हन्यतरत्वादिकमादायेति । महानसीयवह्निचत्वरीयवन्हन्यतरत्वा-

यावत्वादिक्रन्तु न तथा ।

पर्याप्तिश्च अयमेकोघटः इमौ द्वौ इति प्रतीतिसाक्षिकः  
स्वरूपसंबन्धविशेष एव ।

यावत्वादिक्रमिति । आदिना तार्णातारणोभयत्वादिसंग्रहः । न  
तथेति । न बन्धित्वपर्याप्त्यधिकरणपर्याप्तिवृत्तिकमित्यर्थः ।

ननु पर्याप्तिः समवायः स च तार्णातारणोभयत्वादावप्यक्षत एवेत्यत आह ।  
पर्याप्तिश्चेति । अयमेको घट इति एकमात्रवृत्तिधर्मावच्छेदेन घटत्वस्य पर्याप्तिं  
दर्शयितुम्, इमौ द्वौ इत्युभयमात्रवृत्तिधर्मावच्छेदेन द्वित्वस्य पर्याप्तिं दर्शयितुम्,

लक्ष्मीः

दिक्रमादायेत्यर्थः । पारिभाषिकावच्छेदकत्वापत्तेरिति । तथा  
च वह्निमान् धूमादित्यत्राव्याप्तिः, हेतुमन्निष्ठाभावप्रतियोगिता-  
वच्छेदकतत्तद्वन्धन्यतरत्वस्य 'अव्यासज्यवृत्तित्वेन' वह्नित्वसमानवृत्ति  
कत्वादिति भावः । अनतिरिक्तवृत्तित्वोपादाने तु वह्नित्वस्यान्यतरत्वा-  
भाववद्वृत्तित्वान्नाव्याप्तिः । वह्निनिष्ठयावत्वादिक्रमादाय वह्नित्वादौ  
पारिभाषिकावच्छेदकत्वाभावं स्वयं स्फुटयति । यावत्वादिक्रमिति ।  
वह्निनिष्ठयावत्वादिक्रमित्यर्थः । आदिना तार्णातारणदहनवृत्तिद्वित्वादेः  
परिसंग्रहः ।

शङ्कते । नन्विति । स च समवायश्च । अक्षत एवेति । तथा च वह्नि-  
निष्ठयावत्वादेर्वह्नित्वपर्याप्त्यधिकरणपर्याप्तत्वमत्तमेवेति भावः ।  
एकमात्रवृत्तिधर्मावच्छेदेनेति । तत्तत्त्व्यक्तित्वावच्छेदेनेत्यर्थः ।  
उभयवृत्ति धर्मावच्छेदेनेति सावधारणम् । तथा च व्यासज्यद्वित्वा-  
दीनां न प्रत्येकस्मिन्पर्याप्तिरिभावः । अन्यथा । पर्याप्त्यनङ्गीकारे ।  
अविशेषप्रसंगादिति । समवायविषयकत्वसमानत्वादिति भावः ।  
इदमुपलक्षणम् । द्वौ घटः अयं द्वौ इत्यादिप्रतीतेरप्यापत्तिः, द्वयं-  
घटत्ववत्, अयं द्वित्ववानितिप्रतीत्यनुरोधेन द्वित्वेदन्त्वादेरपि घटत्व-  
द्वित्वादिसमवायावच्छेदकत्वस्यावश्यकत्वात् । नचोक्तप्रतीतेर्द्वित्वेद-



अन्यथा द्वौ द्वित्ववानिति प्रतीत्योरविशेषप्रसंगादिति भावः । नचायमेक इत्यादि-  
प्रतीतेः समवायेनैवोपपत्तौ एकत्ववह्नित्वादेः पर्याप्तिसंबन्धसत्त्वे मानाभावात्तादूरूप्येण  
व्यभिचारिणि अतिव्याप्तिरिति वाच्यम् । इदन्त्वावच्छिन्ने एव वह्नित्वमेकत्वं च  
पर्याप्तं न तु द्वित्वमित्याद्यनुभावादेव तदभ्युपगमादिति भावः । न वह्नित्व-  
पर्याप्त्यधिकरणपर्याप्तिवृत्तिकमिति । न वह्नित्वप्रतियोगिकपर्याप्त्यनुयो-  
गितावच्छेदकधर्मावच्छिन्नपर्याप्तिप्रतियोगिरूपस्वमानवृत्तिकमित्यर्थः । वह्नित्वस्य  
प्रत्येकवह्नौ पर्याप्तत्वाच्चावत्वादेश्चातथात्वादिति भावः ।

### लक्ष्मीः

न्त्वादिसामानाधिकरण्येन घटत्वद्वित्वादिसमवायावगाहित्वस्यैवाभ्यु-  
पगमेनोक्तरीत्याऽवच्छेदकत्वावगाहित्वमेवाऽसिद्धमिति वाच्यम् ।  
शाखी संयोगवानित्यादिप्रत्ययानुरोधेन शाखादौ संयोगसमवायाद्यव-  
च्छेदकत्वावगाहित्ववदेतत्प्रतीतेरप्यवच्छेदकत्वस्यैवोचितत्वात् प्रतीति-  
मात्रस्यैव सामानाधिकरण्यावगाहित्वोपगमसंभवेनावच्छेदकत्वावगा-  
हिप्रतीतेरुच्छेदप्रसंगाच्च । न च समवायातिरिक्तपर्याप्तेरंगीकारेपि  
उक्तापत्तिर्दुर्वारा, द्वित्वेदन्त्वादेर्घटत्वद्वित्वादिपर्याप्त्यवच्छेदकत्वे बाध-  
काभावादिति वाच्यम् । अव्यासज्यवृत्ति घटत्वादिनिरूपितपर्याप्तेरेक-  
मात्रवृत्तिधर्मावच्छिन्नत्वस्य, व्यासज्यवृत्तित्वादिनिरूपितपर्याप्तेरुभया-  
दिवृत्तिधर्मावच्छिन्नत्वस्यैव धर्मिग्राहकमानसिद्धत्वादिति संक्षेपः ।

यद्यपि समुदायपर्याप्तत्वेपि तदेकदेशप्रत्येकपर्याप्तत्वमनपवादम्  
समुदायस्य प्रत्येकानतिरिक्तत्वादिति, यावत्वादेर्वह्नित्वादिपर्याप्त्यधि-  
करणप्रत्येकवह्निपर्याप्तत्वं दुर्वारम्, तथापि स्वप्रतियोगिकपर्याप्त्यनु-  
योगितावच्छेदकधर्मावच्छिन्नानुयोगिताकपर्याप्तिप्रतियोगित्वस्योक्तत्वा-  
न्न दोषः । एकधर्मिणि पर्याप्तिसत्त्वेपि एकधर्मावच्छिन्ने  
अपर्याप्तेरिति भावः । शंकते नचेति । तादूरूप्येण । वह्नित्वादिरूपेण ।  
व्यभिचारिणि । मेयत्वादौ । अतिव्याप्तिरिति । वह्नित्वपर्याप्तौ  
मानाभावेन वह्नित्वस्य स्वपदाग्राह्यत्वात् स्वसमानवृत्तिकहेतुसमा-  
नाधिकरणाभावप्रतियोगितावच्छेदकघटपटोभयत्वाभाववद्वृत्तियत्त्वं  
घटपटोभयत्वं तदन्यत्वस्य वह्नित्वे सत्त्वादिति भावः । एवं च  
तार्णातार्णोभयाभावमादाय नोक्तासंभवसंभवः, वह्नित्वस्य स्वपदेनो-

त्रित्वादिमपि न द्वित्वादिसमानवृत्तिकमिति द्वित्वा-  
दिना साध्यतायां नाव्याप्तिः ।

व्यासज्यवृत्तित्व, तदन्यत्वान्यतररूपेणैव स्वसमानवृत्तिकत्वोक्त्यापि वह्नित्वा-  
दिवारणसंभवे स्वपर्याप्तीत्यादिपर्यन्तानुधावनस्य प्रयोजनमाह । त्रित्वादिकमपीति ।  
तथा च धूमवन्निष्ठाभावप्रतियोगितावच्छेदकस्य वह्निधूमघटत्रितयत्वस्य व्यासज्य-  
वृत्तितया स्वसमानवृत्तिकस्य तस्यैवानतिरिक्तवृत्तित्व वह्निधूमोभयत्वस्यापीति  
ताद्रूप्येण स्वसमानवृत्तिकत्वोक्तौ वह्निधूमोभयवान् धूमादित्यादावेव व्यातिलक्षणाऽ-  
व्याप्तिः स्यादिति भावः ।

लक्ष्मीः

पादानाऽसंभवादिति हृद्यम् समाधत्ते । इदंत्वावच्छिन्ने एवेति ।  
तदभ्युपगमात् । एकत्ववह्नित्वादेः पर्याप्त्यभ्युपगमात् । एवं च न  
वह्निमान् प्रमेयत्वादित्यादावतिव्याप्तिः । वह्नित्वस्य स्वपदेनोपादान-  
संभवादिति तत्त्वम् ।

ननु स्वसमानवृत्तिकत्वं स्वसजातीयत्वमेव साजात्यं च व्यासज्य-  
वृत्तित्व, तदन्यत्वान्यतररूपेण । तथा च तार्णातार्णोभयत्वादेर्वह्नि-  
त्वसमानवृत्तिकत्वाभावादसम्भववारणैपि स्वपर्याप्त्यधिकरण-  
पर्याप्तिकत्वस्य अव्याप्तिवारणप्रयोजनमाह । व्यासज्यवृत्तित्वेति ।  
दीधितौ त्रित्वादिकमपि । वह्निधूमघटत्रितयत्वादिकमपि नद्वित्वा-  
दिसमानवृत्तिकमिति । न वह्निधूमनिष्ठद्वित्वपर्याप्त्याधिकरणपर्याप्तिकं ।  
तथा च । उक्तान्यतररूपेण समानवृत्तिकत्वोक्तौ च स्वसमानवृत्ति-  
कस्य । द्वित्वसमानवृत्तिकस्य तस्यैव । तादृशत्रित्वस्यैव । ताद्रूप्येण ।  
व्यासज्यवृत्तित्व, तदन्यत्वान्यतररूपेण ।

अनुगमस्तु हेतुमन्निष्ठाभावप्रतियोगितावच्छेदकविशिष्टो धर्मः पारि-  
भाषिकावच्छेदकः । वै०स्वाभाववद्वृत्तित्व, स्ववृत्तित्वोभयसं०  
स्ववृत्तित्वं च स्वसाजात्यसं० । साजात्यं व्यासज्यवृत्तित्व, तदन्य-  
त्वान्यतररूपेणेति ।

यद्यपि तार्णाताणोभयत्वावच्छिन्नभावस्य प्रतियोगितावच्छेदकताघटक-  
संबन्धः पर्याप्तिरेवः न तु समवायः, तार्णमात्रसत्त्वेपि तार्णाताणोभयं नास्तीति  
प्रतीतेः । तथा च प्रतियोगितावच्छेदकताघटकपर्याप्ति संबन्धेन तादृशोभयत्वाद्य-  
भाववति प्रत्येकवह्नौ वृत्तिमन्वादेव वह्निव्वादेरवच्छेदकत्वासंभवात् स्वसमानवृत्तिकेति  
व्यर्थम्,

### लक्ष्मीः

अथ व्यासज्यवृत्तत्वमेकत्वानवच्छिन्नानुयोगिताकपर्याप्तिकत्वम्,  
तथा च हेतुमन्निष्ठाभावप्रतियोगितावच्छेदकस्य वह्निधूमघटगत-  
त्रित्वस्योभयत्वनिष्ठ“एकत्वानवच्छिन्नानुयोगिताक”द्वित्वावच्छिन्नानु-  
योगिताकपर्याप्तिकत्वरूपव्यासज्यवृत्तित्वविरहेण स्वसमावृत्तिकत्वा-  
भावान्नाच्याप्तिरिति चेन्न । एकत्वावच्छिन्नानुयोगिताकपर्याप्तिप्रति-  
योगिकान्यत्वं व्यासज्यवृत्तित्वम् । एवं तादृशत्रित्वस्यापि द्वित्व-  
समानवृत्तिकत्वम्, द्वित्वस्यापि त्रित्वसमानवृत्तिकत्वमित्यव्याप्ति—  
संगतिरिति ध्येयम् ।

स्वसमानवृत्तिकत्व-विशेषणस्य वैयर्थ्यमाशङ्कते । यद्यपीति ।  
तार्णमात्रसत्त्वेपि तार्णाताणोभयं नास्तीति प्रतीतेरिति । एकसत्त्वेपि  
द्वयं नास्तीति प्रतीतेरिति भावः । तादृशप्रतीतौ समवायस्य प्रतियोगिता-  
वच्छेदकताघटकतया भाने तु प्रतियोगितावच्छेदकतानियामकसम-  
वायेन द्वित्ववत् प्रत्येकप्रतियोगिनः सत्त्वेन तार्णाताणोभयं नास्तीति  
प्रतीतिर्न स्यात् अभावस्य प्रतियोगितानियामकसंबन्धेन प्रतियोगिता-  
वच्छेदकावच्छिन्नप्रतियोगिना समं विरोधादिति । तथा च ।  
पर्याप्तिरेव तादृशाभावप्रतियोगितावच्छेदकतानियामकत्वे च तादृशो-  
भयत्वाद्यभाववति । प्रत्येकवृत्तिधर्मावच्छेदेन तार्णाताणोभयत्वा-  
भाववति । अवच्छेदकत्वाऽसंभवात् । पारिभाषिकावच्छेदकत्वा-  
संभवात् किन्तुघटादावेव । वह्निभिन्ने एव । तथा च पर्याप्तिसंबन्धेन  
तार्णाताणोभयत्वाभाववति वह्निभिन्ने वह्निवस्याऽपृत्त्या वह्निवस्य-  
पारिभाषिकावच्छेदकत्ववारणाय स्वसमानवृत्तिकत्वमवच्छेदकविशे-  
षणमिति भावः । अन्यथा । प्रत्येकस्मिन्पर्याप्तिसंबन्धेन द्वित्वाभा-

तथापि प्रत्येकवह्नौ पर्याप्तिसंबन्धेनापि न तार्णाताणोभयत्वादेरभावः किन्तु घटादावेव । अन्यथा तत्संबन्धेन प्रत्येकावृत्तिधर्मस्य तत्संबन्धेन समुदायावृत्तित्वनियमात् उभयत्रैव द्वित्वाभावसत्त्वादिमौ न द्वौ इत्यपि प्रतीत्यापत्तेः ।

न चैकस्य द्वित्वपर्याप्त्यधिकरणत्वे घटद्वयशून्येपि गृहादौ अत्र घटौ इति प्रतीतिः प्रमा स्यादिति वाच्यम् । तद्गृहनिष्ठे घटे घटद्वयत्वावच्छेदेन तद्गृहवृत्तित्वविरहात् । घटद्वयत्वावच्छेदेन तद्गृहवृत्तित्वावगाहिन्याः प्रोक्तप्रतीतिर्भ्रमत्वात् । अत एव घटौ न तद्गृहनिष्ठौ इत्याकारकधीस्तत्र प्रमा, तद्गृहस्थितस्यापि घटस्य घटद्वयत्वावच्छेदेन तन्निष्ठत्वाभावसमवात् । घटपटयोर्न घटत्वमिति प्रतीतेः प्रमान्वानुरोधेन व्यासज्यवृत्तिधर्मावच्छिन्नाधिकरणताकस्य प्रतिशोषिमत्यपि तदभावस्य सर्वसम्मतत्वात् ।

### लक्ष्मीः

वसत्वे । तत्संबन्धेन पर्याप्तिसंबन्धेन । प्रत्येकावृत्तिधर्मस्य उभयत्वस्य । तत्संबन्धेन । पर्याप्तिसंबन्धेन । नियमादिति । ननु उभयत्वे उभयनिरूपितवृत्तित्वसत्त्वे प्रत्येकनिरूपितवृत्तित्वस्यापि सत्त्वात्कथं प्रत्येकावृत्तित्वम् । नचोभयत्वं उभयत्वावच्छिन्ननिरूपितवृत्तित्वाभाववान् प्रत्येकवृत्तिधर्मावच्छिन्ननिरूपकताकवृत्तित्वाभाववत्त्वादिति व्यतिरेकानुमानेनोभयनिरूपितवृत्तित्वाभावः साधनीय इति वाच्यम् । स्वमते उभयत्वे निरूकहेतोः सत्त्वेन तत्र उभयवृत्तित्वाभावस्यापत्या तद्धेतोरप्रयोजकत्वात् इति चेन्न । यदेकत्वावच्छेदेन यदभाववत् तत् तदुभयत्वावच्छेदेन तदभाववदिति व्याप्त्या उभयत्वावच्छेदेनाप्युभयाभावप्रसंगात् । व्यतिरेकेण दृष्टान्तत्वादिति ध्येयम् । उभयत्रैव । उभयस्मिन्नेव । प्रत्येकं । प्रत्येकवृत्तिधर्मावच्छेदेन । प्रतीत्यापत्तेरिति । न च तादृशप्रतीतौ इमौ द्वौ इति तदुभयत्वावच्छेदेन द्वित्ववत्ताज्ञानं विरोधीति वाच्यम् । तदुभयत्वे स्वरूपसंबन्धरूपावच्छेदकत्वावगाहिद्वित्ववत्ताज्ञानस्य स्वरूपसंबन्धरूपावच्छेदकत्वावगाहिद्वित्वाभावप्रकारकप्रतीतिं प्रत्येव प्राह्याभावावमाहितया प्रतिबन्धकतया तदुभयत्वेऽनतिरिक्तवृत्तित्वावगाहिद्वित्वाभावप्रकारकप्रतीत्युत्पत्तौ बाधकाभावात्, स्वातन्त्र्येण विरोधित्वकल्पनापेक्षया प्रत्येकस्मिन् द्वित्वाभावानभ्युपगमे एव लाघवात् ।

नचैवमयं द्वौ इत्यपि प्रत्यक्षप्रतीतिः प्रमा स्यात्, एकव्यक्तावपि द्वित्वस्य पर्याप्तिसंबन्धेन सत्वादिति वाच्यम् । मुलावच्छिन्नो वृक्षः कपिसयोगीत्यादि प्रतीतेर्मुलावच्छेद्यसमवायेन कपिसयोगाद्यवगाहित्ववदुक्तप्रतीतेरपि इदन्त्वावच्छेद्यपर्याप्तिसंबन्धेनैव द्वित्वावगाहितया प्रमात्वायोगात् । एकव्यक्तेरिदन्त्वावच्छेद्यपर्याप्तिसदन्नेन द्वित्वरहितत्वात् । अत एवाऽयं न द्वौ इत्यादिप्रतीतेः प्रमात्वमुपपद्यते इदन्त्वावच्छेद्यपर्याप्तिसंबन्धेन यो द्वित्वस्याभावः तद्वति तदवगाहित्वात् । नचैदन्त्वावच्छेद्यपर्याप्त्यप्रसिद्धिः । एकत्ववह्नित्वादौ तत्सौलभ्यात् एकत्वं वह्नित्वं चेदन्त्वावच्छिन्ने पर्याप्तम्, न तु द्वित्वादिकमित्यनुभवस्य सर्वसिद्धत्वात् ।

### लक्ष्मीः

ननु एको न द्वौ इति प्रतीत्यत्यथानुपपत्त्या प्रत्येकं द्वित्वाभावाभ्युपगमस्यावश्यकत्वे तादृशविरोधित्वकल्पनप्रयुक्तगौरवस्य प्रामाणिकत्वेन तदकल्पनप्रयुक्तलाघवमकिञ्चित्करमित्याशयेन शङ्कते न चेति ।

एवं । प्रत्येकस्मिन्नापि द्वित्वाभावानभ्युपगमे । प्रमा स्यादिति । पर्याप्तिसंबन्धेन द्वित्ववति प्रत्येकस्मिन् द्वित्वप्रकारकत्वादिति भावः ।

उक्तप्रतीतेः । अयं द्वौ इति प्रतीतेः । इदन्त्वावच्छेद्यपर्याप्तिसंबन्धेनैव । एवकारेण शुद्धपर्याप्तैर्व्यवच्छेदः । शुद्धपर्याप्तिसंबन्धेन द्वित्वस्य एकव्यक्तौ सत्वात् । अतएव अयं द्वौ इति प्रत्ययस्य इदन्त्वावच्छेद्यपर्याप्तिसंबन्धेन द्वित्वावगाहित्वादेव । तद्वति । द्वित्वाभाववति । तदवगाहित्वात् । द्वित्वाभावप्रकारकत्वात् । नचाऽस्याः इदन्त्वे द्वित्वावच्छेदकत्वाभाव एव विषयोस्तु इति वाच्यम् । इदन्त्वावच्छेद्यपर्याप्तिसंबन्धेन द्वित्वाभावाविषयकत्वे बाधकाभावात् । प्रमा स्यादिति । घटे एतद्गृहवृत्तित्वस्य द्वित्वस्य च सत्वादिति भावः । भ्रमत्वादिति । घटद्वयत्वावच्छेदेन गृहवृत्तित्वाभाववति घटे गृहवृत्तित्वावगाहित्वादित्यर्थः । अत एव । उक्तप्रतीतेर्वटद्वयत्वावच्छेदेन तद्गृहवृत्तित्वावगाहित्वादेव । तत्र गृहादौ एकघटसत्त्वदशायां । तन्निष्ठत्वाभावसंभवादिति । गृहनिष्ठत्वाभावसंभवादित्यर्थः । तथा च घटद्वयत्वावच्छेदेन तादृशगृहवृत्तित्वाभाववति घटे तादृशगृहवृत्तित्वाभावप्रकारकत्वादिति भावः । ननु एकदेशवृत्ति-

न च घटत्वाद्दौ घटपटोभयवृत्तित्वाभाव एवोक्तप्रतीतिर्विषयः । सामान्य-  
घटयोर्न समवायेन घटत्वमित्यादौ सामान्यघटोभयसमवेतत्वाप्रसिद्धत्वा  
तदभावस्य भागासम्भवादिति संप्रदायविदः ।

परेणु तदनतिरिक्तवृत्तित्वमत्र न तदभाववदवृत्तित्वम्, तथा सति हेतुमन्निष्ठा-

### लक्ष्मीः

पदार्थस्य व्यासज्यवृत्तिधर्मावच्छेदेनाऽभावोनाङ्गीक्रियते इत्यत आह ।  
प्रतियोगिमन्त्यपि । घटत्ववत्यपि । तदभावस्य । घटत्वाभावस्य ।  
घटपटौ घटत्वाभाववन्तौ इति घटपटोभयत्वावच्छेदेन घटत्वाभावा-  
वगाहितया व्यासज्यवृत्तिधर्मावच्छेदेन एकदेशवृत्तिधर्मस्याभावः  
स्वीकरणीय इति भावः । शङ्कते । न चेति । घटपटोभयवृत्तित्वा-  
भाव एवेति । घटपटोभयनिरूपितसमवायसंबन्धावच्छिन्नवृत्तित्वा-  
भाव एवेत्यर्थः । एवकारेण घटपटोभयत्वावच्छेदेन घटत्वाभावस्य  
व्यावृत्तिः । तथा च एकदेशवृत्तिधर्मस्य व्यासज्यवृत्तिधर्मावच्छिन्नानु-  
योगिताकाभावरूपीकारे मानाभावः । समाधत्ते । सामान्यघटयो-  
रिति । तदभावस्य । सामान्यघटोभयनिरूपितसमवायसंबन्धा-  
वच्छिन्नवृत्तित्वाभावस्य । न च समवायसंबन्धावच्छिन्नाधेयताप्रति-  
योगिकस्वरूपसंबन्धेन तदभाव एवोक्तप्रतीतिविषय इति वाच्यम् ।  
विशेषरूपेण संसर्गतानभ्युपगमात् । सम्प्रदायविद इत्यस्वरसः ।  
तद्बीजं तु प्रत्येकस्मिन् पर्याप्तिसंबन्धेन द्वित्वाभावानभ्युपगमे स्वस-  
मानवृत्तिकत्वस्यावच्छेदकविशेषणत्वेपि बन्धित्वस्यावच्छेदकत्वं दुर्वा-  
रम्, प्रत्येकस्मिन् पर्याप्तद्वित्वादेरभावस्यैव द्वित्वादिपर्याप्तिरप्यभाव-  
स्याऽसत्त्वेन द्वित्वादेरपि बन्धित्वपर्याप्त्याधिकरणपर्याप्तत्वरूपस्वसमान  
वृत्तिकत्वस्यानपायात् । न च प्रत्येकस्मिन् पर्याप्तिसंबन्धेन द्वित्वादेर-  
भावस्यासत्त्वेपि द्वित्वपर्याप्तिरभावस्य सत्त्वाभ्युपगमात्त दोष इति  
वाच्यम् । तत्र तत्संबन्धस्याभावे तेन संबन्धेन संबन्धिनः सत्त्वाभ्यु-  
पगमस्या ऽसंभवादिति ।

परेणु इति । तदभाववदवृत्तित्वमिति । प्रतियोगितावच्छेद-  
काभाववदवृत्तित्वमित्यर्थः । तथासति । तदभाववदवृत्तित्वस्वरूपत्वे

भावप्रतियोगितावच्छेदकं यद्वन्धिधूमोभयत्वं प्रत्येकं तदभाववान् वन्धिधूमश्चेति तदुभयवृत्तित्वस्यैव वन्धिधूमोभयत्वे सत्त्वात्तादरूप्येण साध्यतायां वन्ध्यादि-हेतावतिव्याप्यापत्तेः । किन्तु तादृशप्रतियोगितावच्छेदकवती यावती व्याक्त-स्तद्भेदकूटवदवृत्तित्वमेव तथात्वं वक्तव्यम्, तथा च वन्धिमान् धूमा-दित्यत्राव्याप्तिरेव, तादृशप्रतियोगितावच्छेदकीभूतं तत्तार्णातार्णोभयत्वादिकं त-द्वतो निखिलवन्धेः प्रत्येकभेदकूटवति वन्धित्वस्यावृत्तेरतः स्वरमानवृत्ति-कत्व देयमेवेति वदन्ति । तत्तुच्छम् । हेतुमन्निष्ठाभावप्रतियोगितावच्छेदकं यदधूमत्वं तदभाववति पर्याप्तिसदन्धेन वन्धिधूमोभयत्वस्यावृत्तित्वादेव ताद-रूप्येण साध्यतायां वन्धिहेतावतिव्याप्यभावाद् भेदकूटनिवेशस्य व्यर्थतापातादिति ।

### सूच्यः

सति । तदभाववानिति । प्रतियोगितावच्छेदकताघटकपर्याप्ति-संबन्धेन प्रतियोगितावच्छेदकाभावयानित्यर्थ । तदुभयवृत्तित्वस्यैव । वन्धिधूमोभयवृत्तित्वस्यैव । तादरूप्येण । वन्धिधूमोभयत्वेन रूपेण । तथात्वं । अनतिरिक्तवृत्तित्वं । वक्तव्यम् । तथा च नातिव्याप्तिः तादृशप्रतियोगितावच्छेदकवन्धिधूमोभयत्ववद् वन्धिधूमव्यक्तिभेद-कूटवति घटादौ वन्धिधूमोभयत्वस्यावृत्तित्वात् ।

अत्र तादृशप्रतियोगितावच्छेदकधूमत्ववद्यत्किञ्चिद्धूमभिन्ने धूमान्तरे धूमत्वस्य वर्तमानत्वात्, एवं तादृशधूमत्ववत्तत्तद्धूम-व्यक्तिभेदवति धूमान्तरे वर्तमानत्वाच्च धूमत्वस्येति धूमवान् वन्धेरि-त्यत्रातिव्याप्तिवारणाय यावत्वस्य भेदकूटस्य च निवेशः । तथा च । तादृशभेदकूटवदवृत्तित्वनिवेशे च । स्वसमानवृत्तिकत्वं देयमेवेति । तथा च स्वसमानवृत्तिकं यद्वेतुमन्निष्ठाभावप्रतियोगितावच्छेदकं तद्वती यावतीव्यक्तिस्तत्तद्भेदकूटवदवृत्तियत्त्वं तदन्येत्यादि । वन्धि-त्वसमानवृत्तिकहेतुमन्निष्ठाभावप्रतियोगितावच्छेदकप्रसिद्ध्या । स्वप-देनवन्धित्वस्योपादानाऽसंभनान्नाव्याप्तिः, तार्णातार्णोभयत्वस्य स्वपदे-न धर्तुं शक्यतया तदन्यत्वस्य वन्धित्वे सत्त्वात् । तत्तुच्छमिति । तदभाववति । धूमत्वाभाववति वन्धौ । तादरूप्येण । वन्धिधूमो-भयत्वेन रूपेण । व्यर्थतापातादिति । तथा च तार्णातार्णोभयत्वा-

केचित्तु तार्णातार्णोभयं नास्तीति प्रतीतौ प्रतियोगितावच्छेदकतानिर्वाहकः  
समवाय एव संबन्धो भासते न तु पर्याप्तिः । दण्डिपुरुषत्वाश्रयस्य सत्त्वेपि  
तदवच्छिन्नाभाववत्तादृशोभयत्वाश्रयस्य तार्णमात्रस्य सत्त्वेपि तादृशोभयत्वावच्छिन्ना-  
भावो न विरुद्धः, तदवच्छिन्नाधिकरणतया सार्धमेव तस्य विरोधात् । एवं च  
यथाश्रुतमेव सम्यगित्याहुः तच्चिन्त्यम् ।

वस्तुतस्तु समवायेन प्रमेयसाध्यके भावत्वादिहेतावतिव्याप्तिवारणार्थ-

### लक्ष्मीः

भाववति प्रत्येकवन्धौ वर्तमानत्वाद्बन्धित्वस्येत्यव्याप्त्यभावात्स्वस-  
मानवृत्तिकत्वं व्यर्थमेवेति भावः । दण्डिपुरुषत्वाश्रयस्य । दण्डो-  
पलक्षितपुरुषत्वाश्रयस्य । तदवच्छिन्नाभाववत् । दण्डिपुरुषत्वावच्छि-  
न्नाभाववत् । तादृशेति । तार्णातार्णेत्यर्थः । सार्धमेवेति । एवकारेण तदा-  
श्रयाधिकरणत्वस्य व्यावृत्तिः । तस्य । तादृशोभयत्वावच्छिन्नाभावस्य ।  
एवं च । समवायस्य तादृशोभयत्वनिर्वाहकत्वे च । यथाश्रुतमेवसम्य-  
गिति । तथाचाऽसंभववारणाय स्वसमानवृत्तिकत्वं देयमिति भावः ।  
तद्वतोऽधिकरणे । तादृशोभयत्वाश्रयाधिकरणे । तदवच्छिन्नानधि-  
करणत्वस्य । तादृशोभयत्वावच्छिन्नानधिकरणत्वस्य । असंभवा-  
दिति । तथा च समवायस्य प्रतियोगितावच्छेदकताघटकसंबन्धत्वे तार्ण-  
मात्रस्य सत्त्वेपि तार्णातार्णोभयं नास्तीति प्रतीत्यनुपपत्तेरिति भावः ।

प्रतियोगितावच्छेदकावच्छिन्नाधिकरणत्वयैव सार्धं अभावस्य वि-  
रोधे प्रत्येकाधिकरणे द्वित्वावच्छिन्नाभाववत्प्रत्येकं द्वित्वाभावसत्त्वेपि  
बाधकाभावेन बन्धित्वादेः पारिभाषिकावच्छेदकत्वापत्तेरभावात्स्व-  
समानवृत्तिकत्वविशेषणं व्यर्थमेव स्यादित्यपि बोध्यम् ।

वस्तुतस्तु इति । अतिव्याप्तिवारणार्थमिति । हेतुसमानाधि-  
करणो यः समवायेन प्रमेयाभावस्तत्प्रतियोगितावच्छेदकप्रमेयत्वा-  
भावाप्रसिद्ध्या साध्याभावस्य लक्षणाघटकतयाऽभावान्तरमादाय



मवश्यं प्रतियोगितावच्छेदकानतिरिक्तवृत्तित्वमित्यस्य हेतुमन्निष्ठाभावप्रतियोगिता-  
वच्छेदकं यदन्यूनवृत्ति तत्वमर्थो वाच्यः । तत्राऽन्यूनवृत्तित्वं न प्रति-  
योगितावच्छेदकताघटकसंबन्धेन वाच्यम् । वन्दिधूमोभयवान् वन्हेरित्यादा-  
वतिव्याप्तेः, हेतुमन्निष्ठाभावप्रतियोगितावच्छेदकं यद्वन्दिधूमोभयत्वं तस्य तादृश  
पर्याप्यधिकरण यद्वन्दिधूमोभय तत्प्रत्येकनिष्ठस्य पर्याप्तिसंबन्धावच्छिन्नाभावस्य  
प्रतियोगित्वसत्त्वेन वन्दिधूमोभयत्वादिकं प्रतिन्यूनवृत्तित्वात्, किन्तु स्वाव-  
च्छिन्नप्रतियोगित्वसंबन्धेनैव तथात्वं वाच्यम्, तथा च वन्दिनिष्ठतार्णा-  
तार्णाभयत्वादेरपि स्वावच्छिन्नप्रतियोगित्वसंबन्धेन वन्दित्वादिकं प्रत्यन्यूनवृत्ति-  
त्वाद् वन्दिमान् धूमादित्यादौ वन्दित्वादेरवच्छेदकत्ववारणाय स्वसमानवृत्ति-  
कत्वेनावच्छेदकं विशेषणीयमिति युक्तमुत्पश्यामः ।

### लक्ष्मीः

प्रसक्ताया अतिव्याप्तेर्वारणार्थमित्यर्थः । यदन्यूनवृत्तीति । यद्व्यापक-  
मित्यर्थः । तत्त्वमिति । पारिभाषिकावच्छेदकत्वमित्यर्थः । तथा च  
हेतुमन्निष्ठाभावप्रतियोगितावच्छेदकं यद्धर्मव्यापकं, स धर्मः पारिभाषि-  
कावच्छेदक इत्यर्थः ।

हेतुमन्निष्ठाभावप्रतियोगितावच्छेदकं यद्धर्मवन्निष्ठभेदप्रतियोगिता  
नवच्छेदकं स धर्मः पारिभाषिकावच्छेदकः इतिफलितम् ।

अत्र व्याप्यत्वं व्यापकत्वं च यदि यत्किञ्चित्संबन्धेनोच्यते तदा  
वन्दिमान् धूमादित्यादावव्याप्तिः, घटत्वस्यापि वन्दित्वव्यापकत्वात्  
कालिकेन वन्दित्वाधिकरणे तद्व्यक्तौ कालिकेन तद्व्यक्त्यसमानव्य-  
क्त्यभावस्य ग्राह्यतया तदप्रतियोगित्वस्य घटत्वे सत्त्वात् । सम्बन्ध-  
सामान्येनोक्तौ तु स एव दोषः । अतो व्याप्यत्वं साध्यतावच्छेदकता-  
घटकसंबन्धेन व्यापकत्वं च प्रतियोगितावच्छेदकताघटकसंबन्धेन  
वाच्यम् । तदाऽऽह । अत्राऽन्यूनवृत्तित्वमिति । यद्धर्मवन्निष्ठभेद-  
प्रतियोगितावच्छेदकता चेत्यर्थः । न्यूनवृत्तित्वादिति । तथा च यद्ध-  
र्मपदेन वन्दिधूमोभयत्वस्योपादातुमशक्यतया साध्याभावस्य लक्षणा  
घटकत्वादिति भावः । तथात्वं । व्यापकत्वं । तथा च प्रत्येकस्मिन्  
वन्दिधूमे च स्वावच्छिन्नप्रतियोगित्वसंबन्धेनोभयत्वस्य वर्तमानतया  
तत्र वर्तमानस्य घटत्वाद्यभावस्य स्वावच्छिन्नप्रतियोगित्वसंबन्धा-

घटकं चावच्छेदकत्वं स्वरूपसंबन्धविशेषः । एवं यद्धर्मावच्छिन्नेत्यत्र यद्धर्मन्यूनवृत्तिधर्मावच्छिन्नेति वक्तव्यम् । तेनोक्ताऽ-  
व्याप्तिनिरासः ।

ननु प्रतियोगितावच्छेदकानतिरिक्तवृत्तित्वमित्यत्र घटकं प्रतियोगितावच्छेदकत्वं यदि प्रतियोगितानतिरिक्तवृत्तित्वरूपं तदा तार्णातार्णोभयत्वावच्छेदाभावाभावादाय बन्धिमान धूमादिभ्यादौ बन्धित्वमपि पारिभाषिकावच्छेदक स्यादत आह । घटक-  
मिति । प्रतियोगिता धर्मिकोभयाभावाघटितत्वे गुरुरूपेण साध्यतायामव्याप्तिमपा-  
कत्तुमाह । एवमेति । स्वसमानवृत्तित्वविवक्षणे चेत्यर्थः । अन्यथा बन्धित्वाऽन्यूनवृत्तितार्णातार्णोभयत्वावच्छिन्नत्वस्य तादृशप्रतियोगितायां सत्त्वादसम्भवं एव स्यादिति भावः ।

वच्छिन्नप्रतियोगिताशून्यत्वस्य बन्धिधूमोभयत्वे सत्त्वाद्यद्धर्मपदेन तस्योपादानसंभवादिति ध्येयम् । अवच्छेदकत्ववारणाय । पारिभाषिकावच्छेदकत्ववारणाय ।

अनुगमस्तु हेतुमन्निष्ठाभावप्रतियोगितावच्छेदक विशिष्टो यो धर्मः स पारिभाषिकावच्छेदकः ।

वै० आधेयतासं० । सा च स्वसमानाधिकरणभेदप्रतियोगितावच्छेदकत्वसंबन्धावच्छिन्नस्वनिष्ठावच्छेदकताकप्रतियोगिताकभेदत्वसंबन्धावच्छिन्ना । स्वसमानाधिकरणभेदप्रतियोगितावच्छेदकता च स्वपर्याप्त्यनवच्छेदकीभूतव्यासज्यवृत्तिधर्मावच्छिन्नपर्याप्तिकान्यत्वसं० । एवं-पारिभाषिकावच्छेदकत्वेनाभिमतम् । प्रथमसंबन्धघटकभेदप्रतियोगितावच्छेदकता च स्वावच्छिन्नप्रतियोगित्वसंबन्धावच्छिन्नेति ।

प्रतियोगितावच्छेदकानतिरिक्तवृत्तित्वमित्यत्रेति । हेतुमन्निष्ठाभावप्रतियोगितावच्छेदकाभाववदवृत्तित्वमित्यत्रेत्यर्थः । घटकमवच्छेदकत्वं यदि प्रतियोगितावच्छेदकानतिरिक्तवृत्तित्वरूपं तदाऽनवस्थास्यादत आह । प्रतियोगितानतिरिक्तवृत्तित्वरूपमिति । पारिभाषिकावच्छेदकं स्यादिति । प्रतियोगिताया अव्यासज्यवृत्तितथा बन्धित्वस्य तादृशोभयाभावप्रतियोगित्वाभाववदवृत्तित्वादिति भावः । दीधितौ । स्वरूपसंबन्धविशेष इति । तथा च स्वरूपसंबन्धरूपा-

ननु धूमत्वमेकस्मिन्नेव धूमे पर्याप्तमित्यादि प्रतीनेः प्रत्येकवृत्तिधर्मावच्छिन्नाधिकरणताकत्वावगाहितयैवोपपत्तौ धूमत्वादेः पर्याप्तिसंबन्धे मानाभाव इति धूमवान् बन्हेरित्यादावतिव्याप्तिः; स्वपदेन धूमत्वस्य गृहीतुमशक्यत्वात्, एवं सत्तात्वस्य विशिष्टसत्तात्वानतिरिक्ततया सत्तादिसाध्यकजातिमत्त्वादिहेतावव्याप्ति-  
श्रेयत आह । वस्तुनरि नति ।

वच्छेदकनाश्रयसमनियतलघुधर्मानतिरिक्तवृत्तित्वमादायैव प्रमेयधूम-  
त्वादेः पारिभाषिकावच्छेदकत्वमुपपादनीयमिति भावः । प्रतियोगिता-  
धर्मिकोभयाभाववदितलक्षणे । हेतुमन्निष्ठाभावप्रतियोगितायां यत्सं-  
बन्धावच्छिन्नत्व-यद्धर्मावच्छिन्नत्वोभयाभावस्तेनसंबन्धेन तद्धर्माव-  
च्छिन्नसामानाधिकरण्यमिति लक्षणे । गुरुरूपेण साध्यतायां । प्रमेय-  
वन्दिमान् धूमादित्यत्र । अठ्याप्तिं । प्रमेयवन्दित्वावच्छिन्नत्वा-  
प्रसिद्धयाऽव्याप्तिं । अपाकर्तुं । निराकरणाय । दीधितौ । एवं चेति ।  
स्वसमानवृत्तिकत्वप्रवेशे चेत्यर्थः । यद्धर्मावच्छिन्नत्वेत्यस्य यद्धर्मन्यून-  
वृत्तिधर्मावच्छिन्नत्वेत्यर्थकरणेन । प्रमेयवन्दिमान् धूमादित्यत्र प्रमेय-  
वन्दित्वान्यूनवृत्तिवन्दित्वावच्छिन्नत्वाभावमादाय लक्षणसमन्वयेपि  
स्वसमानवृत्तिकत्वमपि विशेषणीयम्, अन्यथा वन्दिमान् धूमादि-  
त्यादौ धूमसमानाधिकरणतात्पार्णोभयाभावीयप्रतियोगितायां वन्दि-  
त्वान्यूनवृत्ति तात्पार्णोभयत्वावच्छिन्नत्वस्य संयोगसंबन्धावच्छिन्न-  
त्वस्य च सत्त्वादसंभव एव स्यादिति भावः । एवं च यद्धर्मावच्छिन्नत्वेत्यस्य  
यद्धर्मसमानवृत्तिको यद्धर्मन्यूनवृत्तिर्यो धर्मस्तदवच्छिन्नत्वेत्यर्थ इति  
भावः । प्रत्येकवृत्तिधर्मावच्छिन्नाधिकरणताकत्वेति । प्रत्येकधूमादि-  
निष्ठतत्तद्व्यक्तित्वावच्छिन्नाया धूमत्वनिरूपिताधिकरणताकत्वाव-  
गाहितयेत्यर्थः । स्वपदेन धूमत्वस्य गृहीतुमशक्यत्वादिति । स्वपद-  
ग्राह्यवन्दिधूमोभयत्वसमानवृत्तिकवह्निमन्निष्ठाभावप्रतियोगितावच्छेदकं  
यद्धह्निधूमोभयत्वं तदभाववदवृत्ति यत् स्वं वन्दिधूमोभयत्वं तदन्यत्वस्य  
साध्यतावच्छेदके सत्त्वाद् धूमवान् बन्हेरित्यादावतिव्याप्तिरिति भावः ।  
अनुपपत्तिसंभवे आपत्तेरन्याय्यत्वादाह । एवमिति । विशिष्टसत्ता-  
त्वानतिरिक्ततयेति । सत्तात्वसमानवृत्तिकं हेतुमन्निष्ठाभावप्रतियोगि-

वस्तुतस्तु तदवच्छिन्नप्रतियोगिताकाभाववदसंबद्धस्वविशिष्ट-  
सामान्यकत्वम् ।

तदवच्छिन्नेति । हेतुमन्निष्ठाभावप्रतियोगितावच्छेदकीभूततत्तद्धर्मावच्छिन्नाभाव-  
वति असंबद्ध यद्धर्मविशिष्टसामान्यं तदेव पारिभाषिकावच्छेदकमित्यर्थः ।  
अत्र तदाश्रयप्रतियोगिताकाभावेत्युक्तौ तादृशधूमत्वाश्रयप्रतियोगिकोभयाभावादि-

लक्ष्मीः

तावच्छेदकं यद्विशिष्टसत्तात्वं तदभाववदवृत्तितयेत्यर्थः । अव्याप्ति-  
श्रेति । तादृशविशिष्टसत्तात्त्वाभाववदवृत्तियत्स्वं तदन्यत्वविरहादिति  
भावः ।

इत्यर्थे इति । तथा च तदवच्छिन्नेत्यत्र तत्पदं हेतुमन्निष्ठाभाव-  
प्रतियोगितावच्छेदकीभूतस्वरूपसंबन्धरूपावच्छेदकपरम् । वह्निसमा-  
नाधिकरणाभावप्रतियोगितायाः स्वरूपसंबन्धरूपं यदवच्छेदकं धूमत्वं  
तदवच्छिन्नाभाववति प्रमेयधूमत्वविशिष्टसामान्यस्य असंबद्धत्वान्ना  
तिव्याप्तिः । स्वपदमनतिरिक्तवृत्तित्वेनाभिमतपरम् । अथ हेतुमन्निष्ठाभाव-  
प्रतियोगितावच्छेदकावच्छिन्नाभाववति असंबद्धं यद्धर्मविशिष्टसामान्यं  
तदेव पारिभाषिकावच्छेदकमित्युक्तौ वह्निमान् धूमादित्यादावव्याप्तिः,  
हेतुसमानाधिकरणमहानसीयवन्धभावप्रतियोगितावच्छेदकीभूतव  
ह्नित्वावच्छिन्नाभाववति वह्नित्वविशिष्टसामान्यस्याऽसंबद्धत्वादिति  
चेन्न । हेतुमन्निष्ठाभावप्रतियोगितावच्छेदकतात्वावच्छिन्नप्रतियोगिता-  
कपर्याप्त्यनुयोगितावच्छेदकरूपवृत्तिप्रतियोगिताकाभाववति असंबद्ध-  
त्वस्य विवक्षितत्वात् । रूपवृत्तित्वं च प्रतियोगितायां स्वावच्छेद-  
कतात्वावच्छिन्नप्रतियोगिताकपर्याप्त्यनुयोगितावच्छेदकत्वसं० ।

अथ यत्किञ्चिद्धेत्वधिकरणे साध्यतावच्छेदकसंबन्धेनासंबद्धं यद्धर्म  
विशिष्टसामान्यं तदन्यसाध्यतावच्छेदकावच्छिन्नसामानाधिकरण्योक्ता  
वपि न दोष इति चेन्न । संयोगी गुणकर्मन्यत्वादित्यादावतिव्याप्तेः ।  
हेत्वधिकरणे सामान्यादौ समवायेन संबद्धत्वाप्रसिद्धेः, द्रव्ये च  
संयोगत्वविशिष्टस्य संबद्धत्वात् ।

अत्र लक्षणे । तदाश्रयप्रतियोगिताकाभावेत्युक्तौ । हेतुमन्नि-

मति प्रमेयधूमत्वविशिष्टस्य संबद्धतयाऽवच्छेदकत्व न स्यात् किन्तु गगनत्वादेरेव तथाव स्यादत उक्तम् । तदवच्छिन्नेति ।

प्रतियोगित्वं च साध्यतावच्छेदकसंबन्धेन ग्राह्यम् । तेन अयं घट एतत्त्वादित्यादौ हेतुमन्निष्ठाभावप्रतियोगिनावच्छेदकं पटत्वं संबन्धसामान्येन कालिकसंबन्धेन वा तदवच्छिन्नाभाववति नित्यगुणगगनादौ घटन्वाविविशिष्टस्याऽऽ बद्ध त्रेपि नाव्याप्तिः ।

पर्वतादेरूपत्तिकांलानवच्छेदेन संयोगसंबन्धावच्छिन्नधूमाभाववत्वात्, तत्र च

### लक्ष्मोः

ष्ठाभावप्रतियोगितावच्छेदकाश्रयप्रतियोगिकाभावेत्युक्तौ । तादृशधूम-  
धूमत्वाश्रयप्रतियोगिकोभयाभावादिमति । हेतुसमानाधिक्यणाभाव-  
प्रतियोगितावच्छेदकीभूतधूमत्वाश्रयप्रतियोगिको यो धूमघटोभयाभाव-  
स्तद्वति । तादृशधूमत्वाश्रयमहानसीयधूमाभाववतीत्यपि बोध्यम् ।  
गगनत्वादेरेवेति । गगनत्वविशिष्टस्य कुत्राप्यधिकरणेऽसंबद्धत्वेन  
धूमघटोभयाभावादिमति असंबद्धत्वात् । तथात्वं स्यादिति । पारि-  
भाषिकावच्छेदकत्वं स्यादित्यर्थः ।

प्रतियोगित्वं चेति । तादृशप्रतियोगितावच्छेदकावच्छिन्न  
प्रतियोगित्वं चेत्यर्थः । साध्यतावच्छेदकसंबन्धेनेति ।  
साध्यतावच्छेदकसंबन्धावच्छिन्नमित्यर्थः तेन । हेतुमन्निष्ठा  
भावीयप्रतियोगितावच्छेदकावच्छिन्नाभावीय प्रतियोगितायां साध्यता-  
वच्छेदकसंबन्धावच्छिन्नत्वनिवेशेन । तदवच्छिन्नाभाववति । पटत्वा-  
वच्छिन्नाभाववति । नाव्याप्तिरिति । समवायेन पटत्वावच्छिन्नाभाववति  
घटे घटत्वविशिष्टस्य संबद्धत्वादिति भावः । गगनादौ संयोगेन  
वह्नित्वविशिष्टस्य वन्धवयवे “परमाणौ च” संयोगेन वन्धन्तरस्य  
संबद्धत्वादव्याप्तिविरहात्स्थलान्तरानुधावनम् । धूमाभाववत्त्वादिति ।  
वह्निमन्निष्ठाभावप्रतियोगितावच्छेदकीभूतधूमत्वावच्छिन्नस्य संयोगेना-  
ऽभाववत्त्वादित्यर्थः । तत्र । पर्वतादौ । तदसंबद्धेति । पर्वताद्यसंबद्धे-  
त्यर्थः । स्वविशिष्टसामान्यकं । गगनत्वविशिष्टसामान्यकं । प्रतियो-  
गितावच्छेदकसंबन्धेनेति । स्वप्रतियोगितावच्छेदकसंबन्धेनेत्यर्थः ।

धूमत्वाविशिष्टस्य संबद्धत्वात्तदसंबद्धस्वविशिष्टसामान्यकं गगनत्वादिकमुपादाय धूमवान् वान्हेरित्यादावतिव्याप्तिरतः प्रतियोगिव्यधिकरणत्वेन तदवच्छिन्नाभावो विशेष्यः ।

प्रतियोगितावच्छेदकसंबन्धेन प्रतियोगितावच्छेदकावच्छिन्नाऽसंबन्धी तदवच्छिन्नाभाववान् ग्राह्य इति तु पर्यवसितार्थः ।

( लक्ष्मीः )

तथा च तादृशधूमत्वावच्छिन्नाऽसंबन्धी अथ च धूमत्वावच्छिन्नाभाववानयोगोलकादिरेवेति नातिव्याप्तिः । पर्यवसितार्थ इति । ननु हेतुमन्निष्ठाभावप्रतियोगितावच्छेदकावच्छिन्नाऽसंबन्धिनि असंबद्धं यद्धर्मविशिष्टसामान्यमित्यनेनैव सामञ्जस्ये तदवच्छिन्नाभाववानिति विशेषणं व्यर्थमिति चेत्तदवच्छिन्नाभाववानित्यस्य तादृशार्थे एव तात्पर्यादिति । वस्तुतः अभावश्च प्रतियोगिव्यधिकरणोबोध्य इति ग्रन्थाऽसंगतिः । प्रतियोगिवैयधिकरणस्याधुना लक्षणोऽप्रवेशात् । वस्तुतो नाप्यनतिरिक्तवृत्तित्वमित्यादिना प्रतियोगितायाः स्वरूपसंबन्धरूपावच्छेदकत्वं परित्यज्य प्रतियोगिताया अनतिरिक्तवृत्तित्वनिवेशः । ततः प्रतियोगितायाः प्रतियोगितावच्छेदकस्वरूपतया प्रतियोगितावच्छेदकानतिरिक्तवृत्तित्वरूपप्रतियोगितानतिरिक्तवृत्तित्वनिवेशः । प्रति योगितायाः प्रतियोगिस्वरूपत्वेन तदवच्छिन्नाभाववदसंबद्धमित्यादिना प्रतियोगितानतिरिक्तवृत्तित्वनिवेशः । परन्तु प्रतियोगितावच्छेदकावच्छिन्नाऽसंबन्ध्यवृत्तिरूपानतिरिक्तवृत्तित्वनिवेशोऽनतिरिक्तवृत्तित्वस्य पारिभाषिकत्वापत्तेः । एतेन हेत्वधिकरणोऽसंबद्धं यद्धर्मविशिष्टसामान्यं तत्पारिभाषिकावच्छेदकमित्यपि निरस्तम् । प्रतियोगितावच्छेदकावच्छिन्नाऽसंबन्धीति । तादृशप्रतियोगितावच्छेदकावच्छिन्नाऽसंबन्धीत्यर्थः । तादृशपदं चात्र स्वरूपसंबन्धरूपावच्छेदकतानिरूपकप्रतियोगितापरम् । एतेन प्रतियोगितावच्छेदकावच्छिन्नाऽसंबन्धीत्यनेन प्रतियोगितावच्छेदकावच्छिन्नयत्किञ्चित्प्रतियोग्यसंबन्धित्वम्, तादृशप्रतियोगिसामान्यासंबन्धित्वम्, यत्किञ्चित्प्रतियोगितावच्छेदकावच्छिन्नासंबन्धित्वं वा विवक्षितम् । नाद्यः—धूमवान् वान्हेरित्यादावतिव्याप्तेः, पर्वतादिवृत्तिधूमाभावस्यापिप्रतियोगिव्यधिकरणत्वात्,

तेन संयोगसंबन्धावच्छिन्नधूमाभावस्य धूमवत्पर्वतादौ समवायादिसंबन्धेन प्रतियोगिव्यधिकरणत्वेपि धूमत्वस्य नावच्छेदकत्वहानिः ।

### लक्ष्मीः

धूमत्वावच्छिन्नमहानसीयधूमासंबन्धित्वादुत्पत्तिकालावच्छेदेन धूमाभाववत्त्वाच्च पर्वतस्य । न द्वितीयः—वन्ध्यभाववान् धूमाभावादित्यादावतिव्याप्तेः, सर्वस्यैवाभावस्य पूर्वक्षणवृत्तित्वविशिष्टस्वाभावरूपप्रतियोगिसामानाधिकरण्येन सिद्धान्तलक्षणोक्तरीत्या गगनाभावस्यैव प्रतियोगिव्यधिकरणत्वेन तद्वति वन्ध्यभावत्वादिसंबद्धतया वन्ध्यभावत्वादेरवच्छेदकत्वासंभवात् । न तृतीयः—पर्वतादिवृत्तिधूमाभावस्योभयाभाववटितपर्वतवृत्तिविशिष्टस्वाभावत्वरूपप्रतियोगितावच्छेदकावच्छिन्नवैयधिकरण्याक्रान्ततया धूमत्वादेरनवच्छेदकत्वं दुर्वारमिति निरस्तम् । तत्प्रतियोगितावच्छेदकधूमत्वावच्छिन्नवैयधिकरणस्यायोगोलोकवृत्तिधूमाभावनिष्ठस्य पर्वतादिवृत्तिधूमाभावेऽसत्त्वात् ।

वन्ध्यभावाभावत्वादेस्तत्प्रतियोगितावच्छेदकवन्ध्यभावत्वावच्छिन्नव्यधिकरणत्वाच्च । एवमपि अयोगोलकादिवृत्तरेवधूमाभावस्य पर्वतादिवृत्तितया कथं धूमत्वादेरवच्छेदकत्वोपपत्तिरिति चिन्तनीयम् ।

प्रतियोगितावच्छेदकसंबन्धेन प्रतियोग्यसंबन्धित्वविवक्षायाः फलमाह । तेन । प्रतियोगितावच्छेदकसंबन्धेन प्रतियोगिवैयधिकरण्यविवक्षणेन । संयोगसंबन्धावच्छिन्नधूमाभावस्येति । वन्ध्यमन्निष्ठाभावप्रतियोगितावच्छेदकीभूतधूमत्वावच्छिन्नाभावस्येत्यर्थः । धूमत्वस्य नावच्छेदकत्वहानिरिति । न धूमवान् वन्हेरित्यादावतिव्याप्तिरिति भावः । यत्किञ्चित्संबन्धेन प्रतियोगिवैयधिकरण्यनिवेशाभिप्रायेणोदम् । संबन्धसामान्येन विवक्षणे तु संबन्धसामान्यान्तर्गतसंयोगेन धूमाधिकरणत्वस्य पर्वतादौ सत्त्वेन संबन्धसामान्येन प्रतियोगिव्यधिकरणतद्भाववत्त्वं न पर्वतादेरित्यतिव्याप्तिविरहेपि घटत्ववान् घटरूपादित्यादावव्याप्तिः, घटरूपसामानाधिकरणात्यन्ताभावप्रतियोगितावच्छेदकघटत्वावच्छिन्नस्यानधिकरणे गगनादौ घटत्वत्वविशिष्टस्याऽसंबद्धत्वात् । गगने संयोगेन वन्हेः संबद्धत्वाद्बन्धिमान् धूमादित्युपेक्षितम् ।

न वा द्रव्य घटत्वादित्यादौ हेतुमन्निष्ठाभावप्रतियोगितावच्छेदक  
यद्घटभिन्नद्रव्यत्ववत् प्रतियोग्यनधिकरणे तद् वच्छिन्नाभाववति गुणादौ  
द्रव्यत्वत्वविशिष्टस्याऽन्तर्वेपि अव्याप्तिः ।

वस्तुतो निरुक्तप्रतियोग्यनधिकरणत्वमेव तदवच्छिन्नाभाववतः साध्यताव-  
च्छेदकसंबन्धेन वाच्यम्, न तु प्रतियोगितायां साध्यतावच्छेदकसंबन्धा-  
वच्छिन्नत्व, वृत्त्यनियामकसंबन्धेन साध्यतायां तत्संबन्धावच्छिन्नप्रतियोगि-  
त्वाप्रसिद्ध्या अव्यभिक्तिप्रसंगादिति ध्येयम् ।

### लक्ष्मीः

प्रतियोगितावच्छेदकाच्छिन्नेत्यस्य प्रयोजनमाह । न वेति ।  
प्रतियोग्यनधिकरणे । तादृशद्रव्यत्वत्वावच्छिन्नाभावीयप्रतियोगि-  
त्ताश्रयशुद्धद्रव्यत्वासंबन्धिनि । तदवच्छिन्नाभाववति । तादृशद्रव्य-  
त्वत्वावच्छिन्नाभाववति । न वाऽव्याप्तिः । तादृशप्रतियोगिताव-  
च्छेदकघटभेदविशिष्टद्रव्यत्वत्वावच्छिन्नासंबन्धिनि घटे द्रव्यत्वत्ववि-  
शिष्टस्य संबद्धत्वात् ।

न च घटभिन्नद्रव्यत्वत्वस्याऽसंबद्धत्वेपि तदन्यत्वस्य द्रव्यत्वत्वे  
विरहात्तद्दोषतादवस्थयमिति वाच्यम् । असंबद्धं यद्धर्मसामान्यं तदन्य-  
त्वेत्यनेनाऽसंबद्धधर्मावच्छिन्नविशेष्यताभिन्नविशेष्यतावच्छेदकत्वस्य  
विवक्षणीयत्वादित्यग्रे व्यक्तीभविष्यति । वस्तुत इति । तदवच्छिन्ना-  
भाववतः । तादृशप्रतियोगितावच्छेदकावच्छिन्नाभाववतः । निष्पत्वं  
षष्ठ्यर्थः । प्रतियोगितावच्छेदकाभाववन्निष्ठप्रतियोग्यनधिकरणत्वमेवे-  
त्यर्थः तादृशप्रतियोगितावच्छेदकावच्छिन्नाऽसंबन्धित्वमेवेतियावत् ।  
एवकारव्यवच्छेद्यमाह । नत्विति । वृत्त्यनियामकसंबन्धेन । स्वामि-  
त्वसंबन्धेन । साध्यतायामिति । धनादेः साध्यतायामित्यर्थः । धनी  
चैत्रत्वादित्यादौ इति यावत् । तत्संबन्धावच्छिन्नप्रतियोगित्वाप्रसि-  
द्ध्या । स्वामित्वसंबन्धावच्छिन्नप्रतियोगित्वाप्रसिद्ध्या । अव्याप्तिप्र-  
संगादिति । तथा च साध्यतावच्छेदकसंबन्धेन तादृशप्रतियोगिता-  
वच्छेदकावच्छिन्नासंबन्धीयस्तदवच्छिन्नाभाववान् तत्राऽसंबद्धं यद्धर्म-



न च घटवान् महाकालत्वादित्यादौ तादृशप्रतियोगितावच्छेदकं यद् गगनत्वं तदवच्छिन्नाभावस्य प्रतियोगिवैयधिकरण्याप्रसिद्ध्याऽव्याप्तिरिति वाच्यम् । अत्रापि साध्यतावच्छेदकसंबन्धसामान्ये तादृशधर्मावच्छिन्नप्रतियोगिकत्व यद्यदनुयोगिकत्वोभयाभावस्तदसंबद्धत्वस्य विवक्षितत्वात् ।

### लक्ष्मीः

विशिष्टसामान्यमित्युक्तौ तादृशप्रतियोगितावच्छेदकघटत्वावच्छिन्नाभाववतिचैत्रे स्वामित्वसंबन्धेन घटत्वावच्छिन्नाऽसंबन्धित्वस्य प्रसिद्धत्वात् चैत्रे घटत्वविशिष्टस्याऽसंबद्धत्वान्नाव्याप्तिरिति भावः ।

शंक्ते । नचेति । तादृशप्रतियोगितावच्छेदकमिति । साध्यतावच्छेदकसंबन्धसामान्ये यादृशप्रतियोगितावच्छेदकावच्छिन्नप्रतियोगिकत्व हेत्वधिकरणीभूतयत्किञ्चिद्यत्क्यनुयोगिकत्वोभयाभावस्तादृशप्रतियोगितावच्छेदकमित्यर्थः । प्रतियोगिवैयधिकरण्याप्रसिद्धयेति । तदवच्छिन्नासंबन्धित्वस्वरूपप्रतियोगिवैयधिकरण्याप्रसिद्धेत्यर्थः । अव्याप्तिरिति । गगनत्वावच्छिन्नस्याधिकरणत्वाप्रसिद्ध्या गगत्वावच्छिन्नाभाववति गगनत्वावच्छिन्नासंबन्धित्वरूपप्रतियोगिवैयधिकरण्याप्रसिद्धेरिति भावः । समाधत्ते । अत्रापीति । पूर्ववदेतन्निरुक्तावपीत्यर्थः । तादृशधर्मावच्छिन्नप्रतियोगिकत्वेति । हेतुमन्निष्ठाभावप्रतियोगितावच्छेदकावच्छिन्नप्रतियोगिकत्वेत्यर्थः ।

तथा च साध्यतावच्छेदकसंबन्धसामान्ये यादृशप्रतियोगितावच्छेदकावच्छिन्नप्रतियोगिकत्व हेत्वधिरणीभूतयत्किञ्चिद्यत्क्यनुयोगिकत्व सामान्योभयाभावः साध्यतावच्छेदकसंबन्धसामान्ये एव तादृशप्रतियोगितावच्छेदकावच्छिन्नप्रतियोगिकत्व यद्यदनुयोगिकत्वोभयाभावस्तदसंबद्धत्वमित्यादि । तथा च कालिकसंबन्धे यद्यत्पद्ग्राह्यमहाकालानुयोगिकत्वसत्त्वेपि तादृशप्रतियोगितावच्छेदकीभूतगगनत्वावच्छिन्नप्रतियोगिकत्वविरहेण यद्यत्पद्ग्राह्यमहाकाले गगनत्वविशिष्टस्याऽसंबद्धत्वाल्लक्षणसमन्वयः । अत्र यद्यदिति वीप्साननुधावने संयोगसंबन्धे हेतुमन्निष्ठाभावप्रतियोगितावच्छेदकीभूतघटत्वावच्छिन्नप्रतियोगिकत्व घटानुयोगिकत्वोभयाभावसत्त्वात्तादृशघटे वह्नित्वविशिष्टस्यासंबद्धत्वाद्बहिमान् धूमादित्यादावव्याप्तिः । वीप्सादरे तु

## लक्ष्मीः

पर्वतव्यक्तेरपि यद्यन्तर्गतत्वेन तदसंबद्धत्वस्य बह्वित्वविशिष्टे विर-  
हान्नाव्याप्तिः ।

ननु यद्यद्व्यक्तिमध्ये जातिव्यक्तेरपि धारणात्तन्निरूपितसाध्यता-  
वच्छेदकसंबन्धावच्छिन्नवृत्तित्वाप्रसिद्ध्या बह्विमान् धूमादित्यत्राव्या-  
प्तिरिति चेन्न अग्रे सत्तावान् भावत्वादिच्यादावेतत्कल्पेऽतिव्याप्ते-  
रुक्ततया बह्विमान् धूमादित्यादावपि अव्याप्तिरिष्यत एव । न चाऽ-  
व्याप्ति संभवेऽतिव्याप्तिदानं सन्दर्भविरुद्धमिति वाच्यम् । यादृशसत्ता-  
साध्यकस्थलेऽव्याप्तिवारणायैतत्कल्पः स्वीकृतः तत्साध्यकस्थले एव  
व्यभिचारिणि अतिव्याप्तिरुक्ता जगदीशेनेति ध्येयम् ।

वस्तुतस्तु यद्यदिति वीप्सादरेण सामान्याभावनिवेशः सूचितः ।

सामान्याभावनिवेशश्च साध्यतावच्छेदकसंबन्धवृत्तिभेदप्रतियो-  
गितावच्छेदकत्वाभाववदुभयाभावीय प्रतियोगितानिरूपितपरंपरीयानु-  
योगित्वनिष्ठावच्छेदकतानिरूपितावच्छेदकतावन्निरूपितवृत्तित्वाभावस्य  
यद्धर्मविशिष्टसामान्ये विवक्षितत्वात् । तथा च परंपरीयानुयोगित्व-  
निष्ठावच्छेदकतानिरूपितावच्छेदकतावत्सामान्यादि”निरूपितसंयोग -  
संबन्धावच्छिन्नवृत्तित्वाप्रसिद्धावपि तादृशावच्छेदकतावत्पवतादि-  
व्यक्तिनिरूपितवृत्तित्वाभावस्य गगनत्वाविशिष्टसामान्ये सत्त्वाद् गगन-  
त्वादिकमेव पारिभाषिकावच्छेदकमिति नाव्याप्तिरिति ।

अथात्र यद्यद्व्यक्त्यनुयोगिकसाध्यतावच्छेदकसंबन्धसामान्ये  
हेतुसमानाधिकरणाभावप्रतियोगितावच्छेदकावच्छिन्नप्रतियोगिकत्वा -  
भावस्तदसंबद्धत्वमेव विवक्ष्यतां किमुभयाभावनिवेशेनेति चेन्न द्रव्यवान्  
वाच्यत्वादित्यादौ संयोगेन साध्यतायामतिव्याप्तिः, तत्र घटस्योपा-  
दानं न संभवति तदनुयोगिकसंयोगे द्रव्यत्वावच्छिन्नप्रतियोगिकत्व-  
सत्त्वात्, गगनानुयोगिकसंयोगाऽप्रसिद्ध्या गगनादेरपि नोपादानसं-  
भवः । अतः साध्याभावस्य लक्षणाऽघटकत्वात्घटाभावमादायाऽतिव्या-  
प्तिवारणाभोभयाभाव निवेशः । तथा च संयोगे द्रव्यत्वावच्छिन्नप्रति-  
योगित्वगुणानुयोगिकत्वोभयाभावसत्त्वाद्यद्व्यक्तिपदेन गुणव्यक्तेरपि  
धारणात्तदसंबद्धत्वस्य द्रव्यत्वविशिष्टसामान्ये सत्वान्नातिव्याप्तिः ।  
वस्तुतस्तु गुणादिनिरूपितसाध्यतावच्छेदकसंबन्धावच्छिन्नवृत्तित्वा-  
प्रसिद्धैव नातिव्याप्तिः ।

तदसंबद्धत्वमपि साध्यतावच्छेदकसंबन्धेन संबद्धत्वसामान्याभावो बोध्यः ।

लक्ष्मीः

अथ साध्यतावच्छेदकसंबन्धसामान्ये यद्यदनुयोगिकत्व-  
विशिष्टहेतुमन्निष्ठाभावप्रतियोगितावच्छेदकीभूतधर्मावच्छिन्नप्रतियोगि-  
कत्वाभावस्तत्तद्व्यक्त्यसंबद्धत्वस्य यद्धर्मविशिष्टसामान्ये विव-  
क्षणेनैव सामञ्जस्ये किमुभयाभावनिवेशेन । वै० सामानाधिक-  
रण्यसं० । न च कालोघटवान् महाकालत्वादित्यत्र महाकालानुयोगि-  
कत्वविशिष्टगगनप्रतियोगिकत्वाऽप्रसिद्ध्याऽव्याप्तिरिति वाच्यम् ।  
तत्र महाकालाभावमादाय लक्षणसमन्वयात् महाकालानुयो-  
गिकत्वविशिष्टमहाकालप्रतियोगिकत्वस्य तादात्म्ये प्रसिद्धत्वा-  
दिति चेन्न । यत्र कालिकतादात्म्यान्यतरसंबन्धेन घटस्य साध्यता  
महाकालत्वस्य हेतुता तत्राव्याप्तिः, तत्र महाकालाभावस्य लक्षणाघट-  
कत्वात् । न च गगनाभावमादायैव नाव्याप्तिः, तथा हि—घटानुयोगि-  
कत्वविशिष्टगगनप्रतियोगिकत्वस्य संयोगादौ प्रसिद्धस्य साध्यताव-  
च्छेदकसंबन्धसामान्येऽसत्त्वात्, यत्पदेन घटस्य धारणसंभवात्,  
तदसंबद्धत्वस्य गगनत्वविशिष्टसामान्ये सत्त्वादिति वाच्यम् । यत्र  
संयोगकालिकतादात्म्यान्यतमसंबन्धेन घटस्य साध्यता महाकालत्वस्य  
हेतुता तत्र घटानुयोगिकत्वविशिष्टगगनप्रतियोगिकत्वाभावस्य साध्य-  
तावच्छेदकसंबन्धत्वाव्यापकत्वात् । उभयाभावनिवेशे गगनाभाव-  
मादाय लक्षणसमन्वयः । महाकालानुयोगिकत्व, गगनप्रतियोगिकत्वो-  
भयाभावस्य साध्यतावच्छेदकसंबन्धत्वव्यापकत्वात् ।

अथ साध्यतावच्छेदकसंबन्धसामान्ये हेतुसमानाधिकरणाभाव-  
प्रतियोगितावच्छेदकधर्मावच्छिन्नप्रतियोगिकत्व हेत्वधिकरणीभूत-  
यत्किञ्चिद्व्यक्त्यनुयोगिकत्वोभयाभावस्तदसंबद्धत्वं यद्धर्मविशिष्टे विव-  
क्ष्यतां यद्यक्त्यनुभावनं व्यर्थमिति चेन्न । तस्यापि लक्षणान्तरत्वा-  
दिति ध्येयम् ।

तदसंबद्धत्वमपीति । प्रतियोगितावच्छेदकाऽवच्छिन्नाऽसंबन्धी  
यः प्रतियोगिव्यधिकरणहेतुसमानाधिकरणाभावप्रतियोगितावच्छेदका-  
वच्छिन्नाभावसंबन्धी तन्निरूपितवृत्तित्वाभावोपीत्यर्थः । साध्यता-  
वच्छेदकसंबन्धेनेति । अवच्छिन्नत्वं तृतीयार्थः । अन्वयश्चास्य वृत्ति-

तेन घटत्वाद्यवच्छिन्नाभाववति घटत्वगगनत्वविशिष्टस्यापि यथा कथं चित्ता-  
दात्म्यादिना संबद्धतया न पारिभाषिकावच्छेदकाऽप्रसिद्धिबन्धनो व्याप्ति-  
लक्षणाऽसंभवः ।

न वा तादृशप्रतियोगितावच्छेदकीभूतमहानसीयवन्हित्वावच्छिन्नाभाववति  
जलादौ वन्हित्वविशिष्टस्याऽसंबद्धत्वाद् वन्हिमान धूमादित्यादावव्याप्तिः ।

धूमवन्निष्ठाभावप्रतियोगितावच्छेदकीभूततत्तद्वन्हित्वावच्छिन्नाभाववति वन्हित्व-  
विशिष्टस्य तत्तद्वन्हेरसंबद्धत्वाद् वन्हिमान् धूमादित्यादौ वन्हित्वमप्यवच्छेदक  
स्यादतः सामान्यपदम् ।

तायां । साध्यतावच्छेदकसंबन्धेन संबद्धत्व (वृत्तित्व) विवक्षायाः फल-  
माह—तेनेति । साध्यतावच्छेदकसंबन्धेन तदवच्छिन्नाभाववन्निरूपित-  
संबद्धत्वस्य निवेशो चेत्यर्थः । घटत्वावच्छिन्नाभाववति । पर्वतगग-  
नादौ यथा कथंचित्तादात्म्यादिना । संबद्धतयेति, पर्वते कालिकेन  
घटत्वविशिष्टस्य-गगने च तादात्म्येन गगनत्वविशिष्टस्य संबद्ध-  
तयेत्यर्थः । न व्याप्तिलक्षणाऽसंभव इति । पर्वते घटत्वविशिष्टस्य  
संयोगेनाऽसंबद्धत्वादिति भावः । संबद्धत्वसामान्याभाव इत्यत्र  
सामान्यपदस्य प्रयोजनमाह—नवेति । वह्नित्वविशिष्टस्याऽसत्त्वा-  
दिति । तादृशप्रतियोगितावच्छेदकीभूतमहानसीयवन्हित्वावच्छि-  
न्नाभाववज्जलसंबद्धत्वं नास्तीत्यभावस्य वन्हित्वविशिष्टे सत्त्वादित्यर्थः ।  
अव्याप्तिरिति । तादृश प्रतियोगितावच्छेदकीभूतमहानसीयवन्हित्वा-  
वच्छिन्नाभाववत्संबद्धत्वं नास्तीत्यभावस्य वन्हित्वविशिष्टेऽसत्त्वान्न  
तस्य पारिभाषिकावच्छेदकत्वमिति भावः । केवलान्वयिनि लक्षण-  
सत्त्वादाह । अव्याप्तिरिति । स्वविशिष्टसामान्यमित्यत्र सामान्यपदस्य  
प्रयोजनमाह । धूमवन्निष्ठाभावेति । धूमवन्निष्ठाभावप्रतियोगिता-  
वच्छेदकीभूततत्तद्वन्हित्वावच्छिन्नाभाववत्संबद्धत्वसामान्याभावस्य  
वन्हित्वविशिष्टतत्तद्वन्हेः सत्त्वादतः सामान्यपदमिति भावः ।

हेतुमन्निष्ठाभावप्रतियोगितावच्छेदकावच्छिन्नासंबन्धितदवच्छिन्ना-  
भाववत्संबद्धत्वसामान्याभाववद्यद्बर्मादिशिष्टसामान्यं स धर्मः पारि-  
भाषिकावच्छेदक इति निरुक्तौ यद्बर्मा वै० केन संबन्धेनेति पृच्छति ।

ननु कालिकादिसंबन्धेन गगनत्वविशिष्टं घटादि तस्य तादृशप्रतियोगितावच्छेदकीभूतगगनत्वाद्यवच्छिन्नाभाववति । साध्यताघटकसंयोगादिसंबन्धेन संबद्धत्वात्पारिभाषिकावच्छेदकाप्रसिद्धाव्यामिलत्वात्साऽसंभवः ।

न च साध्यतावच्छेदकताघटकसंबन्धेन स्ववैशिष्ट्याभिवानान्नैष दोषः । पुरुषनिष्ठसंयोगसंबन्धेन दण्डवतः कालिकविशेषणतया साध्यतायां महाकालत्वहेताव्याप्यापत्तेः गगनत्वादेः पुरुषनिष्ठसंयोगसंबन्धेनाऽवृत्त्या पारिभाषिकावच्छेदकाप्रसिद्धेः ।

### लक्ष्मोः

नन्विति । तस्य । घटादेः । आदिनावन्हेः परिग्रहः । तादृशेति । हेतुमन्निष्ठाभावेत्यर्थः । प्रतियोगितावच्छेदकीभूतगगनत्वावच्छिन्नाभाववति पर्वतादौ कालिकेन गगनत्वादिविशिष्टवन्हेः संबद्धतया कस्यापि पारिभाषिकावच्छेदकत्वासंभवात्पारिभाषिकाऽप्रसिद्ध्या इति भावः । न चेति । अस्य नैष दोष इत्यनेनान्वयः । स्ववैशिष्ट्याभिधानादिति । यद्धर्मवैशिष्ट्याभिधानादित्यर्थः । नैष दोष इति । तथा च वन्दिमान् धूमादित्यादौ हेतुसमानाधिकरणाभावप्रतियोगितावच्छेदकघटत्वावच्छिन्नाभाववति पर्वतादौ समवायेन घटत्वविशिष्टस्याऽसंबद्धत्वान्न पारिभाषिकावच्छेदकाऽप्रसिद्धिरिति भावः । साध्यतावच्छेदकताघटकसंबन्धेन स्ववैशिष्ट्याभिधानेऽसंभववारणोपि अव्याप्तिमाह । पुरुषनिष्ठसंयोगसंबन्धेनेति । पुरुषानुयोगिकसंबन्धेनेत्यर्थः । महाकालत्वहेतौ । दण्डमान् महाकालत्वादित्यत्र । अव्याप्तिप्रकारमाह । गगनत्वादेरिति । हेतुमन्निष्ठाभावप्रतियोगितावच्छेदकीभूत गगनत्वादेरित्यर्थः । तादृशगगनत्वावच्छिन्नाभाववति महाकाले पुरुषानुयोगिकसंयोगसंबन्धेन दण्डविशिष्टस्य कालिकेन संबद्धतया गगनत्वादेस्तु तादृशसंबन्धेन वैशिष्ट्याप्रसिद्ध्या यद्धर्मपदेन घर्तुमशक्यतया तस्यापि पारिभाषिकावच्छेदकत्वासंभवेन तदप्रसिद्धिरिति भावः । न च समवायेन गगनत्ववैशिष्ट्याप्रसिद्ध्याऽव्याप्तिसंभवे स्थलान्तरानुधावनं किमर्थमितिवाच्यम् । तादृशगगनत्वावच्छिन्नाभाववति महाकाले समवायेन शब्दविशिष्टगगनस्याऽसंबद्धतया शब्दे पारिभाषिकावच्छेदकत्वप्रसिद्धेः । समवायस्यैक्यपत्ते

न च हेतुमन्निष्ठाभावप्रतियोगितावच्छेदकत्वं यादृशसंबन्धावच्छिन्नं तेनैव संबन्धेन स्ववैशिष्ट्याभिधानाद् घटत्वगगनत्वादौ पारिभाषिकावच्छेदकत्वं सुलभमिति ध्याच्यम् ।

### लक्ष्मीः

घटस्वप्रतियोगिकसमवायेन घटत्वविशिष्टस्य कालिकेन साध्यत्वोपेक्षा बोध्या ।

अथ केवलसंयोगेन दण्डविशिष्टस्य कालिकेन साध्यत्वेऽप्यव्याप्ति-संभवे पुरुषनिष्ठत्वोपादानं किमर्थम्, गगनत्वादेः संयोगेनापि वैशिष्ट्याप्रसिद्धेरिति चेन्न । यादृशरूपवृत्तिनिरूपकताकाधिकरणतासामान्यं हेतुमन्निष्ठाभावप्रतियोगितावच्छेदकावच्छिन्नाभाववति असंबद्धं तादृशरूपभिन्नरूपावच्छिन्नसामानाधिकरण्यमवश्यं वाच्यम्, अन्यथा समवायेनशिष्टसत्तावत्स्तादात्म्येन साध्यतायां सत्त्वादेर्हेतुतायां हेतुमन्निष्ठाभावप्रतियोगितावच्छेदकावच्छिन्नाभाववति गुणे विशिष्टसत्ताश्रयस्य गुणस्य तादात्म्येन संबद्धतयाऽतिव्याप्यापत्तेः । तथा च तादृशप्रतियोगितावच्छेदकावच्छिन्नाभाववति गुणादौ विशिष्टसत्त्वस्य सत्तानतिरिक्ततया तद्धर्मविशिष्टस्य संबद्धत्वेऽपि विशिष्टसत्तात्वावच्छिन्ननिरूपकताकाधिकरणताविशिष्टस्य “द्रव्यस्य” असंबद्धतया विशिष्टसत्तायाः पारिभाषिकावच्छेदकत्वान्नातिव्याप्तिः । एवं चोक्तस्थले हेतुमन्निष्ठाभावप्रतियोगितावच्छेदकावच्छिन्नाभाववति महाकाले गगनवृत्तित्ववैशिष्ट्यघटत्वगतद्वित्ववृत्तिर्या साध्यतावच्छेदकतावच्छेदकसंयोगसंबन्धावच्छिन्नागगनवृत्तित्वविशिष्टघटत्वावच्छिन्ननिरूपकताकाधिकरणतावद्गगनस्य असंबद्धतया तद्धर्मभिन्नत्वस्य साध्यतावच्छेदके सत्त्वादव्याप्तिविरहात् । पुरुषानुयोगिकत्वनिवेशे तु पुरुषानुयोगिकसंयोगसंबन्धावच्छिन्नगगनवृत्तित्वविशिष्टघटत्वावच्छिन्ननिरूपकताकाधिकरणत्वाप्रसिद्ध्याव्याप्तिः संगच्छते ।

शंकते । न चेति । तेनैव संबन्धेनेति । प्रतियोगितावच्छेदकतावच्छेदकसंबन्धेनैवेत्यर्थः । सुलभमिति । उक्तदण्डसाध्यकस्थले हेतुमन्निष्ठाभावप्रतियोगितावच्छेदकगगनत्वावच्छिन्नाभाववति महाकाले प्रतियोगितावच्छेदकताघटकस्वरूपसंबन्धेन गगनत्वविशिष्टयाऽसंबद्धत्वान्नाप्रसिद्धिः । धूमवन्निष्ठाभावप्रतियोगितावच्छेदकघटत्वावच्छि-

धूमत्वप्रकारप्रमाविशेष्यवान् वन्हेरित्यादावतिव्यातेः । साध्यतावच्छेदकमपेक्ष्य लघो-  
धूमत्वस्यैव समवायेन हेतुमन्निष्ठसंयोगसंबन्धावच्छिन्नाभावप्रतियोगितावच्छेदकतया  
समवायेन च धूमत्वप्रकारकप्रमाविशेष्यत्वस्याऽवृत्त्या तस्य पारिभाषिकावच्छेदकत्वा-  
भावप्रसंगात् ।

### लक्ष्मीः

न्नाभाववति पर्वतादौ प्रतियोगितावच्छेदकताघटक समवायेन घटत्व-  
विशिष्टस्याऽसंबद्धत्वाद्बहिर्भावो धूमादित्यादौ लक्षणसमन्वयः ।  
साध्यतावच्छेदकमपेक्ष्येति । धूमत्वप्रकारकप्रमाविशेष्यत्वमपेक्ष्ये-  
त्यर्थः । समवायेन चेति । प्रतियोगितावच्छेदकतावच्छेदकीभूतसमवा-  
येन चेत्यर्थः । धूमत्वावच्छिन्नाभाववति तन्नायःपिरडे समवायेन चेति  
यावत् । धूमत्वप्रकारकप्रमाविशेष्यत्वस्यावृत्त्येति । धूमत्वप्रकारक-  
प्रमाविशेष्यत्ववैशिष्ट्याप्रसिद्ध्या धूमत्वस्यैव यद्धर्मपदेन धर्तुं  
शक्यतयेतियावत् । तस्य । धूमत्वप्रकारकप्रमाविशेष्यत्वस्य ।

ननु प्रतियोगितावच्छेदकताघटकसंबन्धेन यद्धर्मवैशिष्ट्योक्तौ असं-  
भवसंभवेऽतिव्याप्तिदानमनुचितम् तथा हि हेतुमन्निष्ठाभावप्रतियोगि-  
तावच्छेदकावच्छिन्नाभाववति प्रतियोगितावच्छेदकताघटकसंबन्धेन बहि-  
त्वविशिष्टज्ञानस्य समवायेनाऽसंबद्धत्वाद्बहिर्वत्त्वस्य पारिभाषिकावच्छेद-  
कत्वादिति चेन्न । अवच्छेदकतायां साध्यतावच्छेदकताघटकसंबन्धा-  
वच्छिन्नत्वस्य निवेश्यतया तेनैव वारणात् । तच्च पूर्ववत्साध्यतावच्छे-  
दकताघटकसंबन्धातिरिक्तसंबन्धावच्छिन्नत्व-साध्यतावच्छेदकनिष्ठत्वो-  
भयाभावरूपं बन्धित्वप्रतियोगिकसमवायेन बन्धित्वविशिष्टसाध्यक-  
स्थलेऽव्याप्तिवारणार्थम् । तथा च नासंभवसंभवः बन्धित्वनिष्ठावच्छे-  
दकतायामुभयस्यैव सत्त्वेन विषयितासंबन्धेन बन्धित्वविशिष्टाभावस्य  
लक्षणाघटकत्वादिति ध्येयम् ।

न च तादात्म्येन घटविशिष्टस्य समवायेन साध्यतायां कपालत्व-  
हेतौ हेतुमन्निष्ठाभावप्रतियोगितावच्छेदकं यत्कपालत्वं तदवच्छिन्ना-  
भाववति घटादौ प्रतियोगितावच्छेदकताघटकसमवायेन घटविशिष्ट-  
कपालस्याऽसंबद्धतया घटस्यापि पारिभाषिकावच्छेदकतयाऽव्याप्ति-  
रिति वाच्यम् । साध्यवच्छेदकताघटकसंबन्धातिरिक्तत्वसाध्यतावच्छे-

## लक्ष्मीः

दकप्रतियोगिकत्वोभयाभाववत्प्रतियोगितावच्छेदकताघटकसंबन्धेन यद्धर्मवैशिष्ट्याभिधानात्, समवाये तूभयाभावविरहेणोक्ताव्याप्तिनिरासात् । पटप्रतियोगिकसंयोगेन पटविशिष्टस्याभावस्य लक्षणं घटकत्वात्, पटप्रतियोगिकसंयोगे घटप्रतियोगिकत्वविरहेणोभयाभावसत्वात् ।

वस्तुतस्तु प्रतियोगितावच्छेदकताघटकसंबन्धेन यद्धर्मविशिष्टसामान्यं प्रतियोगितावच्छेदकावच्छिन्नाभाववति असंबद्धं प्रतियोगितावच्छेदकताघटकतत्संबन्धावच्छिन्नतद्धर्मनिष्ठावच्छेदकताकविशेष्यताभिन्नं यत्साध्यतावच्छेदकताघटकसंबन्धावच्छिन्नावच्छेदकताकविशेष्यत्वं तदवच्छेदकत्वस्य साध्यतावच्छेदके निवेश्यत्वात् । कपालाभावप्रतियोगितावच्छेदकताघटकसमवायसंबन्धेन घटविशिष्टस्य कपालत्वावच्छिन्नाभाववति असंबद्धत्वेऽपि समवायसंबन्धावच्छिन्नघटनिष्ठावच्छेदकताकविशेष्यताभिन्नं तादात्म्यसंबन्धावच्छिन्नघटनिष्ठावच्छेदकताकविशेष्यतावच्छेदकत्वस्य घटे सत्वात्तादात्म्येन घटविशिष्टस्य समवायेन साध्यतायां कपालत्वादिहेतौ नाव्याप्तिरतिव्याप्तिस्तु स्थास्यत्येवेति ।

अथ तथापि धूमत्वप्रकारकप्रमाविशेष्यवान् बन्हेरित्यत्राऽतिव्याप्त्यसंगतिः, अयोगोलकावृत्तित्वावच्छिन्नाभावमादायाऽतिव्याप्तिवारणादिति चेन्न । आदिपदात्तादात्म्येन धूमवतः संयोगेन साध्यतायां बन्दिहेतावतिव्याप्तिः, स्वरूपेण धूमवैशिष्ट्याप्रसिद्ध्या ऽयोगोलकावृत्तित्वस्यैव पारिभाषिकावच्छेदकत्वात् ।

विशेषणता द्विविधा—एका भावीया, अपरा चाऽभावीया । तथा चाऽयोगोलकावृत्तित्वावच्छिन्नाभावप्रतियोगितावच्छेदकताघटकाभावीयविशेषणतासंबन्धेन धूमत्वप्रकारकप्रमाविशेष्यत्वविशिष्टाप्रसिद्धेर्यद्धर्मपदेनायोगोलकावृत्तित्वस्यैव धारणादिति अस्मद्गुरवः ।

हेतुमन्निष्ठाभावप्रतियोगितावच्छेदकताघटकसंबन्धेन स्ववैशिष्ट्याभिधानेऽपि धूमत्वप्रकारकप्रमाविशेष्यवान् बन्हेरित्यत्र नातिव्याप्तिसंभवः, हेतुमन्निष्ठोऽयं धूमनिष्ठतद्व्यक्तित्वावच्छिन्नाभावस्तत्प्रतियोगितावच्छेदकताघटकीभूतस्वरूपसंबन्धेन धूमत्वप्रकारकप्रमाविशेष्यत्वविशिष्टस्य धूमाभावप्रतियोगितावच्छेदकावच्छिन्नाभाववति



नच साध्यत्व, तादृशप्रतियोगित्वयोरन्यतरावच्छेदकताघटकसंबन्धेनैव स्ववै-  
शिष्ट्यस्य विवक्ष्यान्नोक्ताव्याप्त्यतिव्याप्त्योः प्रसंग इति वाच्यम् । तादात्म्येन धूमवतः  
संयोगेन साध्यतायां द्रव्यत्वादावतिव्याप्त्यापत्तेः । धूमापेक्षया लघुत्वेन हेतुमन्नि-  
ष्ठाभावप्रतियोगितावच्छेदकं यद्धूमत्वं तदवच्छिन्नाभाववति तत्त्परमाणौ प्रतियो-  
गितावच्छेदकताघटकसमवायसंबन्धेन धूमविशिष्टस्य परमाणौ साध्यतावच्छेदक-  
संयोगेन संबद्धतया पारिभाषिकावच्छेदकत्वविरहादिति चेद् ।

अत्राहुः । यद्धर्मसंबन्धेन यद्धर्मविशिष्टसामान्य निरुक्तधर्मावच्छिन्नाभाववति

### लक्ष्मीः

असंबद्धत्वादिति चिन्तनीयम् । नचेति । साध्यत्वेति । साध्यताव-  
च्छेदकताघटकसंबन्धेने हेतुमन्निष्ठाभाव प्रतियोगितावच्छेदकघटकान्य-  
तरसंबन्धेनेत्यर्थः । स्ववैशिष्ट्यस्य । पारिभाषिकावच्छेदकीभूतयद्ध-  
र्मवैशिष्ट्यस्य । नोक्ताव्याप्त्यतिव्याप्त्योः । दण्डिमान् महाकालत्वा-  
दित्यत्राव्याप्तेः । धूमत्वप्रकारक प्रमाविशेष्यवान् वन्दे रित्यत्रातिव्याप्तेः ।  
प्रसङ्ग इति । दण्डिमान् महाकालत्वादित्यत्र । हेतुमन्निष्ठाभावप्रति-  
योगितावच्छेदकगगनत्वावच्छिन्नाभाववति महाकाले तादृशान्यतरान्त-  
र्गत प्रतियोगितावच्छेदकताघटकस्वरूपसंबन्धेन गगनत्वविशिष्टस्य का-  
लिकेनाऽसंबद्धतया गगनत्वादेरेव पारिभाषिकावच्छेदत्वान्नाव्याप्तिः ।

एवं वह्निमन्निष्ठासाध्याभावप्रतियोगितावच्छेदकधूमत्वावच्छिन्ना-  
भाववति अयोगालके निरुक्तान्यतरसाध्यतावच्छेदकतावच्छेदक  
स्वरूपसंबन्धेन धूमत्वप्रकारकप्रमाविशेष्यत्वविशिष्टस्य तादृशविशेष्य-  
स्याऽसंबद्धत्वेन तादृशविशेष्यत्वस्यैव संबद्धत्वान्नोक्तातिव्याप्तिरिति  
भावः । उक्ताऽव्याप्त्यतिव्याप्तिवारणोपि स्थलान्तरेऽतिव्याप्तिमाह ।  
तादात्म्येनेति । तदवच्छिन्नाभाववति । संयोगेनेत्यादिः । धूम-  
विशिष्टस्य । परमाण्वन्तरस्य । संबद्धतयेति । तथा च यद्धर्मपदेन  
धूमस्योपादानाऽसंभवादिति भावः पारिभाषिकावच्छेदकत्वविरहा-  
दिति । धूमत्वस्य यद्धर्मपदेनोपादाने तदन्यत्वस्य साध्यतावच्छेदके  
सत्वादित्यावत् । नन्वित्यादिग्रन्थं समाधत्ते अत्राहुरिति तथाच हेतुम-  
न्निष्ठाभावप्रतियोगितावच्छेदकावच्छिन्नाभाववति साध्यतावच्छेदक-

साध्यतावच्छेदकसंबन्धेनाऽसंबद्धं तत्तत्संबन्धेन तत्तद्दर्मावच्छिन्नविशेष्यताभिन्नं यत्साध्यतावच्छेदकताघटकसंबन्धावच्छिन्नं विशेष्यत्वं तदवच्छेदकसाध्यतावच्छेदकधर्मवत्वस्य विवक्षितत्वान्नोक्तदोषः । समवायेन वन्हित्वावच्छिन्नविशेष्यतायाः स्वरूपादिसंबन्धेन गगनत्वावच्छिन्नविशेष्यताभिन्नत्वादेवावच्छेदकाऽप्रसिद्धिनिबन्धनाऽसंभवस्य व्युदासादिति ।

### लक्ष्मीः

संबन्धेनाऽसंबद्धं यद्यत्संबन्धेन यद्यद्धर्मविशिष्टसामान्यं तत्तत्संबन्धावच्छिन्नतत्तद्दर्मावच्छिन्नावच्छेदकताकविशेष्यताभिन्नं यत्साध्यतावच्छेदकताघटकसंबन्धावच्छिन्नावच्छेदकताकविशेष्यत्वं तदवच्छेदकसाध्यतावच्छेदकावच्छिन्नसामानाधिकरण्यं व्याप्तिः । वन्हिमान्धूमादित्यादौ धूमवन्निष्ठाभावप्रतियोगितावच्छेदकघटत्वावच्छिन्नाभाववति पर्वतादौ समवायेन घटत्वविशिष्टस्यैवाऽसंबद्धतया समवायसंबन्धावच्छिन्नघटत्वनिष्ठावच्छेदकताकविशेष्यताभिन्नत्वस्य वन्हित्वावच्छिन्नविशेष्यतायां सत्वाल्लक्षणसमन्वयः । दण्डिमान् महाकालत्वादित्यत्र तादृशगगनत्वावच्छिन्नाभाववति महाकाले स्वरूपसंबन्धेन गगनत्वविशिष्टस्य कालिकेनाऽसंबद्धतया स्वरूपसंबन्धावच्छिन्नगगनत्वनिष्ठावच्छेदकताकविशेष्यताभेदस्य पुरुषनिष्ठसंयोगावच्छिन्नदण्डनिष्ठावच्छेदकताकविशेष्यतायां सत्त्वान्नाव्याप्तिः । एवं धूमत्वप्रकारकप्रमाविशेष्यवान् वन्हेरित्यत्र तादृशधूमत्वावच्छिन्नाभाववति अयोगोलके स्वरूपेण धूमत्वप्रकारकप्रमाविशेष्यत्वविशिष्टस्याऽसंबद्धतया तादृशविशेष्यताभिन्नत्वस्य धूमत्वप्रकारकप्रमाविशेष्यत्वनिष्ठावच्छेदकताकविशेष्यतायामसत्त्वान्नातिव्याप्तिः । न वा तादात्म्येन धूमविशिष्टस्य संयोगेन साध्यतायां द्रव्यत्वादिहेतावतिव्याप्तिः, तादृशधूमत्वावच्छिन्नाभाववति तादात्म्येन धूमविशिष्टस्य संयोगेनाऽसंबद्धतया तादात्म्यसंबन्धावच्छिन्नधूमनिष्ठावच्छेदकताकविशेष्यताभेदस्य तादात्म्येन धूमविशिष्टात्मकसाध्यविशेष्यतायामसत्वात् । अत्र निरुक्तधर्मावच्छिन्नाभाववतीत्यस्य साध्यतावच्छेदकसंबन्धसामान्ये यादृशधर्मावच्छिन्नप्रतियोगिकत्व, हेत्वधिकरणीभूतयत्किंचिद्व्यक्त्यनुयोगिकत्वोभावस्तादृशधर्मावच्छिन्नाभाववतीत्यर्थः । तेन घटवान् महाकालत्वादित्यत्र तदवच्छिन्नाऽसंबन्धित्वरूपप्रतियोगिवैयधिकरण्याप्रसिद्धा-

लक्ष्मीः

वपि नक्षतिः । साध्यतावच्छेदकताघटकसंबन्धावच्छिन्नमित्यस्य तत्संबन्धावच्छिन्नावच्छेदकताकमित्यर्थो बोध्यः ।

अत्र कालिकसंबन्धावच्छिन्नधूमत्वनिष्ठावच्छेदकताकधूमनिष्ठविशेष्यतायाः साध्यतावच्छेदकताघटकसंबन्धावच्छिन्नावच्छेदकताकविशेष्यताभिन्नत्वात्तदवच्छेदकत्वस्य धूमत्वे सत्त्वादतिव्याप्तिरतः साध्यतावच्छेदकताघटकसंबन्धावच्छिन्नत्वमवच्छेदकतायां निवेशितम् । अथात्र यद्यत्संबन्धेन यद्धर्मविशिष्टसामान्यं निरुक्तधर्मावच्छिन्नाभाववति साध्यतावच्छेदकसंबन्धेनाऽसंबद्धं तत्तत्संबन्धावच्छिन्नतत्तद्धर्मनिष्ठावच्छेदकताभिन्ना या साध्यतावच्छेदकताघटकसंबन्धावच्छिन्नाऽवच्छेदकता तादृशावच्छेदकतावत्साध्यतावच्छेदकमित्यादि निवेशेनैव सामञ्जस्ये विशेष्यताभेदनिवेशो व्यर्थ इति चेन्न । प्रतियोगितावच्छेदकताविशेष्यतावच्छेदकतासाधारणावच्छेदकतात्वस्य दुर्वचतया तत्तदवच्छेदकताभिन्नावच्छेदकतानिवेशे महागौरवापत्तेः । केचित्तु सर्वसाधारणावच्छेदकतात्वस्य दुर्वचतया प्रतियोगितावच्छेदकताभेदनिवेशे कम्बुग्रीवादिमद्भान् द्रव्यत्वादित्यादावतिव्याप्तिः, कम्बुग्रीवादिमत्त्वे प्रतियोगितावच्छेदकताविरहेण घटत्वादिनिष्ठप्रतियोगितावच्छेदकताभेदस्य साध्यतावच्छेदकतायां सत्त्वात् । नचोत्तरत्रापि “भेदानुयोगिकोटौ” प्रतियोगितावच्छेदकताया एव निवेशात्कम्बुग्रीवादिमत्त्वे प्रतियोगितावच्छेदकताविरहेण नातिव्याप्तिरिति वाच्यम् । कम्बुग्रीवादिमद्भान् कपालत्वादित्यत्राव्याप्तिः, तत्र साध्यतावच्छेदके प्रतियोगितावच्छेदकत्वविरहात् ।

न च यद्यत्संबन्धेन यद्धर्मविशिष्टसामान्यं निरुक्तधर्मावच्छिन्नाभाववति साध्यतावच्छेदकसंबन्धेनाऽसंबद्धं तत्तत्संबन्धावच्छिन्नतत्तन्निष्ठप्रकारतावच्छेदकताभिन्नसाध्यतावच्छेदकताघटकसंबन्धावच्छिन्नप्रकारतावच्छेदकतावत्त्वं साध्यतावच्छेदके निवेश्यम्, तथा च न कुत्रापि दोष इति वाच्यम् । लाघवविरहात् । अत्र यद्यत्संबन्धेन यद्धर्मविशिष्टसामान्यं निरुक्तधर्मावच्छिन्नाभाववति साध्यतावच्छेदकसंबन्धेनाऽसंबद्धं तद्धर्मभिन्नं साध्यतावच्छेदकमित्युक्तौ तादृशप्रतियोगितावच्छेदकं यन्महानसीयवन्निवृत्तित्वविशिष्टवन्निहत्वं तदवच्छिन्नाभाववति पर्वतीयवन्धौ विशिष्टवन्निहत्वस्याऽसंबद्धतया तद्धिन्नत्वस्या-

नन्वेवमपि विशिष्टसत्तावान् जातेरित्यादावतिव्याप्तिः, तादृशद्रव्यत्वाभाववति गुणादौ विशिष्टसत्वस्य संबद्धत्वात् । स्वस्य तादृशधर्मावच्छिन्नाभाववन्निष्ठसंबन्धितानवच्छेदकत्वविवक्षया कथं चित्तत्रातिव्याप्तिवारणेपि सत्तावान् भावत्वादित्यादा-

### लक्ष्मीः

सत्त्वाद् वन्हिमान् धूमादित्यादावव्याप्तिः, परन्तु तत्र तद्धर्मावच्छिन्न-विशेष्यताभिन्न विशेष्यतावच्छेदकमित्युक्तावपि न निस्तारः, प्रकारान्तरानुसरणे तु व्यर्थमेव विशेष्यत्वानुधावनमित्यन्यत्र विस्तरः ।

अथात्र तादृशविषयताभिन्नविषयतावच्छेदकत्वमेव निवेशयतां किं विशेष्यतानिवेशेन । अत एव सामान्यनिरुक्तौ पक्षविशेष्यकभ्रम इत्यस्य व्याख्यायां विशेष्यताया व्यावृत्तिरभिहिता भट्टाचार्येणेति चेन्न । लाघवाभावात् । व्याप्यधर्मघटितलक्षणत्वसंभवे व्यापकधर्म-घटितस्याव्याप्यत्वाच्च । अत एव स्मृतिं प्रति अनुभवत्वापेक्षया लघुना ज्ञानत्वेन न कारणत्वम्, व्यापकधर्मस्यान्यथासिद्धिनिरूपकत्वात् । नन्वत्र महानसीयवन्निवृत्तित्वविशिष्टजातिमद्धान् धूमादित्यादावतिव्याप्तिः, हेतुमन्निष्ठसाध्याभावप्रतियोगितावच्छेदकावच्छिन्नाभाववति पर्वते तादृशजातिविशिष्टस्य वन्हेः संबद्धतया तादृशं गगनत्वादिकमेव, तदवच्छिन्नविशेष्यताभिन्नविशेष्यतावच्छेदकत्वस्य साध्यतावच्छेदके सत्त्वादिति चेन्न । यादृशसमुदायवृत्तिसमुदायत्वावच्छिन्नानुयोगिताकपर्याप्तिकावच्छेदकताघटकसंबन्धावच्छिन्नतादृशावच्छेदकताकनिरूपकताविशिष्टसामान्यं निरुक्तधर्मावच्छिन्नाभाववति असंबद्धं तादृशावच्छेदकतानिष्ठावच्छेदकताकविशेष्यताभेदनिवेशः । तथा च महानसीयवन्निवृत्तित्वविशिष्टजातिगतसमुदायत्वावच्छिन्नानुयोगिताकपर्याप्तिकावच्छेदकताकनिरूपकताविशिष्टस्य महानसीयवन्हेः पर्वतादावसंबद्धत्वान्नातिव्याप्तिरिति दिक् ।

लक्षणान्तरानुसरणे बीजमाह । नन्विति । एवमपि । यथोक्ताऽ-नतिरिक्तवृत्तित्वविवक्षणेपि । तादृशद्रव्यत्वाभाववति । जातिमद्-गुणादिनिष्ठाभावप्रतियोगितावच्छेदकद्रव्यत्वत्वावच्छिन्नाभाववति । संबद्धत्वादिति । विशिष्टसत्वस्य गुणादिनिरूपितवृत्तित्वावच्चादित्यर्थः । विशेष्यवृत्तिधर्मस्य विशिष्टानुयोगिकाभावानंगीकारादिति न्यायादिति भावः । स्वस्य । पारिभाषिकावच्छेदकस्य । विवक्षयेति । हेतुमन्निष्ठा-

वतिव्याप्तिः । सत्तात्वाद्यवच्छिन्नाभाववति सामान्यादौ साध्यताव्रटकसमवायसंबन्धेन संबन्धित्वाप्रसिद्धेः, सत्तात्वस्य निरुक्तावच्छेदकत्वाभावात् ।

न च साध्यतावच्छेदकसंबन्धसामान्ये तदवच्छिन्नाभाववदनुयोगिकत्व—  
यद्धर्मावच्छिन्नप्रतियोगिकत्वोभयाभावस्तत्त्वं विवक्षितम् । अतो नोक्तदोष इति  
वाच्यम् । तथासति प्रमेयधूमवान् वन्देरित्यादावतिव्याप्यापत्तेः धूमत्वघटित

### लक्ष्मीः

भावप्रतियोगितावच्छेदकावच्छिन्नाभाववन्निष्ठाधिकरणतानिरूपित -  
निरूपकतानवच्छेदकत्वविवक्षयेत्यर्थः । सत्तात्वे तादृशनिरूपकतावच्छे-  
दकत्वसत्त्वे विशिष्टसत्तात्वे तदभावो न संभवति उक्तन्यायादित्यत आह ।  
कथंचिदिति । तत्र । विशिष्टसत्तावान् जातेरित्यत्र । अतिव्याप्तिवारणो-  
पीति । विशिष्टसत्तात्वस्यापि गुणनिरूपितवृत्तितानवच्छेदकत्वादिति  
भावः । संबन्धित्वाप्रसिद्धेरिति । तथा च सत्तात्वं न हेतुमन्निष्ठाभा-  
वप्रतियोगितावच्छेदकं किन्तु घटत्वादिकमेवेति भावः । तदन्यत्वस्य  
साध्यतावच्छेदके सत्त्वाद् भवत्यतिव्याप्तिरिति यावत् । निरुक्ता-  
वच्छेदकत्वाभावात् । पारिभाषिकावच्छेदकत्वाभावात् शंक्ते ।  
न चेति । तदवच्छिन्नाभाववदिति । हेतुमन्निष्ठाभावप्रतियोगिता-  
वच्छेदकावच्छिन्नाभाववदित्यर्थः तत्त्वमिति । तादृशधर्मत्वमित्यर्थः ।  
विवक्षितमिति । पारिभाषिकावच्छेदकत्वेनेत्यर्थः । नोक्तदोष इति ।  
नोक्तातिव्याप्ती इत्यर्थः । समवायसंबन्धे गुणानुयोगिकत्वसत्त्वेपि  
विशिष्टसत्ताप्रतियोगिकत्वाभावात् । एवं सत्ताप्रतियोगिकत्वस-  
त्त्वेऽपि सामान्यानुयोगिकत्वाभावाच्चेति भावः । तथासति । संबन्ध-  
धर्मिकोभयाभावघटितलक्षणार्थनिर्वचने सति । धूमत्वघटितेति ।  
धूमत्वावच्छिन्नप्रतियोगिकत्वघटितेत्यर्थः । तादृशोभयत्वापेक्षया-  
तादृशधूमत्वाभाववदनुयोगिकत्व-धूमत्वावच्छिन्नप्रतियोगिकत्वोभयत्वा-  
पेक्षया । प्रमेयधूमत्वघटितेति । प्रमेयधूमत्वावच्छिन्नप्रतियोगिकत्व-  
घटितेत्यर्थः । तादृशोभयत्वस्य । तादृशधूमत्वावच्छिन्नाभाववदनुयोगि-

स्वविशिष्टसंबन्धिनिष्ठाभावप्रतियोगितानवच्छेदकतत्कत्वं वा  
तदनतिरिक्तवृत्तित्वं वक्तव्यम् ।

तादृशोभयत्वापेक्षया प्रमेयधूमत्ववदिततादृशोभयत्वस्य गुरुतया तदवच्छिन्नप्रति  
योगित्वाऽप्रसिद्धेरित्यस्वरसादाह स्वविशिष्टेति ।

स्वं—पारिभाषिकावच्छेदकत्वेनाभिमतम् । तथा च हेतुसमानाधिकरणाभावप्रति-  
योगितावच्छेदकं यद्विशिष्टसंबन्धिनिष्ठाभावप्रतियोगितानवच्छेदकं स एव पारिभाषिका-  
वच्छेदकः, तदन्यत्वं साध्यतावच्छेदके विशेषणमिति भावः ।

लक्ष्मीः

कत्व, प्रमेयधूमत्वावच्छिन्नप्रतियोगिकत्वोभयत्वस्य । तदवच्छिन्न-  
प्रतियोगित्वाप्रसिद्धेरिति । धूमत्वावच्छिन्नाभाववदनुयोगिकत्व-  
प्रमेयधूमत्वावच्छिन्नप्रतियोगिकत्वोभयत्वावच्छिन्नप्रतियोगित्वा—  
प्रसिद्धेरित्यर्थः । न च तादृशोभयनिष्ठप्रतियोगिताकाभाव एव  
निवेश्यतामिति वाच्यम् । तथा सति संयोगसामान्ये एव तादृश-  
घटत्वावच्छिन्नाभाववत्पर्वतानुयोगिकत्व वह्नित्वावच्छिन्नप्रतियोगि-  
कत्व घटत्रितयाभावस्य उभयप्रतियोगिकस्य सत्वात्, वह्नित्वस्य पारि-  
भाषिकावच्छेदकत्वाद्बहिमान् धूमादित्यत्राव्याप्त्यापत्तेः । इत्यस्वर-  
सात् । अतिव्याप्तिदोषात् । यद्धर्मपदेन प्रमेयधूमत्वस्य धर्तुमशक्य-  
त्वात्, धूमत्वस्य धर्तुं शक्यत्वेपि तदवच्छिन्नविशेष्यताभिन्न विशेष्य-  
तावच्छेदकत्वस्य साध्यतावच्छेदके सत्वादिति भावः । तथा च ।  
स्वपदस्य पारिभाषिकावच्छेदकपरत्वे च । ननु हेतुमन्निष्ठमहानसीय-  
बन्धभावप्रतियोगितावच्छेदकवह्नित्वस्य वह्नित्वविशिष्टसंबन्धिनिष्ठा-  
भावप्रतियोगितानवच्छेदकत्वेन वह्नित्वस्य पारिभाषिकावच्छेदकत्वाप-  
त्तिरिति चेन्न । प्रतियोगितावच्छेदकमित्यस्य प्रतियोगितावच्छेदकता-  
पर्याप्त्यधिकरणमित्यर्थात् । विशिष्टसत्तावान् जातेरित्यादौ हेतुमन्नि-  
ष्ठाभावप्रतियोगितावच्छेदकविशिष्टसत्तात्वस्य विशिष्टसत्तात्वाश्रय-  
सत्तासंबन्धिगुणादिनिष्ठाभावप्रतियोगितावच्छेदकत्वाद्द्विशिष्टसत्तात्वस्य  
पारिभाषिकानवच्छेदकत्वात्, “द्रव्यत्वादेरेव तथात्वात्” अतिव्याप्ति-  
वारणाय स्वविशिष्टेति । स्वावच्छिन्नेति तदर्थः । अत्र । एतन्निरुक्तौ

अत्र स्वविशिष्टसंबन्धित्वं साध्यतावच्छेदकसंबन्धेन ग्राह्यम् । तेन प्रतियोगितावच्छेदकमात्रस्यैव यथा कथंचित्संबन्धेन यत्स्वविशिष्टसंबन्धि तन्निष्ठाभावप्रतियोगितावच्छेदकत्वेपि न पारिभाषिकावच्छेदकाप्रसिद्धिः ।

अभावश्चात्र प्रतियोगिव्यधिकरणो बोध्यः । तेन घटत्वाद्यवच्छेदकमात्रस्यैव स्वविशिष्टसंबन्धिनिष्ठ संयोगसंबन्धावच्छिन्नाभावप्रतियोगितावच्छेदकत्वात्पारिभाषिकावच्छेदकाप्रसिद्धत्वात् वन्दिमान् धूमादित्वादौ नाव्याप्तिः ।

प्रतियोगितावच्छेदकसंबन्धेन प्रतियोगितावच्छेदकविशिष्टप्रतियोग्यसंबन्धित्वं

### लक्ष्मी

इत्यर्थः । सप्तम्यर्थो घटकत्वम् । तस्य स्वविशिष्टसंबन्धित्वेऽन्वयः । तेन । साध्यतावच्छेदकसंबन्धेन स्वविशिष्टसंबन्धित्वविवक्षणेन । प्रतियोगितावच्छेदकमात्रस्यैव । हेतुमन्निष्ठाभावप्रतियोगितावच्छेदकमात्रस्यैव । यथा कथंचित्संबन्धेनेति । साध्यतावच्छेदकसंबन्धान्यसंबन्धेनेत्यर्थः, कालिकादिनेति यावत् । यत्स्वविशिष्टसंबन्धि । घटत्वविशिष्टसंबन्धि, पर्वतादि । न पारिभाषिकावच्छेदकाप्रसिद्धिरिति । साध्यतावच्छेदकसंयोगसंबन्धेन घटत्वविशिष्टसंबन्धि भूतलनिष्ठाभावप्रतियोगितानवच्छेदकत्वाद् घटत्वस्येति भावः ।

अभावश्चेति । स्वविशिष्टसंबन्धिनिष्ठाभावश्चेत्यर्थः । प्रतियोगिव्यधिकरणो बोध्य इति । स्वप्रतियोगितावच्छेदकसंबन्धेन स्वप्रतियोगितावच्छेदकावच्छिन्नासंबन्धी यः यद्धर्मविशिष्टसंबन्धी तत्र वर्तमानो ग्राह्य इत्यर्थः । तेन । स्वविशिष्टसंबन्धिनिष्ठाभावे प्रतियोगिव्यधिकरणनिवेशेन । स्वविशिष्टसंबन्धीति । संयोगेन घटत्वविशिष्टसंबन्धीत्यर्थः । प्रतियोगितावच्छेदकत्वादिति । संयोगेन द्रव्यस्याव्याप्यवृत्तित्वादिति भावः । समवायेन द्रव्यमात्रस्य व्याप्यवृत्तित्वेनाऽसंभवविरहेणाह । नाव्याप्तिरिति । फलितार्थ इति । तथा च प्रतियोगितावच्छेदकसंबन्धेन यादृशप्रतियोगितावच्छेदकावच्छिन्नासंबन्धित्वं स्वविशिष्टसंबन्धिनः तादृशप्रतियोगितानवच्छेदकं हेतु-

स्वविशिष्टसंबन्धिनो विशेषण देयमिति तु फलितार्थः । तेनाभावमात्रस्यैव यथा कथञ्चित्कालिकर्तृदिमन्वयेन प्रतियोगिनः संबन्धनि वृत्तावपि न क्षतिः । न वा हेतुमन्निष्ठाभावप्रतियोगितावच्छेदकीभूतविशिष्टसत्तात्वादेः सत्तात्वाद्यवच्छिन्नसंबन्धनिष्प्रतियोगिव्यधिकरणभावप्रतियोगितानवच्छेदकत्वेपि सत्तावान् जातेरित्यादादव्याप्तिः ।

### लक्ष्मीः

मन्निष्ठाभावप्रतियोगितावच्छेदकं स्वं पारिभाषिकावच्छेदकमिति यावत् । तेन । प्रतियोगितावच्छेदकसंबन्धनिवेशेन । अभावमात्रस्यैव । घटाभावस्य । प्रतियोगिनः । घटस्य । संबन्धनि । पर्वते । वृत्तावपीति । घटाभावादेःप्रतियोगिवैयधिकरण्यभावेपीत्यर्थः । तथा च वह्निमान् धूमादित्यादौ हेतुमन्निष्ठाभावप्रतियोगितावच्छेदकं यद् घटत्वं तस्य वह्निवविशिष्टसंबन्धनिष्ठो यः संबन्धसामान्येन प्रतियोगिव्यधिकरणभावो न घटाभावः किन्तु तत्पर्वताऽऽसमानकालीनकर्माभावस्तत्प्रतियोगितानवच्छेदकत्वेन वन्धित्वस्य पारिभाषिकावच्छेदकत्वापत्तावपीति यावत् । न क्षतिः । नाव्याप्तिः । वन्धित्वविशिष्टसंबन्धनि पर्वतादौ प्रतियोगितावच्छेदकीभूतसंयोगसंबन्धेन घटाभावस्यैव प्रतियोगिव्यधिकरणतया घटत्वस्य तत्प्रतियोगितावच्छेदकत्वेन स्वपदेन वन्धित्वस्य धारणासंभवात् । घटत्वादेरेव धारणादिति भावः । प्रतियोगितावच्छेदकविशिष्टेत्यस्य फलमाह । नवेति । प्रतियोगितानवच्छेदकत्वेपीति । सत्तात्वावच्छिन्नसंबन्धिगुणादिनिष्ठविशिष्टसत्ताभावस्य सत्तारूपप्रतियोगिसमानाधिकरणतया विशिष्टसत्तात्वस्य तादृशाभावान्तरप्रतियोगितानवच्छेदकत्वेपीत्यर्थः । सत्तात्वस्य स्वपदेन धर्तुं शक्यत्वेपीति यावत् । नवाऽव्याप्तिरिति । प्रतियोगितावच्छेदकावच्छिन्नाऽऽसंबन्धित्वविवक्षणे सत्तात्वावच्छिन्नसंबन्धिगुणादिनिष्ठविशिष्टसत्ताभावस्य विशिष्टसत्तात्वरूपप्रतियोगितावच्छेदकावच्छिन्नप्रतियोगिव्यधिकरणतया तत्प्रतियोगितावच्छेदकत्वस्यैव विशिष्टसत्तात्वे सत्त्वेन स्वपदेन सत्तात्वस्य धर्तुंशक्यतया विशिष्टसत्तात्वस्य धर्तव्यतया तदवच्छिन्नविशेष्यताभिन्नविशेष्यतावच्छेदकत्वस्य साध्यतावच्छेदके सत्त्वादिति भावः ।



तादृशाभावप्रतियोगित्वं तु साध्यतावच्छेदकसंबन्धवच्छिन्नं ग्राह्यम् । तेन न घटत्वादेरपि स्वविशिष्टसंबन्धिनिष्ठसमवायाद्यवच्छिन्नप्रतियोगिव्यधिकरणाभावप्रतियोगितावच्छेदकत्वेपि बन्दिमान् धूमादित्यादाववच्छेदकाप्रसिद्धिनिबन्धनो दोषः ।

घस्तुतः पूर्ववद्दिहापि साध्यतावच्छेदकसंबन्धेन स्वविशिष्टसंबन्धिना वक्तव्यम् । तेन वृत्त्यनियामकसंबन्धेन साध्यतायां तादृशसंबन्धावच्छिन्नप्रतियोगित्वाप्रसिद्धावपि नाव्याप्तिः ।

प्रतियोगितानवच्छेदकमित्यत्रावच्छेदकत्वं हेतुसमानाधिकरणाभावप्रतियोगितावच्छेदकताघटकसंबन्धेन बोध्यम् । तेन घटत्वादेविषयितासंबन्धेन घटत्वादि-विशिष्टस्य ज्ञानादेः संयोगेनाभावस्य प्रतियोगिव्यधिकरणस्य घटत्वादि-विशिष्टसंबन्धिनिष्ठस्य प्रतियोगिताया विषयितासंबन्धेनावच्छेदकत्वेपि न तादृशावच्छेदकाप्रसिद्धिः ।

### लक्ष्मीः

ननु बन्दिमान् धूमादित्यादौ सर्वत्राऽऽसंभवः, हेतुमन्निष्ठाभावप्रतियोगितावच्छेदकघटत्वादेर्घटत्वविशिष्टसंबन्धिभूतलादौ समवायेन घटाभावप्रतियोगितावच्छेदकतया स्वपदेन कस्यापि धर्तुमशक्यत्वाद् अह । तादृशाभावप्रतियोगित्वन्तु इति । स्वविशिष्टसंबन्धिनिष्ठाभावप्रतियोगित्वं तु इत्यर्थः । तेन । साध्यतावच्छेदकसंबन्धेन तादृशप्रतियोगित्वं विवक्षणेन । स्वविशिष्टसंबन्धीति । घटत्वविशिष्टसंबन्धीत्यर्थः । दोषः । असंभवः । नेति पूर्वैणान्वयः । विवक्षणे तु तादृशघटत्वादेर्घटत्वविशिष्टसंबन्धिभूतलादौ साध्यतावच्छेदकसंयोगेनाभावप्रतियोगितानवच्छेदकत्वान्न पारिभाषिकावच्छेदकाप्रसिद्धिः । निरुक्तप्रतियोग्यसंबन्धित्वमेवेति । प्रतियोगितावच्छेदकावच्छिन्नासंबन्धित्वमेवेत्यर्थः । एवकारेण प्रतियोगितायां साध्यतावच्छेदकसंबन्धवावच्छिन्नत्वस्य व्यावृत्तिः । तेन । स्वविशिष्टसंबन्धिनिष्ठाभावप्रतियोगितानवच्छेदकमित्यत्रावच्छेदकत्वस्य प्रतियोगितावच्छेदकताघटकसंबन्धेन विवक्षणेन । घटत्वादेरिति । धूमवन्निष्ठाभावप्रतियोगितावच्छेदकघटत्वादेरित्यर्थः । प्रतियोगिताया इति । स्वपदग्राह्यघटत्वविशिष्टसंबन्धिभूतलादिनिष्ठो यो विषयितासंबन्धेन घटत्व-

ननुक्तपारिभाषिकाऽवच्छेदकत्वद्वयस्य प्रवेशे मूलोक्तप्रतियोगिव्यधिकरणस्य  
प्रतियोगितावच्छेदवाचच्छिन्नप्रतियोग्यनधिकरणार्थकत्वं विफलम्, हेतु-

### लक्ष्मीः

विशिष्टज्ञानस्य संयोगेनाभावस्तदीयप्रतियोगिताया इत्यर्थः ।  
न तादृशाऽवच्छेदकाप्रसिद्धिरिति । न पारिभाषिकाप्रसिद्धिरित्यर्थः ।  
विवक्षणे तु स्वपदग्राह्यघटत्वविशिष्टसंबन्धिनि भूतलादौ प्रतियोगिता-  
वच्छेदकताघटकसमवायेन घटत्वविशिष्टस्य संयोगेनाभावविरहेणाभा-  
वान्तरीयप्रतियोगितानवच्छेदकत्वाद् घटत्वस्य पारिभाषिकावच्छेद-  
कत्वोपपत्तिः ।

अथ ज्ञानादेःसंयोगेनाधिकरणस्याऽप्रसिद्ध्या तदभावस्य प्रति-  
योगिवैयधिकरणस्यविरहेण कथं लक्षणघटकत्वमिति चेन्न । मूलो-  
क्तप्रतियोगिवैयधिकरणस्य संबन्धधर्मिकोभयाभावघटितत्वेन वन्धि-  
मान् धूमादित्यादौ संयोगेन रूपाभावस्य यथोक्तप्रतियोगिव्यधि-  
करणतया धूमादिमन्निष्ठाभावप्रतियोगितावच्छेदकरूपत्वादेः संयोगेन  
रूपाधिकरणाप्रसिद्ध्या रूपाद्यभावस्य संयोगेन यथाश्रुत प्रतियोगिवै-  
यधिकरणभावेन स्वपदग्राह्यवन्धित्वविशिष्टसंबन्धिनिष्ठातादृशाभा-  
वान्तरप्रतियोगितानवच्छेदकतया वन्धित्वादेः पारिभाषिकावच्छेदक-  
त्वापत्त्या इदमीयप्रतियोगिवैयधिकरणस्यापि साध्यतावच्छेदकसंब-  
न्धसामान्ये यदभावप्रतियोगितावच्छेदकविशिष्टप्रतियोगिकत्व स्ववि-  
शिष्टसंबन्धित्कच्छिद्व्यक्तचतुयोगिकत्वोभयाभावरूपस्य निवेशनीय-  
तया संयोगेन ज्ञानादेरभावस्यापि निरुक्तप्रतियोगिवैयधिकरण-  
संभवादिति ।

शङ्कते । नन्विति । उक्तपारिभाषिकावच्छेदकत्वद्वयस्य प्रवेशे-  
इति । स्वप्रतियोगितावच्छेदकावच्छिन्नानधिकरणहेतुमन्निष्ठाभाव  
प्रतियोगितावच्छेदकावच्छिन्नासंबन्धी प्रतियोगितावच्छेदकावच्छिन्ना  
भाववति असंबद्धं यद्धर्मविशिष्टसामान्यम्, स्वप्रतियोगितावच्छेदका-  
वच्छिन्नानधिकरणहेतुमन्निष्ठाभावप्रतियोगितावच्छेदकं प्रतियोगिता-  
वच्छेदकावच्छिन्नासंबन्धिस्वविशिष्टसंबन्धिनिष्ठाभावप्रतियोगितानव-  
च्छेदकमिति पारिभाषिकावच्छेदकत्वद्वयस्येत्यर्थः । विफलमिति ।

मन्निष्ठाभावप्रतियोगितावच्छेदकस्य द्रव्यत्वत्वादेर्विशिष्टसत्तावाधवच्छिन्नवन्निष्ठाभाव  
प्रतियोगितानवच्छेदकत्वादेव विशिष्टसत्तावान् जातेरित्यादावतिव्याप्यभावात् ।

### सूचनीः

स्वप्रतियोगिताश्रयानधिकरणहेतुमन्निष्ठाभावप्रतियोगितावच्छेदकाव -  
च्छिन्नाऽसंबन्धिप्रतियोगितावच्छेदकावच्छिन्नाभाववति असंबद्धं यद्धर्मं  
विशिष्टसामान्यम्, तस्य स्वप्रतियोगिताश्रयानधिकरणहेत्वधिकरणवृ-  
त्त्यभावप्रतियोगितावच्छेदकं प्रतियोगितावच्छेदकावच्छिन्नासंबन्धि-  
तद्धर्मविशिष्टसंबन्धिनिष्ठाभावप्रतियोगितानवच्छेदकं तस्यैव वा पारि-  
भाषिकावच्छेदकत्वं वक्तव्यमिति भावः। ननुसिद्धान्तलक्षणोक्तरीत्या वि-  
शिष्टसत्तावान् जातेरित्यादावतिव्याप्तिवारणार्थमेव तद्विवक्षणां सार्थकमि-  
त्यत आह । हेतुमन्निष्ठेति । जातिमन्निष्ठेत्यर्थः । प्रतियोगितानवच्छेद-  
कत्वादेवेति । जातिसमानाधिकरणाभावीयप्रतियोगितावच्छेदकद्रव्य

त्वत्वावच्छिन्नाभाववन्निरूपितवृत्तितानवच्छेदकत्वादेवैत्यपि बोध्यम् ।  
इत्यादाविति । आदिना भूतत्वमूर्तत्वोभयवानित्यस्य परिग्रहः । तत्रापि  
मूर्तत्वसमानाधिकरणाभावप्रतियोगितावच्छेदकं यत्स्पर्शत्वं तदवच्छिन्ना  
भाववति भूतत्वमूर्तत्वोभयत्वविशिष्टस्याऽसंबद्धत्वात् स्पर्शत्वस्य तदु-  
भयत्वविशिष्टसंबन्धिनिष्ठाभावप्रतियोगितानवच्छेदकत्वाच्चेति भावः ।

अथात्र इदमीय प्रतियोगिवैयधिकरण्येपि प्रतियोगितावच्छेदका-  
वच्छिन्नस्य वैयर्थ्यं कथं नोक्तम्, द्रव्यं घटत्वादित्यत्र घटभेदविशिष्ट-  
द्रव्यत्वाभावस्य प्रतियोगिताश्रयप्रतियोगिव्यधिकरणत्वाभावेन मूलोक्त  
लक्षणाघटकतयाऽभावान्तरमादाव्याप्तिविरहादिति चेन्न । नित्यज्ञान-  
नुयोगिकविषयितासंबन्धेन घटस्य साध्यतायां नित्यज्ञानत्व हेताव-  
व्याप्तिः, हेतुसमानाधिकरणस्य समवायेन पटाभावस्य प्रतियोगिता-  
वच्छेदकं यत्पटत्वं तस्य साध्यतावच्छेदकीभूतनित्यज्ञानानुयोगिक-  
विषयितया घटत्वविशिष्टसंबन्धिनिष्ठनित्यज्ञानान्यत्वविशिष्टघटाभाव-  
प्रतियोगितानवच्छेदकत्वाच्च । तन्निवेशे च नित्यज्ञानान्यत्वविशिष्ट-  
घटाभावस्यैव प्रतियोगिव्यधिकरणत्वसंभवात् ।

मूलोक्तप्रतियोगिव्यधिकरणस्य प्रतियोगिताश्रयानधिकरणार्थकत्वे  
विशिष्टसत्तावान् जातेरित्यादौ द्रव्यत्वाभावमादायातिव्याप्तिविरहेपि

न च संयोगेन घटाद्यभावस्यैव तत्समनियतघटविशिष्टवाच्यत्वाद्यभावत्वात् । तत्प्रतियोगित्वावच्छिन्नस्य च वाच्यत्वस्य सर्वत्र सत्त्वात्प्रतियोगिच्यधिकरणाभावस्यै चाऽप्रसिद्धिः स्यात्, यदि प्रतियोगितावच्छेदकावच्छिन्नप्रतियोगिवैयधिकरण्य-प्रवेशो मौलो न स्यादिति वाच्यम् । यत्प्रतियोगित्वावच्छिन्नस्यानधिकरण-हेत्वधिकरणं तत्प्रतियोगितावच्छेदक्रीभूतधर्मो यद्विशिष्टसंबन्धिनिष्ठप्रतियोगिव्यधि-करणाभावप्रतियोगितामवच्छेदकस्तत्पारिभाषिकावच्छेदकमित्यस्य निर्दोषत्वात् । घटाभावस्य घटविशिष्टवाच्यत्वाभावस्वरूपत्वेऽपि तस्य घटत्वावच्छिन्न यत्प्रति-योगित्वं तदाश्रयच्यधिकरणत्वस्य सुलभत्वादिति ।

### सूच्योः

असंभवमाशङ्कते । न चेति । तत्समनियतेति । घटाभावसमनियते-त्यर्थः । वाच्यत्वे घटवैशिष्ट्यं संयोगघटितसामानाधिकरण्यसंबन्धेन । वाच्यत्वाद्यभावत्वादिति । आदिना घटविशिष्टद्रव्यादेः परिग्रहः । तेन बन्दिमान् धूमादित्यादौ साध्यतावच्छेदक्रीभूतसंयोगसंबन्धेन वाच्यत्वाधिकरणत्वाप्रसिद्धावपि न क्षतिः । तत्प्रतियोगित्वावच्छि-न्नस्य । घटाभावप्रतियोगित्वावच्छिन्नस्य, वाच्यत्वस्य । उक्तादि-पदग्राह्यद्रव्यस्य प्रमेयस्य वा । सर्वत्र । पर्वतादौ । सत्त्वादिति । द्रव्यादिरूपप्रतियोगिनः संयोगेनाधिकरणतायाः पर्वतादौ सत्त्वादिति भावः । अप्रसिद्धिः स्यादिति । घटाभावस्य प्रतियोगिताश्रयवाच्य-त्वादिसमानाधिकरणत्वादिति भावः । तथाचाऽसम्भवसंगतिरि-तियावत् । समनियताभावयोरैक्येऽपि प्रतियोगितावच्छेदकभेदादेव प्रतियोगिताभेद इत्याशयेन समाधत्ते । यत्प्रतियोगित्वावच्छिन्न-स्येति । यद्धर्मावच्छिन्नप्रतियोगित्वावच्छिन्नस्येत्यर्थः । यद्धर्मपदेन-घटत्वस्योपादानम्, न तु वाच्यत्वत्वादेः, तद्वच्छिन्नप्रतियोगित्वाव-च्छिन्नाधिकरणत्वस्यैव हेत्वधिकरणे सत्त्वात् । तत्प्रतियोगितेति । घटाभावप्रतियोगितेत्यर्थः । यद्विशिष्टसंबन्धीति । घटत्वविशिष्टस-म्बन्धीत्यर्थः । तस्य । घटाभावस्य । तदाश्रयेति । घटत्वावच्छिन्न-प्रतियोगिताश्रयेत्यर्थः ।

न च तत्रावच्छेदकभेदेपि प्रतियोगितैक्य युक्तम् । घटपटाद्यभावानामेक-  
प्रतियोगिताकत्वापत्तेरिति चेत् ।

अत्र प्राञ्चः । यत्प्रतियोगिताश्रयानधिकरण हेत्वधिकरणं तत्प्रतियोगिता-  
वच्छेदकेत्याद्यभिधाने वन्दिमान् धूमादित्यत्राव्याप्तिः, स्वरूपसंबन्धात्मिकायाः  
प्रतियोगितायाः प्रतिव्यक्तिभिन्नत्वान् । वन्दित्ववच्छिन्नाभावीयं महानसीयवन्दिनिष्ठं  
यत्प्रतियोगित्वं तदवच्छिन्नानधिकरणहेतुमत्पर्वतादिनिष्ठवन्दिहामान्याभावात् प्रतियोगिता-

### लक्ष्मोः

न चेति । युक्तिमिति परेणान्वयः । तत्र । घटाभावघटाविशिष्ट-  
वाच्यत्वाद्यभावयोः । प्रतियोगितैक्यमिति । ऐक्ये पूर्वोक्तदोषताद-  
वस्थमिति हृदयम् । एकप्रतियोगिताकत्वापत्तेरिति । विभिन्नधर्मा-  
वच्छिन्नप्रतियोगित्वं यद्यभिन्नं स्यात्तदा घटाभावप्रतियोगित्वं पटा-  
भावनिरूपितं स्यादित्यापत्तिर्बोद्ध्या । न चाभावभेद एव प्रतियोगि-  
ताभेदनियामकोस्तु इति वाच्यम् । घटाभावनिष्ठस्य पटाभावभेदस्य  
घटाभावरूपतया घटनिष्ठप्रतियोगित्वं घटाभावनिष्ठप्रतियोगित्व-  
योरेक्यापत्तेरुक्तत्वात् । अभावप्रतियोगिकाऽभावाधिकरणका-  
भावस्याऽधिकरणरूपत्वात् । विशिष्टसत्तावान् जातेरित्यादौ-  
द्रव्यत्वाभावमादायातिव्याप्तिवारणोऽपि वह्निमान् धूमादित्यत्रा-  
व्याप्तिः, तथा हि प्रतियोगिवैयधिकरण्यमित्यस्य स्वीयप्रतियोगिता-  
श्रयानधिकरणं "हेत्वधिकरणं" वृत्तित्वार्थकत्वे गौरवम्, असंभवश्च  
घटाभावादेरपि घटीयसंयोगेन प्रमेयाभावतया प्रतियोग्यसमानाधिकर-  
णाभावाऽप्रसिद्धेः, अतो लाघवाच्च स्वीययत्किंचित्प्रतियोगिताश्रयानधि-  
करणत्वं हेत्वधिकरणे विवक्षणीयम् । एतेन "प्रतियोगितायां यत्त्वतत्त्व-  
निवेशेन" एकधर्मावच्छिन्नप्रतियोगिताया भिन्नत्वेपि कथं वन्दिभावः  
प्रतियोगिव्यधिकरणः, तत्प्रतियोग्यनधिकरणत्वस्य हेत्वधिकरणोऽ-  
स्तत्वादिति समाहितम् । प्रतियोगिभेदेन प्रतियोगिता भेदात्स्वीय यत्कि-  
ंचित्प्रतियोगिताश्रयीभूतमहानसीयवन्दिघटनधिकरणत्वस्य पर्वते  
सत्त्वात्पर्वतनिष्ठवन्दिभावस्यापि लक्षणघटकत्वादिति प्रतियोगिता-  
वच्छेदकावच्छिन्नवैयधिकरण्यनिवेश इति प्राचां मतमाह । अत्र  
प्राञ्च इति । तत्प्रतियोगितावच्छेदकेत्याद्यभिधाने इति । यत्प्रति-

वच्छेदकीभूतवन्हित्वादेः स्वविशिष्टसंबन्धिनिष्ठनिस्तत्प्रतियोगिव्यधिकरणाभाव-  
प्रतियोगितानवच्छेदकत्वात् । प्रतियोगितावच्छेदकानच्छिन्नप्रतियोगिवैयधिकरण्य-  
प्रवेशे तु तादृशप्रतियोगिताया अत्रवच्छेदकं यद्वन्हित्वादिकं तच्चवच्छिन्नानधिकरणत्वं  
न हेतुमतः पर्वतादेरित्यदोष इत्याहुः ।

### लक्ष्मीः

योगिताश्रयानधिकरणं हेत्वधिकरणं तत्प्रतियोगितावच्छेदकीभूतयद्विशि-  
ष्टसंबन्धिनिष्ठप्रतियोगिव्यधिकरणाभावप्रतियोगितानवच्छेदकं इत्यभि-  
धाने इत्यर्थः । प्रतियोगितावच्छेदकावच्छिन्नवैयधिकरण्यप्रवेशे तु  
इति । यादृशप्रतियोगितावच्छेदकावच्छिन्नानधिकरणत्वं हेतुमत इति  
प्रवेशे तु इत्यर्थः । तादृशप्रतियोगितायाः । वन्हित्वासामान्याभावप्रति-  
योगितायाः । तदवच्छिन्नेति । वन्हित्वावच्छिन्नत्वार्थः । इत्यदोषः ।  
वन्हित्मान् धूमादित्यत्र नाव्याप्तिः ।

अथ प्रतियोगिभेदेपि समनियताभाषप्रतियोगिताया अभेदपक्षे  
अभावभेदेनैव प्रतियोगिताभेदात् वन्हित्वादिसामान्यधर्मावच्छिन्न-  
प्रतियोगिता एकैव न तु नानेति, प्रतियोगितावच्छेदकावच्छिन्नत्वनि-  
वेशो व्यर्थः, तादृशप्रतियोगिताश्रयो यथा महानसीयवन्हित्स्तथा पर्व-  
त्तीयवन्हिरपि तदनधिकरणत्वस्य पर्वते विरहादभावान्तरमादाय ना-  
व्याप्तिसंभव इति चेन्न । एवमपि विशिष्टसत्तावान् जातेरित्यत्राति-  
व्याप्तिः, विशिष्टसत्ताभावस्य द्रव्यत्वाभावसमनियततया ऐक्येन द्रव्य-  
त्वनिष्ठप्रतियोगिताया अपि सत्तानिष्ठतया गुणादेः प्रतियोगिताविशि-  
ष्टसत्ताधिकरणतया द्रव्यत्वाभावस्यापि प्रतियोगिताश्रयव्यधिकरणत्वा-  
भावात् । नचैवं समवायेन गगनाभावस्य संयोगेन सत्ताभावाभिन्न-  
तया प्रतियोगिव्यधिकरणाभावाऽप्रसिद्धयैव नातिव्याप्तिरिति  
वाच्यम् । तुन्ययुक्त्याऽसंभवापत्तेः । संयोगेन घटाभावस्य घटवद्भूति-  
स्वविशिष्टप्रमेयाभावादभिन्नतया तत्प्रतियोगिताविशिष्टस्य प्रमेयस्य  
हेत्वधिकरणे सत्त्वेन प्रतियोगिव्यधिकरणाभावाप्रसिद्धेः । एवंचाऽ-  
संभववारणायैव प्रतियोगितावच्छेदकावच्छिन्नत्वं निवेशनीयम् । एवं  
च प्रमेयस्य केवलान्वयित्वेपि संयोगेन घटाभावस्य तत्प्रतियोगिता-  
वच्छेदकघटवद्भूतित्वविशिष्टप्रमेयत्वत्वावच्छिन्नप्रतियोगिवैयधिकरण्य

परे तु प्रतियोगिभेदेपि एकधर्मावच्छिन्नप्रतियोगितालाघवादेकैवेति मते वह्निमान् धूमादित्यादौ नाव्याप्तिः । परन्तु तद्रूपान्यत्वविशिष्टसत्तावान् रूपत्वादित्यादावतिव्याप्तिरेव स्याद्यदि प्रतियोगितावच्छेदकावच्छिन्नप्रतियोगिव्यधिकरणभावो मौलो न स्यात् ।

### लक्ष्मीः

संभवेन नाऽसंभव इति ।

न च प्रतियोगितावच्छेदकभेदेन प्रतियोगिताभेदे द्रव्यत्वत्वावच्छिन्नप्रतियोगिताया विशिष्टसत्तात्वावच्छिन्नप्रतियोगितातो भिन्नतया तत्प्रतियोगिताश्रयानधिकरणत्वस्य गुणादौ सत्त्वेन द्रव्यत्वाभावस्य लक्षणघटकतया प्रतियोगितावच्छेदकावच्छिन्नत्वानिवेशोपि नातिव्याप्तिः । एवं घटत्वावच्छिन्नप्रतियोगिताया घटवद्वृत्तित्वविशिष्ट-प्रमेयत्वावच्छिन्नप्रतियोगितातो भिन्नतया घटत्वावच्छिन्नप्रतियोगिता-श्रयानधिकरणत्वस्य पर्वतादौ सत्त्वेन घटाभावस्य लक्षणघटकतया प्रतियोगितावच्छेदकावच्छिन्नत्वानिवेशोपि नाऽप्रसिद्धिनिबन्धनाऽसंभव इति वाच्यम् । प्रतियोगितावच्छेदकभेदेन प्रतियोगिताभेदे मानाभावात् ।

अथ प्रतियोगितावच्छेदकभेदेन प्रतियोगिताभेदः आवश्यकः । अन्यथा घटत्वादेः पटादिसाधारणप्रतियोगिताया न्यूनवृत्तित्वेनावच्छेदकत्वानुपपत्तेः । एवं च प्रतियोगितावच्छेदकभेदेन प्रतियोगिताभेद-स्यावश्यकत्वे प्रतियोगितावच्छेदकावच्छिन्नत्वानिवेशोपि न विशिष्ट-सत्तादिसाध्यकेऽतिव्याप्तिरसंभवो वा ।

अपि च प्रतियोगितायाः स्वरूपसंबन्धात्मकत्वे तन्निवेशनमफल-मेव । न च पूर्वोपदर्शितरीत्या वह्निमान् धूमादित्यादावव्याप्तिवार-णांय तन्निवेशनमिति वाच्यम् । मौलप्रतियोगिवैयधिकरण्ये तद-नुपादाने इदमीये प्रतियोगिवैयधिकरण्येपि तदनुपादानेऽव्याप्तेरभा-वादित्यत आह । परेत्विति । नाव्याप्तिरिति । तादृशप्रतियोगिता-श्रयो यथा महानसीयवह्निस्तथा पर्वतीयवह्निरपि तदनधिकरणत्वस्य पर्वते विरहादिति भावः । रूपत्वादिति । अत्र तद्रूपे व्यभिचारो बोध्यः । अतिव्याप्तिरेवेति । तद्रूपान्यत्वविशिष्टसत्ताभावस्य सत्ता-त्मकप्रतियोगिसमानाधिकरणत्वादिति शेषः । अतिव्याप्तिं संगमयति ।

प्रतियोग्यनधिकरणहेतुमन्निष्ठाभावप्रतियोगितावच्छेदकस्य घटत्वादेः सर्वस्यैव तद्रूपान्यत्वविशिष्टसत्तात्वावच्छिन्नसंबन्धिनिष्ठाभावप्रतियोगितावच्छेदकत्वेन तादृशसत्तात्वस्य पारिभाषिकानवच्छेदकत्वादिति प्राहुः । तच्चिन्त्यम् ।

### लक्ष्मीः

प्रतियोग्यनधिकरणहेतुमन्निष्ठाभावेति । प्रतियोगिताश्रयानधिकरणरूपत्ववत्तद्रूपनिष्ठघटाद्यभावेत्यर्थः । तद्रूपान्यत्वविशिष्टसत्ताभावस्तु गृहीतुं न शक्यते, हेतुमति तद्रूपे तद्रूपान्यत्वविशिष्टसत्ताभावप्रतियोगिताश्रयसत्ताधिकरणासत्त्वादिति भावः । तादृशसत्तात्वस्य । तद्रूपान्यत्वविशिष्टसत्तात्वस्य । पारिभाषिकानवच्छेदत्वादिति । यत्प्रतियोगित्वावच्छिन्नानधिकरणं हेत्वधिकरणं तत्प्रतियोगितावच्छेदकधर्मो यद्धर्मविशिष्टसंबन्धिनिष्ठप्रतियोगितावच्छेदकावच्छिन्नप्रतियोगिव्यधिकरणाभावप्रतियोगितानवच्छेदक इत्यत्रयद्धर्मपदेन तद्रूपान्यत्वविशिष्टसत्तात्वस्य धर्तृमशक्यत्वादिति भावः । घटत्वादेर्यद्धर्मपदेनोपादाने तद्भिन्नत्वस्य साध्यतावच्छेदके सत्त्वादित्याशयः । अत्र रूपान्यत्वविशिष्टसत्तायाः साध्यत्वे हेतुमन्निष्ठाभावप्रतियोगितावच्छेदकं रूपान्यत्वविशिष्टसत्तात्वं रूपान्यत्वविशिष्टसत्तासंबन्धि “रूपभिन्न” निष्ठाभावप्रतियोगितानवच्छेदकमिति रूपान्यत्वविशिष्टसत्तात्वस्य पारिभाषिकावच्छेदकत्वेनाऽतिव्याप्त्यभावात्—तद्रूपान्यत्वेत्युक्तम् । तथा च हेतुमति तद्रूपे तद्रूपान्यत्वविशिष्टसत्ताभावस्य प्रतियोगिताश्रयव्यधिकरणत्वाभावादभावान्तरमादायाऽतिव्याप्तिरिति भावः । न च तद्रूपभेदाभावस्यापि हेतुसमानाधिकरणतया तत्प्रतियोगितावच्छेदकतद्रूपभेदत्वस्य तद्रूपान्यत्वविशिष्टसत्तासंबन्धिरूपान्तरनिष्ठाभावप्रतियोगितानवच्छेदकत्वात् यद्धर्मपदेन तादृशसत्तात्वस्यैव धर्तुं शक्यतया कुतोतिव्याप्तिरिति वाच्यम् । तद्रूपभेदस्य साध्यतावच्छेदक समवायेनाधिकरणाप्रसिद्धेः । प्रकर्षसूचनाय प्राहुरित्युक्तम् । अत्रापि लक्षणे । द्वितीयलक्षणे । धूमवान् वह्नेरित्यादौ हेतुमन्निष्ठाभावप्रतियोगितावच्छेदकधूमत्वस्य कालिकेन वह्नित्वविशिष्टधूमवन्निष्ठाभावप्रतियोगितानवच्छेदकतयाऽतिव्याप्तिरतो यच्चत्संबन्धेनेति वीप्सा । तथा च यद्यत्संबन्धान्तर्गतसमवायेन वह्नित्वविशिष्टसंबन्धिनिष्ठाभावप्रतियोगिता-



इदन्ववधातव्यम् । अत्रापि लक्षणे हेतुमन्निष्ठाभावप्रतियोगितावच्छेदकं यद्यत्संबन्धेन यादृशयादृशधर्मविशिष्टसंबन्धिनिष्ठाभावप्रतियोगितानवच्छेदकं तत्तत्संबन्धेन तादृशतादृशधर्मावच्छिन्नविशेष्यतान्यसाध्यतावच्छेदकताघटकसंबन्धावच्छिन्न विशेष्यतावच्छेदकत्वमेव साध्यतावच्छेदके द्रष्टव्यम् । नातः प्रागुक्तदोषाणामवकाशः । न वा महानसीयवन्हित्वादेः पारिभाषिकावच्छेदकतया तदन्यत्वस्य वन्हित्वादावसत्वेपि वन्हिमान् धूमादित्यादावव्याप्तिः, विशिष्टवन्हित्वाभिन्नस्यापि वन्हित्वस्य विशिष्टवन्हित्वावच्छिन्नविशेष्यतान्यविशेष्यतावच्छेदकत्वानपायात् ।

### लक्ष्मीः

वच्छेदतया यद्धर्मपदेन धूमत्वस्यैव ग्रहणान्नातिव्याप्तिः । एवं यादृशयादृशेति वीप्सादरात्तादृशधूमत्वस्य महानसीयवन्हित्वविशिष्टसंबन्धिनिष्ठाभावप्रतियोगितानवच्छेदकत्वेपि नातिव्याप्तिः । यद्धर्मपदेन धूमत्वस्याध्युपादानसंभवात् । वस्तुतो यद्यद्धर्मविशिष्टेत्येव वक्तव्यम् । तथा च प्रतियोगिव्यधिकरणहेतुमन्निष्ठाभावप्रतियोगितावच्छेदकं यद्यत्संबन्धेन यद्यद्धर्मविशिष्टसंबन्धिनिष्ठाभावप्रतियोगितानवच्छेदकं तत्तत्संबन्धावच्छिन्नतत्तद्धर्मनिष्ठावच्छेदकताकविशेष्यताभिन्ना या साध्यतावच्छेदकताघटकसंबन्धावच्छिन्नावच्छेदकताकविशेष्यता तद्वच्छेदकसाध्यतावच्छेदकावच्छिन्नसामानाधिकरण्यं व्याप्तिरिति भावः । प्रागुक्तदोषाणाम् । असंभवादीनाम् । साध्यतावच्छेदकेतादृशतादृशधर्मभिन्नत्वं विहाय साध्यतावच्छेदकावच्छिन्नविशेष्यतायां तादृशतादृशधर्मावच्छिन्नविशेष्यताभेदनिवेशस्य फलमाह । न वेति । महानसीयवन्हित्वादेरिति । आदिना महानसीयतेजस्त्वस्य परिग्रहः । तेन महानसीयवन्ह्यभावस्य साध्यतावच्छेदकतदितरोभयानवच्छिन्नप्रतियोगिताकत्वविरहेण लक्षणाघटकत्वेपि न क्षतिः । पारिभाषिकावच्छेदकतयेति । महानसीयवन्हित्वस्य धूमवन्निष्ठाभावप्रतियोगितावच्छेदकमहानसीयवन्हित्वविशिष्टसंबन्धिनिष्ठाभावप्रतियोगितानवच्छेदकतयेत्यर्थः । तदन्यत्वस्य । महानसीयवन्हित्वभेदस्य । विशिष्टवन्हित्वाभिन्नस्यापि । महानसीयत्वविशिष्टवन्हित्वाभिन्नस्यापि । विशिष्टवन्हित्वावच्छिन्नविशेष्य-

ननु कालो घटवान् महाकालत्वादित्यादावव्याप्तिः, गगनत्वादिविशिष्टस्य कालिकसंबन्धेन संबन्धप्रसिद्ध्या पारिभाषिकावच्छेदकत्वासंभवात् । न च साध्यतावच्छेदकसंबन्धसामान्ये यादृशधर्मावच्छिन्नाभाववदनुयोगिकत्व-यद्धर्मविशिष्टप्रतियोगिकत्वोभयाभावस्तत्त्वं विवक्षितम्, तच्च गगनत्वादौ सुलभमिति वाच्यम् । तथा सति प्रमेयधूमवान् वन्हैरित्यादावतिव्याप्तेरित्युक्तत्वात् । धूमत्वविशिष्टप्रतियोगिकत्वघटिततादृशोभयत्वापेक्षया प्रमेयधूमत्वविशिष्टप्रतियोगिकत्वघटिततादृशोभयत्वस्य गुरुत्वेन तदवच्छिन्नप्रतियोगित्वाप्रसिद्धेरिति चेत् ।

### लक्ष्मीः

तान्यविशेष्यतावच्छेदकत्वानपायादिति । महानसीयवन्हित्वावच्छिन्नविशेष्यताभिन्नविशेष्यतावच्छेदकत्वसत्त्वादितिभावः । अथ वन्हित्वावच्छिन्नविशेष्यतायां कथं महानसीयवन्हित्वावच्छिन्नविशेष्यताभेदः, विशिष्टवन्हित्वस्य वन्हित्वानतिरेकादिति चेद् तादृशपारिभाषिकावच्छेदकतापर्याप्त्यनुयोगितावच्छेदकीभूतधर्मावच्छिन्नानुयोगिताकपर्याप्तिकावच्छेदकताविशेष्यतान्यविशेष्यतावच्छेदकत्वस्य विवक्षितत्वात् । वन्हिमान् धूमादित्यादौ वन्हित्वावच्छिन्नविशेष्यतायां तादृशपारिभाषिकावच्छेदकताप्रतियोगिकपर्याप्त्यनुयोगितावच्छेदकं यन्महानसीयत्व वन्हित्वं गतं द्वित्वं तदवच्छिन्नानुयोगिताकपर्याप्तिकावच्छेदकताविशेष्यतान्यत्वस्य सत्त्वात् । न च तादृशावच्छेदकत्वानिरूपकत्वमेव विशेष्यतायां निवेश्यताम्, किमवच्छेदकत्वानिरूपकविशेष्यतान्यत्वनिवेशनेति वाच्यम् । निरूपकत्वस्याननुगतत्वादिति प्राहुः ।

कालो घटवान् महाकालत्वादित्यत्र हेतुसमानाधिकरणाभावप्रतियोगितावच्छेदकं गगनत्वं यद्धर्मविशिष्टसंबन्धिनिष्ठाभावप्रतियोगितानवच्छेदकमित्यत्र यद्धर्मपदेन गगनत्वस्योपादानं न संभवति, गगनत्वविशिष्टसंबन्धप्रसिद्धेः । पटत्वादेरुपादाने तद्विशिष्टसंबन्धिनिष्ठाभावप्रतियोगितावच्छेदकमेव गगनत्वमितिपटत्वादेरपि पारिभाषिकावच्छेदकत्वासंभवादव्याप्तिमाशङ्कते । नन्विति । पारिभाषिकावच्छेदकत्वासंभवादिति । गगनत्वस्येत्यादिः । गगनत्वस्य पटत्वादिविशिष्टसंबन्धिनिष्ठाभावप्रतियोगितावच्छेदकत्वात्पटत्वादेरपि पारिभाषिकावच्छेदकत्वासंभवादित्यपि बोध्यम् । अव्याप्ति

अत्र वदन्ति स्वविशिष्टप्रतियोगिकत्वानि विशिष्योपादाय साध्यतावच्छेदक-  
संबन्धसामान्ये हेतुसमानाधिकरणाभावप्रतियोगितावच्छेदकीभूततत्तद्धर्मावच्छिन्ना-

लक्ष्मीः

निरसितुं शङ्कते । न चेति । यादृशधर्मावच्छिन्नेति । हेतुमन्निष्ठा-  
भावप्रतियोगितावच्छेदकावच्छिन्नेत्यर्थः । यद्धर्मेति । यत्पदं पारि-  
भाषिकावच्छेदकपरम् । तत्त्वं । पारिभाषिकावच्छेदकत्वम् । तच्च ।  
पारिभाषिकावच्छेदकत्वं च । सुलभमिति । तथा च कालो घटवान्  
महाकालत्वादित्यादौ हेतुमन्निष्ठाभावप्रतियोगितावच्छेदकं गगनत्वं,  
कालिकसंबन्धसामान्ये गगनत्वावच्छिन्नाभाववदनुगिकत्वसत्त्वेपि  
गगनत्वविशिष्टप्रतियोगिकत्वविरहेणोभयाभावसत्त्वाद् गगनत्वस्य  
पारिभाषिकावच्छेदकत्वं सुलभमितिभावः । तथासति । उक्तरीत्या-  
ऽव्याप्तिवारणे सति । धूमत्वविशिष्टप्रतियोगिकत्वघटिततादृशो-  
भयत्वापेक्षया । प्रमेयधूमत्वविशिष्टप्रतियोगिकत्वघटिततादृ-  
शोभयत्वस्य । प्रमेयधूमत्वविशिष्टप्रतियोगिकत्व, प्रमेयधूमत्वाभाव-  
वदनुगिकत्वोभयत्वस्य । तदवच्छिन्नप्रतियोगित्वाप्रसिद्धेरिति ।  
तादृशोभयत्वावच्छिन्नप्रतियोगित्वाप्रसिद्धेरित्यर्थः । न च तादृशोभय-  
प्रतियोगिकाभाव एव निवेश्यतामिति वाच्यम् । तथा सति असंभवः,  
वह्नित्वावच्छिन्नप्रतियोगिकत्व, वह्नित्वावच्छिन्नाभाववदनुगिकत्वो-  
भयघटोभयाभावस्य संयोगसामान्ये सत्त्वात् । न च तथापि द्वित्वात्म-  
कोभयत्वशरीरे प्रमेयधूमत्वादेरप्रवेशेन कथं गुरुत्वमिति वाच्यम् ।  
प्रकृते च संबन्धगत “प्रतियोगिकत्वाऽनुगिकत्वनिष्ठो” भयत्वस्य  
संख्यारूपत्वाऽसंभवेनाऽपेक्षाबुद्धिविशेषविषयत्वरूपतया यादृशधर्मा-  
वच्छिन्नाभाववदनुगिकत्व, यद्धर्मविशिष्टप्रतियोगिकत्वनिष्ठा “पेक्षाबु-  
द्धिविशेष” विषयत्वमेवोभयत्वम्, तथा च प्रमेयत्वविशिष्टप्रतियोगि-  
कत्व घटितोभयत्वस्य धूमत्वविशिष्टप्रतियोगिकत्वघटितोभयत्वापेक्षया  
गुरुत्वं बोध्यम् ।

स्वविशिष्टेति । स्वं पारिभाषिकावच्छेदकत्वेनाभिमतम् ।  
विशिष्य । तत्तद्व्यक्तित्वादिना । एवं तदवच्छिन्नाभाववदनुगो-

भाववदनुयोगिकत्वस्य यद्धर्मविशिष्टप्रतियोगिकत्वव्यक्तीनां प्रत्येकस्य च द्वयोर्व्य-  
तिरेकः स धर्मः पारिभाषिकावच्छेदकः । प्रमेयधूमत्वावच्छिन्नप्रतियोगिकत्वघटितो-  
भयत्वस्य गुरुतया प्रतियोगितानवच्छेदकत्वेपि तत्तद्धर्मप्रतियोगिकत्वघटितोभया-

### लक्ष्मीः

गिकत्वानि विशिष्योपादायेत्यपि बोध्यम् । द्वयोर्व्यतिरेक इति । तथा  
च समवायनिष्ठघटत्वावच्छिन्नप्रतियोगिकत्व, हेतुमन्निष्ठाभावप्रति-  
योगितावच्छेदकावच्छिन्नाभाववदनुयोगिकत्वोभयाभावः, एवं संयो-  
गादिनिष्ठघटत्वावच्छिन्नप्रतियोगिकत्व, तादृशप्रतियोगितावच्छेदका-  
वच्छिन्नाभाववदनुयोगिकत्वोभयाभावस्तादृशाभावकूटवत्त्वं साध्यता-  
वच्छेदकसंबन्धे निवेश्यम् । न तु तद्धर्मावच्छिन्नप्रतियोगिकत्वानि  
यावन्ति तत्प्रत्येकघटितोभयाभावः “तथा सति तद्धर्मावच्छिन्नप्रति-  
योगिकत्वद्वयाभावस्यापि ग्राह्यतापत्तेः” तथा च सति घटत्वावच्छिन्न-  
प्रतियोगिकत्वयावदन्तर्गतसमवायनिष्ठघटत्वावच्छिन्नप्रतियोगिकत्वा -  
प्रसिद्ध्या संयोगनिष्ठघटप्रतियोगिकत्वघटितोभयाभावस्याप्रसिद्धौ  
पारिभाषिकावच्छेदकाप्रसिद्धेः । कूटनिवेशेन बन्धित्वविशिष्टमहा-  
नसीयबन्धित्वप्रतियोगिकत्व, महासीयबन्धित्वावच्छिन्नाभाववदनुयो-  
गिकत्वोभयाभावस्य संयोगसामान्ये सत्त्वेपि न बन्धित्वस्य पारिभाषि-  
कावच्छेदकत्वमिति ।

अथैवमपि कालो घटवान् महाकालत्वादित्यत्र पारिभाषिकावच्छेदका-  
प्रसिद्धिः, गगनत्वावच्छिन्नाभाववदनुयोगिकत्वघटितोभयाभावस्याऽप्र-  
सिद्धेः, तादृशोभयत्वस्य महाकालानुयोगिकत्वगगनत्वावच्छिन्नप्रतियोगि-  
कत्वापेक्षया गुरुत्वेनाऽनवच्छेदकत्वादिति चेन्न । दत्तोत्तरत्वात् । तथाहि  
तदवच्छिन्नाभाववदनुयोगिकत्वव्यक्तीनां प्रत्येकस्य यद्धर्मविशिष्टप्रति-  
योगिकत्वव्यक्तीनां प्रत्येकस्य चोभयाभावकूटवत्त्वं निवेशनीयम् ।  
तथा च गगनाभाववदनुयोगिकत्वत्वेन तादृशानुयोगिकत्वसामान्य-  
घटितोभयाभावस्याप्रसिद्धावपि गगनाभाववदनुयोगिकत्वप्रत्येकान्तर्गत-  
महाकालानुयोगिकत्वगगनप्रतियोगिकत्वोभयाभावस्य प्रसिद्धत्वान्न-  
हेतुदोषः । एवं च साध्यतावच्छेदकसंबन्धसामान्ये तदवच्छिन्नाभाव-  
वदनुयोगिकत्वत्वसमानाधिकरणोभयावृत्तिधर्म—यद्धर्मविशिष्टप्रतियो-  
गिकत्वत्वसमानाधिकरणोभयावृत्तिधर्म—उभयत्वैतत्त्रितयधर्मावच्छिन्न-

भावकूटमादायैव नातिव्याप्तिः । कालो घटवान् महाकालत्वादित्यदौ च गगन-  
त्वमेव तादृशावच्छेदकमादाय लक्षणसमन्वय इति ।

वस्तुतस्तु हेतुमन्निष्ठाभावप्रतियोगितावच्छेदको यो धर्मस्तदवच्छिन्नाभाववत्त्वावच्छेदेन  
साध्यतावच्छेदकसंबन्धावच्छिन्नसंबन्धितानिरूपितविशेषणतया यद्धर्मविशिष्टसंबन्धित्व-  
सामान्याभावस्तत्त्वे, यद्धर्मे हेतुमन्निष्ठाभावप्रतियोगितावच्छेदकधर्मावच्छिन्नप्रतियोग्य-  
नधिकरणवृत्त्यधिकरणातावच्छेदकत्वसामान्यस्य प्रकृतसाध्याधिकरणातावच्छेदकत्व-  
निरूपितस्वरूपसंबन्धेनाभावस्तत्त्वे वा स्वविशिष्टसंबन्धीत्यादिनिरुक्तेस्तात्पर्याद्, गगन-  
त्वादौ सहजतः पारिभाषिकावच्छेदकत्वं सुखभिमिति ध्येयम् ।

### लक्ष्मीः

प्रतियोगिताकाभावत्वावच्छिन्नानुयोगिताकपर्याप्तिककूटत्वावच्छिन्नत्वत्वं  
साध्यतावच्छेदकसंबन्धसामान्ये निवेशनीयम् । तद्व्यक्तिगतद्व्यक्तित्वा-  
उभयं नास्तीति प्रतीतिसाक्षिकोऽभावो ब्राह्मः । तादृशानुयोगिकत्वत्व  
यद्धर्मविशिष्टप्रतियोगिकत्वत्वोभयमेव द्वित्वस्य परिचायकं नत्ववच्छेदकं,  
तादृशद्वित्वव्यक्त्यवच्छिन्नाभावकूटस्यैव प्रवेशात् तद्व्यक्तेः स्वरूपतो  
भानोपगमान्नदोषः कोपि । स धर्मः पारिभाषिकावच्छेदक इति ।  
तथा च वह्निमान् धूमादित्यादौ संयोगसामान्ये एव तादृशप्रतियो-  
गितावच्छेदकघटत्वावच्छिन्नाभाववत्पर्वतानुयोगिकत्वसत्त्वेपि घटत्वा-  
वच्छिन्नप्रतियोगिकत्वविरहेण यद्धर्मपदेन घटत्वस्योपादानात्पारि-  
भाषिकावच्छेदकत्वम्, न तु वह्नित्वस्य तथात्वं, संयोगसामान्ये  
वह्नित्वावच्छिन्नप्रतियोगिकत्व, पर्वतानुयोगिकत्वोभयोः सत्वात् ।  
तत्तद्धर्मेति । प्रमेयधूमत्वावच्छिन्नैत्यर्थः । कूटमादायैवेति । एव-  
कारेणोभयत्वावच्छिन्नप्रतियोगिताकत्वस्य व्यावृत्तिः । नातिव्याप्ति  
रिति । संयोगसामान्ये एव प्रमेयधूमत्वावच्छिन्नप्रतियोगिकत्व-  
सत्त्वेपि हेत्वधिकरणायोगोलकानुयोगिकत्वविरहाद्यद्धर्मपदेन प्रमेयधूम-  
त्वमादाय नातिव्याप्तिरिति भावः । तादृशावच्छेदकमिति । कालिक-  
संबन्धसामान्ये तादृशप्रतियोगितावच्छेदकगगनत्वावच्छिन्नाभाववन्म-  
हाकालानुयोगिकत्वसत्त्वेपि तादात्म्ये प्रसिद्धस्य गगनत्वावच्छिन्नप्रति-  
योगिकत्वविहाद् गगनत्वमेव पारिभाषिकावच्छेदकमित्यर्थः । वदन्ती-  
त्यस्वरसः-तद्बीजं तु एतादृशनिवेशे “तद्वच्छिन्नाभाववदसंबन्धे”

केचित्तु तादात्म्यसाध्यतावच्छेदकान्यतरसंबन्धेन यः स्वविशिष्टसंबन्धी तन्निष्ठो-  
यस्तदन्यतरसंबन्धेन प्रतियोगिव्यधिकरणोऽभावस्तत्प्रतियोगितानवच्छेदकतत्कत्वमुक्त-  
लक्षणार्थः ।

### लक्ष्मीः

त्यादिपूर्वकल्पस्यापि निर्दोषत्वसंभवे व्यर्थं कल्पान्तरानुसरणमिति  
ध्येयम् ।

प्रकारान्तरेण कालो घटवान् महाकालत्वादित्यत्राऽव्याप्तिं वारयतां  
केषाञ्चिन्मतमुपन्यस्य दूषयति । केचित्तु इति । स्वविशिष्टेति । स्वं  
पारिभाषिकावच्छेदकत्वेनाभिमतम् । तन्निष्ठो यः । तादृशान्यतरसंब-  
न्धेन संबन्धिनिष्ठो यः । तदन्यतरसंबन्धेन । तादात्म्यसाध्यतावच्छे-  
दकान्यतरसंबन्धेन । तत्प्रतियोगितानवच्छेदकतत्कत्वमिति । स्व-  
विशिष्टसंबन्धिनिष्ठप्रतियोगिव्यधिकरणाभावप्रतियोगितानवच्छेदकं -  
प्रतियोगितावच्छेदकं यस्य एवं भूतं यत्त्वं, तत्त्वं पारिभाषिकावच्छे-  
दकत्वमित्यर्थः । तथा च हेतुमन्निष्ठप्रतियोगिव्यधिकरणाभावप्रतियोगि-  
तावच्छेदकं तादृशान्यतरसंबन्धेन स्वविशिष्टसंबन्धिनिष्ठतादृशान्य-  
तरसंबन्धेन प्रतियोगिव्यधिकरणाभावप्रतियोगितानवच्छेदकं यद्यत्त्वं-  
तत्तद्भेदकूटवत्त्वं साध्यतावच्छेदके निवेश्यमिति भावः । वन्हि-  
मान् धूमादित्यादौ धूमवन्निष्ठप्रतियोगिव्यधिकरणाभावप्रतियोगिता-  
वच्छेदकं घटत्वं, यद्धर्मपदेन घटत्वमुपादाय तादृशान्यतरसंबन्धेन  
घटत्वविशिष्टसंबन्धी घटो घटवद्भूतलञ्च तन्निष्ठो यस्तादृशान्यतर-  
संबन्धेन प्रतियोगिव्यधिकरणाभावो न घटाभावः किन्तु पटाभावादि-  
स्तत्प्रतियोगितानवच्छेदकमपि घटत्वं तदन्यत्वस्य वन्हित्वे सत्वाल्लक्षण-  
समन्वयः । स्वपदेन वन्हित्वन्तु न गृहीतुं शक्यते तद्विशिष्टसंबन्धिनि-  
वन्हौ पर्वतादौ च वर्तमानस्य घटाभावस्य प्रतियोगितावच्छेदकताया  
एव घटत्वे सत्वात् । धूमवान् वन्हेरित्यादावतिव्याप्तिवारणाय  
भेदकूटनिवेशः । अन्यथा वह्निमन्निष्ठाभावप्रतियोगितावच्छेदकीभूत  
धूमत्वस्य स्वपदग्राह्य महानसीयधूमनिष्ठतद्व्यक्तित्वविशिष्टसंबन्धि-  
निष्ठाभावाप्रतियोगितानवच्छेदकतया तद्व्यक्तित्वभिन्नत्वस्य धूमत्वे  
सत्वात् । तन्निवेशेण यावदन्तर्गतस्वपदेन धूमत्वस्यापि धर्तुं शक्यतया

तथा च तादृशान्यतरसंबन्धेन गगनत्वविशिष्टसंबन्धिनि आकाशे वर्तमानो-  
गगनाभावो नैतादृशान्यतरसंबन्धेन प्रतियोगिव्यधिकरणः, तस्य तादात्म्येन प्रति-  
योगिसमानाधिकरणत्वात्, किन्तुघटाभाव एव तथेति तत्प्रतियोगितानवच्छेदकमेव  
हेतुमन्निष्ठाभावप्रतियोगितावच्छेदकीभूतं गगनत्वमिति तदादायैव कालोघटवान् महा-  
कालत्वादित्यादौलक्षणसंगतिः ।

### लक्ष्मीः

नातिव्याप्तिरितिभावः । तथा च । तादात्म्यसाध्यतावच्छेदकान्यतर-  
संबन्धेन स्वविशिष्टसंबन्धित्वनिवेशे च । तस्य । गगनाभावस्य ।  
तथा । प्रतियोगिव्यधिकरणः । स्वपदग्राह्यगगनत्वविशिष्टसंबन्धिनि  
गगने घटत्वावच्छिन्नासंबन्धित्वस्य सत्वादिति भावः । तत्प्रतियो-  
गितेति । घटाभावप्रतियोगितेत्यर्थः । तदादायैव । गगनत्वमा-  
दायैव ।

तादात्म्यसंबन्धनिवेशाद् घटवान् महाकालत्वादित्यादौ गगनत्व-  
विशिष्टस्य कालिकसंबन्धेन संबन्ध्यप्रसिद्ध्या स्वदाग्राह्यतया न पारि-  
भाषिकावच्छेदकत्वाप्रसिद्धिनिबन्धनाव्याप्तिः ।

तादात्म्यमात्रेण स्वविशिष्टसंबन्धित्वनिवेशे प्रतियोगिव्यैयधिकरण्य  
निवेशे च द्रव्यं पृथिवीत्वादित्यादौ अव्याप्तिः, जलवृत्तित्वविशिष्टद्रव्य  
त्वाभावस्य प्रतियोगितावच्छेदकं विशिष्टद्रव्यत्वत्वं तस्य स्वपदग्राह्य-  
द्रव्यत्वत्वविशिष्टस्य तादात्म्येन संबन्धि द्रव्यत्वं तन्निष्ठस्य तादात्म्येन  
प्रतियोगिव्यधिकरणाभावस्य प्रतियोगितानवच्छेदकत्वात् । एवं तादा-  
त्म्येन स्वविशिष्टसंबन्धिनिष्ठो यस्तादृशान्यतरसंबन्धेन प्रतियोगिव्यधि-  
करणोऽभावस्तत्प्रतियोगितानवच्छेदकतत्कत्वविवक्षणेपि तद्दोषतादव-  
स्थ्यम् ।

एवं तादृशान्यतरसंबन्धेन स्वविशिष्टसंबन्धित्वं केवलतादात्म्येन  
प्रतियोगिव्यैयधिकरण्यनिवेशे धूमवान् वह्नेरित्यादावतिव्याप्तिः, वह्नि-  
मानाधिकरणाभावप्रतियोगितावच्छेदकधूमत्वस्य तादृशान्यतरसंबन्धेन  
स्वपदग्राह्यधूमत्वविशिष्टसंबन्धिनि पर्वतादौ वर्तमानस्य तादात्म्येन  
प्रतियोगिव्यधिकरणधूमाभावस्य प्रतियोगितावच्छेदकत्वेन पारिभाषि-  
कावच्छेदकभिन्नत्वस्य धूमत्वे सत्वात् । वस्तुतो द्रव्यत्वाभाववान्

न चैवं धूमगगनाभावान्यतरस्य संयोगेन साध्यत्वे वन्हादावतिव्याप्तिः, तादृशान्यतरत्वप्रेक्षया लघुत्वेन धूमत्वस्यैव हेतुसमानाधिकरणाभावप्रतियोगितावच्छेदकत्वात्, तस्य च संयोगतादात्म्यान्यतरसंबन्धेन तादृशान्यतरत्वविशिष्टस्य-संबन्धी मगनाभावस्त्रिष्टस्य तादात्म्यसंयोगान्यतरसंबन्धेन प्रतियोगिव्यधिकरणस्य धूमाभावस्य प्रतियोगितावच्छेदकतया धूमगगनाभावान्यतरत्वस्य पारिभाषिकावच्छेदकत्वविरहादिति वाच्यम् ।

### लक्ष्मी

सत्त्वादित्यत्रातिव्याप्तिः, सत्तावत्द्रव्यवृत्त्यभावप्रतियोगितावच्छेदकद्रव्यत्वाभावत्वस्य तादृशान्यतरसंबन्धेन स्वपदग्राह्यद्रव्यत्वाभावत्वविशिष्टसंबन्धिगुणादिनिष्ठस्य तादात्म्येन प्रतियोगिव्यधिकरणद्रव्यत्वाभावभेदप्रतियोगितावच्छेदकत्वेन पारिभाषिकावच्छेदकभिन्नत्वात् । सत्तावत्द्रव्यवृत्त्यभावप्रतियोगितावच्छेदकद्रव्यावृत्तित्वस्य तादृशान्यतरसंबन्धेन द्रव्यत्वाभावत्वविशिष्टसंबन्धिगगनाभावनिष्ठस्य तादात्म्येन प्रतियोगिव्यधिकरणद्रव्यावृत्त्यभावप्रतियोगितावच्छेदकत्वात् । अत उभयत्रान्यतरसंबन्धानुधावनम् । एतेन धूमधूमवदन्यतराभावमादाय-धूमवान् वहेरित्यादौ नातिव्याप्तिरिति निरस्तम् । द्रव्यत्वाभाव—द्रव्यत्वाभाववदन्यत्वस्य स्वरूपेण केवलान्वयितया प्रतियोगिवैयधिकरण्यविरहेण लक्षणाघटकत्वादिति ध्येयम् । अथाऽन्यतरत्वं भेदद्रव्यावच्छिन्नप्रतियोगिताकभेदवत्वम् । “स्ववृत्तिभेदप्रतियोगितावच्छेदकद्वित्ववद्भेदप्रतियोगित्वं वा” । तथा च तादात्म्येन साध्यतास्थले भेदद्रव्याप्रसिद्ध्या तादृशान्यतरत्वस्याप्रसिद्धिरिति चेन्न । तत्रापि तादात्म्यं नेति भेदस्य साध्यतानिरूपित किञ्चित्संबन्धानवच्छिन्नावच्छेदकतात्रान्नेतिभेदस्य च प्रसिद्धत्वात् । अथ वा तादात्म्यावृत्तित्वे सति साध्यताघटकसंबन्धावृत्तिर्यो धर्मस्तच्छून्यत्वं तत् । तादात्म्यावृत्तित्वे सति साध्यताघटकसंबन्धावृत्तियद्यत्तत्तद्भावकूटवत्वमिति यावत् ।

नचेति । एवं । तादात्म्यसाध्यतावच्छेदकान्यतरसंबन्धेन स्वविशिष्टसंबन्धित्व निवेशे । धूमत्वस्यैवेति । एवकारेण धूमगगनाभावान्यतरत्वस्य व्यावृत्तिः । तस्य च । धूमत्वस्य च । तदन्यतरत्व-



धूमगगनाभावान्यतरत्वस्याप्यखण्डस्य धूमत्वतुल्यतया तस्यैव हेतुमन्निष्ठाभाव-  
प्रतियोगितावच्छेदकस्य स्वविशिष्टसंबन्धिनिष्ठादृशसंबन्धावच्छिन्नप्रतियोगिव्यधि-  
करणाभावप्रतियोगितानवच्छेदकतया पारिभाषिकावच्छेदकत्वेनाविव्याप्तिविरहा-  
दिति प्राहुः ।

### लक्ष्मीः

विशिष्टस्य । धूमगगनाभावान्यतरत्वविशिष्टस्य । तन्निष्ठस्य ।  
गगनाभावनिष्ठस्य । पारिभाषिकावच्छेदकत्वविरहादिति । स्वपदा-  
प्राह्यत्वादिति भावः । धूमत्वस्य स्वपदप्राह्यत्वेन तद्भिन्नत्वस्य साध्यता-  
वच्छेदकीभूततादृशान्यतरत्वे सत्त्वादतिव्याप्तिरिति भावः ।

अथ हेतुसमानाधिकरणतादृशान्यतरात्यन्ताभावमादायाऽतिव्या-  
प्तिस्त्वेषि धूमगगनाभावान्यतरभेदमादाय नातिव्याप्तिः, तथा हि  
हेतुसमानाधिकरणतादृशान्यतरभेदप्रतियोगितावच्छेदकान्यतरत्वे तादृ-  
शान्यतरसंबन्धेन स्वपदप्राह्य तादृशान्यतरत्वविशिष्टसंबन्धि गग-  
नाभावनिष्ठस्यान्यतरसंबन्धेन प्रतियोगिव्यधिकरणाभावस्य  
प्रतियोगितानवच्छेदकत्वेनान्यतरत्वस्य पारिभाषिकावच्छेदकत्वात् ।  
न च तादृशान्यतरत्वं न भेदस्यापि प्रतियोगितावच्छेदकं,  
लघुतयाधूमत्वस्यैव तथात्वादिति वाच्यम् । गगनाभावे  
तादृशान्यतरभेदस्य प्रत्ययप्रसंगात्, धूमत्वावच्छिन्नाभावस्य तत्र  
सत्त्वादिति चेन्न । धूमत्वप्रकारकप्रमाविशेष्यत्व—प्रमेयत्वैतदन्यतर-  
विशिष्टस्य धूमप्रतियोगिकसंयोगेन साध्यतायां वन्हादिहेतावतिव्याप्तौ  
तात्पर्यात् । तादृशान्यतरत्वविशिष्टाभावीय प्रतियोगितावच्छेदकं लाघ-  
वाद् धूमत्वमेवनतुतादृशान्यतरत्वं, तादृशान्यतरत्वविशिष्टभेदाऽप्रसिद्धेः  
न चैवं सति अन्यतरत्वस्याऽखण्डस्येति ग्रन्थविरोध इति वाच्यम् ।  
उक्तग्रन्थस्याऽन्यतरत्वस्याऽभावात्मकतयाऽभावस्य स्वरूपतोऽवच्छेद-  
कत्वमित्याशयात् । तथा चात्र गगनाभावमादायैव नातिव्या-  
प्तिरिति भावः ।

अन्यतरत्वमखण्डोपाधिस्तथा च तस्य धूमत्ववत्प्रतियोगिता-  
वच्छेदकत्वान्नोक्तातिव्याप्तिरित्याह । धूमगगनाभावान्यतरत्वस्येति ।  
अखण्डस्य । निरवच्छिन्नप्रकारताश्रयस्य । तस्यैव । धूमगगना-

अत एव सत्तावान् जातेरित्यादौ जातिमन्निष्ठाभावप्रति-  
योगितावच्छेदकगुणान्यत्वविशिष्टसत्तात्वतुल्यवृत्तिकत्वेपि सत्ता-  
त्वस्य न क्षतिः ।

तन्मन्दम् । रूपवान् घटत्वादित्यादावव्याप्तिप्रसङ्गात् । हेतुसमानाधि-  
करणाभावप्रतियोगितावच्छेदकं यद् रूपत्व द्रव्यान्यतरत्वं तस्य तादृशसंबन्धेन  
रूपत्वविशिष्टसंबन्धिनिष्ठतादृशसंबन्धावच्छिन्नप्रतियोगिव्यधिकरणाभावप्रतियोगितान् -  
वच्छेदकत्वेन रूपत्वस्य पारिभाषिकावच्छेदकत्वात् । तथा हि—तादात्म्यसम-  
वायान्यतरसंबन्धेन यद् रूपत्वविशिष्टस्य संबन्धि रूपं पृथिव्यादिकं च तत्र तादात्म्य-  
समवायान्यतरसंबन्धेन प्रतियोगिव्यधिकरणो न रूपत्वद्रव्यान्यतराभावः, सम-  
वायेन रूपे रूपन्वारव्यप्रतियोगिनः—तादात्म्येन च पृथिव्यादौ द्रव्यात्मक-  
प्रतियोगिनः सन्वात्, किन्तु रूपत्वविशिष्टस्य तथाविधसंबन्धिनिष्ठो यः पटाद्य-  
भावः स एव प्रतियोगिव्यधिकरण इति रूपत्वद्रव्यान्यतरत्वे प्रतियोगितान्-  
वच्छेदकत्वश्रौव्यम् ।

### लक्ष्मीः

भावान्यतरत्वस्यैव । स्वविशिष्टेति । स्वं—तादृशान्यतरत्वम् ।  
नैषदोष इति । रूपत्वद्रव्यान्यतराभावस्य तादात्म्येन द्रव्यात्मक-  
प्रतियोगिसमानाधिकरणत्वात् । अतिप्रसंगादिति । घटत्वे समवा-  
येन घटत्वाभावस्याऽन्यतरसंबन्धान्तर्गततादात्म्येन प्रतियोगिसमा-  
नाधिकरणत्वात् ।

प्रतियोगितावच्छेदकाऽनतिरिक्तवृत्तित्वकल्पेऽरुचिं प्रकाशयति ।  
दीधितौ । अतएवेति । तुल्यवृत्तिकत्वेपीति । अत्रापि शब्दस्याऽ-  
भ्युपगमोर्थः सत्तात्वतुल्यवृत्तिकत्वाभ्युपगमे इति यावत् । तेन  
द्वित्वादिद्विशिष्टधर्मस्यापि विशेष्य विशेषण संबन्धेषु पर्याप्तत्व  
स्वीकारे सत्तात्वस्य विशेष्यमात्र पर्याप्ततया विशिष्टसत्तात्वस्य  
विशेष्यविशेषणसंबन्धेषु पर्याप्ततया विशिष्टसत्तात्वे विशेष्यमात्र-  
पर्याप्तसत्तात्वपर्याप्त्यधिकरणपर्याप्तवृत्तिकत्वाभावेनाऽनतिरिक्तवृत्तित्व-  
कल्पेपि नाव्याप्तिरिति सूचितम् ।

दीधितौ । सत्तात्वस्य विशिष्टसत्तात्वतुल्यवृत्तिकत्वेपीति ।

एवं स्वविशिष्टसंबन्धिनिष्ठाभावप्रतियोगितानवच्छेदका-  
वच्छेद्यत्वं बोध्यम् ।

न च हेतुसमानाधिकरणाभावस्यापि तादृशान्यतरसंबन्धेन प्रतियोगिवैयधि-  
करण्यस्य निवेशान्नैष दोष इति वाच्यम् । तथा सति समवायेन घटत्वस्य प्रमेयस्थ  
वा साध्यत्वे तादात्म्येन हेतौ घटत्वे प्रमेये वातिप्रसङ्गादिति दिक् । अत  
एवेति । वस्तुतस्तु इत्यादिकरूपस्यादृष्टत्वादेवेत्यर्थः । यथाश्रुताऽनतिरिक्तवृत्ति-  
त्वस्यादरे तु सत्तावान् जातेरित्यादावव्याप्तिः स्यादेवेति भावः ।

जातिमन्निष्ठाभावप्रतियोगितायां सत्तात्वान्यूनवृत्तिविशिष्टसत्तात्वावच्छेद्यत्व—  
समवायसंबन्धावच्छेद्यत्वोभयसत्त्वावच्छेद्यताघटितलक्षणस्यापि प्रागुक्तस्य सत्तावान्  
जातेरित्यादावव्याप्तिरतस्तदपि परिष्करोति । एवमिति । स्वं साध्यतावच्छेदकम् ।

### लक्ष्मीः

सत्तात्वस्य विशिष्टसत्तात्वानतिरिक्तत्वेपीत्यर्थः । अव्याप्तिः स्यादे-  
वेति । जातिमन्निष्ठाभावप्रतियोगितावच्छेदकीभूतविशिष्टसत्तात्वाभा-  
ववदवृत्तित्वात्सत्तात्वस्येति भावः । अथ विशिष्टस्याऽनतिरिक्तत्वमते  
हेतुमन्निष्ठाभावप्रतियोगितावच्छेदकं यद्विशिष्टसंबन्धिनिष्ठाभावप्रतियो-  
गितानवच्छेदकं तद्विज्ञं साध्यतावच्छेदकमिति कल्पे सत्तावान्  
जातेरित्यादावव्याप्तिस्तदवस्थैव, विशिष्टसत्तात्वस्य पारिभाषिका-  
वच्छेदकतया सत्तात्वस्य तद्विज्ञत्वाभावात् । अत्रास्मद्परमगुरवः ।  
तद्विज्ञत्वमपहाय तदघटितं यत्साध्यतावच्छेदकमिति वक्तव्यम् ।  
तदघटितत्वं तदविषयकप्रतीति विषयत्वम् । भवति च सत्तात्वं विशिष्ट-  
सत्तात्वाविषयकप्रतीति विषयः । तादृशपारिभाषिकावच्छेदकता येन  
रूपेण तेन रूपेण तदविषयकत्वं वाच्यम् । अन्यथा सत्तात्व विषयक-  
प्रतीतेः सत्तात्वाभिन्नविशिष्टसत्तात्वविषयकत्वेन सत्तात्वे विशिष्टसत्ता-  
त्वाविषयकप्रतीतिविषयत्वस्यानिर्वाहादिति प्राहुः ।

प्रतियोगिताधर्मिकोभयाभावघटितलक्षणे यद्धर्मावच्छिन्नत्वाऽप्र-  
सिद्ध्या गुरुरूपेण साध्यतायामव्याप्तिमपाकर्तुं यद्धर्मावच्छिन्नत्वमि-  
त्यनेन यद्धर्मान्यूनवृत्तिधर्मावच्छिन्नत्वमिति वक्तव्यम्, एवमपि सत्ता-  
वान् जातेरित्यादावव्याप्तिमाह । जातिमन्निष्ठेति । जातिमद्गुणनिष्ठे-

अत्र स्ववैशिष्ट्य साध्यतावच्छेदकताघटकसंबन्धेनैव प्राह्यम्, तेन धूमत्वादीनां कालिकादिसंबन्धेन धूमत्वादिविशिष्टस्य बन्धादेःसंयोगिनि वर्तमानस्याभावस्य प्रतियोगितावच्छेदकत्वेपि धूमवान् बन्हेरित्यादौ नातिव्याप्तिः । स्वविशिष्टस्य संबन्धित्व साध्यतावच्छेदकसंबन्धेन बोध्यम्, तेन धूमत्वाद्यवच्छिन्नप्रतियोगितायां धूमत्वविशिष्टस्य कालिकादिसंबन्धेन यत्सर्वान्ध तन्निष्ठाभावप्रतियोगितानवच्छेदकावच्छेद्यत्वदिरहेपि धूमवान् बन्हेरित्यादौ नातिव्याप्तिः ।

### सूचमीः

त्यर्थः । तदपि । अत्रच्छेद्यताघटितलक्षणमपि । एवमिति । पारिभाषिकावच्छेदकत्वानुसरणे इत्यर्थः । पूर्वलक्षणयोः स्वशब्दस्य पारिभाषिकावच्छेदकपरतया अत्र तत्परत्वशंका निरासार्थमाह । स्वं—साध्यतावच्छेदकमिति । तथा च स्वप्रतियोगितावच्छेदकावच्छिन्नानधिकरण हेतुमद्वृत्यभावप्रतियोगितासामान्ये यत्संबन्धावाच्छिन्नत्व, यद्दर्माविशिष्टसंबन्धिनिष्ठाभावप्रतियोगितानवच्छेदकावच्छेद्यत्वोभयाभावस्तेन संबन्धेन तद्दर्मावच्छिन्नस्य व्यापकत्वं बोध्यम् । व्यापकसामानाधिकरण्यं व्याप्तिः । दीधितौ । बोध्यमिति । यद्दर्मावच्छिन्नत्वमित्यनेनेत्यादिः । प्रमेयबहिर्भावधूमादित्यादौ हेतुसमानाधिकरणघटाभावप्रतियोगितायां संयोगसंबन्धावाच्छिन्नत्वसत्त्वेपि प्रमेयबहिर्विशिष्टसंबन्धिनिष्ठाभावप्रतियोगितानवच्छेदकीभूतबहिर्त्वावच्छिन्नत्वविरहाच्चान्याप्तिः । अत्रविशिष्टसत्तावान् जातेरित्यादौ जातिमन्निष्ठविशिष्टसत्ताभावप्रतियोगितासामान्ये विशिष्टसत्तात्वाश्रयीभूतसत्तासंबन्धिगुणादिनिष्ठाभावप्रतियोगितानवच्छेदकसत्तात्वावच्छेद्यत्वाभावसत्त्वादितिभ्यामिरतः । स्वविशिष्टेति । साध्यतावच्छेदकावच्छिन्नेति तदर्थः । अत्र । लक्षणे । घटकत्वंसप्तम्यर्थः । तस्य वैशिष्टेऽन्वयः । तेन । साध्यतावच्छेदकताघटकसंबन्धेन स्ववैशिष्ट्यविवक्षणेन । धूमत्वादीनामिति । अस्य प्रतियोगितावच्छेदकत्वेपीत्यनेन संबन्धः । संयोगिनि । अयोगोलके । अभावस्य । धूमाभावस्य । प्रतियोगितावच्छेदकत्वेपीति । प्रतियोगितानवच्छेदकं द्रव्यत्वं तदवच्छेद्यत्वाभावस्यबहिर्निष्ठाभावप्रतियोगितायां सत्त्वेपीति भावः । तेन । संबन्धितायां साध्यतावच्छेदक-

न च सामान्यतो धूमसंबन्धिनि संयोगेन सर्वस्यैवाभावसत्त्वाद् धूमवन्निष्ठ-  
संयोगसंबन्धावच्छिन्नप्रतियोगितानवच्छेदकाप्रसिद्धथा कथमतिव्याप्तिरिति वाच्यम् ।  
गोत्वत्व-घटाभावत्वादेरेव तत्प्रसिद्धेः । संयोगसंबन्धावच्छिन्नगोत्वाद्यभावप्रति-  
योगिताया लाघवेन गवेतरासमवेतत्वादिभिरेवावच्छेदात् ।

न चैत्रमपि तदवच्छेद्यत्वाप्रसिद्धयैव नातिव्याप्तिः । गोत्वादिभेदप्रतियो-

### सूच्यमीः

संबन्धावच्छिन्नत्वनिवेशेन । धूमत्वाद्यवच्छिन्नप्रतियोगितायां ।  
वह्निमन्निष्ठाभावीयेत्यादिः । संबन्धि । जलादिकं । तन्निष्ठाभावप्रति-  
योगितानवच्छेदकं द्रव्यत्वं तदवच्छेद्यत्वविरहेपीत्यर्थः । ननु  
विषयितया वह्नः साध्यत्वे तद् ज्ञानत्वहेतौ अव्याप्तिसंबन्धेऽतिव्याप्तिदान-  
मसंगतम्, समवायेन वह्नित्वविशिष्टसंबन्धिनिष्ठो यः विषयितासंबन्धा-  
वच्छिन्नप्रतियोगिताकोऽभावस्तत्प्रतियोगितावच्छेदकत्वस्य पदार्थमात्रे  
सत्त्वेनाऽनवच्छेदकत्वाप्रसिद्धेरिति चेन्न । तादात्म्यातिरिक्तवृत्त्यन्या-  
मक संबन्धेन व्याप्यव्यापकभावानंगीकारेणाव्याप्यभावात् । शंक्तेः ।  
नचेति । सर्वस्यैवाभावसत्त्वादिति । संयोगस्याव्याप्यवृत्तित्वादिति  
भावः । प्रतियोगितानवच्छेदकाऽप्रसिद्ध्यति । अप्रसिद्धिश्च प्रतियोगि-  
वैयधिकरण्यस्याऽनिवेशाभिप्रायेण । अन्यथा ज्ञानत्वे तत्सौलभ्यात्,  
संयोगेन ज्ञानाधिकरणाऽप्रसिद्धेः । समाधत्ते । गोत्वत्वघटाभावत्वा-  
देरेवेति । तत्प्रसिद्धे रिति । सामान्यतो धूमवन्निष्ठसंयोगसंबन्धाव-  
च्छिन्नप्रतियोगितानवच्छेदकत्वप्रसिद्धेरित्यर्थः । प्रसिद्धौ हेतुमाह  
संयोगसंबन्धावच्छिन्नगोत्वाद्यभावेति । आदिना संयोगसंबन्धाव-  
च्छिन्न घटाभावनिष्ठप्रतियोगिताकाभावस्य परिग्रहः । गवेतरासमवेत-  
त्वादिभिरिति । आदिनाऽभावत्वस्य परिग्रहः । तथा च गोत्वत्वापेक्ष-  
या गवेतरासमवेतत्वस्य घटाभावत्वापेक्षया अभावत्वस्य गोत्वघटाभा-  
वयोरभावप्रतियोगित्वावच्छेदकत्वे लाघवादिति भावः । एवकारेण  
गवेतरासमवेतत्वे सति सकलगोसमवेतत्वस्य घटप्रतियोगिकाभाव-  
त्वयोः व्यावृत्तिः । अवच्छेदात् । अवच्छिन्नत्वात् । एवमपि ।  
गोत्वत्वादौ साध्यवन्निष्ठसंयोगसंबन्धावच्छिन्नप्रतियोगितानवच्छेदक-

गितायां तत्सौलभ्यात् । न हि सापि गवेतरासमवेतत्वमात्रावच्छिन्ना, गोरूपाद्यै  
गोत्वभेदासत्वप्रसंगात् ।

यदि च गोत्वत्वावच्छेद्यत्व, संयोगसंबन्धावच्छेद्यत्वोभयत्वावच्छिन्नाभावा-  
प्रसिद्धयैव नातिव्याप्तिः, गवेतरासमवेतत्वावच्छेद्यत्वमात्रघटिततादृशोभयत्वस्यैव  
लघुत्वेन प्रतियोगितावच्छेदकत्वादिति विभाष्यते,

### लक्ष्मीः

त्वस्य प्रसिद्धावपि । तदवच्छेद्यत्वाप्रसिद्धयैव । गोत्वत्वावच्छेद्य-  
त्वाप्रसिद्धयैव । समाधत्ते । गोत्वादिभेदप्रतियोगितायामिति ।  
गोत्वं नेति भेदीयप्रतियोगितायामित्यर्थः । तत्सौलभ्यात् । गोत्वत्वा-  
वच्छिन्नत्वस्य सुलभत्वात् । सापि । गोत्वादिभेदप्रतियोगितापि ।  
गोत्वभेदाऽसत्वप्रसंगादिति । गवेतरासमवेतत्वस्य गोरूपे सत्वात्,  
भेदस्य स्वप्रतियोगितावच्छेदकेन सह विरोधादितिभावः । अत एव  
प्रमेयधूमत्वमुपेक्षितम् तदवच्छिन्नत्वस्य भेदीयप्रतियोगितायामप्य-  
सत्वात् । न च घटाभावत्वादेरपि संयोगसंबन्धावच्छिन्नघटाभावनिष्ठ-  
प्रतियोगिताकाभावप्रतियोगितावच्छेदकत्वमस्त्येवेति वाच्यम् । लाघवे-  
नाभावत्वेनैवावच्छेदात् । नचाभावत्वस्य घटाभावनिष्ठप्रतियोगिता-  
तिप्रसक्तत्वेन कथमवच्छेदकत्वमिति वाच्यम् । संयोगेनाभावाभावस्य  
घटाभावाभावसमनैयत्येनाभावमात्रस्यैव संयोगावच्छिन्नघटाभा-  
वाभावप्रतियोगिताश्रयत्वेनातिप्रसक्त्यभावादिति । तादात्म्यसंबन्धा  
वच्छिन्नत्व गोत्वत्वावच्छिन्नत्वोभवत्वावच्छिन्नस्य प्रसिद्धावपि शंक्ते ।  
यदिचेति । उभयत्वावच्छिन्नाभावाप्रसिद्धयैवेति । न च निरुक्तो-  
भयनिष्ठप्रतियोगिताकाभाव एव निवेश्यतामिति वाच्यम् । तथा सति  
साध्यतावच्छेदकसंबन्धेन साध्यसंबन्धित्वनिवेशोपि व्यभिचारिमा-  
त्रेऽतिव्याप्तिः, हेतुमन्निष्ठसाध्याभावप्रतियोगितायां साध्यतावच्छेदक-  
संबन्धावच्छिन्नत्व, साध्यतावच्छेदकावच्छिन्नत्व, घटैतत्त्रितयाभाव-  
सत्वात् । अप्रसिद्धौ हेतुमाह । गवेतरासमवेतत्वाद्यवच्छेद्यत्वमात्र-  
घटितस्यैवेति । एवकारेण गोत्वत्वावच्छिन्नत्वस्य व्यावृत्तिः ।  
तादृशोभयत्वस्य । संयोगसंबन्धावच्छिन्नत्व, गवेतरासमवेतत्वाव-

तदोक्तरीत्या बन्दिमान् धूमादित्यादावव्याप्तिवारणार्थमेव साध्यतावच्छेदक-  
संबन्धेन स्वविशिष्टसंबन्धित्वं निवेश्यम् ।

इत्थं च निरुक्तप्रतियोग्यनधिकरणहेतुमन्निष्ठाभावप्रतियोगितासामान्ये एव  
साध्यवन्निष्ठाभावीयसंयोगसंबन्धावच्छिन्नप्रतियोगितानवच्छेदकीभूतगोत्वत्वावच्छेद्यत्व -  
संयोगसंबन्धावच्छेद्यत्वोभयत्वावच्छिन्नाभावसत्त्वाद् धूमवान् बन्हेरित्यत्रैवातिव्याप्तिः,  
गुरुतयोक्तक्रमेण तादृशोभयत्वावच्छिन्नाभावाप्रसिद्धथा बन्दिमान् धूमादित्यादाव-  
व्याप्तिर्वा स्यादतः प्रतियोग्यसंबन्धित्वेनापि स्वविशिष्टसंबन्धी विशेषणीयः ।

तदर्थश्च प्रतियोगितावच्छेदकसंबन्धेन प्रतियोगितावच्छेदकावच्छिन्नासंबन्धित्वम् ।  
तेन संबन्धसामान्येन यः प्रतियोगितावच्छेदकावच्छिन्नासंबन्धी बन्धित्वविशिष्ट-

### लक्ष्मीः

च्छिन्नत्वोभयत्वस्य । प्रतियोगितावच्छेदकत्वादिति । तथा च  
गोत्वत्वावच्छेद्यत्वघटिततादृशोभयत्वावच्छिन्नाभावाऽप्रसिद्धथा नाति-  
व्याप्तिरिति भावः । साध्यतावच्छेदकसंबन्धावच्छिन्नत्वनिवेशं  
सार्थकयति । तदेति । उक्तरीत्या । सामान्यतो बन्धित्वविशिष्ट-  
संबन्धिनिष्ठसंयोगसंबन्धावच्छिन्नाभावीयप्रतियोगितानवच्छेदकगोत्व-  
त्वावच्छिन्नत्व, संयोगसंबन्धावच्छिन्नत्वोभयत्वावच्छिन्नाभावाऽ-  
प्रसिद्धथा । इत्थं च । संयोगसंबन्धावच्छिन्नगोत्वाभावीयप्रतियोगि-  
तानवच्छेदकत्वस्य गोत्वत्वे सत्त्वे च । निरुक्तेति । प्रतियोगिताव-  
च्छेदकसंबन्धेन स्वप्रतियोगितावच्छेदकावच्छिन्नेत्यर्थः । प्रतियोगि-  
तानवच्छेदकीभूतगोत्वत्वावच्छेद्यत्वेति । संयोगेन वस्तुमात्रस्यैवाऽ-  
व्याप्यवृत्तितया गोत्वत्वघटाभावत्वादिकमेवाऽनवच्छेदकं तदवच्छेद्य-  
त्वेत्यर्थः । गुरुतयेति । गवेतरासमवेतत्वावच्छिन्नत्वघटितोभयत्वा-  
पेक्षेत्यादिः । तादृशोभयत्वावच्छिन्नाभावाप्रसिद्धथा । गोत्वत्वाव-  
च्छिन्नघटितोभयत्वावच्छिन्नाभावाप्रसिद्धथा । अतः । अव्याप्त्यादि-  
वारणायेति भावः । तदर्थश्च । प्रतियोग्यसंबन्धित्वरूपविशेषण-  
द्वलार्थश्च । तथा च प्रतियोगितावच्छेदकसंबन्धेन स्वप्रतियोगितावच्छेद-  
कावच्छिन्नासंबन्धिहेतुमन्निष्ठाभावीयप्रतियोगितासामान्ये प्रतियोगि-

संबन्धी पर्वतादिस्तन्निष्ठस्य प्रलयपूर्वोत्पन्नकर्मात्यन्ताभावस्य प्रतियोगितानवच्छेदकं यद् घटत्वादिकं तदवच्छेद्यत्व संयोगसंबन्धावच्छेद्यत्वयोश्च साधनवन्निष्ठाभाव-प्रतियोगितायां सत्वेपि बन्दिमान् धूमादित्यादौ नाव्याप्तिः । न वा प्रतियोग्य-संबन्धिसाध्यवन्निष्ठाभावप्रतियोगितानवच्छेदकीभूतविशिष्टसत्तात्वावच्छेद्यत्व-समवाय - संबन्धावच्छेद्यत्वयोः साधनवन्निष्ठाभावप्रतियोगितायां सत्वेपि सत्तावान् जातेरि-त्यादावव्याप्तिप्रसङ्गः ।

### लक्ष्मीः

तावच्छेदकसंबन्धेन प्रतियोगितावच्छेदकावच्छिन्नसंबन्धी साध्यता-वच्छेदकसंबन्धेन स्वविशिष्टस्य संबन्धी तन्निष्ठाभावप्रतियोगितान-वच्छेदकावच्छेद्यत्व, साध्यतावच्छेदकसंबन्धावच्छिन्नत्वोभयाभाव - स्त्वाद्दशस्वपद्ग्राह्यसाध्यतावच्छेदकावच्छिन्नसामानाधिकरण्यं व्याप्ति-रित्यर्थः । वह्निमन्निष्ठाद्दशाभावीयधूमनिष्ठप्रतियोगितायां स्वपद्-ग्राह्यधूमत्वविशिष्टसंबन्धिनि पर्वतादौ धूमत्वावच्छिन्नासंबन्धित्वविर-हेण घटत्वावच्छिन्नासंबन्धिधूमसंबन्धि पर्वतादिनिष्ठघटाभावप्रतियो-गितानवच्छेदकधूमत्वावच्छिन्नत्व, संयोगसंबन्धावच्छिन्नत्वोभयस्यैव सत्त्वाद् धूमवान् वह्नेरित्यादौ नातिव्याप्तिः । नापि वह्निमान् धूमा-दित्यादावव्याप्तिः, धूमादिमन्निष्ठाद्दशाभावीय घटनिष्ठप्रतियोगितायां घटत्वावच्छिन्नासंबन्धिवह्निसंबन्धिपर्वतादिनिष्ठघटाभावप्रतियोगिता - नवच्छेदकवह्नित्वावच्छिन्नत्व—संयोगावच्छिन्नत्वोभयाभावसत्त्वात् । तेन । प्रतियोगितावच्छेदसंबन्धनिवेशनेन । प्रतियोगितावच्छेदका-वच्छिन्नासंबन्धी । प्रलयपूर्वोत्पन्नकर्मत्वावच्छिन्नासंबन्धी । स्वपद्ग्रा-ह्यवह्नित्वविशिष्टसंबन्धी पर्वतादिः । विभिन्नकालीनयोराधाराधेयभाव-विरहात् । न तु संबन्धसामान्येन घटत्वावच्छिन्नासंबन्धीपर्वतादिःकालि-केन घटसंबन्धित्वात्पर्वतादेः । तन्निष्ठस्य । पर्वतादिनिष्ठस्य । साध-नवन्निष्ठाभावप्रतियोगितायां सत्वेऽपि । धूमवन्निष्ठघटाभावप्रतियो-गितायां सत्वेपि । धूमवन्निष्ठघटाभावप्रतियोगितासामान्ये स्वपद्ग्राह्य-वह्नित्वविशिष्टसंबन्धिनिष्ठप्रतियोगिव्यधिकरणभावो न घटाद्यभावः घटादेः कालिकेन वह्निमति सत्त्वात्, किन्तु प्रलयपूर्वोत्पन्नकर्मात्यन्ता-भावस्तप्रतियोगितानवच्छेदकघटत्वावच्छिन्नत्व, संयोगसंबन्धावच्छि-



प्रतियोगितावच्छेदकसंबन्धेन प्रतियोग्यसंबन्धी यः साध्यतावच्छेदकावच्छिन्न-  
संबन्धी तन्निष्ठाभावप्रतियोगितानवच्छेदकं न घटाभावत्वगोत्वत्वादिकं, तस्यापि  
साध्यवन्निष्ठभेदप्रतियोगितावच्छेदकत्वात्, किन्तु लघुसमनियत गुरु प्रमेयधूम-  
त्वादिकमेव तथा, तथा च तदवच्छेद्यत्वाप्रसिद्ध्या बन्दिमान् धूमादित्यादाव-  
संभवोऽव्याप्तिर्वैत्यतः साध्यवन्निष्ठाभावप्रतियोगित्वमपि साध्यतावच्छेदकसंबन्धा-  
वच्छिन्न ग्राह्यम् । तेन संयोगादिसंबन्धावच्छिन्नप्रतियोगितानवच्छेदकीभूतगोत्वत्वा-  
वच्छेद्यत्वप्रसिद्ध्यैव लक्षणसमन्वयः ।

### लक्ष्मीः

न्नत्वोभयोः सत्वेपि । नाव्याप्तिरिति । प्रतियोगितावच्छेदकीभूतसंयो-  
गेन घटाभावस्यैव प्रतियोगिव्यधिकरणत्वादिति भावः । विषयितया  
घटादेः साध्यतायां नित्यज्ञानत्वहेतौ नित्यज्ञानान्यत्वविशिष्टघटाभाव-  
मादाय लक्षणसमन्वयान्नासंभवो विहितः । प्रतियोगिताव-  
च्छेदकावच्छिन्नत्वनिवेशस्य फलमाह । नवेति । प्रतियोग्यसंबन्धीति ।  
प्रतियोगिताश्रयाऽसंबन्धीत्यर्थः । अत्र प्रतियोगितापदेन विशिष्टसत्ता-  
निष्ठप्रतियोगिता गृहीतुं न शक्यते, साध्यसंबन्धिनस्तादृशप्रतियोगिता-  
श्रयशुद्धसत्तासंबन्धित्वात्, किन्तु घटादिनिष्ठप्रतियोगितैव, तथा च तादृ-  
शप्रतियोगिताश्रयासंबन्धिसाध्यीभूतसत्तासंबन्धिनिष्ठघटाभावप्रतियो-  
गितानवच्छेदक विशिष्टसत्तात्वावच्छेद्यत्व, समवायावच्छेद्यत्वयोः  
जातिमद्गुणादिनिष्ठविशिष्टसत्ताभावप्रतियोगितायां सत्वेपीत्यर्थः ।  
नवाऽव्याप्तिप्रसङ्ग इति । जातिमद्गुणादिनिष्ठविशिष्टसत्ताभावीय-  
प्रतियोगितायां विशिष्टसत्तात्वावच्छिन्नासंबन्धिसत्तासंबन्धिगुणादि-  
निष्ठविशिष्टसत्ताभावप्रतियोगितानवच्छेदकसत्तात्वावच्छिन्नत्व, समवा-  
यावच्छिन्नत्वोभयाभावसत्वादिति भावः । स्वविशिष्टसंबन्धिनिष्ठप्रति-  
योगितायां यत्किञ्चिन्संबन्धावच्छिन्नत्वस्य निवेशोऽसंभवमाह ।  
तन्निष्ठाभावप्रतियोगितानवच्छेदकमिति । साध्यीभूतवह्निनिष्ठो  
यः समवायेन बन्धभावः तादात्म्येन गोत्वादिभेदश्च तत्प्रतियोगिता-  
नवच्छेदकमित्यर्थः । तस्यापि । गोत्वत्वस्यापि । तथा । अनवच्छेद-  
कम् । तथा च । गुरुधर्मस्यानवच्छेदकत्वे च । तदवच्छेद्यत्वाप्रसि-

वस्तुतः प्रागुक्तयुक्तयाऽत्रापि साध्यतावच्छेदकसंबन्धेन प्रतियोग्यसंबन्धित्वं साध्यतावच्छेदकावच्छिन्नसंबन्धिनो वक्तव्यम्, न तु प्रतियोगितापि तादृशसंबन्धावच्छिन्ना ग्राह्या ।

### लक्ष्मीः

द्वया । प्रमेयधूमत्वावच्छिन्नत्वाप्रसिद्ध्या । असंभव इति । हेतुमन्निष्ठाभावप्रतियोगितासामान्ये एव साध्यवन्निष्ठाभावीययत्किंचित्संबन्धावच्छिन्नप्रतियोगितानवच्छेदकीभूतप्रमेयधूमत्वावच्छिन्नत्वघटितोभयाप्रसिद्धेरिति भावः । अत्र तादात्म्येन व्याप्यव्यापकभावाभ्युपगमे तादात्म्येन गौत्वसाध्यकतद्व्यक्तित्वहेतौ हेतुमन्निष्ठघटादिभेदप्रतियोगितासामान्ये गौत्ववन्निष्ठाभावप्रतियोगितानवच्छेदकगौत्वत्वावच्छिन्नत्वघटितोभयाभावसत्त्वादव्याप्तिर्वेत्युक्तम् । केचित्तु तादात्म्येन गौत्वसाध्यकसद्वेतौ गौत्वत्वविशिष्टसंबन्धिनि गौत्वभेदाभावसत्त्वेऽपि गौत्वभेदे प्रतियोगितासंबन्धेन वर्तमानस्य गौत्वस्य प्रतियोगितासंबन्धेनाभावसत्त्वाद् गौत्वत्वं प्रतियोगितावच्छेदकमेवेत्यसंभवः, यदि च प्रतियोगित्वस्य वृत्त्यनियामकतया तस्य न प्रतियोगितावच्छेदकत्वं तदाऽव्याप्तिरिति प्राहुः । साध्यवन्निष्ठाभावप्रतियोगित्वमपीति । अपिना साध्याभावे प्रतियोगिवैयधिवैयकरण्यं प्रतियोगितावच्छेदकसंबन्धेनेत्यस्य समुच्चयः । तेन । साध्यवन्निष्ठाभावीयप्रतियोगितायां साध्यतावच्छेदकसंबन्धावच्छिन्नत्व विवक्षणेन ।

नन्वेवं धनी चैत्रत्वादित्यादौ स्वामित्वसंबन्धेन धनादेः साध्यतायामव्याप्तिः, वृत्त्यनियामकस्वामित्व संबन्धावच्छिन्नप्रतियोगित्वाप्रसिद्धेरित्यत आह । वस्तुत इति । पूर्वोक्तयुक्त्या । प्रतियोगितायां संबन्धविशेषावच्छिन्नत्वानिवेशेन लाघवात् । वक्तव्यमिति । तथा च साध्यतावच्छेदकसंबन्धेन स्वप्रतियोगितावच्छेदकावच्छिन्नासंबन्धी यः स्वविशिष्टसंबन्धी तन्निष्ठाभावीययत्किंचित्संबन्धावच्छिन्नप्रतियोगितानवच्छेदकधर्मावच्छिन्नत्वघटितोभयाभावो विवक्षणीय इत्यर्थः । धनी चैत्रत्वादित्यादौ संयोगादिना घटाद्यभावमादाय लक्षणसमन्वयः ।

नन्वेवमपि साध्यतावच्छेदकसंबन्धेन प्रतियोग्यसंबन्धि साध्यतावच्छेदका-  
वच्छिन्नसंबन्धिनिष्ठाभावाप्रसिद्ध्या विभुत्वविशिष्टघटवान् महाकालत्वादित्यादाव-  
व्याप्तिः । महाकालान्यत्वविशिष्टघटत्वावच्छिन्नाभावस्यैव तादृशस्य कथंचिमहा-  
काले प्रसिद्ध्या तत्राव्याप्तिवारणेपि तद्वन्हीय सयोगसंबन्धेन वन्देः साध्यतायां  
तद्वेतावव्याप्तिः, तत्संबन्धेन यत्प्रतियोगिसंबन्धि तदन्यत्वस्य तद्वन्हिमत्यभावात् ।  
महाकालनिरूपितविशेषणतया घटादेः साध्यतायां महाकालत्वहेतावुक्तक्रमेणाप्यव्या-  
प्तिवारणासंभवाच्च तेन सम्बन्धेन यः प्रतियोगिसंबन्धी तदन्यत्वस्य महाकाले विरहात् ।

### लक्ष्मीः

एवमपि । साध्यसंबन्धिनि साध्यतावच्छेदकसंबन्धेन प्रतियोग्य-  
संबन्धित्वविवक्षणेपि । साध्यतावच्छेदकसंबन्धेन । कालिकेन ।  
अत्र शुद्धस्य साध्यत्वे घटत्वविशिष्टसंबन्धिनि खण्डकाले “स्पन्दादौ”  
तत्कालाऽसमानकालीनवस्तुनो अभावस्यैव प्रतियोगिव्यधिकरणस्य-  
प्रसिद्धिसंभवाद् । विभुत्वविशिष्टेति । तादृशस्य । प्रतियोगिव्यधि-  
करणस्य । कालस्य जगदाधारत्वादाह । कथंचिदिति । तत्र । विभु-  
त्वविशिष्टघटवान् महाकालत्वादित्यत्र । तद्वन्हीयसंयोगेन । तद्वन्हि-  
प्रतियोगिकसंयोगेन । सद्धेतौ । तत्पर्वतत्वहेतौ । तत्संबन्धेन । तद्वन्हि-  
प्रतियोगिकसंयोगसंबन्धेन । प्रतियोगिसंबन्धि । वह्निसंबन्धि ।  
वह्निमत्यभावात् । पर्वतादावभावात् । एवं प्रतियोगिपदेन घटादे  
धरारणे तत्संबन्धित्वाप्रसिद्धिर्बोद्ध्या । तथा च तेन संबन्धेन  
प्रतियोगिव्यधिकरणाभावाप्रसिद्ध्याऽव्याप्तिरिति भावः । ननु  
साध्यतावच्छेदकसंबन्धस्य न्यूनवारकपर्याप्त्यनिवेशे तद्वन्हीय  
संयोगेन वन्देः साध्यतास्थले केवलसंयोगेन घटाभावस्यैव  
प्रतियोगिव्यधिकरणस्य साध्यसंबन्धिनि सत्वान्नाव्याप्तिरिति चेन्न ।  
पर्वतवृत्तीन्धनभिन्नप्रतियोगिकसंयोगेन वन्देः साध्यतास्थले साध्य-  
तावच्छेदकसंबन्धेन प्रतियोगिव्यधिकरणहेतुसामानाधिकरणेन्धना-  
भावप्रतियोगितायां केवलसंयोगेन प्रतियोग्यसंबन्धि प्रकृतसाध्य-  
संबन्धिनिष्ठाभावप्रतियोगितानवच्छेदकेन्धनत्वावच्छिन्नत्व, तादृश-  
संयोगावच्छिन्नत्वयोः सत्वादव्याप्तिवारणाय न्यूनवारकपर्याप्तिनिवेश-

न च साध्यतावच्छेदकसंबन्धसामान्ये साध्यतावच्छेदकावच्छिन्नसंबन्ध-  
यत्किञ्चिद्व्यक्त्यनुयोगिकत्वं, यादृशप्रतियोगितावच्छेदकावच्छिन्नप्रतियोगिकत्वो-  
भयाभावस्तादृशप्रतियोगितानवच्छेदकावच्छिन्नत्वं निवेश्यमतो गगनाभावद्वारैव  
प्रसिद्धिरिति वाच्यम् ।

### लक्ष्मीः

स्वावश्यकत्वात्, तथाचाप्रसिद्ध्याऽव्याप्तिसंगतिः ।

कालिककालीनसंयोगेन बन्धिसाध्यकसद्धेतौ बन्धित्वविशिष्टसंब-  
न्धिपर्वतादिनिष्ठघटाभावो न प्रतियोगिव्यधिकरणः, कालिकस्यापि  
साध्यतावच्छेदकसंबन्धत्वात्, किन्तुतत्पर्वतासमानकालीनद्रव्याभाव  
एव तत्प्रतियोगितानवच्छेदकघटत्वावच्छिन्नत्व, संयोगावच्छिन्नत्वो-  
भयस्यैव हेतुमन्निष्ठघटाद्यभावप्रतियोगितायां सत्त्वेनाव्याप्तिवारणाय  
न्यूनवारकपर्याप्तिनिवेश्या, तथा चोक्तस्थलेऽव्याप्तिरिति ।

न चेति । तथा च प्रतियोगिव्यधिकरण हेतुमन्निष्ठमावप्रतियो-  
गितासामान्ये (साध्यतावच्छेदकसंबन्धसामान्ये साध्यतावच्छेदकी-  
भूतयादृशधर्मविशिष्टयत्किञ्चिद्व्यक्त्यनुयोगिकत्वं, यादृशप्रतियोगिता-  
वच्छेदकावच्छिन्नप्रतियोगिकत्वोभयाभावः) तादृशप्रतियोगितानवच्छे-  
दकधर्मावच्छिन्नत्व-साध्यतावच्छेदकसंबन्धावच्छिन्नत्वोभयाभावस्ता-  
दृशाध्यतावच्छेदकावच्छिन्नसामानाधिकरण्यं व्याप्तिरिति फलितम् ।  
घटवान् महाकालत्वादिन्यादौ हेतुमन्निष्ठप्रतियोगिव्यधिकरणाभावीय-  
समवायसंबन्धावच्छिन्नघटनिष्ठप्रतियोगितायां (साध्यतावच्छेदक-  
कालिकसंबन्धसामान्ये साध्यतावच्छेदकीभूतघटत्वावच्छिन्नसंबन्धि-  
महाकालव्यक्त्यनुयोगिकत्वसत्त्वेपि गगनत्वावच्छिन्नप्रतियोगिकत्व-  
विरहेणोभयाभावसत्त्वात्) तादृशप्रतियोगितानवच्छेदकघटत्वाद्यवच्छि-  
न्नत्व, कालिकसंबन्धावच्छिन्नत्वोभयाभावसत्त्वाल्लक्षणसम्बन्धः ।

अथ साध्यतावच्छेदकविशिष्टसंबन्धिनि यत्किञ्चित्त्वनिवेशो व्यथः  
इति चेन्न । धूमवन्निष्ठतद्व्यक्त्यभावप्रतियोगितायां साध्यतावच्छेदक-  
संयोगसामान्ये बन्धित्वविशिष्टसंबन्धिमहाकालानुयोगिकत्वं, महा-  
नसीयबन्धिव्यक्तित्वावच्छिन्नप्रतियोगिकत्वोभयसत्त्वेन “उभयाभाव-  
विरहेण” तादृशी न तद्व्यक्तित्वावच्छिन्नप्रतियोगिता अपितु घटत्वा-  
वच्छिन्नप्रतियोगितैव तदनवच्छेदकतद्व्यक्तित्वावच्छिन्नत्व, संयोग-

स्वरूपसंबन्धेन गगनादेवृत्तिमत्वपक्षे एव प्रतियोगिताधर्मिकोभयाभावगर्भं - निरुक्त्वाद्दरात्, तत्र गगनाभावमादाय प्रसिद्धयसम्भवात् । कालिकविशेषणतायां गगनत्वावच्छिन्नप्रतियोगिकत्व, साध्यवन्महाकालानुयोगिकत्वयोः सत्त्वादिति चेत्, एतदस्वरूपेनैव प्रतियोगिताधर्मिकत्वादिना प्रतियोगिवैयधिकरणमुपेक्ष्य लक्षणान्तरं वक्ष्यते इत्येके ।

### लक्ष्मीः

संबन्धावच्छिन्नत्वयोः सत्त्वाद् वह्निमान् धूमादित्यादावव्याप्त्यापत्तेः ।

ननु साध्यतावच्छेदकसंबन्धसामान्ये साध्यतावच्छेदकविशिष्ट-संबन्धयत्किंचिद् व्यक्त्यनुयोगिकत्वविशिष्ट्यादृशप्रतियोगितावच्छेद-कावच्छिन्नप्रतियोगिकत्वाभावस्तादृशप्रतियोगितानवच्छेदकेत्यादि निवेशेनैव सामंजस्ये किमुभयाभावनिवेशेनेति चेन्न । महाकालानुयोगिक-कालिकेन घटसाध्यक महाकालत्वहेतावव्याप्तेः । महाकालानुयोगिकत्व-विशिष्टगगनत्वावच्छिन्नप्रतियोगिकत्वाप्रसिद्धेः । न च महाकालाभाव-स्यैव लक्षणघटकत्वम्, महाकालप्रतियोगिकत्वविशिष्टमहाकालानुयो-गिकत्वस्य तादात्म्ये प्रसिद्धतया साध्यतावच्छेदककालिकसंबन्धे तादृशाभावसत्त्वान्नाव्याप्तिरिति वाच्यम् । महाकालानुयोगिककालिक-तादात्म्यान्यतरसंबन्धेन घटसाध्यकमहाकालत्वहेतावव्याप्तेः, महाका-लाभावोपि न लक्षणघटकः, महाकालानुयोगिकत्वविशिष्टमहाकाल-प्रतियोगिकत्वस्य साध्यतावच्छेदकान्यतरस्मिन् सत्त्वादिति ।

न चेत्यादिनाऽऽशङ्कितं सभाधत्ते । स्वरूपसंबन्धेनेति । कालिक-संबन्धेन । तत्र । प्रतियोगिताधर्मिकोभयाभावघटितलक्षणो । प्रसिद्ध-संभवादिति । उभयाभावप्रसिद्धव्यसंभवादित्यर्थः । सत्त्वादिति । तथाचाऽप्रसिद्धिरिति भावः । न च साध्यप्रतियोगिकसाध्यतावच्छे-दकसंबन्धसामान्ये इत्युक्तौ नोक्ताव्याप्तिः, पटाभावमादावैव लक्षण-समन्वयात् । प्रमेयस्य व्याप्यवृत्तितया तत्साध्यक प्रतियोगिवैयधिक-रण्याप्रवेशादिति वाच्यम् । समवायस्यैक्यमते हेतुमन्निष्ठविशिष्टसत्ता-भावप्रतियोगितायां सत्तासमवाये विशिष्टसत्तात्वावच्छिन्नप्रतियोगि-कत्व, सत्तासंबन्धि गुणानुयोगिकत्वोभयोः सत्त्वेन विशिष्टसत्तात्वस्य यादृशप्रतियोगितावच्छेदकपदेन धर्तुमशक्यतया गगननिष्ठप्रतियोगि-

परे तु निरुक्तप्रतियोग्यसंबन्धिप्रकृतसाध्यवन्निष्ठाभावप्रतियोगितायां यद्यद्धर्मा-  
वच्छेद्यत्व, साध्यतावच्छेदकसंबन्धावच्छिन्नत्वोभयाभावः प्रतियोगितावच्छेदकावच्छिन्न-  
प्रतियोग्यनधिकरणप्रकृतहेतुमन्निष्ठाभावप्रतियोगितासामान्येपि तादृशोभयाभावकूटवत्वं  
विवक्षणीयम् । अस्ति च समवायावच्छिन्नघटाद्यभावप्रतियोगितायां यत्कालिक-  
संबन्धावच्छिन्नत्व, घटत्वावच्छिन्नत्वोभयाभाववत्वं तदेव प्रतियोग्यनधिकरणमहा-  
कालनिष्ठाभावप्रतियोगितासामान्येपीति घटवान् महाकालत्वादित्यादौ नाव्याप्तिः ।

### लक्ष्माः

तानवच्छेदकविशिष्टसत्तात्वावच्छिन्नत्व समवायावच्छिन्नत्वोभयोः  
सत्वात्सत्तावान् जातेरित्यादावव्याप्तितादवस्थ्यात् ।

नन्वित्यादिशङ्कां समाधत्ते । एतदस्वरसेनैवेति । घटवान् महा-  
कालत्वादित्यादावव्याप्त्यैवेत्यर्थः । वक्ष्यते । दीधितिकार इति शेषः ।

अत्र साध्यतावच्छेदकसंबन्धावच्छिन्नसाध्यतावच्छेदकावच्छिन्नाधार-  
तासामान्ये साध्यसंबन्धयत्किंचिद्व्यक्तिवृत्तित्व, यादृशप्रतियोगिता-  
वच्छेदकावच्छिन्नाधेयतानिरूपितत्वोभयाभावस्तादृशप्रतियोगितानव-  
च्छेदकधर्मावच्छिन्नत्व, साध्यतावच्छेदकसंबन्धावच्छिन्नत्वोभयाभा-  
वस्य हेतुमन्निष्ठप्रतियोगिव्यधिकरणाभावप्रतियोगितासामान्ये विवक्ष-  
णादेव घटवान् महाकालत्वादित्यादौ पटाभावमादायैवाव्याप्तिवारण-  
संभवे लक्षणान्तरानुसरणं व्यर्थमित्यस्वरस एके इत्यनेन सूचितः ।  
निरुक्ताव्याप्तिवारयतां परेषां मतमाह । परे तु इति । वह्निमान् धूमा-  
दित्यादौ वह्निमन्निष्ठघटाभावीयप्रतियोगितायां वर्तमानस्य संयोगसंब-  
न्धावच्छिन्नत्व, वह्नित्वावच्छिन्नत्वोभयाभावस्य धूमवन्निष्ठघटाभावीय-  
प्रतियोगितायामपि सत्वाल्लक्षणसमन्वयः । धूमवान् वह्नेरित्यादौ  
धूमवन्निष्ठघटाभावप्रतियोगितायां वर्तमानस्य संयोगसंबन्धावच्छिन्न-  
त्व, धूमत्वावच्छिन्नत्वोभयाभावस्य वह्निमन्निष्ठाभावप्रतियोगिताया-  
मसत्त्वान्नातिव्याप्तिः । समवायावच्छिन्नघटाभावेति । साध्यवन्निष्ठे-  
त्यादिः । तदेव । तादृशोभयाभाववत्वमेव ।

अथात्र प्रतियोग्यनधिकरणसाध्यवन्निष्ठाभावीयप्रतियोगितासामान्ये  
यद्, हेतुमन्निष्ठाभावप्रतियोगितासामान्येपि तदित्येवोच्यताम् । किं तादृ-  
शोभयाभावत्वेन निवेशेनेति चेन्न धूमवान् वह्नेरित्यादिव्यभिचारिमात्रेऽ-

लक्ष्मीः

तिव्याप्तिः, प्रमेयत्वादौ साध्यवन्निष्ठाभावप्रतियोगितात्वव्यापकत्व हेतु-  
मन्निष्ठाभावप्रतियोगितात्वव्यापकत्वस्य च सत्त्वात् । न च साध्यवन्नि-  
ष्ठाभावप्रतियोगितासामान्ये यादृशाभावो हेतुमन्निष्ठाभावप्रतियोगि-  
तासामान्येपि तादृशाभावः इत्युक्तौ न दोष इति वाच्यम् । गगना-  
भावादौ उभयप्रतियोगितात्वव्यापकत्वसत्त्वात्, उक्तदोषतादवस्थ्यात् ।  
यद्यपि यादृशाभावकूटः साध्यवन्निष्ठाभावीयप्रतियोगितात्वव्यापकः,  
तादृशाभावकूटः हेतुमन्निष्ठाभावप्रतियोगितात्वव्यापकः इत्यादिरीत्या  
निवेशे उक्तदोषवारणसंभवात्, तथापि घटाभावपटाभावमठाभावकूटे  
उक्तप्रतियोगितात्वद्वयव्यापकत्वसत्त्वेनोक्तदोषतादवस्थ्यात् । यादृशा-  
भावत्वावच्छिन्नानुयोगिताकपर्याप्तिककूटत्वं साध्यवन्निष्ठाभावीयप्रति-  
योगितात्वव्यापकतावच्छेदकं तादृशाभावत्वावच्छिन्नानुयोगिताक-  
पर्याप्तिककूटत्वं हेतुमन्निष्ठाभावीयप्रतियोगितात्वव्यापकतावच्छेदकं  
तादृशसाध्यसामानाधिकरणमित्युक्तौ सकलदोषवारणात् । धूमत्वा-  
वच्छिन्नत्व संयोगसंबन्धावच्छिन्नत्वोभयाभावत्वावच्छिन्नानुयोगिता-  
कपर्याप्तिककूटत्वे साध्यवन्निष्ठाभावीयप्रतियोगितात्वव्यापकतावच्छेद-  
कत्वसत्त्वेपि हेतुमन्निष्ठाभावीयप्रतियोगितात्वव्यापकतावच्छेदकत्ववि-  
रहात् । अत्रोच्यते । अभावत्वावच्छिन्नानुयोगिताकपर्याप्तिककूटत्वाव-  
च्छिन्नवत्त्वे सर्वत्राऽसंभवापत्तेः, वह्निमन्निष्ठाभावप्रतियोगितायां ब्रह्मा-  
ण्डीयाभावकूटविरहात् । सामान्यतो अभावकूटे व्यापकत्वनिवेशे च  
व्यभिचारिण्यतिव्याप्त्यापत्तिः, यत्किंचित्कूटे व्यापकत्वस्य सत्त्वात् ।  
वस्तुतस्तु अधिकरणभेदेनाभावभेदाद् घटाभावीयप्रतियोगितानिरु-  
पितवृत्ततावच्छेदककूटत्वे साध्यवन्निष्ठाभावीयप्रतियोगितात्वव्यापक-  
तावच्छेदकत्वविरहात्तादृशप्रतियोगितात्वस्य पटाभावप्रतियोगिताया-  
मपि सत्त्वात्त्रकूटत्वावच्छिन्नाधिकरणत्वाभावाद्बहिमान् धूमादित्या-  
दावव्याप्तेरित्यन्यत्र विस्तरः ।

निरुक्तप्रतियोग्यसंबन्धिप्रकृतसाध्यवन्निष्ठाभावप्रतियोगिता-  
यामिति । प्रतियोगितावच्छेदकसंबन्धेन प्रतियोगितावच्छे-  
दकावच्छिन्नाऽसंबन्धी यः साध्यतावच्छेदकावच्छिन्नसंबन्धी तन्निष्ठाभा-  
वीयप्रतियोगितासामान्ये इत्यर्थः । वह्निमन्निष्ठतादृशपटाभावीय पट

## लक्ष्मीः

निष्ठयत्किञ्चित्प्रतियोगितायां घटत्वाद्यवच्छिन्नत्व, संयोगावच्छिन्नत्वोभयाभावसत्त्वेन हेतुमन्निष्ठाभावप्रतियोगितासामान्यान्तर्गतायां घटनिष्ठप्रतियोगितायां घटत्वावच्छिन्नत्वघटितोभयाभावविरहेण वह्निमान् धूमादित्यादावव्याप्तिवारणाय सामान्यपदम् । तथा च साध्यवन्निष्ठाभावीयप्रतियोगितात्वव्यापको वह्नित्वावच्छिन्नत्वघटितोभयाभाव एव, तस्य हेतुमन्निष्ठाभावप्रतियोगितायां सत्वान्नाव्याप्तिः । यद्यद्धर्मावच्छिन्नत्वाभावमात्रनिवेशे धूमवन्निष्ठसमवायावच्छिन्नधूमाद्यभावप्रतियोगितायां धूमत्वाद्यवच्छिन्नत्वस्य सत्त्वेन यद्यद्धर्मान्तर्गत गगनत्व गुणत्वाद्यवच्छिन्नत्वाभावसत्त्वात् “संयोगेन गुणाद्यधिकरणप्रसिद्धत्वेन तदभावस्य लक्षणाघटकत्वात्” हेतुमन्निष्ठाभावीयसंयोगावच्छिन्नधूमनिष्ठप्रतियोगितायामपि तादृशगगनत्वाद्यवच्छिन्नत्व, साध्यतावच्छेदकसंबन्धावच्छिन्नत्वोभयाभावसत्त्वाद् धूमवान् वह्निरित्यादावतिव्याप्तिरत उभयाभावनिवेशः । तथा च समवायेन धूमाभावीयप्रतियोगितायां वर्तमानसंयोगावच्छिन्नत्व, धूमत्वावच्छिन्नत्वोभयाभावस्य हेतुमद्वृत्यभावप्रतियोगितायामसत्वान्नातिव्याप्तिः । अथात्र प्रतियोग्यनधिकरणसाध्यवन्निष्ठाभावीययद्धर्मावच्छिन्नप्रतियोगितासामान्ये यत्संबन्धावच्छिन्नत्वाभावः हेतुमन्निष्ठाभावीयतद्धर्मावच्छिन्नप्रतियोगितासामान्येपि तत्संबन्धावच्छिन्नत्वाभाव इत्येव कथं नोक्तं ? घटवान् महाकालत्वादित्यादौ समवायेन घटाभावमादाय लक्षणसमन्वय इति चेन्न । घटवृत्तित्वविशिष्टद्रव्यत्ववान् घटत्वादित्यादौ अव्याप्तेः । केनापि संबन्धेन साध्याभावस्य साध्यवति असत्त्वात् । तथाहि—समवायेन साध्याभावस्य साध्यवन्निष्ठत्व विरहात्, संयोगस्वरूपादिसंबन्धेन प्रतियोग्यनधिकरणत्वाऽप्रसिद्ध्या तादृशसंबन्धेन साध्याभावस्य लक्षणाघटकत्वात् । कालिकसंबन्धेन च प्रतियोग्यधिकरणत्वस्यैव साध्यवति सत्वान्न तेन संबन्धेनापि अभावस्य लक्षणघटकत्वम् । संभवति च घटाभावस्यैव, परन्तु साध्यवन्निष्ठाभावीयघटत्वावच्छिन्नसंयोगसंबन्धावच्छिन्नप्रतियोगितायां समवायसंबन्धावच्छिन्नत्वाभावसत्त्वेपि साध्यवन्निष्ठाभावीयघटत्वावच्छिन्नप्रतियोगितात्वस्य समवायसंबन्धावच्छिन्नप्रतियोगितायामपि सत्त्वात्तत्र साध्यतावच्छेदकसंबन्धावच्छिन्नत्वाभावविर-



यद्यदिति वीप्सादरान्निरुक्तप्रतियोग्यनधिकरणहेतुमन्निष्ठाभावप्रतियोगिता-  
सामान्ये एव गुणात्वावच्छेद्यत्व, संयोगसंबन्धावच्छेद्यत्वोभयाभावसत्त्वेपि धूमवान्

### लक्ष्मीः

हात् । न च घटान्तरानुयोगिकसमवायेन घटवृत्तित्वविशिष्टद्रव्यत्वं  
नास्तीत्यभावस्यापि लक्षणघटकत्वेन तदीय प्रतियोगितायां शुद्ध-  
समवायावच्छिन्नत्वविरहान्नाव्याप्तिरिति वाच्यम् । तद्घटवृत्तित्व-  
विशिष्टद्रव्यत्ववान् तद्घटत्वादित्यादावव्याप्तिः, तत्र तद्घटान्तरानु-  
योगिकसमवायेन प्रतियोग्यधिकरणाप्रसिध्या तत्संबन्धेनाभावस्य-  
लक्षणाघटकत्वात् । तद्घटानुयोगिकसमवायेन च प्रतियोग्यधिकरण-  
त्वस्यैव सत्त्वात् । संयोगेन घटाद्यभावस्यैव कथंचिल्लक्षणघटकत्वेपि  
साध्यवन्निष्ठाभावीयघटत्वावच्छिन्नप्रतियोगितात्वस्य समवायाव-  
च्छिन्नप्रतियोगितायामपि सत्त्वात्तत्र च साध्यतावच्छेदकसंबन्धा-  
वच्छिन्नत्वाभावविरहात् । न च तत्र विषयितासंबन्धेन तद्घटवृत्तित्व-  
विशिष्टद्रव्यत्वाभावमादायैव लक्षणसमन्वयः, तदीयप्रतियोगितायां  
साध्यतावच्छेदकसंबन्धावच्छिन्नत्वाभावसत्त्वादिति वाच्यम् । तादा-  
त्म्यातिरिक्तवृत्त्यनियामकसंबन्धेन व्याप्यव्यापकभावानङ्गीकारपक्षे  
दूषणं दत्तमस्माभिः । न च तद्घटवृत्तित्वविशिष्टद्रव्यत्वभेदमादायैव  
लक्षणसमन्वयः, तदीय प्रतियोगितायां साध्यतावच्छेदकसंबन्धाव-  
च्छिन्नत्वाभावसत्त्वादिति वाच्यम् । तादात्म्येनापि व्याप्यव्यापक-  
भावानङ्गीकारात्, तदङ्गीकारे तु दधित्वविशिष्टप्रमेयवान् स्थूलदधि-  
त्वादित्यत्राव्याप्तेरित्यन्यत्र विस्तरः ।

यद्यदिति वीप्सादरादिति । प्रतियोग्यनधिकरणहेतु-  
मन्निष्ठाभावप्रतियोगितासामान्ये इति । वह्निमन्निष्ठाभावीयधूम-  
निष्ठप्रतियोगितासामान्ये इत्यर्थः । उभयाभावसत्त्वेपीति । धूमवति  
संयोगेन गुणाद्यभावस्य प्रतियोगितावच्छेदकसंबन्धेन प्रतियोग्यधि-  
करणाऽप्रसिध्या यथोक्तप्रतियोगिव्यधिकरणत्वाभावात्तत्र वर्त्तमानस्य  
तादृशघटाभावस्य प्रतियोगितानवच्छेदकीभूतगुणत्वावच्छिन्नत्व,  
संयोगसंबन्धावच्छिन्नत्वोभयाभावसत्त्वेपीत्यर्थः । नातिव्याप्तिरिति ।  
तत्र हेतुमाह । धूमत्वावच्छेद्यत्वेति । तादृशत्वेन । यद्यद्धर्मावच्छिन्न-

वन्हेरित्यादौ नातिव्याप्तिः । धूमत्वावच्छेद्यत्व, संयोगसंबन्धावच्छेद्यत्वोभयाभावस्यापि तादृशत्वेन प्रतियोग्यनधिकरणवन्निष्ठाभावप्रतियोगितासामान्ये विरहात्, संयोगसंबन्धावच्छिन्नधूमाभावप्रतियोगितायां तदसत्त्वादित्याहुः ।

### लक्ष्मीः

त्वघटितोभयाभावान्तर्गतत्वेन । तस्यैव । धूमत्वावच्छिन्नत्वघटितोभयाभावस्यैव । एवकारेण गुणत्वावच्छिन्नत्वघटितोभयाभावस्य व्यावृत्तिः । तदसत्त्वात् । संयोगसंबन्धावच्छिन्नत्व, धूमत्वावच्छिन्नत्वोभयाभावस्याऽसत्त्वात्प्रत्युत तादृशोभयस्यैव सत्त्वात् । तथा च नातिव्याप्तिरिति भावः । अत्र स्वामित्वसंबन्धेन धनादेः साध्यतायां चैत्रत्वादिहेतौ अव्याप्तिः, प्रतियोगितानिष्ठस्य स्वामित्वसंबन्धावच्छिन्नत्वस्याप्रसिद्धतया तदभावस्य साध्यवन्निष्ठाभावप्रतियोगितासामसत्त्वादित्यस्वरस आहुरित्यनेन सूचितः ।

हेतुमन्निष्ठाभावप्रतियोगितावच्छेदकं यद्धर्मविशिष्टसंबन्धिनिष्ठाभावप्रतियोगितानवच्छेदकमित्यत्र प्रतियोगितानवच्छेदकमित्यस्य यदि प्रतियोगितावच्छेदकप्रतियोगिकभेदवानर्थः तदा धूमवन्निष्ठाभावप्रतियोगितावच्छेदकघटत्वादौ वहित्वविशिष्टसंबन्धिनिष्ठाभावप्रतियोगितावच्छेदकपटत्वादिरूपयत्किंचिद्धर्मभेदसत्त्वाद् यद्धर्मपदेन वहित्वादेरप्युपादातुं शक्यतया तदन्यत्वस्य साध्यतावच्छेदकेऽसत्त्वादसंभवः, यदि यद्धर्मविशिष्टसंबन्धिनिष्ठाभावप्रतियोगितावच्छेदकत्वावच्छिन्नभेद उच्यते, तदा प्रमेधूमवान् वन्हेरित्यादावतिव्याप्तिः, प्रमेयधूमत्वविशिष्टसंबन्धिनिष्ठाभावप्रतियोगितावच्छेदकत्वापेक्षया लघोर्धूमत्वघटिततादृशावच्छेदकत्वस्यैव तादृशभेदप्रतियोगितावच्छेदकत्वेन ऽमेयधूमत्वस्य यद्धर्मपदेनोपादातुमशक्यत्वात् । एवं हेतुमन्निष्ठाभावप्रतियोगितासामान्ये यत्संबन्धावच्छिन्नत्व, स्वविशिष्टसंबन्धिनिष्ठाभावप्रतियोगितानवच्छेदकावच्छेद्यत्वोभयाभाव इत्यत्र स्वविशिष्टसंबन्धिनिष्ठाभावप्रतियोगितानवच्छेदकं यदि तादृशावच्छेदकप्रतियोगिकभेदवत्, तदाऽसंभवः, वहित्वविशिष्टसंबन्धिनिष्ठाभावप्रतियोगितावच्छेदकपटत्वादि यत्किंचिद्धर्मभेदस्य घटत्वे सत्त्वात्तदवच्छेद्यत्व, संयोगसंबन्धावच्छिन्नत्वोभयोरेव हेतुमन्निष्ठाभावप्रतियोगितायां सत्त्वात्, यदि

तादृशप्रतियोगिताश्च विशिष्योपादेयाः, नातो गुरोरवच्छेद-  
कत्वं विना दुर्वचत्वं प्रतियोगित्वस्य ।

ननु स्वविशिष्टसंबन्धिनिष्ठाभावप्रतियोगितानवच्छेदकमित्यत्राऽनवच्छेदकत्वं न  
तादृशावच्छेदकप्रतियोगिकभेदमात्रम्, धर्ममात्रस्यैव तादृश यत्किंचिदवच्छेदक-  
भिन्नत्वेन व्याप्तिलक्षणाऽसंभवप्रसगात्, किन्तु तादृशावच्छेदकत्वावच्छिन्नप्रतियोगि-  
ताको भेदः, तथा चाऽवच्छेदकत्वगर्भाया निरुक्तेः प्रमेयधूमवान् बन्हेरित्यादावति-  
व्याप्तिः । अवच्छेद्यगर्भायास्तु प्रमेयवन्दिमान् धूमादित्यादावव्याप्तिः, प्रमेयवन्दिहत्व-

लक्ष्मीः

स्वविशिष्टसंबन्धिनिष्ठाभावप्रतियोगितावच्छेदकत्वावच्छिन्नप्रतियोगि-  
ताकभेद उच्यते तदा प्रमेयवन्दिमान् धूमादित्यत्राऽव्याप्तिः, प्रमेयवन्दि-  
त्वविशिष्टसंबन्धिनिष्ठाभावप्रतियोगितावच्छेदकत्वावच्छिन्नप्रतियो-  
गिताकभेदाऽप्रसिद्धेः लघुतया वहित्वविशिष्टसंबन्धिनिष्ठाभावप्रति-  
योगितावच्छेदकत्वस्यैव तादृशभेदप्रतियोगितावच्छेदकत्वादित्याशङ्कते ।  
नन्विति । तादृशावच्छेदकेति । स्वविशिष्टसंबन्धिनिष्ठाभावप्रतियो-  
गितावच्छेदकेत्यर्थः । धर्ममात्रस्यैव । अवच्छेदकमात्रस्यैव । हेतु-  
मन्निष्ठाभावप्रतियोगितावच्छेदकीभूतधर्ममात्रस्यैवेति यावत् । तादृश-  
यत्किञ्चिदवच्छेदकभिन्नत्वेन । स्वविशिष्टसंबन्धिनिष्ठाभावप्रतियो-  
गितावच्छेदकपटत्वादिभिन्नत्वेन । तादृशेति । स्वविशिष्टसंबन्धि-  
निष्ठाभावेत्यर्थः । तथा चेति । स्वविशिष्टसंबन्धिनिष्ठाभावप्रतियोगि-  
तावच्छेदकत्वावच्छिन्नप्रतियोगिताकभेदविवक्षणे चेत्यर्थः । अवच्छे-  
दकत्वगर्भाया निरुक्तेरिति । हेतुमन्निष्ठाभावप्रतियोगितावच्छेदकं  
यद्धर्मविशिष्टसंबन्धिनिष्ठाभावप्रतियोगितानवच्छेदकमित्याकारिकाया  
इत्यर्थः । अतिव्याप्तिरिति । प्रमेयधूमत्वविशिष्टसंबन्धिनिष्ठाभाव-  
प्रतियोगितावच्छेदकत्वस्य लघुधर्मसमनियतस्य गुरुतयाऽनवच्छेद-  
कत्वादिति शेषः । तथा च यद्धर्मपदेन प्रमेयधूमत्वस्य धर्तुमशक्य-  
त्वादिति भावः । अवच्छेद्यत्वगर्भायास्तु इति । हेतुमन्निष्ठाभाव-  
प्रतियोगितासामान्ये यत्संबन्धावच्छिन्नत्व, स्वविशिष्टसंबन्धिनिष्ठा-

विशिष्टसंबन्धिनिष्ठाभावप्रतियोगितावच्छेदकवृत्तिप्रतियोगिताया लाभत्वेन बन्धिमन्निष्ठा-  
भावप्रतियोगितावच्छेदकत्वेनैवावच्छेदादत् आह । प्रतियोगिताश्चेति ।

तादृशप्रतियोगितावच्छेदकनिष्ठप्रतियोगिताव्यक्तयो विशिष्य तत्तदवच्छेदकत्वा-  
वच्छिन्नत्वेन प्रवेशनीयाः, न तु अनुगततादृशावच्छेदकत्वावच्छिन्नत्वेन,  
यतो गुरुधर्मस्यानवच्छेदकत्वे व्याप्तेर्दुर्वचत्वं स्यादित्यर्थः ।

### लक्ष्मीः

भावप्रतियोगितानवच्छेदकावच्छेद्यत्वोभयाभाव इत्याकारिकायास्तु  
इत्यर्थः । अव्याप्तिरिति । प्रमेयवन्हित्वविशिष्टसंबन्धिनिष्ठाभाव-  
प्रतियोगितावच्छेदकत्वावच्छिन्नप्रतियोगिताकभेदाऽप्रसिद्धेरिति शेषः ।  
अप्रसिद्धौ हेतुमाह । प्रमेयवन्हित्वविशिष्टेति । अतः । अव्याप्यति-  
व्याप्तिवारणायेति भावः । तादृशप्रतियोगितावच्छेदकनिष्ठप्रतियो-  
गिताव्यक्तय इति । यद्धर्मविशिष्टसंबन्धिनिष्ठाभावप्रतियोगितावच्छेद-  
कनिष्ठप्रतियोगिताव्यक्तयः— स्वविशिष्टसंबन्धिनिष्ठाभावप्रतियोगि-  
तावच्छेदकनिष्ठप्रतियोगिताव्यक्तयश्चेत्यर्थः । तत्तदवच्छेदकत्वा-  
वच्छिन्नत्वेनेति । तथा च नाऽसंभवः । वहित्वविशिष्टसंबन्धिनिष्ठा-  
भावप्रतियोगितानिरूपिततत्तदवच्छेदकत्वान्तर्गतघटत्वादिनिष्ठावच्छे-  
दकत्वावच्छिन्नभेदस्य घटन्वादौ विरहेण यद्धर्मपदेन वहित्वादे-  
र्धर्तुमशक्यत्वात्, न वाऽतिव्याप्तिरव्याप्तिर्वा, प्रमेयधूमत्वविशिष्टसंब-  
न्धिनिष्ठभावप्रतियोगितानिरूपिततत्तदवच्छेदकत्वावच्छिन्नभेदस्य प्र-  
मेयवहित्वविशिष्टसंबन्धिनिष्ठाभावप्रतियोगितानिरूपिततत्तदवच्छेदक-  
त्वावच्छिन्नभेदस्य च प्रसिद्धेः । तादृशावच्छेदकत्वावच्छिन्नत्वेन ।  
यद्धर्मविशिष्टसंबन्धिनिष्ठाभावप्रतियोगितावच्छेदकत्वावच्छिन्नत्वेन ।  
गुरुधर्मस्य । प्रमेयधूमत्वादिविशिष्टसंबन्धिनिष्ठाभावप्रतियोगिता-  
वच्छेदकत्वस्य । अनवच्छेदकत्वे । स्वविशिष्टसंबन्धिनिष्ठाभावप्रति-  
योगितावच्छेदकभेदप्रतियोगितानयच्छेदकत्वे । व्याप्तेर्दुर्वचत्वं स्या-  
दिति । अतिव्याप्यादिदोषेणेत्यादिः । ननु तादृशप्रतियोगितापदेन  
स्वविशिष्टसंबन्धिनिष्ठाभावीयप्रतियोगिताव्यक्तय एव ग्राह्याः, तथा

स्वविशिष्टसंबन्धिनिष्ठाभावीयप्रतियोगिताव्यक्तीर्विशिष्टोपादाय तत्तत्प्रतियोगि-  
तावच्छेदकत्वावच्छिन्नभेदकूटवत्त्वं निवेशनीयमिति तु अप्रव्याख्यानम् । तत्प्रतियो-  
गिताविशेषितावच्छेदकत्वव्यक्तीनां वास्तविकतत्तदवच्छेदकत्वव्यक्तीरपेक्ष्य गुरुत्वेन  
तत्प्रतियोगितानिरूपितावच्छेदकत्वावच्छिन्नभेदानामप्यप्रसिद्ध्या दुर्वचत्वतादवस्थ्यात् ।  
यदि च समनियतनानाधर्मावच्छिन्नप्रतियोगित्वस्य भेदे मानाभावस्तदा तत्तत्प्रतियो-  
गितावच्छेदकत्वावच्छिन्नभेदकूटस्य प्रवेशेपि न क्षतिः, तत्तत्प्रतियोगितावच्छेदक-  
त्वस्य तत्तदवच्छेदकत्वसमनैयच्याभावेन गुरुत्वस्याकिञ्चित्करत्वादिति ध्येयम् ।

### लक्ष्मी

च तत्तत्प्रतियोगितावच्छेदकत्वावच्छिन्नभेदकूटवत्त्वं निवेशनीयमिति  
स्वविशिष्टसंबन्धिनिष्ठाभावीयत्वोपलक्षितोभयावृत्तिधर्मावच्छिन्ननिर्ह-  
पितावच्छेदकत्वावच्छिन्नप्रतियोगिताकभेदकूटवद्धेतुमन्निष्ठाभावप्रति-  
योगितावच्छेदकमिति समुदितार्थः । अप्रव्याख्यानमिति । अति-  
व्याप्त्यादेर्वारणं न संभवतीति भावः । असंभवे हेतुमाह । वास्त-  
विकतत्तदवच्छेदकत्वव्यक्तीरपेक्ष्येति । धूमत्वविशिष्टसंबन्धिनिष्ठा-  
भावीयप्रतियोगितानिरूपितत्तदवच्छेदकत्वमेव प्रमेयधूमत्वविशिष्ट-  
संबन्धिनिष्ठाभावीयतत्तत्प्रतियोगिताविशेषितावच्छेदकं नेति भेदीयप्र-  
तियोगितावच्छेदकं लाघवादतिप्रसंगाद्यनापादकत्वाच्च तथा च तादृश-  
तत्तत्प्रतियोगिताविशिष्टावच्छेदकत्वावच्छिन्नप्रतियोगिताकभेदस्याप्य -  
प्रसिद्धयोक्ताव्याप्त्यतिव्याप्त्योर्वारणं न संभवतीति भावः ।

समनियतनानाधर्मावच्छिन्नप्रतियोगित्वस्य । संख्यावान्न  
परिमाणवान्नेति भेदप्रतियोगितावच्छेदकधर्मयोः संख्यापरिमाणयोः  
समनियततथा तत्तद्धर्मावच्छिन्नप्रतियोगित्वस्य । भेदे मानाभाव इति ।  
प्रतियोगितावच्छेदकधर्मयोः समनियतत्वेपि तत्तद्धर्मावच्छिन्नप्रतियो-  
गित्वानां भेदः स्वीकर्तव्यः, “प्रतियोगितावच्छेदकभेदेन प्रतियांगिता-  
भेदात्” प्रतियोगितावच्छेदकसमनियतत्वस्यैक्यप्रयोजकत्वे द्रव्यभेद-  
गुणवद्धेदप्रतियोगित्वधोरैक्यप्रसङ्गः, द्रव्यत्वगुणयोः समनियतत्वात्,  
निरवाच्छिन्नावच्छेदकताकत्वेन, सावच्छिन्नावच्छेदकताकत्वेन च  
तयोर्भेदाभ्युपगमादित्याशयेन यदीत्युक्तम् । तदा । लघुधर्मनिष्ठप्रति-

प्रतियोगित्वं संबन्धित्वं च साध्यतावच्छेदकसंबन्धेन बोध्यम् ।  
अतो न संबन्धभेदमादाय दोषः ।

अभावश्च प्रतियोगिव्यधिकरणो बोध्यः ।

संबन्धभेदमिति । इदं च प्रागेव निरुक्तिव्याख्यायां प्रपञ्चिनम् । ननु प्रतियोग्यन-  
धिकरणहेतुमन्निष्ठाभावप्रतियोगितायाः संयोगत्वावच्छेद्यत्वेऽपि संयोगत्वस्य स्वविशिष्ट-  
संबन्धनिष्ठाभावप्रतियोगितानवच्छेदकत्वाभावात्संयोगी सत्त्वादित्यत्र अतिव्याप्तिरत  
आह । अभावश्चेति । निरुक्तित्रयेपीति शेषः । तथा च निरुक्तप्रतियोग्यन-

लक्ष्मीः

योगितावच्छेदकतायां समनियतत्वस्य प्रयोजकत्वे । तत्तत्प्रतियो-  
गितावच्छेदकत्वावच्छिन्नभेदकूटस्य । प्रमेयधूमत्वविशिष्टसंबन्धनिष्ठा  
भावीयतत्तत्प्रतियोगिताविशेषितावच्छेदकत्वावच्छिन्नभेदकूटस्य ।  
नक्षतिः । नाऽप्रसिद्धिः । प्रमेयधूमत्वविशिष्टसंबन्धनिष्ठाभावीयप्र-  
तियोगितानिरूपिततत्तदवच्छेदकत्वस्य लघुत्वेऽपि समनैयत्याभावात् ।  
लघुधर्मस्य प्रत्येकघटत्वादिनिष्ठतया घटत्वे समनियतत्वाभावात् ।  
अवच्छेदकत्वस्यावच्छेदकमात्रेऽसत्त्वात् । संबन्धित्वमिति । स्वविशिष्ट-  
संबन्धित्वमित्यर्थः । प्रतियोगित्वमिति । यद्धर्मविशिष्ट  
संबन्धनिष्ठाभावप्रतियोगित्वमित्यर्थः । अतः । साध्यतावच्छे-  
दकसंबन्धेन संबन्धित्व—प्रतियोगित्वयोर्निवेशात् । संबन्ध-  
भेदमादायेति । संबन्धान्तरमादायेत्यर्थः । नदोष इति । नाऽसंभव-  
इत्यर्थः । धूमवन्निष्ठाभावप्रतियोगितावच्छेदकघटत्वादेः कालिकेन  
घटत्वविशिष्टसंबन्धिपर्वतादिनिष्ठाभावप्रतियोगितावच्छेदकत्वेऽपि ना  
संभव इति भावः । एवं धूमवन्निष्ठाभावप्रतियोगितावच्छेदकघटत्वादेः  
घटत्वविशिष्टसंबन्धिभूतलनिष्ठसमवायावच्छिन्नघटाभावप्रतियोगिता -  
वच्छेदकत्वेऽपि नासंभवः । इदं च । स्वविशिष्टसंबन्धित्वे—स्वविशि-  
ष्टसंबन्धनिष्ठाभावप्रतियोगितायां च संबन्धविशेषनिवेशनप्रयोजनं  
च । हेतुमन्निष्ठेति । सत्तावद्गुणनिष्ठेत्यर्थः । प्रतियोगितानवच्छेदक-

कालिकविशेषणताविशेषण च साध्यतायां तादृशप्रतियोगि-  
तावच्छेदकत्वमनित्यतत्तद्व्यक्तित्वे प्रसिद्धम् ।

धिकरणस्वविशिष्टसंबन्धिनिष्ठाभावप्रतियोगितानवच्छेदकत्वं संयोगत्वेप्यक्षतमिति  
हेतुमन्निष्ठाभावप्रतियोगितायास्तदवच्छेद्यत्वादेव नातिव्याप्तिरिति भावः ।

नन्वेवं गोमान् महाकालत्वादित्यत्राव्याप्तिः, गोत्वविशिष्टसंबन्धिनिष्ठस्याभाव-

लक्ष्मीः

त्वाभावादिति । प्रतियोगितावच्छेदकत्वादिति यावत् । संयोगस्याऽ-  
व्याप्यवृत्तित्वादिति भावः । निरुक्तित्रयेपीति । तादृशप्रतियोगिता-  
वच्छेदकावच्छिन्नाभाववति असंबद्धं यद्धर्मविशिष्टसामान्यम्, स्ववि-  
शिष्टसंबन्धिनिष्ठाभावप्रतियोगितानवच्छेदकम्, साध्यतावच्छेदकवि-  
शिष्टसंबन्धिनिष्ठाभावप्रतियोगितानवच्छेदकावच्छेद्यत्वैतन्निरुक्तित्रयेपी-  
ति भावः । तथा च । निरुक्तित्रयघटकाऽभावे प्रतियोगिवैयधि-  
रण्यनिवेशे च । निरुक्तेति । प्रतियोगितावच्छेदकावच्छिन्नैत्यर्थः ।  
स्वंपारिभाषिकावच्छेदकम् । नातिव्याप्तिरिति । संयोगत्वविशिष्ट  
संबन्धिनि संयोगाभावो न प्रतियोगिव्यधिकरणः किन्तु घटाद्यभाव  
एव तत्प्रतियोगितानवच्छेदकं संयोगत्वम्, एवं-संयोगाभाव प्रतियोगि-  
तायां संयोगत्वविशिष्टसंबन्धिनिष्ठप्रतियोगिव्यधिकरणाभावप्रतियो-  
गितानवच्छेदकसंयोगत्वावच्छेद्यत्वघटितोभयाभावविरहश्चेति नाति-  
व्याप्तिरिति भावः । यद्यपि इदमीयप्रतियोगिवैयधिकरण्यानिवेशेपि  
संयोगी सत्त्वादित्यादौ नातिव्याप्तिः, हेतुमन्निष्ठद्रव्यत्वाभावीय  
प्रतियोगितायां साध्यतावच्छेदकीभूतसंयोगत्वविशिष्टसंबन्धिनिष्ठा-  
भावप्रतियोगितानवच्छेदकद्रव्यत्वत्वावच्छिन्नत्वघटितोभयाभावविर-  
हान् । तथापि पूर्वोक्तरीत्या “संयोगेन वस्तुभात्रस्याव्याप्यवृत्तितया”  
बन्धिनिष्ठाभावप्रतियोगितानवच्छेदकगोत्वत्व घटाभावत्वावच्छेद्यत्व  
घटितोभयत्वस्य गुरुतया तदवच्छिन्नाभावाप्रसिद्ध्या बन्धिमान्  
धूमादित्यादावव्याप्तिवारणाय तत् ।

एवं प्रतियोगिवैयधिकरण्यनिवेशे । गोत्वविशिष्टसंबन्धिनिष्ठस्य ।

मात्रस्यैव साध्यताघटककालिकसंबन्धेन प्रतियोगिसमानाधिकरणतया स्वविशिष्ट-  
संबन्धिनिष्ठप्रतियोग्यसमानाधिकरणाभावप्रतियोगितावच्छेदकत्वाप्रसिद्धेरत आह ।  
कालिकेति । तथा च स्वावच्छिन्नानधिकरणखण्डकालनिष्ठाभावप्रतियोगितावच्छेदक-  
तयैव तद्व्यक्तित्वे निरुक्तावच्छेदकत्वं सुलभमिति भावः ।

ननु हेतुमन्निष्ठाभावीयसंयोगसंबन्धावच्छिन्नप्रतियोगितावच्छेदकमात्रस्यैव घट-  
त्वादिविशिष्टसंबन्धिनिष्ठाभावीयसंयोगसंबन्धावच्छिन्नप्रतियोगितावच्छेदकत्वात्पारिभा-  
षिकाऽवच्छेदकाप्रसिद्ध्या वन्दिमान् धूमादित्यादावव्याप्तिवारक द्वितीयनिरुक्तौ अभावे  
प्रतियोगिवैयधिकरण्यं प्रवेश्यताम्, अत्रच्छेद्यत्वघटिततृतीयनिरुक्तावपि हेतुमन्निष्ठा-

### लक्ष्माः

महाकाले इति यावत् । प्रतियोगितावच्छेदकत्वाप्रसिद्धेरिति ।  
तदप्रसिद्ध्या तादृशप्रतियोगितानवच्छेदकत्वस्याप्यप्रसिद्धेरिति भावः ।  
कालिकेन यथा गोसंबन्धी महाकालस्तथा खण्डकालोपीत्याशयेनाह ।  
तथा चेति । प्रतियोगिवैयधिकरण्यनिवेशे चेत्यर्थः । स्वं-खण्डकाला-  
समानकालीनतत्त्वव्यक्तित्वम् । तद्व्यक्तित्वे । खण्डकालासमानकालीन-  
तद्व्यक्तित्वे । निरुक्तेति । स्वविशिष्टसंबन्धिनिष्ठप्रतियोग्यसमानाधि-  
करणाभावप्रतियोगितानिरूपितेत्यर्थः । सुलभमिति । तथा च गोमान्  
महाकालत्वादित्यादौ नाव्याप्तिरिति भावः ।

शङ्कते । नन्विति । हेतुमन्निष्ठेति । धूमादिमन्निष्ठेत्यर्थः ।  
प्रतियोगितावच्छेदकमात्रस्यैव । यावत्प्रतियोगितावच्छेदकस्यैवे-  
त्यर्थः । संयोगसंबन्धावच्छिन्नप्रतियोगितावच्छेदकत्वादिति ।  
संयोगेन वस्तुमात्रस्याव्याप्यवृत्तित्वादिति भावः । द्वितीयनिरुक्तौ ।  
हेतुमन्निष्ठाभावप्रतियोगितावच्छेदकं यद्धर्मविशिष्टसंबन्धिनिष्ठाभाव  
प्रतियोगितानवच्छेदकं स एव धर्मः परिभाषिकावच्छेदक इति  
निरुक्तौ । अभावे । यद्धर्मविशिष्टसंबन्धिनिष्ठाभावे । प्रतियोगिवै-  
यधिकरण्यं । साध्यतावच्छेदसंबन्धेन स्वप्रतियोगितावच्छेदकाव-  
च्छिन्नासंबन्धि यद्धर्मविशिष्टसंबन्धिनिष्ठत्वं । प्रवेश्यतां । प्रवेशे तु  
न वह्निमान् धूमादित्यादौ पारिभाषिकावच्छेदकाप्रसिद्ध्याऽव्याप्तिः,



## न च मौलमिदमोयं च प्रतियोगिवैयधिकरण्यमनुपादेयम्,

भावप्रतियोगितासामान्ये एव धूमत्वविशिष्टसंबन्धिनिष्ठाभावीयसंयोगसंबन्धावच्छिन्न-  
प्रतियोगितानवच्छेदकीभूतगोत्वत्वावच्छेद्यत्वाभावाद् धूमवान् बन्हेरित्यादावतिव्याप्ति-  
वारणायामात्रे तद्विशेषणं दीयताम्, प्रथमनिरुक्तौ तु प्रतियोगिवैयधिकरण्यमभाव-  
विशेषण किमर्थमित्याशङ्कते नचेति ।

### लक्ष्मीः

घटत्वादेरेव घटत्वविशिष्टसंबन्धिनिष्ठप्रतियोगिव्यधिकरणाभाव-  
प्रतियोगितानवच्छेदकत्वात् । तृतीयनिरुक्तौ । हेतुमन्निष्ठ-  
प्रतियोगिव्यधिकरणाभावप्रतियोगितासामान्ये साध्य-  
तावच्छेदकयद्दर्मविशिष्टसंबन्धिनिष्ठाभावप्रतियोगितानवच्छेदकधर्मा -  
वच्छिन्नत्व, साध्यतावच्छेदकसंबन्धावच्छिन्नत्वोभयाभावस्तद्धर्मा  
वच्छिन्नसामानाधिकरण्यमिति निरुक्तौ । गोत्वत्वाद्यवच्छेद्य-  
त्वाभावादिति । आदिना घटाभावत्वस्य परिग्रहः । गुरुतयोक्तक्रमेण  
तादृशोभयत्वावच्छिन्नाभावाऽप्रसिध्याऽतिव्याप्तिवारणे तुल्यशुक्त्या  
वन्दिमान् धूमादित्यादौ अव्याप्तिबोध्या । अभावे । साध्यवन्निष्ठा-  
भावे । तद्विशेषणं । प्रतियोगिवैयधिकरण्यविशेषणम् । दीयतामिति ।  
दत्ते तु धूमत्वे धूमवन्निष्ठप्रतियोगिव्यधिकरण्यघटाभावप्रतियोगितान-  
वच्छेदकत्वं सुलभमेवेति भावः । प्रथमनिरुक्तौ तु इति । हेतुमन्निष्ठा-  
भावप्रतियोगितावच्छेदकावच्छिन्नाभाववति असंबद्धं यद्दर्मविशिष्ट-  
सामान्यं तदेव पारिभाषिकावच्छेदकमिति प्रथमनिरुक्तौ तु इत्यर्थः ।  
अभावविशेषणमिति । तादृशप्रतियोगितावच्छेदकावच्छिन्नाभावविशे-  
षणमित्यर्थः । किमर्थमिति । अत्र तदनिवेशे मूलोपि तन्ननिवेशनीयं  
प्रयोजनाभावादित्याशयः । दीधितौ । नचेति । मौलं । मूलोपात्तं ।  
इदमीयम् । अवच्छेदकलक्षणे प्रविष्टं । नचेदमीयप्रतियोगिवैयधि-  
करण्यप्रवेशे एव मौलप्रतियोगिवैयधिकरण्यस्यानिवेश इति 'इदमीयं  
मौलंचेति' क्रमेण लिखनमुचितमिति वाच्यम् । एकदोभयस्वरुढने  
तथा क्रमस्याऽकिञ्चित्करत्वात् । अन्यथा । मूले प्रतियोगिवैयधिकर-

संयोगत्वाद्यवच्छिन्नाभाववति संयोगत्वादिविशिष्टस्य वृत्तेः,  
गुणादिनिष्ठाभावप्रतियोगितावच्छेदकद्रव्यत्वत्व, द्रव्यमात्रसम-  
वेतत्वाद्यवच्छिन्नाभाववति चाऽवृत्तेरव्याप्त्यतिव्याप्त्योरनवका-  
शादिति वाच्यम् ।

धूमवान् वन्हेरित्यादावतिव्याप्तेः ।

वाच्यमिति परेणान्वयः । संयोगी द्रव्यत्वादित्यादावव्याप्तिवारण मौलस्य फल-  
मन्यथोपपादयति । संयोगत्वावच्छिन्नेति । वृत्तेरिति । अव्याप्त्यनवकाशादित्यग्रेऽ-  
न्वयः । संयोगी सत्त्वादित्यादावव्याप्तिवारणमिदमीयस्य फलमन्यथा कुरुते ।  
गुणादीति । द्रव्यत्वत्वं द्रव्यान्यासमवेतत्वविशिष्टसकलद्रव्यसमवेतत्वम्, तच्च न  
समवायेनाभावस्य प्रतियोगितावच्छेदकम्, लाघवेन द्रव्यान्यासमवेतत्वस्यैव तत्त्वा-

लक्ष्मीः

स्यानिवेशेऽपि । उपपादयतीति । अव्याप्तिवारणं करोतीत्यर्थः । वृत्ते-  
रिति । अस्याऽव्याप्त्यनवकाशादित्यनेनाऽन्वयः । तथा च संयोगत्वस्य  
द्रव्यत्वसमानाधिकरणाभावप्रतियोगितावच्छेदकत्वेऽपि संयोगत्वाव-  
च्छिन्नाभाववति संयोगत्वविशिष्टस्य संबद्धत्वात्संयोगत्वस्य न पारि-  
भाषिकावच्छेदकत्वं, तादृशञ्चावच्छेदकं गगनत्वादिकमेवेति तद्-  
भिन्नत्वस्य संयोगत्वे सत्त्वान्नाव्याप्तिरिति भावः । दीधितौ । द्रव्यत्व-  
त्वेति । तथा च सत्ताधिकरणगुणादिनिष्ठप्रतियोगिव्यधिकरणसंयोगा-  
भावप्रतियोगितावच्छेदकसंयोगत्वावच्छिन्नाभाववति 'द्रव्ये' संयोगत्व-  
विशिष्टस्य संबद्धत्वेऽपि गुणादिनिष्ठाभावप्रतियोगितावच्छेदकीभूत-  
द्रव्यत्वत्वावच्छिन्नाभाववति असंबद्धत्वात्संयोगत्वस्य पारिभाषिका-  
वच्छेदकत्वान्न संयोगी सत्त्वादित्यत्रातिव्याप्तिरिति भावः । द्रव्यसम-  
वेतत्वघटितस्य द्रव्यमात्रसमवेतत्वस्यापि द्रव्यान्यासमवेतत्वापेक्षया  
गुरुत्वान्नावच्छेदकत्वमतो व्याचष्टे । द्रव्यान्यासमवेतत्वत्वेति । दीधितौ ।  
द्रव्यमात्रसमवेतत्वादीति । आदिना व्यभिचारनिरूपकाधिकरणगुणा-  
वृत्तित्वपरिग्रहः । दीधितौ । धूमवान् वन्हेरित्यादावतिव्याप्तिरिति ।

न हि उत्पत्तिकालावच्छेदेनापि महानसादौ किञ्चित्संयोगेन वर्तते, येन बन्दिमदयोगोलकनिष्ठात्यन्ताभावप्रतियोगितावच्छेद-  
कायोगोलकावृत्तिद्रव्यत्वावच्छिन्नाभाववदवृत्तित्वं धूमत्वविशिष्ट-  
स्य सम्भाव्येत ।

दित्यतस्तथैवाह । द्रव्यमात्रेति । द्रव्यान्यासमवेतत्वमित्यर्थः । अवृत्तेरिति । अति-  
व्याप्यनवकाशादिति योजना । धूमवानिति । संयोगेन द्रव्याणामव्याप्यवृत्तितया  
धूमत्वावच्छिन्नाभाववक्ष्यपि धूमत्वादिविशिष्टस्य सत्त्वादिति भावः ।

ननु हेतुमन्निष्ठाभावप्रतियोगितावच्छेदकं यदयोगोलकाऽसंयुक्तत्वं धूमत्वविशि-

### लक्ष्मीः

प्रथमनिरुक्तिघटकप्रतियोगितावच्छेदकावच्छिन्नाभावे प्रतियोगि-  
वैयधिकरण्याऽप्रवेशे इत्यादिः । धूमत्वावच्छिन्नाभाव-  
वक्ष्यपीति । वह्निमन्निष्ठाभावप्रतियोगितावच्छेदकभूतधूमत्वावच्छि-  
न्नाभाववति “उत्पत्तिकालावच्छिन्न” पर्वतादौ इत्यर्थः । सत्त्वात् ।  
संबद्धत्वात् । तथा च तदसंबद्धगगनत्वादिभिन्नत्वस्य धूमत्वे सत्त्वा-  
दतिव्याप्तिरिति भावः । नन्विति । तदवच्छिन्नाभाववदवृत्तित्वा-  
देवेति । अयोगोलकाऽसंयुक्तत्वावच्छिन्नाभाववति अयोगोलकेऽ-  
संबद्धत्वादेवेत्यर्थः । नातिव्याप्तिरिति । तथा च प्रथमनिरुक्ति घटक  
प्रतियोगितावच्छेदकावच्छिन्नाभावे प्रतियोगित्रैयधिकरण्यं व्यर्थमेवैति  
भावः । अतिव्याप्तिं दर्शयति । नहीति । किञ्चित्संयोगेन वर्तते इति ।  
तथा चाऽयोगोलकाऽसंयुक्तत्वावच्छिन्नाभावो अयोगोलके इव महानसा-  
दावपि वर्तते इति अयोगोलकाऽसंयुक्तत्वावच्छिन्नाभाववति महानसा-  
दौ धूमत्वविशिष्टस्य संबद्धत्वाद् धूमत्वस्य पारिभाषिकावच्छेदकत्वम-  
नुपपन्नमिति तादृशावच्छेदकं गगनत्वादिकमेव तद्भिन्नत्वस्य धूमत्वे  
सत्त्वादतिव्याप्तिरितिभावः । येनेत्यादि । यदि महानसादौ उत्पत्ति-  
कालावच्छेदेनापि संयोगेन किञ्चिद्वर्तते तदाऽयोगोलकावृत्तिद्रव्यत्वा-  
वच्छिन्नाभाववदयोगोलक एव स्यान्न तु धूमवन्महानसादिः, येन तत्र-

ष्टस्य तदवच्छिन्नाभाववदवृत्तित्वादेव नातिव्याप्तिरत आह । नहीति । इत्थञ्चावच्छेदकत्वनिरुक्तौ प्रतियोगिवैयधिकरण्यप्रवेशे मूलोक्तहेतुसमानाधिकरणाभावेपि तदावश्यकम्, हेतुमन्निष्ठाभावप्रतियोगितावच्छेदकीभूतसंयोगत्वावच्छिन्नाभावस्य प्रतियोगिवैयधिकरण्यावच्छिन्नस्याधिकरण्ये गुणादौ संयोगत्वादिविशिष्टस्याऽवृत्तेः संयोगीद्रव्यत्वादित्यादावव्याप्तिरिति भावः ।

### लक्ष्मीः

“अयोगोलके” धूमत्वविशिष्टस्याऽसंबद्धत्वाद् धूमत्वस्यावच्छेदकत्वं स्यादिति भावः । अयोगोलकावृत्तिद्रव्यत्वेत्यत्र द्रव्यत्वपदं संयोगसंबन्धेनायोगोलकावृत्तित्वस्य, संयोगसंबन्धावच्छिन्नप्रतियोगितायाश्च लाभाय । प्रतियोगिवैयधिकरण्यनिवेशे तु अयोगोलकावृत्तिद्रव्यत्वावच्छिन्नाऽसंबन्धी अयोगोलकावृत्तिद्रव्यत्वावच्छिन्नाभाववानयोगोलक एव तत्र च धूमत्वविशिष्टस्याऽसंबद्धत्वान्नातिव्याप्तिः ।

इत्थंचेति । धूमवान् वह्नेरित्यत्रातिव्याप्तिवारणार्थं चेत्यर्थः ।

तदावश्यकमिति । प्रतियोगिवैयधिकरण्यनिवेशनमावश्यकमित्यर्थः ।

हेतुसमानाधिकरण्ययोगोलकभेदाभावस्य प्रतियोगितावच्छेदकं यदयोगोलकभेदत्वं तदवच्छिन्नाभाववति अयोगोलके धूमत्वविशिष्टस्याऽसंबद्धत्वात्क धूमवान् वह्नेरित्यत्रातिव्याप्तिरिति विभाबनीयम् ।

केचित्तु समवायेन बन्धभावमादायाऽव्याप्तिवारणाय प्रतियोगितायां साध्यतावच्छेदकसंबन्धावच्छिन्नत्वनिवेशे वृत्त्यनियामकसंबन्धेन साध्यतास्थले साध्यतावच्छेदकसंबन्धावच्छिन्नप्रतियोगित्वाप्रसिध्याऽव्याप्तिवारणाय साध्यतावच्छेदकसंबन्धेन प्रतियोगिवैयधिकरण्यनिवेशनमावश्यकमित्याहुः ।

अन्यथा । मूलोक्तलक्षणघटकाभावे प्रतियोगिवैयधिकरण्यानिवेशे । हेतुमन्निष्ठेति । द्रव्यत्वसमानाधिकरण्येत्यर्थः ।

अवृत्तेरिति । असंबद्धत्वादित्यर्थः । तन्ननिवेशे तु संयोगाभावस्य प्रतियोगिसमानाधिकरण्यतयाऽभावान्तरमादाय नाव्याप्तिरिति भावः । लघवमभिप्रेत्येति । तथा च प्रतियोगिवैयधिकरण्यानुपादानेषु प्रतियोगितयोर्लघुभूतैकसंबन्धावच्छिन्नत्वादिनिवेशेनैवोपदर्शिताति -

प्रतियोगितयोरेकसंबन्धावच्छिन्नत्वस्य विशेषणताविशेषा-  
वच्छिन्नत्वस्य वा विवक्षणे पुनरनुपादेयमेव प्रतियोगिवैयधि-  
करणद्वयम् ।

लाघवमभिप्रेत्याह । प्रतियोगितयोरिति । मीलेदमीयप्रतियोगितयोरित्यर्थः ।  
तथा च हेतुमन्निष्ठाभावीयद्यत्संबन्धावच्छिन्नप्रतियोगितावच्छेदकीभूतयत्किञ्चिद्धर्माव-  
च्छिन्नतत्संबन्धावच्छिन्नप्रतियोगिताकाभाववदसंबद्धस्वविशिष्टसामान्यकत्वं प्रथमस्य ।

लक्ष्मीः

व्याप्तिवारणसंबन्धे गुरुभूतप्रतियोगिवैयधिकरणयोपादानमनुचित-  
मित्यालोच्येत्यर्थः ।

केचित्तु संबन्धभेदनिबन्धनदोषवारणाय प्रतियोगितयोः साध्यता-  
वच्छेदकसंबन्धावच्छिन्नत्वनिवेशस्यावश्यकतया वृत्त्यनियामकसंबन्धेन  
साध्यतायामतिव्याप्तिवारणाय प्रतियोगिवैयधिकरणद्वयं सार्थक-  
मित्यभिप्रायकं मूलमुपपाद्य तादृशप्रतियोगितायां साध्यतावच्छेदक-  
संबन्धावच्छिन्नत्वानिवेशे प्रतियोगिवैयधिकरणं निरर्थकमित्याशये  
नाह । प्रतियोगितयोरिति वदन्ति ।

अन्येतु प्रतियोगिवैयधिकरणघटितव्याप्तिदुर्ज्ञेया । कस्यचित्प्रति-  
योगिनः सर्वत्र हेत्वधिकरणे सत्त्वेन स्वप्रतियोग्यनधिकरणत्वस्यावश्यं  
वाच्यतया स्वत्वस्य तत्तद्व्यक्तिविश्रान्तत्वादित्याशयेन प्रतियोगि-  
वैयधिकरण्याऽघटितां व्याप्तिमाह । प्रतियोगितयोरित्यादिनेत्याहुः ।

तथा च । एकसंबन्धावच्छिन्नत्वनिवेशे च । प्रथमस्य ।  
तादृशप्रतियोगितावच्छेदकावच्छिन्नाभाववदसंबद्धस्वविशिष्टसामान्य -  
कत्वस्य । अर्थ इत्यनेनान्वयः । हेतुसमानाधिकरणाभावीयद्यत्संबन्धा-  
वच्छिन्नप्रतियोगितावच्छेदकीभूतयत्किञ्चिद्धर्मावच्छिन्नतत्संबन्धाव -  
च्छिन्नप्रतियोगिताकाभाववति असंबद्धं यद्धर्माविशिष्टसामान्यं स धर्मः  
पारिभाषिकावच्छेदकः इति समुदितार्थः । तथा च बन्धिसमानाधि-  
करणाभावीय स्वरूपसंबन्धावच्छिन्नप्रतियोगितावच्छेदकीभूतधूमाधि-  
करणतात्वावच्छिन्नाभाववति अयोगोलके धूमत्वविशिष्टस्याऽसंबद्ध-  
त्वाद् धूमवान् बह्वेरित्यादौ नातिव्याप्तिः । बन्धिसमानाधिकरणाभावी-

द्वितीयस्य तु स्वविशिष्टसंबन्धिनिष्ठाभावीययद्यत्संबन्धावच्छिन्नप्रतियोगितानवच्छेदकीभूतहेतुसमानाधिकरणाभावीयतत्संबन्धावच्छिन्नप्रतियोगितावच्छेदकत्वमर्थः ।

### लक्ष्मीः

यसंयोगसंबन्धावच्छिन्नप्रतियोगितावच्छेदकीभूतधूमत्वावच्छिन्नाभाववति पर्वतादौ धूमत्वविशिष्टस्य संबद्धत्वादुक्तस्थलेऽतिव्याप्तिवारणाय यद्यदिति । तथा च यद्यत्संबन्धान्तर्गतस्वरूपेण धूमाधिकरणत्वाभावमादायोक्तरीत्या नातिप्रसंगः । स्वरूपेण धूमत्वावच्छिन्नाभाववति पर्वतादौ धूमत्वविशिष्टस्य संबद्धत्वादतिव्याप्तितादवस्थ्यमतो यत्किञ्चिदिति धर्मविशेषणम् । तथा च धूमाधिकरणतात्वरूपयत्किञ्चिद्धर्ममादायैव नातिव्याप्तिः । बन्दिमान् धूमादित्यादौ घटाधिकरणत्वाभावमादाय लक्षणसमन्वयो बोध्यः ।

द्वितीयस्य तु । द्वितीयस्य पारिभाषिकावच्छेदकलक्षणस्य तु । अर्थ इति परेणान्वयः । स्वविशिष्टेति । स्वं—पारिभाषिकावच्छेदकत्वेनाभिमतम् । तथा च हेतुमन्निष्ठाभावीययद्यत्संबन्धावच्छिन्नप्रतियोगितावच्छेदकं स्वविशिष्टसंबन्धिनिष्ठाभावीयतत्संबन्धावच्छिन्नप्रतियोगितानवच्छेदकं एवंभूतं यत्स्वं तदेव पारिभाषिकावच्छेदकमिति पर्यवसितमिव । स्वविशिष्टसंबन्धिनिष्ठाभावीययद्यत्संबन्धावच्छिन्नप्रतियोगितानवच्छेदकं हेतुमन्निष्ठाभावीयतत्संबन्धावच्छिन्नप्रतियोगितावच्छेदकमित्यपि संभवतीत्यभिप्रायेणाभिहितम् । संयोगेन द्रव्यस्याव्याप्यवृत्तितया घटत्वविशिष्टसंबन्धिनिष्ठाभावीयसंयोगसंबन्धावच्छिन्नप्रतियोगितानवच्छेदकं गोत्वत्वं तच्च न धूमवन्निष्ठाभावीयसंयोगसंबन्धावच्छिन्नप्रतियोगितावच्छेदकमिति रीत्या पारिभाषिकावच्छेदकप्रसिद्धिरतोयद्यदिति । तथा च स्वरूपेण घटाधिकरणतात्वरमादाय लक्षणसमन्वयः ।

हेतुसमानाधिकरणाभावीयतत्संबन्धावच्छिन्नप्रतियोगितासामान्ये स्वविशिष्टसंबन्धिनिष्ठाभावीयतत्संबन्धावच्छिन्नप्रतियोगितानवच्छेदकावच्छेद्यत्वाभाव इति तृतीयस्यार्थो बोध्यः । धूमवान्बहेरित्यादौ हेतुसमानाधिकरणाभावीयस्वरूपसंबन्धावच्छिन्नप्रतियोगितावच्छेदकीभूतायोगोलकभेदत्वावच्छिन्नस्वरूपसंबन्धावच्छिन्नप्रतियोगिताकाभाव-

तत्तत्संबन्धावच्छिन्नत्वपर्यवसन्नस्यैकसंबन्धावच्छिन्नत्वस्याननुगमाद्विशेषणताविशेष-  
णावच्छिन्नत्वप्रवेशादशकत्वेन संबन्धान्तरप्रवेशे गौरवात्तदपेक्षया लाघवाच्चाह  
विशेषणतेति ।

### लक्ष्मीः

वति अयोगोलके धूमत्वविशिष्टस्याऽसंबद्धत्वान्नावच्छेदकत्वक्षतिः।यन्त्व  
तत्त्वयोरननुगमात्, विशिष्यतत्तत्संबन्धानां निवेशे विशेषणताविशेष-  
स्यापिनिवेशात्,तन्निवेशादेव सामंजस्ये संबन्धान्तरप्रवेशो व्यर्थ इत्याह।  
तत्तत्संबन्धावच्छिन्नत्वपर्यवसन्नस्येति । विशेषणतेतीति । तथा च  
हेतुमन्निष्ठाभावीयस्वरूपसंबन्धावच्छिन्नप्रतियोगितावच्छेदकीभूतयत्कि-  
ञ्चिद्धर्मवच्छिन्नस्वरूपसंबन्धावच्छिन्नप्रतियोगिताकाभाववति असं-  
बद्धं यद्धर्मविशिष्टसामान्यमिति प्रथमस्य, द्वितीयस्यतु हेतुमन्नि-  
ष्ठाभावीयस्वरूपसंबन्धावच्छिन्नप्रतियोगितावच्छेदकं स्वविशिष्टसंब-  
न्धिनिष्ठाभावीयस्वरूपसंबन्धावच्छिन्नप्रतियोगितानवच्छेदकं यत्सर्व-  
तच्छिन्नमर्थः ।

अथ संयोगेन वह्निसाध्यकसद्धेतौ तादृशप्रतियोगितयोः समवाय-  
संबन्धावच्छिन्नत्वनिवेशेष्युपपत्तिः संभवति, तथा हि । हेतुमन्निष्ठाभावी  
यसमवायावच्छिन्नप्रतियोगितावच्छेदकीभूतवह्निवावच्छिन्नसमवाया-  
वच्छिन्नप्रतियोगिताकाभाववति पर्वतादौ वह्नित्वविशिष्टस्य संबद्धत्वान्न  
तस्य पारिभाषिकावच्छेदकत्वम् । धूमवान् वह्नेरित्यादौ च वह्निमन्निष्ठा-  
भावीयसमवायावच्छिन्नप्रतियोगितावच्छेदकं अयोगोलकासमवेतत्वं  
तदवच्छिन्नसमवायावच्छिन्नप्रतियोगिताकाभाववति अयोगोलके धूम-  
त्वविशिष्टस्याऽसंबद्धत्वादतिव्याप्तेरभावात् इति चेन्न । अयोगोलक-  
मिन्नं वह्नेरित्यादौ वह्निमदयोगोलकनिष्ठाभावीयसमवायावच्छिन्न-  
प्रतियोगितावच्छेदकं अयोगोलकभेदत्वं तदवच्छिन्नसमवायावच्छिन्न  
प्रतियोगिताकाभाववति घटादौ अयोगोलकभेदस्य संबद्धत्वान्न पारि-  
भाषिकावच्छेदकत्वमित्यतिव्याप्तिवारणाय प्रतियोगितयोःस्वरूप-  
संबन्धावच्छिन्नत्वं निवेशनीयम्, तथा च सर्वत्र तन्निवेश एवोचितः,  
सर्वत्रानुमितौ एकजातीयग्रहस्यैव हेतुत्वौचिन्यात् ।

स्वरूपसंबन्धेन वृत्तिमन्मात्रस्यैवाऽव्याप्यवृत्तित्वभ्रमकालेऽनुमि-  
त्युपपत्तये प्रतियोगिवैयधिकरण्यघटितव्याप्तिग्रहस्यापि आवश्यकतया

## लक्ष्मीः

सर्वत्रैवानुमितौ एकजातीयग्रहहेतुत्वस्य वक्तुमशक्यतया वह्निमान्धूमादित्यादौ तादृशप्रतियोगितयोः समवायसंबन्धावच्छिन्नत्वमेव निवेश्यम् विशेषणताविशेषावच्छिन्नत्वस्य वेति वाकारोऽनास्थायाम्, तस्माद्वास्तवव्याप्तिलक्षणे एव प्रतियोगिवैयधिकरण्यं न देयमित्यस्मद् परमगुरवः ।

ननु दीधितौ प्रथमनिरुक्तावेव धूमवान् वन्हेरित्यादावतिव्याप्तिवारणाय प्रतियोगिवैयधिकरण्यनिवेशस्य पूर्वमुपदर्शिततया तदनुपादाने तल्लक्षणे एवातिव्याप्तिनिराकरणप्रकारप्रदर्शनस्योचितत्वेन 'यत्राधिकरणे व्यभिचारः' इत्यादिना मध्यमलक्षणे तन्निवारणप्रकारप्रदर्शनं दीधितावनुपपन्नमिति चेन्न । जातिमान् भावत्वादित्यत्र भावत्वसमानाधिकरणाभावीयस्वरूपसंबन्धावच्छिन्नप्रतियोगिता - वच्छेदकं जातिमत्वप्रकारकप्रमाविशेष्यत्वत्वं तद्वच्छिन्नाभाववति सामान्यादौ साध्यतावच्छेदकसमवायेन संबद्धत्वाप्रसिद्ध्या सत्तात्वं न हेतुमन्निष्ठाभावप्रतियोगितावच्छेदकं किन्तु घटत्वादिकमेवेति सत्तात्वस्य पारिभाषिकावच्छेदकत्वाभावादतिव्याप्तेरुपदर्शितत्वेनैतद्दोषेणैवैतल्लक्षणस्य पूर्वं परित्यक्ततया तत्रातिव्याप्तिनिराकरणप्रदर्शनमनुपयुक्तमिति द्वितीयलक्षणस्यैवोपादेयत्वेन तत्र निर्दोषत्वप्रदर्शनार्थं यत्रत्यादिनाऽतिव्याप्तिनिराकरणं युक्तमेव । न च तथापि द्वितीयलक्षणे प्रतियोगिवैयधिकरण्यानुपादाने संयोगेन साध्यतायां पारिभाषिकावच्छेदकाप्रसिद्ध्याऽतिव्याप्तेरभावेनाऽव्याप्तेरेव पूर्वमुक्ततयाऽप्रसक्ताया अतिव्याप्तेनिराकरणे 'प्रसक्तं हि प्रतिषिध्यते' इति नियमविरोध इति वाच्यम् । तादृशनियमस्यैवाऽसिद्धेः । व्यक्तं च नन्वाद्दीधितौ । जलहृदे वन्दिर्नास्तीत्यादौ जलहृदादावप्रसक्तस्यापि वन्हेर्निषेधादित्यादिना । प्रतियोगिवैयधिकरण्याप्रवेशे प्रथमनिरुक्तौ धूमवान् वन्हेरित्यादौ तदयोगोलकभेदाभावभादाय नातिव्याप्तिः, वन्हेसन्निष्ठाभावीयस्वरूपसंबन्धावच्छिन्न प्रतियोगितावच्छेदकं यत्तदयोगोलकभेदत्वं तद्वच्छिन्नस्वरूपसंबन्धावच्छिन्नप्रतियोगिताकाभाववति अयोगोलके धूमत्वविशिष्टस्याऽसंबद्धत्वात् ।



यत्राधिकरणो व्यभिचारस्तदन्यत्वत्व, तदन्यत्वप्रकारक-  
प्रमाविषयत्वत्व, साध्यत्वप्रकारकप्रमाविषयत्वत्वादीनां साध्य-  
तावच्छेदकविशिष्टसाध्यवन्निष्ठात्यन्ताभावप्रतियोगितानवच्छेदक-  
त्वात्, हेतुतावच्छेदकविशिष्टहेतुमन्निष्ठाभावप्रतियोगितावच्छेद-  
कत्वाच्चातिव्याप्तेरनवकाशात् ।

अभावीयविशेषणताया लक्षणघटकत्वमभिप्रेत्याह । तदन्यत्वत्वेति । प्रमाविषय-  
त्वीयविशेषणतायास्तथात्वमभिप्रेत्याह तदन्यत्वप्रकारकेति । साध्यत्वस्यावश्यकोप-  
स्थिकतया तद्घटितधर्मस्योपस्थितिलाघवात्तमादायैवातिव्याप्तिवारणं सुघटमित्याशये-  
नाह । साध्यत्वत्वेत्यादि ।

### लक्ष्मीः

द्वितीयनिरुक्तावपि तत्राऽतिव्याप्तिं वारयति दीधितौ । यत्राधिकर-  
णोऽइति । तदन्यत्वत्वेति । अयोगोलकभेदत्वस्येत्यर्थः । धूमवन्निष्ठाभा-  
वीयस्वरूपसंबन्धावच्छिन्नप्रतियोगितानवच्छेदकत्वात्, वन्दिमन्निष्ठाभा-  
वाव्यस्वरूपसंबन्धावच्छिन्नप्रतियोगितावच्छेदकत्वाच्चेति भावः ।  
ननु लक्षणेऽभावीयविशेषणताविशेषस्य प्रवेशे घटत्ववान् घटतद्भिन्नान्य-  
तरत्वादित्यत्राऽन्यतरत्वाधिकरणे घटभिन्ने वर्तते यो घटभिन्नभेदाभ-  
वस्तस्य प्रतियोगी घटभिन्नभेदस्तस्य घटत्वात्मकतया साध्यवन्निष्ठत्वेऽपि त-  
दभावस्यापि साध्यवन्निष्ठत्वम् “स्वरूपेण घटत्वात्मकप्रतियोगिनोऽवृत्तेः,  
तस्य तद्व्यधिकरणसंबन्धत्वात्” तथा च हेतुसमानाधिकरणाभावप्रति-  
योगितावच्छेदकस्य घटभिन्नभेदत्वस्य साध्यतावच्छेदकविशिष्टसाध्यव-  
न्निष्ठाभावप्रतियोगितानवच्छेदकत्वविरहादतिव्याप्तिरत आह । प्रमावि-  
षयत्वीयविशेषणताया इति । तथात्वं । लक्षणघटकत्वं । दीधितौ ।  
तदन्यत्वप्रकारकेति । व्यभिचारनिरूपकाधिकरणभेदप्रकारकेत्यर्थः ।  
अयोगोलकान्यत्वप्रकारकेति यावत् । साध्यत्वस्यावश्योपस्थितिक-  
तयेति । साध्यतावच्छेदकविशिष्टवन्निष्ठाभावेत्यादिज्ञाने साध्यत्वो-  
पस्थितिः कारणमिति भावः । तद्घटितधर्मस्योपस्थितिलाघवा-

ननु एव हेतुमन्निष्ठाभावीयविशेषणताविशेषावच्छिन्नप्रतियोगितासामान्ये यद्धर्म-  
विशिष्टसवन्धिनिष्ठाभावीयविशेषणताविशेषावच्छिन्नप्रतियोगितानवच्छेदकीभूतधर्मा -  
वच्छेद्यत्व, साध्यतावच्छेदकसंबन्धावच्छिन्नत्वोभयाभावः, साध्यतावच्छेदकसंबन्धेन  
बद्धर्मावच्छिन्नो हेतुव्यापक इत्युक्त क्रमेण तृतीयार्थः फलितः । तथा च विशेषणता-  
विशेषावच्छिन्नप्रतियोगितासामान्ये एव साध्यतावच्छेदकीभूतसंयोगसंबन्धावच्छि-  
न्नत्वाभावेन तादृशोभयाभावसत्त्वाद् धूमवान् वन्देरेत्यादावतिव्याप्तिः । न च  
हेतुमन्निष्ठाभावप्रतियोगितायां विशेषणताविशेषावच्छिन्नत्वं न देयमिति वाच्यम् ।  
वन्धिमत्वप्रकारकप्रमाविशेष्यत्वादीनां संयोगादिसवन्धेनाभावस्य हेतुमति  
सत्त्वाद्बन्धिमान् धूमादित्यादौ सर्वत्रैवाव्याप्तिप्रसंगादित्यतः साध्यतावच्छेदकसंबन्धा-  
वच्छिन्नत्वाशरित्यागेन तृतीयस्यार्थनिष्कृष्य दर्शयति तथाचेत्यादिना ।

### लक्ष्मीः

दिति । व्यभिचारनिरूपकाधिकरणान्यत्वप्रकारकप्रमाविषयत्वस्य  
भेदघटिततया साध्यवत्वप्रकारकप्रमाविषयत्वस्य तदघटिततयापि  
लाघवं बोध्यम् । तमादायैवेति । साध्यवत्वप्रकारकप्रमाविषयत्वत्वमा-  
दायैवेत्यर्थः । एवकारेण तदन्यत्वत्वादिधर्मव्यावृत्तिः । सुघटमिति ।  
वन्धिमन्निष्ठाभावीयस्वरूपसंबन्धावच्छिन्नप्रतियोगितावच्छेदकधूमव -  
त्त्वप्रकारकप्रमाविशेष्यतात्वावच्छिन्नस्वरूपसंबन्धावच्छिन्नप्रतियोगिता-  
काभाववति अयोगोलके धूमत्वविशिष्टस्याऽसंबद्धत्वादतिव्याप्तिवारणं सु-  
करमिति भावः । साध्यवत्त्वं च साध्यतावच्छेदकसंबन्धेन बोध्यम् । एवं ।  
विशेषणताविशेषसंबन्धावच्छिन्नत्वविवक्षणे । यद्धर्मिति । यत्पदं साध्यता-  
वच्छेदकपरम् । तथा च । उक्तार्थे च । विशेषणताविशेषावच्छिन्ने ए-  
वेति । तत्संबन्धावच्छिन्नप्रतियोगित्वमात्रे । तादृशोभयाभावसत्त्वा-  
दिति । संयोगसंबन्धावच्छिन्नत्व—धूमत्वविशिष्टसंबन्धिनिष्ठाभावीय-  
स्वरूपसंबन्धावच्छिन्नप्रतियोगितानवच्छेदकधूमाधिकरणतात्वावच्छिन्न-  
त्वोभयाभावसत्त्वादित्यर्थः । न देयमिति । तथा च बन्धिमन्निष्ठाभा-  
वीयसंयोगसंबन्धावच्छिन्नधूमाधिकरणत्वनिष्ठप्रतियोगितायामुक्तोभय -  
स्यैव सत्त्वान्नातिव्याप्तिरिति भावः । बन्धिमत्वप्रकारकप्रमाविशेष्य-

तथा च विशेषणताविशेषावच्छिन्नयद्धर्मविशिष्टसंबन्धिनिष्ठा-  
भावप्रतियोगितानवच्छेदकावच्छेद्यत्वं, तत्संबन्धावच्छिन्नसाधन-  
समानाधिकरणात्यन्ताभावप्रतियोगितासामान्ये नास्ति साधने  
तद्धर्मविशिष्टसामानाधिकरण्यं व्याप्तिरिति पर्यवसितोर्थः ।

### लक्ष्मीः

त्वादीनामिति। आदिना वन्हाधिकरणत्वस्य परिग्रहः। हेतुमति। पर्वते ।  
सत्त्वादिति। केवलान्वयित्वादिति भावः। सर्वत्रैवाऽऽव्याप्तिप्रसंगादिति ।  
धूमवन्निष्ठाभावीयसंयोगावच्छिन्नवन्हाधिकरणत्वनिष्ठप्रतियोगितायां  
संयोगावच्छिन्नत्व, वन्हाधिकरणतात्वावच्छिन्नत्वोभयोः सत्त्वादिति  
भावः। अतः। अव्याप्तिवारणायेति भावः। तथा चेति। विशेषणता-  
विशेषस्यलक्षणघटकत्वेचेत्यर्थः। धूमवान् वन्हेरित्यादौ वन्हिसमानाधि-  
करणाभावीय स्वरूपसंबन्धावच्छिन्नधूमाधिकरणत्वनिष्ठप्रतियोगितायां  
धूमत्वविशिष्टसंबन्धिपर्वतादिनिष्ठाभावप्रतियोगितानवच्छेदकधूमाधि-  
करणतात्वावच्छिन्नवत्वस्यैव सत्वान्नातिव्याप्तिः। वन्हिमान् धूमादित्या-  
दौ धूमसमानाधिकरणाभावीयघटाधिकरणत्वनिष्ठप्रतियोगितायां वन्हि-  
समानाधिकरणाभावीयप्रतियोगितानवच्छेदक वन्हाधिकरणतात्वाव-  
च्छिन्नत्वविरहाल्लक्षणसमन्वयः। अत्रेति। धूमवान् वन्हेरित्यादौ  
वन्हिसमानाधिकरणघटाधिकरणत्वाभावप्रतियोगितायां धूमवन्निष्ठा-  
भावप्रतियोगितानवच्छेदक धूमाधिकरणतात्वावच्छिन्नत्वाभावादति-  
व्याप्तिरतः प्रतियोगितासामान्ये इति। तथा च धूमाधिकरणत्वनिष्ठ-  
प्रतियोगितायां तदवच्छिन्नत्वाभावाऽसत्वान्नातिव्याप्तिः। अथ हेतु-  
समानाधिकरणाभावप्रतियोगितासामान्ये विशेषणताविशेषावच्छि-  
न्नत्व, साध्यवन्निष्ठाभावप्रतियोगितानवच्छेदकावच्छिन्नत्वोभया-  
भाव एव निवेश्यतां किं हेतुसमानाधिकरणाभावीयविशेषणताविशेषा-  
वच्छिन्नप्रतियोगितासामान्ये साध्यवन्निष्ठाभावप्रतियोगितानवच्छे-  
दकावच्छिन्नत्वाभावनिवेशेन। नचोभयत्वनिवेशे गौरवान्तनिवेश  
इति वाच्यम्। साध्यतावच्छेदकसंबन्धावच्छिन्नत्वपरिग्रहेऽपि उभया-  
भावनिवेशे गौरवस्य तुल्यत्वादिति चेन्न। सिद्धान्तलक्षणे प्रतियो-

यद्धमेति । यत्पदं साध्यतावच्छेदकपरम् । तत्संबन्धावच्छिन्नेति । विशेषणता-  
विशेषसंबन्धावच्छिन्नेत्यर्थः । अत्र प्रतिपदव्यावृत्तिरुक्तदिशा बोध्या ।

न च निरुक्त प्रतियोगितासामान्ये यद्धर्मविशिष्टसंबन्धिनिष्ठाभावीयविशेषणता-  
विशेषावच्छिन्नप्रतियोगितावच्छेदकावच्छेद्यत्वं साधने तद्धर्मावच्छिन्नसामानाधिकरण्य-

### लक्ष्मी

गितावच्छेदकसंबन्धेन प्रतियोग्यनधिकरणहेतुमन्निष्ठाभावीयसाध्यता-  
वच्छेदकसंबन्धावच्छिन्नप्रतियोगितासामान्ये यद्धर्मावच्छिन्नत्वभाव  
इति रीत्याऽनुयोगितावच्छेदककोटौ साध्यतावच्छेदकसंबन्धावच्छिन्न-  
त्वमात्रनिवेशे कालो घटवान् कालपरिभ्राणदित्यत्र प्रतियोगितावच्छेदक-  
संबन्धेन प्रतियोग्यनधिकरणहेतुमन्निष्ठाभावीयसाध्यतावच्छेदकसंब-  
न्धावच्छिन्नप्रतियोगिताया अप्रसिध्याऽव्याप्तिः स्यादित्यनुयोगिताव-  
च्छेदक कोटौ साध्यतावच्छेदकसंबन्धावच्छिन्नत्वमनिवेश्य प्रतियोगि-  
तावच्छेदक कोटौ तन्निवेश्याऽगत्या गौरवमङ्गीकृत्योभयभाषो विव-  
क्षितः । विशेषणताविशेषावच्छिन्नत्वनिवेशे च तत्र कालान्यत्वप्रका-  
रकप्रमाविशेष्यत्वाभावप्रतियोगिताया एव तादृश्याः प्रसिध्याऽव्याप्त्य-  
भावेनानुयोगितावच्छेदककोटावेव तदवच्छिन्नत्वं निवेश्य तादृशानव-  
च्छेदकावच्छेद्यत्वाभावनिवेशेनैव प्रतियोगितावच्छेदककोटौ तन्निवेश्य-  
शुरुभूतोभयाभावनिवेशे प्रयोजनाभावेन तन्निवेशो नोचित इत्याश-  
येनोभयाभाषो न निवेशित इति ध्येयम् ।

नञ्द्वयस्य वैयर्थ्यमाशङ्कते । न चेति । निरुक्तप्रतियोगितासा-  
मान्ये इति । हेतुसमानाधिकरणाभावीयप्रतियोगितासामान्ये  
इत्यर्थः । यत्तत्पदे साध्यतावच्छेदकपरे । व्याप्तिरुचितेति । धूम-  
वान् वन्हेरित्यादौ वन्हिसमानाधिकरणाभावीयविशेषणताविशेषाव-  
च्छिन्नधूमाधिकरणत्वनिष्ठप्रतियोगितायां धूमत्वविशिष्टसंबन्धिनिष्ठा-  
भावीयस्वरूपसंबन्धावच्छिन्नप्रतियोगितावच्छेदकावच्छिन्नत्वविरहा-  
न्नातिव्याप्तिः । वन्हिमान् धूमादित्यादौ धूमसमानाधिकरणाभावीय-  
स्वरूपसंबन्धावच्छिन्नघटाधिकरणत्वनिष्ठप्रतियोगितायां वन्हित्व-  
विशिष्टसंबन्धिनिष्ठाभावीयस्वरूपसंबन्धावच्छिन्नप्रतियोगितावच्छेद-  
कघटाधिकरणात्वावच्छिन्नत्वसत्त्वेन लक्षणसम्बन्धः । समाधत्ते ।

मेव लाघवाद् व्याप्तिरुचितेति वाच्यम् । सामान्यपदस्य व्यापकतावाचित्वेन निरुक्त-  
प्रतियोगितात्वव्यापकतावच्छेदकं यद्धर्मावच्छिन्नवन्निष्ठविशेषणताविशेषावच्छिन्नाभाव-  
प्रतियोगितावच्छेदकावच्छेद्यतात्वमित्यर्थपर्यवसानेन प्रमेयधूमवान् वन्हिरित्यादावति-  
व्याप्यापत्तेः । प्रमेयधूमत्वावच्छिन्नवन्निष्ठाभावप्रतियोगितावच्छेदकावच्छेद्यतात्वस्य गुरु-  
धर्मतया वन्हिमन्निष्ठाभावप्रतियोगितात्ववन्निष्ठाभावप्रतियोगितानवच्छेदकत्वेन तादृश-  
प्रतियोगितात्वव्यापकतावच्छेदकत्वात् । अस्माकं तु प्रमेयधूमत्वावच्छिन्नवन्निष्ठाभाव-  
प्रतियोगितानवच्छेदकं यद्यपिऽपिण्डभेदत्वं तदवच्छेद्यत्वाभावस्यैव साधनवन्निष्ठाभाव-  
प्रतियोगितात्वव्यापकत्वाभावेनाऽतिव्याप्यभावात् ।

### लक्ष्मोः

सामान्यपदस्येति । निरुक्तप्रतियोगितात्वव्यापकतावच्छेदक-  
मिति । हेतुसमानाधिकरणाभावीयस्वरूपसंबन्धावच्छिन्नप्रतियोगिता-  
त्ववन्निष्ठाभावप्रतियोगितानवच्छेदकमित्यर्थः । “धूमसमानाधिकरणा-  
भावीयस्वरूपसंबन्धावच्छिन्नप्रतियोगित्वे वन्हिसमानाधिकरणाभावी-  
यस्वरूपसंबन्धावच्छिन्नप्रतियोगितावच्छेदकावच्छिन्नत्वाभावासत्त्वा-  
त्तादृशप्रतियोगितावच्छेदकावच्छिन्नतात्वस्य व्यापकतावच्छेदकत्वम्” ।  
न च निरुक्तप्रतियोगितात्वव्यापकं तादृशावच्छेद्यत्वमित्येव कुतो नो-  
क्तमिति वाच्यम् । व्यापकत्वस्य तद्वन्निष्ठात्यन्ताभावप्रतियोगितानव-  
च्छेदकधर्मवत्वरूपतया प्रमेयत्वादिकमादाय व्यभिचारिष्यतिव्याप्तेः ।  
गुरुधर्मतयेति । धूमत्वत्रिशिष्टसंबन्धनिष्ठाभावीयस्वरूपसंबन्धाव-  
च्छिन्नप्रतियोगितावच्छेदकावच्छिन्नत्वत्वापेक्षयेत्यादिः । तादृशेति ।

हेतुसमानाधिकरणाभावीयस्वरूपसंबन्धावच्छिन्नेत्यर्थः । व्याप-  
कतावच्छेदकत्वादिति । तथा च प्रमेयधूमत्वघटिततादृशावच्छेद्य-  
तात्वस्य वन्हिमन्निष्ठाभावप्रतियोगितात्ववन्निष्ठाभावप्रतियोगितानव-  
च्छेदकत्वेन व्यापकतावच्छेदकतया यद्धर्मपदेन प्रमेयधूमत्वस्य धर्तु-  
शक्यतयाऽतिव्याप्तिरिति भावः ।

अस्माकंतु । नद्धयप्रवेशे तु । व्यापकत्वाभावेनेति । अयोगो-  
लकभेदाभावीयाऽयोगोलकभेदनिष्ठप्रतियोगितायां वन्हिमन्निष्ठाभाव-  
प्रतियोगितात्वसत्त्वेन तत्र प्रमेयधूमवन्निष्ठाभावप्रतियोगितानवच्छेद-

यत्र सद्देतुविशेषे साध्यतावच्छेदकं न प्रतियोगितावच्छेदकं  
तत्रैवेयं रीतिरुपादेयेत्यपि वदन्ति ।

एतेन साधनसमानाधिकरणाभावसामान्ये यद्धर्मावच्छिन्नसमानाधिकरणा-  
भावत्वं, तादृशाभावप्रतियोगितासामान्ये वा यद्धर्मावच्छिन्नसमानाधिकरणाभा-  
वप्रतियोगितात्वं, साधनं तद्धर्मावच्छिन्नसमानाधिकरणमेव व्यातिर्लाघवा-  
दित्यपि प्रत्युक्तमिति ध्येयम् ।

साध्यसाधनभेदेन व्याप्तेर्भिन्नतया प्रमेयवन्हित्वादिना गुरुधर्मेण साध्यतास्थले  
एव साध्यतावच्छेदकावच्छेद्यत्वाप्रसिद्ध्या प्रोक्तक्रमेण व्याप्तिर्वाच्या । वन्दिमान्  
धूमादित्यादौ तु लघुरूपेण साध्यतास्थले हेतुमन्निष्ठाभावप्रतियोगितासामान्ये यत्सं-  
बन्धावच्छिन्नत्वं, यद्धर्मावच्छिन्नत्वोभयाभावव्यतिरिक्तं सा वक्तव्या, शब्दैक्यस्याऽकिञ्चि-  
त्करत्वादित्याह । यत्र सद्देतु विशेषे इति ।

### लक्ष्मीः

कीभूताऽयोगोलकभेदत्वावच्छिन्नत्वाभावस्याऽसत्त्वेनेत्यर्थः । अतित्या-  
प्त्यभावादिति । अत्रापि प्रमेयवन्हित्वविशिष्टसंबन्धिनिष्ठाभावप्रति-  
योगितानवच्छेदकावच्छेद्यतात्वस्यापि वन्हित्वविशिष्टसंबन्धिनिष्ठा-  
भावप्रतियोगितानवच्छेदकावच्छेद्यतात्वापेक्षया गुरुत्वेन तद्वच्छिन्ना-  
भावाप्रसिद्ध्या प्रमेयवन्दिमान् धूमादित्यादावव्याप्तिश्चिन्तनीया ।

एतेन । प्रमेय धूमवान् वन्हेरित्यादावतिव्याप्त्या । प्रत्युक्तमित्य-  
नेनान्वयः । प्रमेयधूमत्वावच्छिन्नसमानाधिकरणाभावत्वत्वस्य प्रमेय-  
धूमत्वविशिष्टसंबन्धिनिष्ठाभावप्रतियोगितात्वत्वस्य वोक्तरीत्या व्या-  
पकतावच्छेदकत्वात् ।

अत्र हेतुसमानाधिकरणाभावसामान्ये यद्धर्मावच्छिन्नवन्निरूपित-  
वृत्तित्वाभावावच्छिन्नप्रतियोगिताकभेदस्तद्धर्मावच्छिन्नसमानाधिकर-  
णमित्युक्तौ न दोष इति विभावनीयम् ।

साध्यसाधनभेदेनेति । साध्यसाधनतावच्छेदकसंबन्धभेदेनेत्यपि  
बोध्यम् । प्रोक्तक्रमेणेति । हेतुमन्निष्ठाभावीयस्वरूपसंबन्धावच्छिन्न-  
प्रतियोगितासामान्ये यद्धर्मावच्छिन्नसंबन्धिनिष्ठाभावीयस्वरूपसंबन्धा-

गौरवप्रतिसन्धानदशायामपि कम्बुग्रीवादिमान्नास्तीति  
प्रसीतिबलाद् गुरुरपि धर्मोऽवच्छेदकः प्रतियोगितायाः ।

नव्यमतमुपन्यस्यति । गौरवेति । यादृशप्रतीत्या गुरोरवच्छेदकत्वप्रसिद्धिस्ता-  
दृशबुद्धौ गौरवज्ञानस्य यदि विरोधित्वं तदा मानाभावाद् गुरोरवच्छेदकत्वं  
न स्यात् । नचैतदस्तीति भावः ।

### लक्ष्मीः

वच्छिन्नप्रतियोगितानवच्छेदकधर्मावच्छिन्नत्वाभाव इति क्रमेणेत्यर्थः ।  
उभयाभावघटितैवेति । यथाश्रुतोभयाभावघटितैवेत्यर्थः । एवकारेण  
पारिभाषिकव्यावृत्तिः, सा । व्याप्तिः । अकिञ्चित्करत्वादिति ।  
दोषानापादकत्वादित्यर्थः । इतरभेदानुमितौ तत्तद्व्याप्तेः पक्षत्वसंभ-  
वान्न भागासिद्धिरिति भावः ।

नव्यमतमिति । एतन्मते च कालो घटवान् कालपरिमाणा-  
दित्यनुमित्यनुरोधेन सिद्धान्तलक्षणोक्तरीत्या प्रतियोगिताधर्मिकोभया-  
भावघटितं लक्षणम् । अत्र कम्बुग्रीवादिमान्नास्तीति प्रतीतिर्न गुरोर-  
वच्छेदकत्वसाधिका, गुरोरनवच्छेदकत्ववादिना तादृशप्रतीतेर्भ्रमत्व-  
स्यापि वक्तुं शक्यत्वात् । किन्तु तादृशप्रतीत्यनुपपत्तिरेव  
तत्साधिका वाच्या, अनुपपत्तिश्च गौरवाऽप्रतिसन्धानदशायां न  
संभवति, गुरोरनवच्छेदकत्ववादिमतेपि गौरवज्ञानस्यैव प्रति-  
योगितावच्छेदकत्वग्रहविरोधितया गौरवाऽप्रतिसन्धानदशायां  
तादृशप्रतीत्यनुपपत्तेरभावात् । अतो गौरवप्रतिसन्धानदशायामित्यु-  
क्तम् । तथा च तादृशायां गुरोरनवच्छेदकत्वमते तादृशप्रतीत्यनुपपत्तिः,  
तन्मते गौरवस्य प्रतियोगितावच्छेदकत्वविरोधित्वेन तद्विरोधिज्ञानस्य  
तद्बुद्धिविरोधित्वेन तदानौ प्रतिबन्धकसत्त्वेन तादृशप्रतीत्यनुपपत्तिः ।  
गुरोरवच्छेदकत्वे च गौरवज्ञानस्य तत्राप्रतिबन्धकत्वेन न तदनुपप-  
त्तिरिति गुरोरवच्छेदकत्वमावश्यकमिति भावः । गौरवज्ञानमात्रम-  
प्रयोजकम्, अप्रामाण्यज्ञानानास्कन्दितस्यैव विरोधिज्ञानस्य सर्वत्र  
प्रतिबन्धकत्वादिति, अप्रामाण्यज्ञानानास्कन्दितगौरवज्ञानलाभाय

यद्यपि गौरवज्ञानमात्रं नावच्छेदकत्वधीप्रतिबन्धकं, विशिष्टसत्तात्वस्य द्रव्यत्वत्वा-  
पेक्षया गुरुत्वग्रहेषु विशिष्टसत्तानास्तीति प्रतीत्या तदवच्छेदकत्वग्रहस्य प्राच्यैरपि  
स्वीकृतत्वात् । न च तद्धर्मसमानाधिकरणधर्मधर्मिकः तदपेक्षया लघुत्वग्रहः तद्धर्म-  
स्यावच्छेदकत्वधीप्रतिबन्धकः, नीलधूमत्वसमानाधिकरणधूमत्वे तदपेक्षया लघुत्वग्रहेषु  
नीलधूमो नास्तीति प्रतीत्या नीलधूमत्वस्यावच्छेदकत्वावगाहनस्य सर्वसम्मतत्वात् ।

### लक्ष्मीः

गौरवज्ञानदशायामित्यनुक्त्वा गौरवप्रतिसन्धानदशायामित्युक्तम् ।  
यादृशप्रतीत्या । कंबुप्रीवादिमान्नास्तीत्यादिप्रतीत्या । गुरोः । कम्बु-  
प्रीवादिमत्वादेः । अवच्छेदकत्वसिद्धिः । अवच्छेदकत्वज्ञानम् ।  
तादृशबुद्धौ । गुरुधर्मेऽवच्छेदकत्वबुद्धौ । कम्बुप्रीवादिमत्वं प्रतियो-  
गितावच्छेदकमिति बुद्धौ इति यावत् । गौरवज्ञानस्य । कम्बुवादि-  
मत्वं घटत्वापेक्षया गुरु इति ज्ञानस्य । नचैतदस्ति । गुरुत्वज्ञानस्य  
तादृशबुद्धौ प्रतिबन्धकत्वमेव नास्ति । गौरवज्ञानं नावच्छेदकत्वधी-  
प्रतिबन्धकमित्याशङ्कते । यद्यपीत्यादिना । गौरवज्ञानमात्रं । तद्ध-  
र्मिककिञ्चिदपेक्षया गुरुत्वज्ञानमात्रं । नावच्छेदकत्वधीप्रतिबन्धकं ।  
तद्धर्मिकावच्छेदकत्वबुद्धौ न प्रतिबन्धकं । प्रतिबन्धकत्वाभावे हेतु-  
माह । विशिष्टसत्तात्वस्येति । तदवच्छेदकत्वग्रहस्य । विशिष्टसत्ता-  
त्वे प्रतियोगितावच्छेदकत्वग्रहस्य । तथा च निरुक्तरीत्या प्रतिबन्ध-  
प्रतिबन्धकभावो न संभवतीति भावः । शङ्कते । न चेति । तद्धर्म-  
समानाधिकरणधर्मधर्मिक इति । गुरुधर्मसमानाधिकरणलघुधर्म-  
विशेष्यक इत्यर्थः । तदपेक्षया । तद्धर्मापेक्षया । तद्धर्मस्य । गुरुध-  
र्मस्य । तथा च द्रव्यत्वत्वे विशिष्टसत्तात्वसामानाधिकरण्याभावान्न  
द्रव्यत्वत्वधर्मिकलघुत्वग्रहो विरोधीति भावः । इत्यपि न संभवतीति  
समाधत्ते । नीलधूमत्वेति । तदपेक्षया । नीलधूमत्वापेक्षया । सर्वस-  
म्मतत्वादिति । धूमत्वस्यावच्छेदकत्वे पीतधूमवति नीलधूमोनास्तीति  
प्रतीत्यनुपपत्तेः । तद्धर्मसमनियतधर्मधर्मिक इति । गुरुधर्मसम-



नापि तद्धर्मसमनियतधर्मधर्मिक एव तद्धर्मापेक्षया लघुत्वग्रहस्तद्धर्मस्यावच्छेद-  
कत्वधीप्रतिबन्धक इति सांप्रतम् । घटज्ञानत्वापेक्षया लघुनोपि ज्ञानत्वस्य घटज्ञानत्व-  
समनियतत्वाभावाद् गुरुणोपि घटज्ञानत्वस्य संयोगसंबन्धावच्छिन्नघटज्ञानाभावस्य  
प्रतियोगितावच्छेदकत्वापत्तेः । तथापि ससर्गमर्यादया प्रतियोगितावच्छेदकत्वग्रहं  
प्रति तादात्म्येन कम्बुग्रीवादिमत्वरूपस्तत्तद्गुरुधर्मः प्रतिबन्धक इति न कदाचिदपि  
संसर्गमर्यादया तेष्ववच्छेदकत्व ग्रह इति प्राचां तात्पर्यम् ।

वस्तुतः संसर्गमर्यादया कम्बुग्रीवादिमत्वावच्छेद्यप्रतियोगिताकत्वत्वगाहिज्ञानं  
प्रति समानविशेष्यताप्रत्यासत्या कम्बुग्रीवादिमत्वापेक्षया लघुधर्मावच्छिन्नप्रतियोगिता-  
कत्वज्ञानत्वेनैव प्रतिबन्धकत्वं प्राचामभिप्रेतम्, तथा च जलादौ निर्वन्धित्वस्याऽ-  
ग्रहदशायां बन्धिमत्त्वभ्रमस्यैव उक्तक्रमेण गौरवस्याग्रहदशायामपि कम्बुग्रीवादिमत्वा-

### लक्ष्मीः

नियतलघुधर्मधर्मिक इत्यर्थः । तथा च धूमत्वस्य नीलधूमत्वसम-  
नैयत्याभावान्न धूमत्वधर्मिकलघुत्वग्रहो विरोधीति भावः ।  
इत्यपि न सांप्रतमिति । न युक्तमित्यर्थः । घटज्ञानत्वसमनिय-  
तत्वाभावादिति । ज्ञानत्वधर्मिकलघुत्वज्ञानस्याऽविरोधित्वा-  
दितिभावः । तथापीति । तथा चाऽवच्छेदकत्वसंबन्धेन प्रतियो-  
गिताप्रकारकबुद्धौ तादात्म्येन 'कम्बुग्रीवादिमत्त्वरूप' गुरुधर्मः  
प्रतिबन्धक इति भावः । ननु गुरुत्वस्य किञ्चित्सापेक्षतया कम्बुग्रीवा-  
दिमत्वादेरपि प्रमेयकम्बुग्रीवादिमत्वापेक्षया लघुत्वेन तस्य प्रतिबन्ध-  
कत्वानुपपत्तिरत आह । वस्तुत इति । तथा च विशेष्यतासंबन्धेन  
स्वावच्छिन्नप्रतियोगिताकत्वसंबन्धावच्छिन्नकम्बुग्रीवादिमत्त्वनिष्ठ -  
प्रकारताशालिग्रहं प्रति विशेष्यतासंबन्धेन स्वावच्छिन्नप्रतियोगिता-  
कत्वसंबन्धावच्छिन्ना "कम्बुग्रीवादिमत्वापेक्षया" लघुधर्मनिष्ठा प्रकारता  
तच्छालिज्ञानं प्रतिबन्धकमित्यर्थः । तथा चाभावमात्रे एव प्राचां मते  
गुरुधर्मावच्छिन्नप्रतियोगिताकत्वज्ञानं न भवतीति भावः । तथा च ।  
प्रतिबन्ध्यप्रतिबन्धकभावे च । बन्धिमत्त्वभ्रमस्यैव । बन्धिप्रकारकभ्रम-  
स्यैव । उक्तक्रमेण । वस्तुत इति रीत्या । गौरवस्याग्रहदशायामपि  
उक्तप्रतिबन्धकज्ञानशून्यकालेपि । तादृशग्रहः । कम्बुग्रीवादिमत्वाव-

न चाऽस्यास्तत्प्रतियोगिकाभावमात्रमवलम्बनम् । तथा-  
विधयत्किञ्चिद्व्यक्तिसत्त्वे एव तादृशप्रतीतेरनुदयात् । अत एव  
एकघटवति भूतले कम्बुग्रीवादिमान्नास्तीति शब्दो न प्रमाणम्,  
प्रमाणं च घटसामान्यशून्ये ।

वच्छिन्नप्रतियोगिताकत्वेन तादृशग्रहो जायते एव । अन्यथा तदानीमुत्पन्नायाः कम्बु-  
ग्रीवादिमान्नास्तीति धियो बाधनिश्चयविधया कम्बुग्रीवादिमत्त्वावच्छिन्नविशिष्टधी-  
विरोधित्वानुपपत्तेः । कम्बुग्रीवादिमत्त्वावच्छिन्नस्य विशिष्टबुद्धौ तदवच्छिन्नप्रतियोगि-  
ताकत्वेनाभावादिनिश्चयस्य विरोधित्वादिति ध्येयम् ।

प्रतीतेर्बलम्, अवच्छेदकत्वावगाहित्वम् । गुरुरपीति । तथा च स्वरूपसंबन्ध-  
रूपावच्छेदकत्वघटितं मूलोक्तं यथाश्रुतव्याप्तिलक्षण सम्यक् । प्रमेयधूमत्वादेस्तादृशा-  
वच्छेदकत्वेन व्यभिचारिण्यतिव्याप्तिविरहादिति कृतं पारिभाषिकावच्छेदकत्वनिर्वचने-  
नेति भावः ।

ननूत्क्रमेण गौरवज्ञानस्य विरोधित्वात्तादृशप्रतीत्याऽवच्छेदकत्वं नावगाह्यते,  
परन्तु कम्बुवादिमन्निष्ठप्रतियोगिताकाभावमात्रमित्याशङ्क्य निषेधेति । नचेति ।  
अवलम्बनं । विषयः । तथाविधेति । कम्बुग्रीवादिमत्त्वाश्रयेत्यर्थः । तादृश-

### लक्ष्मीः

च्छिन्नप्रतियोगिताकाभावग्रहः । अन्यथा । तादृशग्रहानभ्युपगमे ।  
तदानीं । निरुक्तगौरवग्रहरूपप्रतिबन्धकविरहकाले । तथा च । गुरु-  
धर्मस्य प्रतियोगितावच्छेदकत्वे च । कम्बुग्रीवादिमन्निष्ठप्रतियोगि-  
ताकाभावमात्रमिति । तथाचोक्तप्रतीतेरवच्छेदकत्वविषयकत्वमेवाऽ-  
सिद्धमिति भावः । दीधितौ । अस्याः । कम्बुग्रीवादिमान्नास्तीति-  
प्रतीतेः । स एव । तद्घटव्यक्तिनिश्चय एव । अन्यथा । तद्घटव्य-  
क्तिनिश्चयस्य तादृशप्रतीत्यप्रतिबन्धकत्वे । विशेषादर्शनदशायां ।  
तद्घटव्यक्तिनिश्चयशून्यकाले । तत्र । भूतले । कम्बुग्रीवादिमत्त्वाव-  
च्छिन्नप्रतियोगिताकाभावशून्ये । कम्बुग्रीवादिमत्त्वावच्छिन्नप्रतियोगि-  
गिताकाभावाभाववति एकघटवति भूतले इति यावत् । अप्रमाणत्वं ।

**प्रतीतेः ।** कम्बुग्रीवादिमान्नास्तीति प्रतीतेः । अनुदयादिति । तथा च त्वन्मते कम्बुग्रीवादिमदन्तरस्याभावमादाय तदुदयप्रसंग इति भावः । ननु तथाविषयत्किञ्चिद्व्यक्तिनिर्णये स एव प्रतिबन्धकः । अन्यथा विशेषादर्शनदशायां तवापि कम्बुग्रीवादिमान्नास्तीति प्रतीतिर्जायते एव तत्रेत्यत आह । **अत एवेति ।** गुरुधर्मस्यावच्छेदकत्वादेवेत्यर्थः ।

न प्रमाणमिति । कम्बुग्रीवादिमत्वावच्छिन्नप्रतियोगिताकाभावशून्ये कम्बुग्रीवादिमत्वावच्छिन्नप्रतियोगिताकाभावप्रकारकत्वेन तादृशान्वयबोधो भ्रम इति तादृशशब्दस्य भ्रमजनकत्वेनाऽप्रमाणत्वम् । त्वन्मते च कम्बुग्रीवादिमत्प्रतीतेर्न भ्रमत्वमिति तादृशशब्दोप्यप्रमाणं न स्यादित्यर्थः । ननु भ्रमत्वस्य प्रकारभेदेन भिन्नत्वात्सर्वत्र-तदभाववद्विशेष्यकत्वं न भ्रमत्वघटकम्, समवायेन गगनादि भ्रमे तन्निवेश-वैयर्थ्यात् । तथा च तत्रैव प्रकृतेपि कम्बुग्रीवादिमत्प्रतियोगिकाभावप्रकारतामात्रेण तादृशान्वयबोधो भ्रमो भविष्यतीत्याह प्रमाणञ्चेति । तथा च तत्रापि कम्बुग्रीवादिमान्नास्तीति शब्दः प्रमाणं न स्यादित्यकामेनापि भ्रमत्वं तदभाववद्विशेष्यकत्व-घटितं वाच्यमिति भावः ।

धूमो न वह्निव्याप्य इत्यादेर्वह्निव्याप्यभावकूटार्थकत्ववदत् कम्बुग्रीवादिमान्नास्तीत्यादावपि कम्बुग्रीवादिमत्प्रतियोगिकाभावकूटबोधकत्वादेव तादृशशब्दस्याप्रामाण्या-

### लक्ष्मीः

नवीनमते इत्यादिः । त्वन्मते च । प्राचीनमते च । अभावात् । कम्बुग्रीवादिमद्घटान्तरप्रतियोगिकाभावस्यैव सत्वात् । तन्निवेशवै-यर्थ्यादिति । गगनाभावस्य केवलान्वयित्वादितिभावः । प्रमाणं न स्यादिति । त्वन्मते कम्बुग्रीवादिमन्निष्ठप्रतियोगिताकाभावप्रकारकत्व-मात्रस्यैव भ्रमत्वादितिभावः ।

आशङ्कते । धूमो न व्याप्य इति । इत्यादेः । इत्यादि वाक्यस्य ।

वह्निव्याप्यभावकूटार्थकत्ववदिति । वह्निव्याप्यभावकूटप्र-कारकबोधजनकत्ववदित्यर्थः । कम्बुग्रीवादिमत्प्रतियोगिकाभावकूट-बोधकत्वादेवेति । तत्कम्बुग्रीवादिमत्प्रतियोगिकाभावकूटविषयक-बोधजनकत्वादेवेत्यर्थः । एव कारणेण यत्किञ्चित्कम्बुग्रीवादिमत्प्रतियो-गिकाभावविषयकबोधजनकत्वस्य व्यावृत्तिः । तादृशशब्दस्य यत्किञ्चिद्

नचदेवं लघुरूपसमनियतानां गुरुणामव्याप्यतापत्तिः,  
गुणादिगुणकर्मन्यत्वविशिष्टसत्तादिसमानाधिकरणाभावप्रतियो -  
गितावच्छेदकतावन्निष्ठायाः प्रतियोगिताया लाघवेन द्रव्यनिष्ठा-

द्युपपत्तिः, अन्यथा धूमालोकसाधारणानुगतव्याप्तेरभावादालोकगर्भव्याप्तित्वा-  
वच्छिन्नाभावस्य धूमे सत्त्वात्तमादाय धूमो न वह्निव्याप्य इति वाक्यस्य  
प्रामाण्यापत्तेः ।

एवं गुरुधर्मस्यानवच्छेदकतया तादृशधर्मावच्छिन्नविशिष्टबुद्धिं प्रति तादृशधर्मा-  
श्रयप्रतियोगिकाभावकूटवत्तानिश्चयत्वेनैवानन्यगत्या विरोधित्वकल्पनात्, कम्बुग्रीवा-  
दिमान्नास्तीति प्रतीतिदशायां कम्बुग्रीवादिमदस्तीतिज्ञानविरोधोपि घटते इति प्राची-  
नमतनिर्भरः, अतो गुरुधर्मस्यानवच्छेदकत्वे व्याप्तेरपि दुर्बलत्वमित्याह । नचेदेव-  
मिति । लघ्विति । द्रव्यं गुणाद् विशिष्टसत्त्वाद्वा इत्यादौ द्रव्यत्वसमनियतानां  
गुणवत्त्वविशिष्टसत्तादीनामित्यर्थः ।

### लक्ष्मीः

घटवति भूतले कम्बुग्रीवादिमान्नास्तीति वाक्यस्य अप्रामाण्याद्यु-  
पपत्तिः । तादृशघटवति भूतले कम्बुग्रीवादिमत्प्रतियोगिकाभावकूट-  
स्यासत्त्वात्, कम्बुग्रीवादिमत्प्रतियोगिकाभावकूटाभाववति तादृशाभाव-  
कूटप्रकारकबोधजनकत्वात् । घटसामान्य विरहे च तादृशाभावकूटस्य  
सत्त्वेन कम्बुग्रीवादिमान्नास्तीति प्रतीतिः प्रामाण्यापत्तिः । अन्यथा ।  
वह्निव्याप्त्याभावकूटार्थकत्वानभ्युपगमे । तमादाय । आलोकच्छिन्न-  
वह्निव्याप्यत्वाभावमादाय । एवं । कम्बुग्रीवादिमान्नास्तीति प्रतीतेः कम्बु-  
ग्रीवादिमदभावकूटार्थकत्वे । तादृशधर्मावच्छिन्नविशिष्टबुद्धिं प्रति ।  
कम्बुग्रीवादिमत्त्वावच्छिन्नविशिष्टबुद्धिं प्रति । तादृशधर्माश्रयप्रतियो-  
गिकाभावकूटवत्तानिश्चयत्वेनैवेति । कम्बुग्रीवादिमत्प्रतियोगिकाभा-  
वकूटप्रकारकनिश्चयत्वेनैवेत्यर्थः । एवकारेण कम्बुग्रीवादिमत्प्रतियो-  
गिताकाभावप्रकारकनिश्चयत्वस्य व्यावृत्तिः । प्राचीनमतनिर्भरः ।

अव्याप्तिमुपादयति । गुणादीति । ननु हेतुमन्निष्ठाभावप्रतियोगितावच्छेदकत्व-  
व्यक्तीनां तत्तद्व्यक्तित्वेनाभावकूटवत्वमेव साध्यतावच्छेकांशे निवेश्यमतो नोक्तदोषो-  
ऽतद्याह । तत्तदिति । यद्यपि गुरोरवच्छेदकत्वपक्षेपि स्वस्वप्रतियोगिव्यधिकरणभावात्  
घटितव्याप्तेस्तत्प्रतियोगितागर्भत्वेन दुर्ज्ञेयत्वम्, तथापि व्याप्यवृत्तिसाध्यक-  
स्थलीयव्याप्तैरभिप्रायेणोदम्, तत्र प्रतियोगिव्यधिकरण्याप्रवेशात् । निरवच्छिन्न-  
हेत्वधिकरणवृत्तिकाभावप्रतियोगितानवच्छेदकत्वमिति तु परमार्थः । तेनाऽव्याप्य-  
वृत्तिसाध्यकस्थलेपि व्याप्तैर्दुर्ज्ञेयत्वमिति ध्येयम् । द्रव्यत्वत्वेति । द्रव्यनिष्ठाभाव-  
प्रतियोगितावच्छेदकत्वत्वापेक्षया द्रव्यत्वत्वावच्छिन्नवन्निष्ठाभावप्रतियोगितावच्छेदकत्व-  
त्वस्य गुरुतया तदवच्छिन्नाभावाप्रसिद्धेरिति भावः ।

### लक्ष्मीः

प्राचीनसिद्धान्तः ।

अतः । गुरोरनवच्छेदकत्वे दोषाभावात् । नचेदेवमिति । यदि  
गुरुधर्मस्य न प्रतियोगितावच्छेदकत्वम् । लघुरूपसमनियतानामिति ।  
विशेषणानवच्छिन्नद्रव्यत्वसमनियतानामित्यर्थः । लाघवेनेति ।  
गुणत्वावच्छिन्नप्रकारेण हेतुमन्निवेशापेक्षया निर्विशेषणकद्रव्यत्वादि-  
पुरस्कारेण निवेशे लाघवादित्यर्थः । द्रव्यादिनिष्ठाभावप्रतियोगिता-  
वच्छेदकत्वत्वैवेति । एवकारेण गुणत्वावच्छिन्नवन्निष्ठाभावप्रति-  
योगितावच्छेदकत्वत्वव्यावृत्तिः । तथा च गुणत्वावच्छिन्नवन्निष्ठा-  
भावप्रतियोगितावच्छेदकत्वत्वावच्छिन्नप्रतियोगिताकाभावाप्रसिद्ध्या -  
ऽव्याप्तिरिति भावः । शङ्कते । नन्विति । हेतुमन्निष्ठाभावप्रतियोगिता-  
वच्छेदकत्वव्याप्तीनामिति । हेतुमन्निष्ठाभावप्रतियोगितावच्छेदक-  
त्वानि यावन्ति तासामित्यर्थः । तत्तद्व्यक्तित्वेनाभावकूटवत्वमेवेति ।  
तत्त्वत्येकव्यक्तित्वावच्छिन्नप्रतियोगिताकाभावकूटवत्वमेवेत्यर्थः । एव-  
कारेण हेतुमन्निष्ठाभावप्रतियोगितावच्छेदकत्वत्वावच्छिन्नप्रतियोगिता-  
काभावव्यावृत्तिः । दीधितौ । तत्तदवच्छेदकत्वव्यक्तीनामिति । हेतु-  
समानाधिकरणभावप्रतियोगितावच्छेदकत्वव्यक्तीनामित्यर्थः । प्राति-  
स्विकरूपेण । तत्तद्व्यक्तित्वेन । ज्ञातुमशक्यत्वादिति । अन्तानां

भावप्रतियोगितावच्छेदकतात्वेनैवावच्छेदात् । तत्तदवच्छेदकत्व-  
व्यक्तीनां च प्रातिस्विकरूपेणाभावानां युगसहस्रेनापि ज्ञातुमश-  
क्यत्वात् ।

एवं द्रव्यत्वादिविशिष्टद्रव्यत्वादेरव्याप्यत्वप्रसंगोप्यनुसन्धेयः ।

उपदर्शितप्रकाराणामपि स्वत्वादिघटितत्वेन दुर्ज्ञेयत्वात् ।  
अत एव घ्राणग्राह्यगुणत्वादिना साध्यतायां द्रव्यत्वादेर्व्यभि-  
चारित्वं साधुसंगच्छते इत्यपि केचिदिति कृतं पल्लवितेन ।

इत्यवच्छेदकत्वनिरुक्तिदीधितिः ।

ननुहेतुमन्निष्ठाभावप्रतियोगितावच्छेदकीभूतयत्किञ्चिद्द्रमार्मावच्छिन्नाभाववदसंबद्ध -  
स्वविशिष्टसामान्यकमिन्न स्वविशिष्टसंबन्धिनिष्ठाभावप्रतियोगितानवच्छेदकतादृश-  
धर्ममिन्नं वा यत्साध्यतावच्छेदकं तदवच्छिन्नसामानाधिकरण्यं व्याप्तिरित्यत्र,  
हेतुमन्निष्ठाभावीयविशेषणताविशेषावच्छिन्नप्रतियोगितासामान्ये यद्द्रमविशिष्टसंबन्धि-  
निष्ठाभावीयविशेषणताविशेषावच्छिन्नप्रतियोगितानवच्छेदकावच्छेद्यत्वं नास्ति  
साधने तद्द्रमविच्छिन्नसामानाधिकरण्यं व्याप्तिरित्यत्र वादुर्ज्ञेयत्वाभावात्तथैव-  
व्याप्तिर्वाच्येत्यत आह उपदर्शितेति । स्वत्वादीति । आदिना व्यापकतापर्यव-

लक्ष्मीः

तादृशावच्छेदकत्वरूपप्रतियोगिव्यक्तीनां तत्तद्द्रव्यकित्वेन ज्ञानासंभवा-  
दितिभावः । निर्विशेषणकद्रव्यत्वाघटितप्रतियोगितावच्छेदकतात्वा-  
पेक्षयाद्रव्यत्वत्वघटिततादृशावच्छेदकतात्वस्य गौरवेणाऽनवच्छेदकत्व-  
निबन्धनामनुपपत्तिमाह । दीधितौ । एवमिति । रीत्येतिशेषः । द्रव्य-  
त्वत्वादिविशिष्टद्रव्यत्वादेरिति । गुणवान् द्रव्यत्वादित्यत्र द्रव्यत्वा-  
देरित्यर्थः । अनुसन्धेय इति । अतोगुरोरवच्छेदकत्वमावश्य-  
कमितिभावः । तादृशावच्छेदकत्वाभावस्थाने तादृशावच्छेदकभेद-  
वेशे न दुर्ज्ञेयत्वमित्याशंकते । नन्विति । तथा च पारिभाषिका-

सन्नस्य तत्तदवच्छेदकत्वाभावगर्भसामान्यत्वस्योपग्रहः । अत एव । गुरोरवच्छेद-  
कत्वादेव । संगच्छते इति । अन्यथा ग्राह्यगन्धत्वापेक्षया गुरुत्वेन घ्राणग्राह्यगुणत्वा-  
त्वच्छिन्नाभावाप्रसिध्या तद्वृत्तित्वरूपव्यभिचरित्वं तत्र न स्यादिति भावः । यद्यपि  
साध्यव्यापकतावच्छेदकधर्मावच्छिन्नभाववद्वृत्तित्वमेव व्यभिचारः, स च ग्राह्यगन्ध-  
त्वावच्छिन्नाभाववद्वृत्तित्वेनैव तत्र मुलभ इत्यपि शक्यते वक्तुम्, तथापि  
तद्बुद्धेः प्रकृतसाध्यकानुमित्यविरोधितया हेत्वाभासता न स्यात् यद्विषयकत्वेन  
यादृशानुमिति विरोधित्वं तस्यैव तत्र तथात्वादिति भावः ।

—:❀:—

इति जगदीशतर्कालङ्कारकृताजागदीशीसमाप्ता ।

—:❀:—

लक्ष्मीः

वच्छेदकीभूतं पद्यत्सवंतत्तद्भेदकूटवत्साध्यतावच्छेदकमित्यादि ।  
अन्यथा । गुरुधर्मस्य प्रतियोगितानवच्छेदकत्वे । तत्र । द्रव्यत्वे । न-  
स्यादिति । साध्यतावच्छेदकावच्छिन्नाभाववद्वृत्तित्वं हि व्यभिचारः,  
गुरुधर्मस्यानवच्छेदकत्वे घ्राणग्राह्यगुणत्वाद्यवच्छिन्नप्रतियोगिताका-  
भावाऽप्रसिध्या तदनुपपत्तेरिति भावः । साध्यव्यापकतावच्छेदकध-  
र्मावच्छिन्नाभाववद्वृत्तिमेवेति । गुरुधर्मावच्छिन्नसाध्यकस्थलानु-  
रोधेनेति यावत् । तद्बुद्धेः । द्रव्यत्वधर्मिकग्राह्यगन्धत्वावच्छिन्न  
प्रतियोगिताकाभाववद्वृत्तित्वनिश्चयस्य । प्रकृतानुमित्यविरोधितया ।  
घ्राण ग्राह्यगुणवान् द्रव्यत्वादित्यनुमित्यविरोधितया । एतन्न व्यभिचा-  
रज्ञानस्यानुमिति विरोधित्वमतेनेति ।

—:❀❀:—

इति दत्तात्रेयशास्त्रिकृता अवच्छेदकत्वनिरुक्ति-  
लक्ष्मीः समाप्ता ।

—:❀❀:—